

قرآن

عبدالرحمن

اپسے کیا کہتے ہیں؟

قرآن کریم کی سادہ اور تبلیغ دعوت قرآن کریم
ہی کے الفاظ میں مختصر تشریح کیساتھ

مولانا محمد منظور نعمانی برکاتہم
دامت

www.KitaboSunnat.com

ناشر

ادارہ اسلامیات

۱۹۰-انارکلی لاہور پاکستان

فون ۳۲۲۸۵-۳۲۳۹۹۱-۳۵۳۲۵۵

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

DATA ENTERED

25768

MFN
13155

قرآن

علیہ السلام

اسے کیا کہتے ہیں؟

قرآن کریم کی سادہ اور بلند دعوت قرآن کریم
ہی کے الفاظ میں مختصر تشریح کیساتھ



مولانا محمد منظور نعمانی دامت برکاتہم

www.KitaboSunnat.com

ادارہ اسلامیات

۱۹۰- انارکلی لاہور، پاکستان

فون ۳۲۲۴۸۵-۳۲۳۹۹۱-۳۵۳۲۵۵

نام کتاب _____ "قرآن آپ سے کیا کتاب ہے؟"
 طباعت _____ اگست ۱۹۹۶ء بمطابق ربیع الاول ۱۴۱۷ھ
 باہتمام _____ اشرف برادران سلمیٰ الرحمن
 کتابت _____ مشتاق احمد جلاپوری
 ناشر _____ ادارہ اسلامیات - ۱۹۰ - انارکلی لاہور ۲
 فون نمبر: ۴۲۴۳۹۹۱ - ۴۲۵۳۲۵۵



ملنے کے پتے

ادارہ اسلامیات - ۱۹۰ - انارکلی لاہور ۲
 دارالاشاعت - اردو بازار کراچی ۱
 مکتبہ دارالعلوم جامعہ دارالعلوم کورنگی کواچی ۱۲
 ادارہ المعارف ڈاک نمبر دارالعلوم کواچی ۱۳
 ادارہ القرآن چوک بسبیلہ گلڈن ایسٹ کراچی ۱۴

25768

فہرست مضامین

صفحہ نمبر	عنوان	صفحہ نمبر	عنوان
۵۹	اور سب کچھ صرف اسی کے اختیار میں ہے۔“	۵	مقدمہ از مولف
۶۱	نظام عالم کو قائم رکھنے والا صرف اللہ ہے	۱۴	دیباچہ طبع اول
۶۱	صرف اللہ ہی زندہ جاوید ہے باقی سب فنا ہے	۱۷	خدا کی ہستی (قرآن کی روشنی میں)
۶۲	صرف اللہ ہی عالم الغیب اور علیم کل ہے	۲۴	خدا کی صفات (صفات الہی کے بارے میں قولوں کی عام غلطی اور قرآن مجید کی اصلاح)
۶۳	توحید حقیقی	۲۸	اللہ تعالیٰ علیم کل ہے کوئی چیز اس کے علم سے باہر نہیں۔
۶۳	صرف اللہ ہی لائق حمد و ستائش ہے	۲۸	اللہ تعالیٰ ہر چیز پر قادر ہے کوئی چیز اس کی قدرت سے باہر نہیں۔
۶۴	اللہ ہی سب سے زیادہ محبت اور خوف کے قابل ہے۔	۳۰	دیباچہ سب کا خالق و رازق اور پروردگار و کارکن اور وہی اپنے حکم سے اس کا رخنہ ہستی کو چلا رہا ہے
۶۴	وہی توکل اور آسرا لگانے کے قابل ہے	۳۲	وہی ساری کائنات کا بادشاہ اور فرماں روا ہے
۶۵	وہی حاکم ہے اسی کا حکم واجب العمل ہے	۳۵	سب کچھ صرف اسی کے اختیار میں ہے۔
۶۵	توحید کے بارے میں قرآن مجید کا سب سے اہم مطالبہ	۳۷	کسی اور کے اختیار میں کچھ بھی نہیں۔
۷۳	توحید کا اچھی تکمیل سبق	۳۹	اللہ تعالیٰ بڑی رحمت والا اور نہایت مہربان ہے
۷۸	شرک اور مشرکوں کی سخت مذمت اور ان سے اعلان بے ڈاری۔	۳۹	گناہوں کا بخشنے والا توبہ قبول کرنے والا ہے
۸۰	آخرت (قرآن مجید کے یقین آفرین دلائل)	۴۵	اللہ کی رحمت و مغفرت کا حقدار کون گنہ گار ہیں؟
۸۱	آخرت کیوں ضروری ہے؟	۴۶	اللہ تعالیٰ میں رحمت کے ساتھ عدالت بھی ہے
۸۴	آخرت کے ضروری ہونے پر قرآن مجید کی ایک دوسری دلیل۔	۴۸	تسبیہ و تقدیس
۸۶	آخرت کے بارے میں جاہلانہ و احمقانہ شبہات اور شیطانی وساوس۔	۵۱	قرآن مجید کی چند جامع الصفات آیات
۸۹	منکرین آخرت کے بے بنیاد شبہات کا جواب	۵۵	توحید
۹۲	آخرت میں کیا کیا ہونے والا ہے؟	۵۷	توحید ذاتی اور توحید الوہیت
۹۳	آخرت کی مشرکیں	۵۸	توحید صفات و افعال
		۵۹	ساری کائنات پر صرف اللہ ہی کا حکم چلتا ہے

صفحہ نمبر	عنوان	صفحہ نمبر	عنوان
۲۰۱	تزیل	۹۹	جنت اور دوزخ
۲۰۲	تواضع	۱۰۳	جنت
۲۰۵	تکبر و غرور	۱۰۶	نبوت و رسالت
۲۰۷	علم و درگزر	۱۱۴	نبی کی حیثیت اور مقام نبوت
۲۱۱	جرات و شجاعت	۱۱۴	تفریط اور بے ادبی کی گمراہی
۲۱۴	وقار و خودداری	۱۲۰	افراط اور غلو کا فتنہ
۲۱۴	حیاء و عفت	۱۲۶	خداوندی ہدایت کی اطاعت و پیروی
۲۱۷	ظہارت و پاکیزگی	۱۳۰	عمل صالح
۲۱۹	معاملات میں پاکبازی و اکل حلال	۱۳۶	تقویٰ
	حق اور سچی کو پھیلانے اور علم کرنے کی	۱۴۲	تقویٰ ہی اصل سچی اور عمل صالح کی روح ہے
۲۲۵	جدوجہد اور اس راہ میں جان بازی -	۱۴۹	تقویٰ کی نشانیوں اور اہل تقویٰ کے اوصاف
۲۳۳	قراآنی خطبات و مواعظ	۱۵۴	خدا کی عبادت
۲۳۳	آزمائشوں کی ذمہ داری میں صبر و ناز سے مدد حاصل کی جا	۱۶۵	بندوں کی خدمت اور حسن سلوک
۲۳۵	بندوں کو انکے مالک کا بلا و اجنت اور رحمت کی طرف	۱۶۸	اہل و عیال
۲۳۶	دین حق کے بنیادی احکام اور نصاب	۱۷۰	عام انسانوں کے حقوق اور انکے ساتھ حسن سلوک
۲۳۷	اللہ کی بات ماننے والوں اور نہ ماننے والوں کا انجام	۱۷۲	اسلامی برادری کے خاص حقوق
۲۳۹	کسب مجاہدوں کو سمجھنا انتہاء و قیامت میں انکے انجام	۱۷۶	اخلاقِ حسنة
۲۴۲	دین کی بنیادی ہدایتیں اور خداوندی احکام	۱۷۶	صبر
۲۴۶	امت مسلمہ کے خاص فرائض اور اسکا نصب العین	۱۸۰	صبر والوں کا انجام اور مقام
	اپنے گناہگار بندوں کو اللہ تعالیٰ کا بلا و	۱۸۱	سچائی اور راست بازی
۲۴۷	اور نہ ماننے والوں کا انجام	۱۸۵	وفائے عہد
	اللہ تعالیٰ کی بات ماننے والوں اور اوس کی	۱۸۷	امانت
۲۵۱	پر چلنے والوں کو بشارت	۱۸۹	عدل و انصاف
	اپنے کو ختم کی آگ پہنچاؤ اور سچی توبہ کر کے آخرت	۱۹۳	ساحتمت و سخاوت
۲۵۲	کی سرخروئی اور جنت حاصل کرو -	۱۹۸	ایثار
۲۵۴	آخری گزارش	۱۹۹	بھل
۲۵۴	خاتمہ کتاب	۲۰۰	استغناء و قناعت

مقدمہ

صاحبِ قرآن اور قرآن کا تعارف

یہ کتاب ”قرآن آپ سے کیا کہتا ہے“ اب سے تیس سال پہلے ۱۹۵۱ء میں شائع ہوئی تھی۔ اس کے قریباً ۱۲ سال بعد اس کا انگریزی ایڈیشن شائع ہوا تو اس کے لئے حضرت معترف نے ایک مستقل مقدمہ لکھا تھا، ہم نے مناسب سمجھا کہ اس جدید ایڈیشن میں مقدمہ کے طور پر اس کو بھی شامل کر دیا جائے۔
(محمد حسان نعمانی)

بِسْمِ اللّٰهِ الرَّحْمٰنِ الرَّحِیْمِ

یہ ایک مسلم تاریخی حقیقت ہے کہ اب سے قریباً ڈیڑھ ہزار سال پہلے پانچویں چھٹی صدی عیسوی میں پوری انسانی دنیا نورِ ہدایت سے محروم اور روحانیت و اخلاق کے لحاظ سے اندھیر نگری بنی ہوئی تھی۔ یورپ پر قرونِ وسطیٰ کا اندھیرا چھایا ہوا تھا۔ ایران اور اُس کے زیر اثر ملکوں میں مزوکیت کا دور دورہ تھا جس نے اخلاق و شرافت کی حدود کو درہم برہم کر کے انسانوں کو حیوان بنا دیا تھا۔ ہندوستان پورا تک عہد کی تاریکی میں بھٹک رہا تھا۔ یہاں ایک طرف توجہات و حیوانات بلکہ ساتھیوں تک کی پرستش ہوتی تھی اور دوسری طرف بے چارے ان انسانوں کے ساتھ جن کو نسلی اور پیدائشی طور پر اچھوت قرار دیا گیا تھا، حیوانوں سے بدتر سلوک ہوتا تھا۔ وہ انسان ہونے کے باوجود انسانی حقوق سے محروم تھے۔ جس کے کچھ اثرات اتنا طویل زمانہ گزر جانے کے باوجود اب تک بھی باقی ہیں۔ کم و بیش یہی حال انسانیت کی پستی اور انسانوں کی بے راہروی کے لحاظ سے اس وقت دُنیا کے ان دوسرے ملکوں کا بھی تھا، جن کی تاریخ معلوم ہے۔

پھر ان سب کے گویا قلب میں جزیرہ نما نے عرب تھا جو یورپ ایشیا اور افریقہ کے مقام اتصال پر واقع تھا اور اسی لئے پرنے زمانے میں اُسے دُنیا کی ناف کہا جاتا تھا۔ یہ بھی اس دور میں خداوندی ہدایت اور تعلیم و تہذیب کی روشنی سے کبیر محروم تھا۔ تاریکیوں اور گمراہیوں کے بادل تہہ بہ تہہ چھائے ہوئے تھے۔ ایک خدا کو چھوڑ کر بے شمار دیویوں، دیوتاؤں اور اُن سے نسبت رکھنے والی پتھر کی مورتیوں کی پوجا ہوتی تھی۔ اُن کے لئے انسانوں تک کی قربانی دی جاتی تھی بشمر مکہ کا وہ کعبہ جس کو خدا کے پیغمبر ابراہیم و اسماعیل نے اللہ تعالیٰ کی عبادت کے مرکز کے طور پر اپنے ہاتھوں سے بنایا تھا وہ ایک بڑا بت خانہ بن گیا تھا۔ پورے ملک میں جنگل کا قانون چالو تھا۔ کوئی حکومتی نظام بھی نہ تھا۔ انسانی جان کی کوئی قیمت نہ تھی۔ قتل و غارت اور لوٹ مار کا بازار گرم تھا۔ سنگدلی اور قساوت اس حد تک پہنچ گئی تھی کہ خود کھاپنے نو مولود بچوں کو گر لٹھا کھود کر زمین میں زندہ دفن کر دیتے تھے بے شرمی اور بے حیائی کا یہ حال تھر کہ بہت سے لوگ مادرِ قادبر ہنہ ہو کر خانہ کعبہ کا طواف کرتے تھے۔ بعض قبیلوں میں باپ کے مرنے کے بعد بیٹا اس کی بیوہ بیوی کو اپنی بیوی بنا لیتا تھا اور یہ گویا اُس کا حق تھا۔

اخلاق و روحانیت کی اس تباہی کے علاوہ دُنیا بھی برباد تھی بہت بڑی تعداد ایسے غریبوں کی تھی جو غربت و افلاس کی بھوری سے زمین کے کپڑے کو ڈبے اور مردار تک کھا لیتے تھے۔

پوری انسانی دُنیا کے اور خاص کر ملک عرب کے یہ حالات تھے کہ اب سے ٹھیک چودہ سو سال پہلے عرب کے مرکزی شہر مکہ میں ابراہیم و اسماعیل ہی کی نسل کے ایک عزیز قبیلہ قریش کے ایک شریف گھرانے میں ایک بچہ پیدا ہوا۔ یہ بچہ پیدا ہونے سے پہلے ہی یتیم ہو چکا تھا۔ یعنی ابھی یہ ماں کے پیٹ ہی میں تھا کہ باپ عبداللہ بن عبدالمطلب کا انتقال ہو گیا اور بیوہ ماں ہی نے اس کو پالا۔ عمر کا چھٹا سال تھا کہ ماں کا سایہ بھی سر سے اٹھ گیا تو دادا عبدالمطلب نے اپنے آغوشِ تربیت میں لے لیا۔ اس کے دو ہی سال بعد دادا کا بھی انتقال ہو گیا تو اٹھ سالہ بچہ کو چچا ابو طالب نے اپنی کفالت میں لے لیا۔

اس بچہ کا نام محمدؐ رکھا گیا تھا جس کے معنی ہیں وہ ذات جو اپنی صفات اور کارناموں کی وجہ سے بہت ہی قابلِ تعریف ہے۔

چونکہ عربوں میں اس زمانے میں تعلیم کا رواج نہیں تھا، اس لئے آپ بھی اُمی یعنی نشو و

خواند سے بالکل نا آشنا ہے لیکن فطرت کی سلامتی اور رُوح کی پاکیزگی جو اللہ تعالیٰ کا خاص عطیہ تھا، اس کی وجہ سے اس انتہائی فاسد ماحول میں بھی آپ کی زندگی نہایت معصومانہ اور شریفانہ رہی۔ جب سن شعور کو پہنچے تو کسب معاش کی فکر ہوئی تاکہ چچا ابوطالب پر (جن کے خود بھی کافی اولاد تھی) بوجھ نہ پڑے۔ تجارت خاندانی پیشہ تھا، اسی کا اپنے لئے انتخاب کیا لیکن سرمایہ نہ ہونے کی وجہ سے اپنا ذاتی کاروبار نہیں کر سکتے تھے، اس لئے اپنی محنت دوسروں کے سرمایہ کے ساتھ لگا کر کام شروع کیا۔ تھوڑے ہی دنوں میں معاملات میں آپ کی امانت و دیانت، سچائی اور نیک کرداری کی شہرت ہو گئی اور آپ کا لقب ہی "امین" پڑ گیا جس نے آپ کے ساتھ کاروباری معاملہ کیا اُس نے آپ کو ایک فرشتہ صفت انسان اور بالکل نئے قسم کا ایک پاکباز تاجر پایا اور وہ متاثر ہوا۔

مکہ میں قریش ہی کے قبیلہ میں خدیجہ ایک دولت مند بیوہ خاتون تھیں جن کا اپنا کاروبار بھی تھا اور دوسروں کو سرمایہ دے کر بھی وہ تجارت کراتی تھیں بڑی صاحب فراست اور نیک فطرت خاتون تھیں، اُن سے ہی آپ کا کچھ کاروباری واسطہ پڑا تھا۔ وہ اگرچہ صاحب اولاد تھیں اور اُن کی عمر چالیس سال کی ہو چکی تھی اور آپ کی عمر بھی صرف پچیس سال ہی کی تھی اس کے باوجود انہوں نے آپ سے نکاح کرنا چاہا اور یہ نکاح ہو گیا۔

اس نکاح کے بعد آپ کو اپنے معاشی مسئلہ کی زیادہ فکر نہیں رہی تو آپ زیادہ وقت خلق اللہ کی خدمت خاص کر غریبوں، آفت رسیدوں اور ضرورت مندوں کی امداد و اعانت اور علاقہ میں امن وامان کی فضا قائم کرنے پر صرف کرنے لگے۔ زندگی اسی طرح چل رہی تھی اور آپ کی معصومانہ سیرت، نیک روی، غواہ نوازی اور خدمتِ خلق کی وجہ سے لوگوں کے دلوں میں عام طور سے آپ کی عظمت اور محبت پیدا ہو گئی تھی اور اس طرح پوری قوم کی غیر نسبی سرداری آپ کو حاصل تھی کہ عمر کے چالیسویں سال میں آپ کے اندر ایک غیر معمولی تبدیلی پیدا ہوئی۔ دل میں شدت سے یہ داعیہ پیدا ہوتا کہ گھر سے اور آبادی سے دُور سے الگ بالکل تنہائی میں عبادت اور دعا و مناجات کے ذریعے خدا کا قرب حاصل کریں۔ مکہ سے قریباً ڈیڑھ دو میل کے فاصلہ پر ایک اونچی پہاڑی ہے جس کی چوٹی پر پتھر کی بڑی بڑی چند چٹانوں سے گھرا ہوا ایک قدرتی غار ہے جو آج بھی غارِ حرا کے نام سے معروف ہے۔ آپ ایک ہفتہ کے لئے صرف زندگی کی حرکت کے بعد کھانے پینے کا مختصر سامان لے کر وہاں چلے جاتے اور بالکل یکدہنہا اس غار میں رہتے۔ ہفتہ

میں ایک دفعہ گھراتے اور پھر اسی طرح کھانے پینے کا مختصر سامان لے کر وہیں چلے جاتے اور سارا وقت توجہ الی اللہ اور تفکر و عبادت میں گزارتے۔

اگرچہ اس وقت اللہ تعالیٰ کی ذات و صفات کی وہ معرفت آپ کو حاصل نہیں تھی جو بعد میں وحی الہی سے حاصل ہوئی۔ اسی طرح طریق عبادت کی بھی کوئی خاص تعلیم آپ کو نہیں ملی تھی لیکن کسی طالب کو جس کی فطرت سلیم، روح پاکیزہ اور دل نورانی ہو جس درجہ کی خدا کی محفل معرفت و محبت اور اسکی رضا جوئی اور حصول قرب کا شوق پیدا ہو جانا چاہئیے وہ یقیناً آپ کو حاصل تھا اور اپنے قلبی داعیہ کی رہنمائی کے مطابق آپ اللہ تعالیٰ کی عبادت اور اس کے حضور میں دُعا کرتے تھے۔ یہ سلسلہ کئی مہینے اسی طرح جاری رہا۔

اسی زمانہ میں ایک نئی کیفیت آپ میں یہ بھی پیدا ہوئی کہ آپ بکثرت خواب دیکھتے اور جو کچھ خواب میں دیکھتے وہ لگے دن واقعہ کی شکل میں سناٹے آجاتا لیکن آپ لوگوں کے سامنے اس کا اظہار اعلان بالکل نہ کرتے۔ یہ عالم بالا کے ساتھ آپ کے روحانی رابطہ کا آغاز تھا اور شروع ہونے والے دن کی صبح صادق تھی اس کے بعد یہ ہوا کہ ایک دن جبکہ غارِ حرا کے اس مجاہدہ اور عکوف کے تسلسل پر چھ مہینے گزر چکے تھے آپ غارِ حرا سے اس غیر معمولی حالت میں گھرانے کہ رنگ پیدا تھا جیسا کہ کسی سخت مہرشت زدہ انسان کا ہو جاتا ہے اور جسم پر لرزہ کی سی کیفیت طاری تھی۔ آپ آتے ہی پڑ گئے اور گھروالوں سے فرمایا مجھے موٹے کپڑے اور ڈھادو، مجھ پر موٹے کپڑے ڈال دو۔ (ذَقِمْوَنِي ذَقِمْوَنِي) پھر جب حالت کچھ سنبھلی تو یہی وہی خدا کی دریافت کرنے پر غار میں خدا کے فرشتے کا ظاہر ہونا اور خدا کا پیغام پہنچانا اور اس کا کلام ٹپھوانا اور اس سلسلہ میں جو کچھ پیش آیا تھا اور آپ کے قلب اور روح پر اس کا جو غیر معمولی بوجھ پڑا تھا وہ سب آپ نے بیان کیا اور بتلایا کہ میری یہ حالت اس کے اثر سے ہے۔ بعد میں جو بڑی صلح فرست خاتون تھیں انہوں نے پہلے تو خود آپ کو تسلی دی کہ آپ جیسے نیک اور سبکے کام آنے والے بندہ کے ساتھ اس کا خدا جو کچھ کرے گا وہ بہتر ہی ہوگا۔ اس کے بعد وہ آپ کو اپنے چچا و دقہ بن نوفل کے پاس لے گئیں جو بہت بڑھے تھے آنکھوں سے بھی محذور ہو چکے تھے انہوں نے بہت پہلے اپنی بت پرست قوم کے کیش و مذہب کو چھوڑ کر نصرانیت اختیار کر لی تھی۔ وہ قدیم آسمانی کتابوں تورات و انجیل کے اچھے عالم بلکہ مترجم بھی تھے انہوں نے غارِ حرا کا واقعہ سن کر یقین کے ساتھ کہا کہ تمہارے پاس جو فرشتہ آیا تھا یہ اللہ کا وہی خاص فرشتہ ہے جو پیغمبروں کے پاس اللہ تعالیٰ کا کلام و پیام اور اس کے احکام لایا کرتا ہے۔

معلوم ہوتا ہے کہ اللہ تعالیٰ نے تم کو منصب نبوت پر فائز کیا ہے اور پیغمبری کا کارِ عظیم تمہیں سپرد کیا جائے گا اور سن لو تمہاری قوم تمہاری دشمن ہو جائے گی اور تم کو جلاوطن کر دے گی۔ پھر پورے وقت نے حسرت سے کہا کہ کاش میں اس وقت زندہ و توانا ہوتا اور تمہارا ساتھ دے سکتا۔“

بس یہاں سے حضرت محمد صلی اللہ علیہ وسلم کے دورِ نبوت کا آغاز ہوا۔

آپ کا اب تک حال یہ تھا کہ اپنی ذات سے معصوم فطرت اور خادمِ خلق تھے لیکن خاموشی پسند تھے اس دور میں عربوں میں شعر و سخن سے دلچسپی عام تھی لیکن آپ نے اس میں بھی کبھی کوئی دلچسپی نہیں لی نہ قوم کے سامنے کبھی خطیب اور مقرر بن کے کھڑے ہوئے کبھی صلحاء و محدثین سے کبھی کسی تحریک اور مزگانہ غیری کا آپ سے ظہور نہیں ہوا۔ حتیٰ کہ قوم کی حد سے گزری ہوئی بد اخلاقی و بے راہروی کی اصلاح کے لئے بھی آپ نے کوئی تحریک کھری نہیں کی اور کوئی پلٹ خاموش بنایا۔ وحی و رسالت، قیامت و آخرت اور دین و شریعت کے موضوع پر بھی اس پورے چالیس سال میں کبھی آپ سے کچھ نہیں سنا گیا۔ اگلے پیغمبروں اور ان کی امتوں کے سبق آموز واقعات کا بیان بھی آپ کی زبان پر کبھی نہیں آیا۔ سیاسیات و عملانیات، معاشیات و اقتصادیات کے بارے میں بھی اس پورے عرصہ میں اپنی قوم کو آپ نے کوئی رہنمائی نہیں دی۔

الغرض چالیس سال کی عمر تک آپ کی زندگی کا ان باتوں سے کوئی ادنیٰ تعلق ظاہر نہیں ہوا اور کسی نے کوئی ایسی بات آپ سے نہیں سنی جس سے اندازہ کیا جاسکتا کہ آپ ان مسائل کی الغیب سے بھی واقف و باخبر ہیں۔

لیکن عمر کے آٹھالیسویں سال میں غارِ حرا کے مذکورہ بالا واقعہ کے بعد چنانکہ آپ میں ایک عجیب و غریب انقلاب پیدا ہو گیا۔ گویا آپ کے قالب میں ایک دوسری روح آگئی اور آپ ایک بالکل دوسری قسم کے انسان بن گئے۔ اب آپ کی خاموشی ٹوٹ گئی اور اپنی قوم سے آپ نے کہا کہ مجھے اللہ تعالیٰ نے وحی و الہام سے نوازا ہے اور اپنی پیغمبری کی خدمت میرے سپرد کی ہے جیسے کہ کبھی پہلے ابراہیم و اسماعیل، اسمٰعیل و یعقوب اور یحییٰ و عیسیٰ کو سپرد کی تھی۔

آپ نے قوم کو بتایا کہ وہ خدا میرا اور تمہارا اور ساری کائنات کا خالق و پروردگار ہے۔ ہر نفس پاک اور عظمت و کمال کی ساری صفات کا جامع ہے۔ صرف وہی عبادت اور پریش کے لائق ہے۔ میری تمہاری اور سب کی موت و حیات اسی کے قبضہ میں ہے۔ ہر طرح کا بناؤ بگاڑ اور کسی کو نفع یا نقصان پہنچانا بھی اسی کے اختیار میں ہے۔ کسی دوسرے کی ریٹھان نہیں ہے۔ اس کے سوا جن بتوں اور دیوبیوں، دیوتاؤں کی پوجا کی جاتی

ہے اور جن کو حاجت دوا سمجھا جاتا ہے ان کے قبضہ و اختیار میں کچھ بھی نہیں ہے ان کی عبادت اور اللہ کے سوا کسی مخلوق کی بھی عبادت بہت بڑا گناہ اور ناقابل معافی جرم ہے۔ اس لئے صرف ایک اللہ کی عبادت کرو جو موجود برحق ہے اسی سے لولگاؤ اس سے بھر لو پر محبت کرو اور اس سے بہت زیادہ ڈرو۔ یہ حکم میرے لئے بھی ہے اور تم سب کے لئے بھی۔

آپ نے قوم کو یہ بھی بتایا اور ان کے دلوں میں اس کا یقین اتار دینے کی پوری کوشش کی کہ یہ دنیا جس میں ہم رہ رہے ہیں ہمیشہ نہیں رہے گی جس طرح ہر پیدا ہونے والا آدمی اپنی مقررہ زندگی پوری کر کے مرنے کا ہے اسی طرح یہ پوری دنیا بھی ایک وقت اللہ کے حکم سے فنا کر دی جائے گی۔ وہ قیامت کا دن ہوگا۔ پھر خدا ہی اپنی قدرت سے سب کو دوبارہ زندگی بخشے گا اور ایک دوسرا عالم برپا ہوگا یہ آخرت کا عالم ہوگا جس میں سب کو اپنے کئے اعمال کے مطابق جزایا سنائے گی جنہوں نے دنیا میں اللہ کو اور اللہ تعالیٰ کے احکام کو مان کر پاکبازی اور نیک کرداری کی زندگی گزار لی ہوگی ان پر اللہ تعالیٰ کی رحمت ہوگی۔ اور ان کو بھرپور لذتوں اور مستروں والی زندگی عطا فرمائی جائے گی اور اس کے برعکس جنہوں نے اس دنیا میں اپنے خالق پروردگار کو بھلا کر اور اس کے احکام سے بے پروا اور آخرت کا انجام سے بے فکر ہو کر مجرمانہ زندگی گزار لی ہوگی وہ سخت عذاب میں گرفتار ہوں گے۔

پھر آپ نے وفات اور تفصیل کے ساتھ بندوں پر اللہ کے حقوق اور بندوں پر دوسرے بندوں کے حقوق اور اعمال صالح اور اخلاق حسنہ کی بھی قوم کو تعلیم و تلقین کی اور فواحش و منکرات اور بد اعمالیوں اور بد اخلاقیوں سے منع بھی فرمایا اور اس کے بُرے انجام سے ڈرایا۔

اسی طرح آپ نے قوم کو خرید و فروخت، تجارت و سوداگری اور مالی لین وین اور محنت و مزدوری وغیرہ کے بارے میں بھی اللہ تعالیٰ کی ہدایات پہنچائیں اور بتایا کہ ان میں یہ طریقے صحیح و جائز اور یہ غلط و ناجائز ہیں۔

کھانے پینے کے بارے میں بھی آپ نے بتایا کہ یہ چیزیں اللہ تعالیٰ نے حلال اور یہ حرام قرار دی ہیں۔ پھر آپ نے ان باتوں کو صرف بتا کر اور بیان کر کے نہیں چھوڑ دیا بلکہ یہی آپ کی زندگی کا مشن ہو گیا اور ان سچائیوں کی دعوت اور اپنی قوم عرب کی اور پوری انسانی دنیا کی ہدایت کی فکر آپ پر اس طرح چھا گئی کہ اس سے الگ کسی چیز سے گویا کوئی ڈیپٹی نہیں رہی۔ دن رات اسی کی فکر اور جدوجہد میں مشغول رہتے اور اس کے لئے اپنے اللہ سے دعائیں کرتے۔

اس راستہ میں آپ نے سخت سے سخت تکلیفیں اٹھائیں، ماریں کھائیں، ذلتیں برداشت کیں، آپ کا اور آپ کے کنبہ کا طویل مدت تک بائیکاٹ کیا گیا۔ کھانے پینے کی چیزوں کی بھی ناکہ بندی کی گئی لیکن اچھا اپنی دعوت اور جدوجہد میں کوئی کمی نہیں کی۔ مخالفین سے کسی آویزش کے بغیر آپ امکان بھر لپے کام میں اسی طرح لگے رہے اور ان کے لئے اللہ تعالیٰ سے اور زیادہ العاج سے ہدایت اور رحمت کی دعائیں کرتے رہے۔ قوم میں سے جن لوگوں کی روجوں میں نیکی کا جوہر اور حق کو قبول کرنے کی کم و بیش صلاحیت موجود تھی وہ ایک ایک ڈوڑھ کر کے آپ کی سچائی سے متاثر ہو کر آپ کی دعوت کو قبول کرتے رہے اور پھر وہ بھی مکہ کے شرارت پسند عنصر کے مظالم کا نشانہ بنتے رہے۔ قریباً دس بارہ سال اسی طرح گزرے۔ اسکے بعد جب یہاں کے لوگوں نے آپ کو اور آپ کے ساتھیوں کو مکہ سے باہر نکل جانے پر مجبور کر دیا اور اس کا کوئی امکان نہیں رہا کہ مکہ میں رہ کر دین حق کی دعوت اور بندگانِ خدا کی ہدایت کی خدمت کا سلسلہ جاری رہ سکے تو آپ نے اللہ تعالیٰ کے حکم سے مکہ سے ہجرت فرمائی اور مدینہ کو اپنا مستقر اور اپنی دعوت و جدوجہد کا مرکز بنا لیا۔ یہاں پہنچ کر کام اور زیادہ جذبہ اور محنت سے ہونے لگا اور اللہ تعالیٰ کے فضل سے دعوت قبول کرنے کی رفتار بہت تیز ہو گئی۔

تھوڑے ہی عرصہ کے بعد مدینہ میں آپ کے پیروؤں اور رفیقوں کی اجتماعیت سے ایک عجیب و غریب قسم کا حکومتی نظم و نسق بھی قائم ہو گیا۔ اس حکومت کی کوئی باقاعدہ فوج نہیں تھی، پولیس نہیں تھی، تنہا نڈیا نہیں تھا، تحصیلدار نہیں تھا، جج نہیں تھا، منصف نہیں تھا، کوٹھڑی بھی عہدیدار نہیں تھا، اور سب تھے۔ یعنی حسب ضرورت ان عہدوں کے سارے کام ہوتے تھے اور آپ کی دعوت کو قبول کرنے والے بندگانِ خدا صرف اللہ تعالیٰ کی رضا اور ثواب کے لئے بغیر کسی تنخواہ اور حکومتی منصب و لقب کے یہ ساری خدمات انجام دیتے تھے۔

سننے طرز کی اس حکومت نے جس کے مؤسس اور سربراہ نبی اُمی حضرت محمد (صلی اللہ علیہ وسلم) تھے، دنیا کو عملی طور سے دکھا دیا کہ بغیر فوج اور فزانی کے بھی حکومت ہو سکتی ہے اور مقاصد حکومت بہتر سے بہتر طریقہ پر انجام پاسکتے ہیں۔ دشمن طاقتوں سے اس حکومت کی جنگیں بھی ہوئیں جو دنیا کے لئے سلف پہلوؤں سے جنگوں کا بہترین نمونہ تھیں اور جن سے بہت کچھ سبق سیکھا جاسکتا ہے۔ مخالف طاقتوں سے معاہدہ بھی ہوئے صلحیں بھی ہوئیں۔ اس حکومت نے اپنیوں پر اور پڑوسیوں پر سیکس بھی لگائے اور دنیا کو دکھا دیا کہ ٹیکس کے بارے میں اچھی حکومتوں اور ان کے عوام کا رویہ کیا ہونا چاہیئے۔

دریہ پہنچنے کے بعد صرف دس سال آپ اس دنیا میں رہے اور اتنی تھوڑی مدت میں قریب قریب پورا ملک عرب آپ کے لئے مسخر ہو گیا اور آبادی کے ہمت بڑے حصے نے آپ کی دعوت و ہدایت کو قبول کر لیا۔ ہزار ہا ہزار وہ آدمی جو پہلے اللہ تعالیٰ سے نا آشنا تھے۔ آخرت اور جزا و سزا کے تصور سے جن کا ذہن بالکل خالی تھا اور ساری عمر انتہائی گمراہیوں اور بد اخلاقیوں میں گزارا تھی وہ آپ کے فیضِ محبت اور تعلیم و تربیت سے ایسے معیاری اور کامل انسان بن گئے کہ طویل انسانی تاریخ ان کی مثال پیش کرنے سے عاجز رہے۔ افراد ہی نہیں بلکہ کامل انسانوں کی ایک پوری قوم پیدا ہو گئی جس کی مثال حیثم فلک نے زمان سے پہلے دیکھی تھی نہ اس کے بعد دیکھی۔

یہ سب کچھ صرف دس سال میں۔ اور کہہ کے ابتدائی دور کو بھی شامل کر لیا جائے تو قریباً پانچس بائیس سال میں۔ ایک ایسے آدمی کے گھڑ لیے ہو گیا، جس کے متعلق معلوم ہے کہ وہ اللہ ب بھی نہیں جانتا تھا اس کو اچھے مذہب، دانشمند اور خدا پرست انسانوں کی کبھی محبت بھی نہیں ملی تھی۔ اس کی زندگی میں چالیس سال کی عمر تک (جو اندرونی جذبات اور رجحانات کے ظہور کا خاص زمانہ ہوتا ہے) کسی قسم کی ہنگامہ پسندی، تحریکیت اور کسی مہم کی نیابت کے جذبہ کی ادنیٰ سی جھلک بھی کسی نے نہیں دیکھی تھی، جو نہ شاعر تھا، نہ خطیب نہ شاعروں یا مقررین کی کوئی ٹیم اس کے ساتھ تھی۔ رسالوں، اخباروں اور ریڈیو کا تو وہ زمانہ ہی نہیں تھا، تو سوچنے کی بات ہے کہ اتنا عظیم الشان اور دنیا کی تاریخ میں عدیم المثال یہ انقلاب اس آدمی کے ذریعے کیسے ہو گیا۔

خدا کا وہ بندہ کہتا تھا کہ خود مجھ میں کچھ نہیں ہے۔ میں تو ایک غریب قریشی عورت کا بیٹا ہوں پڑھا لکھا بھی کچھ نہیں ہوں۔ میں اللہ تعالیٰ کی ذات و صفات اور توحید وغیرہ کے بارے میں جو بیان کرتا ہوں قیامت و آخرت اور دوزخ و جنت کے بارے میں جو بتاتا ہوں اور زندگی کے مختلف شعبوں سے متعلق جو کلام دیتا ہوں اور جو کچھ تعلیم و تلقین کرتا ہوں یہ میرے اپنے فہم و فکر کا نتیجہ نہیں ہے بلکہ یہ میرے اور تمہارے خدائی طرف سے ہے۔ اس نے مجھے تمہاری ہدایت و خدمت کے لئے آلہ کار اور وسیلہ بنا لیا ہے۔ وہ ایک کلام پڑھ کر سنا تا تھا جو اس تعلیم و ہدایت کا سرچشمہ تھا۔ اس میں ہلاک کا تاثیر اور کشش تھی۔ اگرچہ وہ عربی زبان میں تھا جو پوری قوم کی زبان تھی، لیکن وہ بالکل نیا کلام تھا، خود لائے والے (بیغیر) کے کلام سے بھی بالکل ممتاز۔ اس کے دشمن بھی اس سے متاثر ہوتے تھے اور اس لئے اس کو "جادو" کہتے تھے لیکن وہ کلام سننے والا کہتا تھا کہ اصل حقیقت یہ ہے کہ یہ کلام میرا نہیں ہے بلکہ اللہ تعالیٰ

کا کلام ہے، اُس نے مجھ پر نازل فرمایا ہے۔ یہ میرے لئے بھی اُس کا ہدایت نامہ اور حکمنامہ ہے اور تمہارے لئے اور ساری دُنیا کے لئے بھی۔ یہ خدا کی آخری کتاب قرآن ہے۔

وہ قرآن آج بھی جوں کا توں محفوظ ہے اور اس میں غور و فکر کر کے آج بھی سچائی کا ہر طالب یہ یقین حاصل کر سکتا ہے کہ۔۔۔ یہ کسی انسان کا کلام ہرگز نہیں ہو سکتا۔

اس میں صفاتِ الہی اور توحید جیسے معنایں کے بارہ میں جو کچھ بیان کیا گیا ہے وہ یقیناً معرفت کا آخری نقطہ ہے جس تک خدا کی ہدایت و تعلیم کے بغیر کسی ذہن سے ذہن انسان کی بھی رسائی نہیں ہو سکتی۔ اسی طرح حیات بعد الموت اور اس قسم کے دوسرے مشکل مسائل پر قرآن میں جو کچھ کہا گیا ہے وہ یقیناً انسانی علم و فکر سے بہت آگے کی چیز ہے۔ پھر انسانی زندگی کے مختلف شعبوں کے بارہ میں جو ہدایات دی گئی ہیں، جو زمانہ کی بڑی سے بڑی تبدیلیوں کے باوجود انسانوں کی رہنمائی کے لئے بالکل کافی ہیں۔ اُن کے بارے میں ہرگز نہیں سوچا جاسکتا کہ وہ کسی انسان اور خاص کر محمد بن عبداللہ (صلی اللہ علیہ وسلم) جیسے کسی امتی اور بالکل نا تعلیم یافتہ انسان کے فہم و فکر کا نتیجہ ہیں۔

الغرض قرآن خود ہی اس کی دلیل ہے کہ وہ خدا کا کلام اور اس کا نازل کیا ہوا ہدایت نامہ ہے اور اس کے لئے ولے اور ہمیش کرنے والے حضرت محمد صلی اللہ علیہ وسلم اُس کے سچے رسول ہیں۔

امید ہے کہ اس کتاب ”قرآن آپ سے کیا کہتا ہے“ کا مطالعہ اس سلسلہ میں آپ کا مددگار ثابت ہو گا۔

دیباچہ

(از مؤلف)

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين وسلام على عباده المرسلين

یہ واقعہ ہے جس کے اظہار میں ذرہ برابر بھی انکسار اور تکلف کو دخل نہیں ہے کہ اس ناچیز نے قرآن مجید کو موضوع بنا کر بھی کوئی خاص طالب علمانہ محنت نہیں کی اور اس لئے علوم قرآن میں مجھے کسی قسم کا اور کسی درجہ کا بھی امتیاز اور تخصص حاصل نہیں ہے بلکہ پرانے عربی مدرسوں کے عام طالب علموں اور تعلیم یافتوں کی طرح قرآن مجید کا اس ترجمہ اور سادہ طلب سمجھ لیتا ہوں اور عیب توفیق ہوتی ہے تو سمجھ کر تلاوت کر سکی کوشش کرتا ہوں۔ اور یہ بھی بلاشبہ اللہ تعالیٰ کی بہت بڑی نعمت ہے۔ لیکن اس سے بڑا انعام اس رب کریم کا اس عاجز بندہ پر یہ ہے کہ تلاوت کے وقت کبھی بھی دل کو تاثر و متذکر کی دولت بھی نصیب ہو جاتی ہے اور اس کی یہ برکت ہے کہ قرآن مجید کا کلام الہی ہونا میرے لئے ایک بالکل محسوس حقیقت ہے۔ گویا جس طرح کسی مٹی یا ٹیکسٹائل چیز کے کھاتے وقت اپنی زبان و تالو کے احساس کی بنا پر مجھے اس کی شیرینی یا ٹیکسٹائل کا یقینی علم حاصل ہو جاتا ہے، الحمد للہ بالکل اسی طرح قرآن مجید کی تلاوت کے وقت کبھی میرے قلب تاثر اور احساس ہوتا ہے مجھے اس سے قرآن پاک کے کلام الہی ہونے کا قطعی یقین حاصل ہوتا ہے ان دنوں یقینوں میں میرے لئے کوئی فرق نہیں ہے۔ ان میں سے کوئی یقین بھی میرے لئے فکری اور استدلالی نہیں ہے۔ فالحمد لله علی ذلک حمدًا کثیرًا طیبًا مبارکًا فیہ۔

قرآن مجید سے دل کے اس تاثر کا اگرچہ کوئی وقت اور موسم مقرر نہیں ہے لیکن خاص کر رمضان المبارک میں یہ دولت الحمد للہ زیادہ نصیب ہوتی ہے اور جب بھی اللہ تعالیٰ انصیب فرمائے قدرتی طور پر اس وقت قرآن مجید اور اس کی دعوت و تعلیم کی عظمت کا احساس و یقین اور بڑھ جاتا ہے۔

کئی سال پہلے کی بات ہے، رمضان المبارک ہی میں ایک دن قرآن مجید کی تلاوت کر رہا تھا، یاد نہیں کون سا مقام تھا، بہر حال اس دن طبیعت بہت زیادہ متاثر ہوئی اور دل میں یہ داعیہ

بھی اس وقت بڑی شدت سے پیدا ہوا کہ قرآن مجید کی اس دعوت و تعلیم کو قرآن مجید ہی کے دعوتی اہل میں اللہ کے ان بندوں تک پہنچانے کی بھی کوئی کوشش اپنی بساط کے مطابق کی جائے جو بے چارے اس سے نا آشنا ہیں۔

اس کی ایک عملی شکل اسی وقت یہ ذہن میں آئی کہ متوسط ضخامت کی ایک کتاب لکھی جائے جس میں قرآنی دعوت و تعلیم کو عنوانات کے تحت اس طرح مرتب کر کے پیش کیا جائے کہ مسلمانوں اور غیر مسلموں سب کے لئے اس کا سمجھنا آسان ہو اور اس میں اپنی طرف سے کسی دلیل اور بحث کا اضافہ بالکل نہ کیا جائے بلکہ صرف قرآن کی بات قرآن ہی کے سادہ دعوتی اور تذکیری طرز پر اپنی زبان میں کہی جائے۔ البتہ سمجھنے کے لئے جہاں کچھ تشریح اور وضاحت کی ضرورت ہو وہاں صرف بقدر ضرورت ہی وضاحت اور تشریح کر دی جائے۔

اللہ تعالیٰ کی توفیق سے اسی وقت اس کام کے کرنے کی نیت کر لی گئی اور ذہن نے کتاب کا ایک خاکہ بھی بنا لیا۔ آیات کے جمیع و انتخاب کا کام بھی شروع کر دیا گیا جو رمضان المبارک ہی میں ختم ہو گیا۔ اس کے بعد سب تالیف و ترتیب کا کام باقی رہ گیا۔ اس وقت خیال تھا کہ اگر ہم کراؤ سلسل کام کی جاسکا تو زیادہ سے زیادہ بس تین چار مہینے میں انشاء اللہ کتاب تیار ہو جائے گی۔ لیکن ہوا یہ کہ کبھی سلسل چار دن بھی اس کام کو نہیں دیئے جاسکے اور اس کے برعکس ایسا بارہا ہوا کہ ایک دو دن ٹیوٹ کے اگر کبھی دو چار صفحے اس کے لکھے تو پھر مہینوں اس لکھے ہوئے کو اٹھا کر دیکھنے اور اس پر ایک سطر کا بھی اضافہ کرنے کی نوبت نہیں آئی، اور ایک دفعہ تو قریباً دو سال کا عرصہ اس درمیان میں ایسا گذرا جس میں اس کام کو ہاتھ نہیں لگایا جاسکا۔ الغرض یہ رہی رفتاً اس کی تالیف اور تیاری کی۔

بہر حال اللہ تعالیٰ کے فضل و کرم سے سب مرحلوں سے گزر کر اب یہ کام اس کتاب کی شکل میں آپ کے سامنے ہے۔ اس میں جو کمی یا غلطی ہے اس کا ذمہ دار یہ ناچیز بندہ ہے اور جو خیر و خوبی اور نافعیت ہے وہ اللہ تعالیٰ کی طرف سے ہے۔

فَلَهُ الْحَمْدُ وَلَهُ الشُّكْرُ

آخر میں مختصر مختصر چند باتیں کتاب کے بارے میں اور بھی عرض کرنی ہیں۔

۱۔ جس طرح قرآن مجید اس کے ماننے والے مسلمانوں کے لئے بھی ہے اور دوسرے سارے انسانوں کے لئے بھی اسی طرح اس ناچیز نے اس کتاب کے لکھنے وقت مسلمانوں کے ساتھ دوسرے عام انسانوں کو بھی

سامنے دکھا ہے۔ اس لئے میری یہ قدرتی خواہش ہے کہ یہ کتاب مسلمانوں کے علاوہ غیر مسلموں تک بھی کسی طرح زیادہ سے زیادہ پہنچ سکے۔ اپنے امکان اور وسائل کی حد تک یہ عاجز تو انشاء اللہ اس کے لئے کوشش کرے گا ہی، دوسرے حضرات بھی مطالعہ کے بعد اگر کتاب کو اس لائق سمجھیں تو اردو خواں غیر مسلموں تک بھی اس کو پہنچانے کے ذرائع سوچیں اور ان کو بروئے کار لائیں۔ اس مقصد کے لئے انگریزی اور بعض دوسری ملکی زبانوں میں اس کے ترجمہ اور اشاعت کا مسئلہ بھی زیر غور ہے۔

۲۔ ناظرین کو یہ ملحوظ رکھنا چاہیے کہ قرآنی آیات کے ترجمہ میں لغوی ترجمہ اور نحوی ترکیب کی زیادہ پابندی میں نے نہیں کی ہے بلکہ ناظرین کی سہولت فہم کا زیادہ لحاظ رکھا ہے۔ اگر کسی کو لفظی ترجمہ ہی دیکھنا ہو تو اس عاجز کے خیال میں حضرت شاہ رفیع الدین صاحب رحمۃ اللہ علیہ نے اس کی بہت اچھی کفالت کی ہے۔

۳۔ جس خاص مقصد کے لئے یہ کتاب لکھی گئی ہے چونکہ اس کا یہ اہم تقاضا تھا کہ کتاب کی ضخامت بہت زیادہ نہ ہو۔ اس لئے قرآن مجید کی دعوت و تعلیم کے سارے گوشوں کو اس میں سمیٹ لینے کی گنجائش نہ تھی۔ تاہم اس عاجز کا خیال ہے کہ اس کا اہم حقہ اس میں سب ہی اگیڈ ہے اور امید ہے کہ پیش نظر مقصد کے لئے انشاء اللہ یہ کافی ثابت ہو گا۔

آخری گزارش اپنے ناظرین کرام سے

بس یہ ہے کہ وہ کتاب کے لئے مقبولیت و نافعیت کی اور اس کے مصنف کے لئے مغفرت و رحمت کی اللہ تعالیٰ سے دعا فرمائیں۔ اس عاجز و مسکین بندہ کے لئے اللہ تعالیٰ کی رحمت کے بعد سب سے بڑا آمر اس کے صاحب ایمان بندوں کی دعاؤں ہی کا ہے۔

محمد منظور نعمانی عفا عنہ

محرم الحرام ۱۴۳۹ھ جولائی ۱۹۱۷ء

لے اللہ اللہ اس کا انگریزی ٹیڈیشن شائع ہو چکا ہے۔ ہندی ٹیڈیشن کا کام بھی شروع کیا جا چکا ہے۔

بِسْمِ اللّٰهِ الرَّحْمٰنِ الرَّحِیْمِ ط

خدا کی ہستی

دین و مذہب کے سلسلہ کی بنیاد اس حقیقت کے ماتھے پر قائم ہوتی ہے کہ ہمارا اور ساری کائنات کا کوئی پیدا کرنے والا ہے اور وہی اپنی قدرت اور حکم سے اس سارے جہان کو چلا رہا ہے اگر کوئی شخص اس بنیاد ہی کو نہ مانے تو اس کے نزدیک دھرم اور دین کے سلسلہ کی تمام باتیں بے وقوف انسانوں کے ”توہمات“ ہیں۔

بہر حال خدا کی ہستی کا مسئلہ دین و مذہب کا پہلا بنیادی مسئلہ ہے اور کوئی دینی دعوت ان ہی لوگوں کو دی جاسکتی ہے جو پہلے اس بنیاد کو تسلیم کر لیں۔ مگر چونکہ واقعہ یہ ہے کہ خدا کی ہستی کا علم انسانوں کے لئے خود اپنی ہستی کے علم کی طرح بالکل فطری اور بدیہی ہے جس کے لئے کسی دلیل و برہان کی ضرورت نہیں اور اسی لئے دنیا کی عام انسانی آبادی ہمیشہ سے اس بنیاد کی ماننے والی رہی ہے حتیٰ کہ ہمارے اس دور میں بھی جس کو لادینییت اور دہریت کا دور کہا جاتا ہے۔ انسانوں کی غالب ترین اکثریت اللہ کی ہستی کو ماننے والی ہی ہے۔ اس لئے قرآن مجید نے اپنی دعوت کے سلسلہ میں اس مسئلہ پر براہ راست زیادہ بحث نہیں کی۔ لیکن پھر بھی جا بجا اس نے اشاروں ہی اشاروں میں اس مسئلہ پر ایسے دلائل و براہین قائم کئے ہیں جو ہر اس شخص کے دل میں خدا کی ہستی کا یقین پیدا کرنے کے لئے بالکل کافی ہیں جس کے ہنوس و حواس صحیح و سالم ہوں اور جس نے اپنی عقل و بصیرت کی آنکھوں کو بالکل چھوڑ نہ لیا ہو۔

ہاں! اس سلسلہ میں یہ ایک بات پہلے سمجھ لینے کی ہے کہ قرآن پاک خدا کی ہستی راو اسی طرح دوسری ایمانی حقیقتوں کو منوانے کے لئے منطقیوں کے طریقے پر بحث و مناظرہ میں کرتا ہے جس کے مقابل میں مخاطب اگر برا جواب ہو جائے لیکن اس کے دل میں اس سے یقین کی ٹھنڈک پیدا نہیں ہو سکتی بلکہ قرآن پاک کا طریقہ یہ ہے کہ وہ انسانوں کی صحیح اور سلیم فطرت سے اپیل کرتا ہے کہ کائنات کا نظام جس کو تم اپنی آنکھوں سے دیکھ رہے ہو، بلکہ تم خود اسی کے ایک جز ہو۔ اس میں ذرا غور و فکر کرو تم خود حقیقت کو پا لو گے اور جو تم کو بتلایا جا رہا ہے اس کی کھلی نشانیاں بچشم خود دیکھ لو گے اور تمہارا یہ غور و فکر اور مطالعہ

ہی یقین و اطمینان کی ٹھنڈکی تمہارے دلوں میں پیدا کر دے گا۔ اس تمہید کو ذہن میں رکھ کر زرا پڑھئے۔
قرآن مجید کی یہ آیتیں :-

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي
الْبَحْرِ مِمَّا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَخْيَا بِهِ الْأَرْضَ بَعْدَ
مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيَّاحِ وَالسَّحَابِ الْمُسَخَّرِينَ
السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ ۝
(البقرہ - ع - ۲۰)

دو بلاشبہ آسمان و زمین کی ساخت میں اور رات دن کے یکے بعد دیگرے آنے میں اور ان کشتیوں
جہازوں میں جو انسانوں کے کام کی چیزیں لے کر دریاؤں اور سمندروں میں چلتے پھرتے ہیں
اور اس بارش میں جسے اللہ آسمان سے برساتا ہے پھر اس سے زمین کو ایک زندگی بخشا ہے، بعد اس
کے کہ وہ مڑوہ ہو چکی ہوتی ہے اور اٹھ کے ذریعہ ہر قسم کے جاندار زمین کی وسعت میں پھیلا
دیتا ہے اور ہواؤں کے بدلنے میں اور ان بلالوں میں جو آسمان و زمین کے درمیان مسخر تھے
ہیں (تو ان سب چیزوں میں جن کو سب آنکھوں والے انسان اپنی آنکھوں سے دیکھتے ہیں۔
عقل سے کام لینے والے لوگوں کے لئے کھلی نشانیاں ہیں“

قرآن مجید نے یہاں آسمان و زمین کی ساخت، رات دن کی آمد و رفت کے مقررہ نظام، سمندروں میں
جہازوں کی چلت پھرت، بارش اور اس کے آثار و نتائج، ہواؤں کے تغیرات اور آسمان و زمین کے
درمیان ایک خاص نظام کے تحت رہنے والے بادلوں کی طرف اشارہ کر کے انسانوں سے کہا ہے کہ
ان چیزوں میں غور کرو، اگر تم عقل سلیم سے کام لو گے تو ان میں کی ہر چیز تمہیں زبان حال سے صاف
صاف بتائے گی کہ وہ جو کچھ ہے اور جس حال میں ہے، آپ سے آپ نہیں جی ہے بلکہ کسی حکیم و خبیر اور
کمال قدرت، ہستی نے اُسے ایسا بنا دیا ہے۔ پھر سورہ انعام میں ارشاد ہے :-

إِنَّ اللَّهَ قَائِلُ الْعَيْتِ وَالنَّوْمِ يُخْرِجُ الْحَيَّ مِنَ الْمَيِّتِ وَمُخْرِجُ الْمَيِّتِ مِنَ الْحَيِّ
ذَٰلِكُمْ اللَّهُ قَائِلُ تَوْفِيقُونَ ۙ
(الانعام - ع - ۱۱۲)

مذیقین اللہ تعالیٰ ہے دانے اور ٹھٹھلی کا پھاٹنے والا، وہ زندہ کو مڑوہ سے نکالتا ہے
اور مڑوہ کو زندہ سے نکالنے والا ہے، یہ سب کچھ کرنے والا اللہ تعالیٰ ہی ہے، پھر تم
کہہ رہے چلے جا رہے ہو“

قرآن کتاب ہے کہ تم دیکھتے ہو کسی انداز کے ایک دانے یا کسی پھل کی گٹھلی کو زمین میں دفن کر دیا جاتا ہے نہ اُس دانے یا گٹھلی میں کوئی شعور و احساس ہے نہ زمین میں اور نہ ان میں سے کسی میں ارادہ کی کوئی طاقت ہے یہ سب چیزیں بالکل بے جان ہیں لیکن چند دنوں کے بعد کسی نظر نہ آنے والی طاقت کا معنی ہاتھ زمین کے اندر ہی اندر اُس دانے اور گٹھلی کو بچھاڑتا ہے اور اس میں سے نہایت نرم و نازک ایک ریشہ نکلتا ہے۔ پھر وہ اپنے اوپر والی مٹی کی تھوں کو چیرتا ہوا اوپر نمودار ہو جاتا ہے تو ذرا سوچو کہ مٹی میں دفن شدہ اس بے جان دانے یا گٹھلی کو کس نے بچھاڑا؟ کس نے اس میں سے وہ جاندار اُکھاڑا نکالا۔ پھر موت کے دھاگے جیسے نرم و نازک اس اکھوڑے نے کس کی طاقت سے زمین کو چیر ڈالا؟

کیا تمہاری عقل میں یہ آسکتا ہے کہ اُس بے جان دانے یا گٹھلی نے یہ سارے کام خود کر لیے؟ یا بغیر کسی کرنے والے کے آپ سے آپ یہ سب کچھ ہو گیا۔ ہرگز نہیں! یہ سب ایک حکمت و قدرت والی ہستی نے کیا اور وہ ہستی خدا کی ہستی ہے۔ اِنَّ اللّٰهَ فَالِقَ الْحَبِّ وَالنَّوَىٰ -

اور اس کی قدرت صرف بے جان دانے اور گٹھلی ہی کے ساتھ یہ عمل نہیں کرتی ہے بلکہ اور بھی کتنی بے جان چیزوں سے وہ جاندار چیزیں پیدا کرتا ہے اور اسی طرح کتنی ہی جاندار چیزوں سے بے جان چیزوں کو برآمد کرتا ہے۔ اور تم یہ سب دیکھتے ہو مثلاً بے جان اٹھوں سے جاندار بچوں کا نکلنا بھی دیکھتے ہو اور جانداروں میں سے بے جان مادوں کے برآمد ہونے کا بھی مشاہدہ کرتے ہو۔ خدا کی قدرت کی یہی کسی گٹھلی مٹی نشانیاں تمہارے سامنے ہیں۔ پھر تمہیں کیا ہو گیا ہے تم کیوں اور کہہ رہے ہو؟ اور سورہ رعد میں ارشاد ہے :-

وَفِي الْاَرْضِ قِطْعٌ مَّمْتَجِرَاتٌ وَّجَنَّتْ مِنْ اَعْيَابٍ وَّزَرَ مَخٍ وَّجَنَّتْ مِّنْ وَّجَنَّتْ مِّنْ
وَّغَيْرِ مِّنْ وَّيَسْقَىٰ بِمَاءٍ وَّاجِدٍ وَّلَقْفَتِلْ بَعْضَهَا عَلٰى بَعْضٍ فِي الْاَرْضِ ط
اِنَّ فِيْ ذٰلِكَ لَاٰيٰتٍ لِّقَوْمٍ يَعْقِلُوْنَ ط
(سورہ رعد - ع - ۱)

اور دیکھو زمین میں مختلف قطعے ہیں جو باہم ملے ہوئے اور پاس پاس ہیں اور انچھوڑے کے باغات ہیں اور غلہ کے کھیت ہیں اور کھجور کے درخت ہیں ان میں کچھ ایسے ہیں جو جڑ سے دوسرے درخت کے ساتھ جڑے ہوتے ہیں اور کچھ ایسے جو اس طرح جڑے نہیں ہوتے ان سب چیزوں کو ایک ہی پانی سے سیراب کیا جاتا ہے اور پھر ان میں سے بعض کو بعض پر ہم مزہ میں فوقیت اور برتری دیتے ہیں۔ اس سب میں بڑی

نشانیوں ہیں عقل سے کام لینے والوں کے لئے“

قرآن کہتا ہے زمین میں پر تم چلتے ہو اور جس سے تمہاری غذا پیدا ہوتی ہے ذرا اس کی اس حالت پر تو غور کرو کہ اس کے باہم ملے ہوئے قطعوں میں بسا اوقات کیسا کیسا فرق ہوتا ہے ایک زیادہ پیداوار والا ہے، دوسرا کم پیداوار والا۔ مثلاً ایک گھیوں کی کاشت کے لئے زیادہ مناسب ہے اور دوسرا مثلاً کپاس یا اکیہ کی کاشت کے لئے پھر کٹی ٹکڑے میں انجور کی بیلیں ہیں اور اُن سے انجور اترتے ہیں اور اسی کے برابر والے دوسرے ٹکڑے میں مثلاً غلہ کاشت ہے جس میں سے غلہ پیدا ہوتا ہے اور ساتھ ہی کے تیسرے ٹکڑے میں کھجور کے درخت ہیں اور وہ بھی سب یکساں نہیں بلکہ مختلف طرح کے ہیں۔ الگ الگ اکہرے بھی ہیں اور ایک ہی جڑ سے نکلے ہوئے کئی کئی جڑے ہوئے بھی ہیں۔ پھر حال یہ ہے کہ سب کو ایک پانی گھٹا ہے، ایک ہی ہوا لگتی ہے، ایک ہی سورج کی شعاعیں سب پر پڑتی ہیں۔ اس کے باوجود ان کی ظاہری شکل و صورت کے علاوہ ان کے خاتقوں میں بھی کتنا فرق ہے۔ کیا یہ فرق، یہ چھوٹائی بڑائی اور یہ اونچ نیچ آپ سے آپ ہے کسی ارادہ اور قدرت کے عمل کے بغیر بیوں ہی خود بخود ہو رہا ہے؟

ہرگز نہیں! قطعاً زمین کے اس کیفیاتی فرق و اختلاف میں اور اس کی پیداوار کی اس رنگارنگی میں عقل و بصیرت سے کام لینے والوں کے لئے کھلی نشانیاں موجود ہیں جن سے وہ اصل حقیقت کے بارے میں یقین حاصل کر سکتے ہیں اور جس کی حکمت و قدرت سے یہ سب کچھ ہو رہا ہے اس کو جان سکتے ہیں؟ اور سورۃ عبس میں ارشاد ہے :-

فَلْيَنْظُرِ الْإِنْسَانُ إِلَى طَعَامِهِ أَأَنْأَصَبْنَا الْمَاءَ صَبًّا ثُمَّ شَقَقْنَا الْأَرْضَ شِقَاقًا فَنُؤْتِنَا فِيهَا حَبًّا وَعِنَبًا وَقَضْبًا وَزَيْتُونًا وَنَخْلًا وَحَدَائِقَ غُلَبًا وَفَاكِهَةً وَأَبًّا (سورۃ عبس)

”انسان ذرا اپنی غذا پر نظر ڈالے اور اس میں غور کرے، ہم پہلے زمین پر پانی برساتے ہیں، پھر اُس زمین کی سطح کو شق کرتے ہیں، پھر ہم اس میں غلہ، انجور، ترکاریاں، زیتون، کھجور کے درخت اور گنجان باغ اور میوے اور جانوروں کے لئے چارہ پیدا کرتے ہیں“

پس ہماری پیدا کی ہوئی ان خفاؤں کو استعمال کرنے والے انسان کو چاہیے کہ وہ سوچے کہ یہ غلہ جس سے تیار کی ہوئی روٹی میں لکھاتا ہوں اور یہ ترکاریاں اور یہ طرح طرح کے میوے اور یہ پھل اور ہارے

جانوروں کے کام آنے والے یہ چارے، یہ سب چیزیں کہاں سے آتی ہیں اور کون ان کو پیدا کرتا ہے جس پانی سے یہ سب چیزیں پیدا ہوتی ہیں وہ کون برساتا ہے۔ اور پھر کس کے حکم اور کس کی قدرت سے زمین کے اندر دبے ہوئے دانوں یا گٹھلیوں سے ان چیزوں کے پودے اُگتے ہیں اور بالکل ابتدا میں زمین میں سے ان پودوں کے نکلنے کے لئے کون سطح زمین کو ان کے واسطے چیر دیتا ہے، تو انسان اگر حقیقت کا طالب بن کر اپنی غذا ہی پر غور کرے گا تو وہ حقیقت کو پا لے گا اور خدا کے خالق کا، اور اس کی قدرت و حکمت کا اس کو علم حاصل ہو جائے گا۔ اور سورہ نحل میں ارشاد ہے :-

وَإِنَّ لَكُمْ فِي الْأَنْعَامِ لَعِبْرَةً لِّسُقْيِكُمْ مِمَّا فِي بُطُونِهِ مِنْ بَيْنِ يَدَيْهِ وَقَدِيمٍ
لَبَنًا خَالِصًا سَائِغًا تَلْشُرَبِينَ ۝
(سورہ نحل ع - ۵)

”اور تمہارے لئے تمہارے مویشیوں میں بھی غور و عبرت کا سامان ہے ہم تم کو ان کے پیٹ میں سے خون اور غلیظ فضلہ کے درمیان سے پاک صاف دودھ پلاتے ہیں جو پینے والوں کے لئے بڑا خوشگوار ہوتا ہے“

قرآن کہتا ہے کہ جن مویشیوں کا تم دودھ پیتے ہو ذرا ان ہی میں تم غور کرو، ان کے پیٹ میں خون کی نالیاں ہیں، غلیظ فضلہ کے رہنے کی جگہ اور اس کے راستے ہیں۔ اور کوئی لمحہ ایسا نہیں ہوتا کہ ان مویشیوں کے جسم میں سرخ ناپاک خون اور بدبودار غلیظ فضلہ کی کافی مقدار بھری نہ رہتی ہو۔ لیکن ان مویشیوں کے جسم کے جن حصوں میں خون اور غلاظت بھری رہتی ہے۔ اسی کے قریب سے لطیف اور صاف دودھ نکلتا ہے۔ جس میں نہ خون کے رنگ کا کوئی شائبہ ہوتا ہے اور نہ غلیظ فضلہ کی بدبو کا کوئی اثر، وہ پینے والوں کے لئے کیسا خوشگوار، خوش ذائقہ اور نفیس مشروب ہے تم خود اس کو جانتے ہو۔ تو ذرا سوچو کہ یہ کس کی کارگیری ہے؟ کیا جس گائے یا بھینس میں سے یہ دودھ نکلتا ہے، یہ اس کا فعل ہے؟ کیا کسی انسانی عقل نے دودھ کی یہ عجیب و غریب زندہ شین بنائی ہے نہیں ہرگز نہیں! یہ صرف اس حکیم و غیر ہستی کی قدرت کا کرشمہ ہے جس نے اس ساری دنیا کو اور تم کو بھی پیدا کیا ہے۔

اور ایک موقع پر سوالیہ انداز میں ”خدا کی ہستی“ ہی کے متعلق نہایت مختصر لفظوں میں کتنی بلیغ اور سی تشفی بخش بات کہی گئی ہے۔ ارشاد ہے :-

(سورہ ابراہیم ع ۲)

إِنِّي اللَّهُ تَشَلَّقَ قَاطِرَ السَّمَوَاتِ وَالْأَرْضِ ط

”کیا تمہیں اس اللہ کی ہستی میں شک ہے جو تمام آسمان و زمین (اور اُن کے اندر کی ساری کائنات) کا بنانے والا ہے“

اس مختصر سے سوالیہ جملہ کے ذریعے قرآن پاک نے انسانوں کے غور و فکر کے لئے اُن کے سامنے زمین و آسمان کی ساری وسعتیں دکھ دی ہیں۔

آنکھوں والا انسان آسمان کو دیکھتا ہے۔ چاند، سورج، ستاروں کو دیکھتا ہے، ان کی روشنی اور اُن کی گرمی یا خشکی کو دیکھتا ہے، زمین کو اپنے نیچے پاتا ہے، اس میں باغات دیکھتا ہے، کھیتیاں دیکھتا ہے، اس سے پیدا ہونے والا غلہ اور میوے چل کھاتا ہے۔ اُس کے خوش رنگ پھول دیکھتا ہے اور اُن کی خوشبو سونگھتا ہے۔ اس سے پیدا ہونے والی بے شمار چیزوں کو استعمال کرتا ہے اور اُن کے عجیب و غریب خواص اور منافع سے فائدہ اٹھاتا ہے۔

پھر حیب تک کہ اس کی عقل بالکل سخی نہ ہو جائے وہ یہ نہیں سوچ سکتا کہ یہ سب چیزیں خود اپنے لادہ اور فیصلہ سے ایسی بن گئی ہیں۔ وہ یہ بھی نہیں سوچ سکتا کہ کسی فلسفی یا صنعت کار انسان کی فلسفہ دانی یا کاریگری کے یہ سب کرشمے ہیں۔ اس کی سلیم عقل و بصیرت اس کے سوا کسی توجیہ کو قبول ہی نہیں کر سکتی کہ یہ سب کسی حکیم و خبیر، ہستی کی قدرت اور صنعت کار کرشمہ ہے۔

اور سورہ ذاریت میں ارشاد ہے :-

وَإِنِّي لَأَذِّنُ آيَاتِ لِلْمُؤْمِنِينَ، وَفِي أَنْفُسِكُمْ أَفَلَا تُبْصِرُونَ ۝

(ذاریت ع ۱۰)

”اور یقین لانے والوں کے لئے زمین میں بہت سی نشانیاں موجود ہیں اور خود تمہارے اندر میں موجود ہیں، پھر کیا تم کو دکھلائی نہیں دیتا“

یہاں انسانوں سے کہا گیا ہے کہ زمین و آسمان میں ہماری قدرت کی جو نشانیاں ہیں ان کے علاوہ خود تمہارے اندر ہماری نشانیاں موجود ہیں۔ تم اگر اپنی فطری بصیرت سے کام لو تو خود اپنے وجود اور اپنے نظام زندگی میں غور کر کے یقین حاصل کر سکتے ہو۔

واقعہ یہ ہے کہ انسان اگر صرف اپنے وجود، اپنے اعضاء اور اپنے نظام زندگی ہی پر غور کرے تو فطر ہستی کے بارے میں اُسے ہرگز کوئی شک و شبہ نہ رہے۔ وہ اپنی ابتداء کو سوچے، رحم مادریں میری یہ صورت کس نے بنائی؟ میرے قالب میں یہ روح کہاں سے آئی؟ میری زندگی کے یہ سامان

کس نے پیدا کئے۔ میری آنکھ میں رٹوئی کس نے ڈالی؟ میرے کان کے پردوں میں آوازیں سننے کی قابلیت کس نے رکھ دی؟ میری ناک کے غدودوں کو خوشبو اور بدبو کا یہ احساس کس نے دیا؟ میری زبان اور میرے تالو میں یہ چٹخارہ اور ذائقہ کس نے رکھ دیا؟ جس سے کھانے پینے کے سارے لطف ہیں؟ اور مجھے یہ گویائی کی قوت کس نے دی؟

کیا میرے ساتھ یہ مہربانیاں میری ماں نے کیں؟ میرے باپ نے کیں؟ کیا میرے ان کاموں کے لئے کسی ڈاکٹر کی خدمات حاصل کی گئیں؟ کیا میں نے خود اپنے آپ کو ایسا بنایا؟

ظاہر ہے کہ ان میں سے کوئی بات بھی نہیں ہے اور یہ سوچنا تو اور بھی زیادہ غلط ہو گا کہ میں اپنے یا کسی اور کے ارادہ کے بغیر ہی آپ سے آپ ایسا بن گیا۔

پس حقیقت اس کے سوا کچھ نہیں ہے کہ ایک بڑی حکیم و نصیر اور بڑی کامل القدرت ہستی نے مجھے پیدا کیا ہے اور یہ سب مہربانیاں میرے ساتھ اُسی نے اور صرف اُسی نے کی ہیں۔

فَتَبَارَكَ اللهُ أَحْسَنُ الْخَالِقِينَ ۝

خدا کی صفات

جیسا کہ پہلے ذکر کیا گیا اللہ تعالیٰ کی ہستی کا علم تو انسانوں کے لئے ایک وجدانی، فطری اور برہمی علم ہے۔ یعنی صرف اتنی سادہ سی حقیقت کہ ہمارا اور اس کائنات کا کوئی پیدا کرنے والا اور چلانے والا ہے۔ ہر آدمی کے لئے یہ اتنی ہی روشن اور اتنی ہی یقینی ہے جتنی کہ اس کی نظر میں خود اپنی ہستی اور اپنا وجود — لیکن آگے یہ بات کہ وہ ہستی کیسی ہے؟ اور اس کی صفات کیا ہیں؟ اگرچہ اس کا جاننا ہمارے لئے ضروری ہے (کیونکہ اس کے بغیر نہ اللہ تعالیٰ کی معرفت حاصل ہو سکتی ہے اور نہ ہم اس کے ساتھ اپنے تعلق کی نوعیت کو جان سکتے ہیں) لیکن انسان کی بطور خود اس کی دریافت سے عاجز ہے۔ بالغرض انسان کے لئے جن چیزوں کا جاننا ضروری ہے اور جن کا مجموعہ علم حاصل کرنے میں وہ اللہ کے پیغمبروں اور اللہ کی کتابوں کی رہنمائی کا محتاج ہے، ان میں سے ایک صفاتِ الہی کا مسئلہ بھی ہے۔

نزولِ قرآن کے وقت اللہ کی ہستی کا عقیدہ تو قریب قریب سب قوموں میں اور سب مذاہب میں موجود تھا لیکن اس کی صفات کا صحیح تصور کمیں بھی نہیں تھا اور اس بارے میں دنیا بڑی سخت غلطیوں اور گمراہیوں میں مبتلا تھی۔ اس وقت کے بڑے بڑے مذاہب اور ان کی ماننے والی قومیں اور ان کی بنیادی کتابیں آج بھی موجود ہیں یا کم سے کم ان کے بارے میں گواہی دینے والی تاریخ موجود ہے۔ تھوڑا سا وقت اور تھوڑی سی محنت صرف کر کے دیکھا جاسکتا ہے کہ اللہ تعالیٰ کے متعلق ان کے تصورات کتنے غلط اور کتنے نپست تھے اور ان مذہبوں یا فلسفوں کے ماننے والے جواب تک دنیا میں موجود ہیں وہ صفاتِ الہی کے بارے میں کیسی کسی گمراہیوں میں آج تک بھی مبتلا ہیں۔ بہر حال قرآن مجید نے اپنی دعوتِ تعلیم کے ذریعے اقوام و مذاہب کی جن سنگین غلطیوں کی اصلاح اور تصحیح کی ہے ان میں سے ایک صفاتِ الہی کا مسئلہ بھی ہے۔

قرآن مجید نے اس بارے میں جو کچھ دنیا کو بتایا ہے اس کی صحیح قدر و قیمت جاننے کے لئے بلکہ اس کو سمجھنے کے لئے بھی کم از کم اجمالاً ہی یہ معلوم ہونا ضروری ہے کہ دنیا کے اقوام و مذاہب نزولِ قرآن کے وقت خدا کی صفات کے بارے میں کیسی غلط فہمیوں اور گمراہیوں میں مبتلا تھے، اور

خدا کو کیسا سمجھتے تھے؟ تفصیل تو ان مذاہب کی تاریخ سے متعلق کتابوں ہی میں دیکھی جاسکتی ہے یہاں تو ہم بس اُن چند اصولی گمراہیوں کا ذکر کرتے ہیں جن میں نزولِ قرآن کے وقت خدا کی ماننے والی دُنیا عام طور سے مبتلا تھی۔

بہت سی قومیں اس دُنیا کو ایک خدا کی پیدا کی ہوئی دُنیا ماننے کے باوجود اس وہم میں مبتلا تھیں کہ جس طرح دنیا میں ایک بادشاہ یا راجہ ہوتا ہے، لیکن ملک اور حکومت کے کام زیار، تروہ خرد نہیں کرتا بلکہ اُس کے وزراء اور دیگر ماتحت لوگ کرتے ہیں اور جس طرح پہلے تہیں کرتے ہیں اسی طرح خدا کا بھی معاملہ ہے کہ اس دُنیا میں جو کچھ ہوتا ہے وہ سب براہِ راست خدا نورد نہیں کرتا بلکہ اس کی تہرب کچھ اور روحانی ہستیوں (دیوی دیوتا) ہیں جن کو اس نے بہت سے کام اور بہت سے اختیارات سپرد کر رکھے ہیں اور اُن کاموں کو وہی انجام دیتے ہیں۔ وہ جس سے راضی ہوں اُس نہال اور خوشحال کر دیتے ہیں اور جس سے ناراض ہوں اُسے تباہ و برباد کر دیتے ہیں۔ اور اسی لئے لوگوں کی بھلائی یا برائی کا تعلق عملی طور پر ان ہی دیریوں اور دیوتاؤں کی خوشی یا ناخوشی سے ہے۔

نیز اسی قسم کی گمراہیوں میں سے ایک یہ بھی تھی کہ جس طرح دنیا کے بادشاہوں، راجوں اور مہاراجوں کا یہ حال ہوتا ہے کہ بعض لوگوں سے رشتہ قرابت کا یا پیار و محبت کا ایسا تعلق ہوتا ہے کہ وہ اُن کی کسی خواہش اور کسی سفارش اور کسی بات کو رد نہیں کر سکتے بلکہ جو وہ چاہیں وہی کرنا پڑتا ہے اسی طرح معاذ اللہ خدا کا بھی بعض خاص ہستیوں سے ایسا تعلق ہے کہ جو وہ خدا سے کرانا چاہیں وہ خدا کو چاہ و ناپا کرنا ہی پڑتا ہے۔

بعض قوموں کی گمراہی یہ تھی کہ وہ خدا کا تصور مادی شکل و صورت اور مادی صفات کے ساتھ کرتی تھیں اور سمجھتی تھیں کہ مثلاً نعم و مسرت اور دلچ و راحت جیسے طبعی حالات جو انسانوں پر آتے ہیں یہ سب خدا پر بھی آتے ہیں، اور انسانوں پر ان حالات کے جو اثرات پڑتے ہیں وہی خدا پر بھی پڑتے ہیں اور انسان ان حالات سے متاثر ہو کر جیسے کام کرنا ہے ویسے ہی انفعال اللہ تعالیٰ سے بھی ہمزاد ہوتے ہیں۔

عام مشرک اور بُت پرست قوموں کے خیالات اللہ کے بارے میں کچھ ایسے ہی تھے اور اُن کے شرکاء کی بنیاد اُن ہی غلط اور گمراہانہ خیالات پر تھی۔

ان کے علاوہ بعض قومیں خدا کو قہر و غضب اور جلال و جبروت سے بھرپور ایک ایسے مطلق العنان بادشاہ کی طرح سمجھتی تھیں جن کا کوئی اصول اور آئین نہ ہو اور جو غصہ اور ناراضگی کے وقت اپنے غیظ و غضب کی تسکین کے لئے لوگوں پر بے حساب تباہیاں اور بربادیاں نازل کرتا ہو اور رحم اور درگزر سے اس کی فطرت خالی ہو۔

اگر غور سے دیکھا جائے تو ان سب گمراہیوں کی بلکہ ان کے علاوہ اور بھی جو گمراہیاں اللہ کی صفات کے بارے میں اقوام و مذاہب میں تھیں (اور اسی طرح جو آج بھی ہیں) ان سب کی یا کم از کم ان میں سے اکثر کی اساس و بنیاد صرف یہ ہے کہ دُنیا کی نظر میں سب سے بڑی چیز بادشاہی تھی اور سب سے بڑی ہستیاں بادشاہوں کی تھیں، اس لئے جو باتیں اور صفاتیں بادشاہوں میں ہوتی تھیں اُن ہی کو زیادہ بڑے اور اونچے پیمانے پر خدا میں مان لیا گیا تھا اور الوہیت کو شہیت سمجھنے کے اس مغالطے کا ہی یہ نتیجہ نکلا کہ خدا کا تصور عام طور سے بس قہر اور غضب اور جلال و جبروت ہی کے ساتھ کیا جاتا تھا اور اُس کو دہشت اور خوف ہی کی چیز سمجھا جاتا تھا اور اس سے بس ڈرا ہی جاتا تھا۔

سنرت سے علیہ السلام نے نزولِ قرآن سے کئی صدی پہلے اسی غلطی کی اصلاح کے لئے اللہ تعالیٰ کی صفتِ رحمت پر بہت زیادہ زور دیا اور اس کو سمجھانے کے لئے (جیسا کہ انجیل سے معلوم ہوتا ہے) باپ کی محبت و شفقت کی تمثیل و تعبیر سے کام لیا۔ لیکن کچھ مدت کے بعد اُن کی ماننے والی امت کی کجروی نے اسی سے ابنیت اور کفارہ کے عقیدے پیدا کر لئے۔ بہر حال مسیحی امت میں ابنیت اور کفارہ کے عقیدے صفتِ الہی کے غلط تصور ہی سے پیدا ہوئے۔

الغرض خدا کی صفات کے بارے میں اس قسم کی غلطیوں اور گمراہیوں میں نزولِ قرآن کے وقت دُنیا کی عام قومیں اور امتیں مبتلا تھیں۔ اب خدا دیکھے کہ قرآن نے اگر اس بارے میں دُنیا کو کیا بتلایا؟ سورۃ فاتحہ جس سے قرآن مجید شروع ہوتا ہے اس میں سب سے پہلے اللہ تعالیٰ کی صفات کی رونمائی اس طرح کرائی گئی ہے :-

ساری حمد و ستائش اُس اللہ ہی کے لئے ہے جو سب
 الْحَمْدُ لِلَّهِ رَبِّ الْعَالَمِينَ ۝

بیمدرحت کرنے والا اور نہایت مہربان ہے۔
 الْمَرْحُومِ الرَّحِيمِ ۝

مَا لِكِ يَوْمِ الدِّينِ - ”جزا اور انصاف کے دن کا مالک ہے“

پہلی صفت (رَبِّ الْعَالَمِينَ) نے یہ بتلایا کہ کائنات کے ساتھ اللہ کا تعلق صرف یہی نہیں ہے کہ وہ اس کا خالق اور پیدا کرنے والا ہے بلکہ پیدائش کے بعد جس کو کچھ بھی مل رہا ہے اور جس طرح بھی اس کی پرورش ہو رہی ہے، وہ سب براہِ راست اُسی کی طرف کھمے، وہی سب کی تربیت اور پرورش کر رہا ہے حتیٰ کہ درختوں کو بظاہر ہوا، پانی اور زمین سے جو غذا ملتی ہے جس سے اُن کی حیات اور ان کی نشوونما ہے اور بچہ کو ماں کے پستانوں سے جو دودھ ملتا ہے تو یہ سب بھی درحقیقت اللہ تعالیٰ کی ہی ربوبیت ہے اور اصل دینے والا وہی ہے۔ مطلب یہ ہے کہ اُس نے ایسا نہیں کیا ہے کہ خود پیدا کر کے اور وجود دے کر پرورش (یعنی ضروریات مہتیا کرنے کا کام) کسی اور کے سپرد کر دیا ہو، بلکہ جس طرح پیدائش اُسی کے پیدا کرنے سے ہے، اُسی طرح سب کی پرورش بھی اسی کی طرف سے ہو رہی ہے اور اس کی ربوبیت اور پروردگاری کا کائنات کے ہر ذرہ سے براہِ راست تعلق ہے۔

دوسری اور تیسری صفت (الْمُهَيِّمِ) نے بتلایا کہ جس خدا کو لوگوں نے صرف قہار اور جبار سمجھ رکھا ہے، وہ تو بے حد رحمت والا اور نہایت ہی مہربان ہے اور مخلوق کو جو بد بخشنا اور پھر اس کی پرورش کرنا اور اس کی ضروریات مہتیا کرتے رہنا اس کی رحمت ہی کا کرشمہ ہے اور رحمت کی صفت اس میں اتنی ہے کہ اُس کے بیان کرنے سے لے کر ”الرحمن“ کہنے کے بعد ”الرحیم“ کہنے کی بھی ضرورت ہے۔

چوتھی صفت (مَا لِكِ يَوْمِ الدِّينِ) نے بتلایا کہ سب کا پروردگار اور رحمان و رحیم ہونے کے ساتھ وہ عادل اور انصاف کرنے والا بھی ہے۔ اور اس کی صفت کا پورا پورا ظہور اس دن ہو گا جو خالص انصاف اور جزا و سزا ہی کا دن ہو گا۔ گویا اس تیسری صفت کو بیان کر کے سب کو خبردار کر دیا گیا کہ اس کی پروردگاری اور انتہائی رحمت اور مہربانی کا کوئی یہ مطلب نہ سمجھے کہ وہ مجرموں کو بھی سزا نہ دے گا اور اس ماں کی طرح جو نالائق بیٹے پر بھی پیارا کرنے پر اپنی مانتا سے مجبور ہوتی ہے، مجرموں اور نافرمانوں پر بھی وہ رحمت ہی کرے گا۔ ایسا نہیں ہے بلکہ رب اور الرحمن اور الرحیم ہونے کے ساتھ وہ جزا سزا دینے والا بھی ہے اور ایک آنے والے دور میں اس کی اس صفت کا ایسا ظہور ہونے والا ہے کہ وہ پورا دور ہی صرف جزا و سزا کا دور ہو گا۔ یعنی وہ دنیا نہ کھلنے کھانے کی دُنیا ہوگی نہ عبادت کرنے کی دُنیا ہوگی بلکہ

صرف جزا و سزا اور انصاف و عدالت کی دنیا ہوگی۔ اسی لئے اُسے "یوم الدین" کہا گیا ہے۔
 قرآن مجید نے اپنے بالکل ابتدائی ان چھوٹے چھوٹے تین بولوں میں اللہ تعالیٰ کی صفات کے متعلق جو کچھ بیان کر دیا ہے۔ اگر غور کیا جائے اور اسکی گہرائیوں میں آنزاجائے تو صرف اتنا بھی ناکافی نہیں ہے
 لیکن قرآن پاک چونکہ اللہ تعالیٰ کی آخری کتاب ہدایت ہے اور اس کے بعد کوئی آسمانی ہدایت نامہ آنے
 والا نہیں ہے اس لئے اس قسم کے کسی بھی اہم مسئلہ میں اُس نے اختصار اور کفایت کے کام نہیں لیا ہے اور
 بلابالغہ ہزاروں جگہ (واقعتہ ہزاروں جگہ) اس میں خدا کی صفات پر روشنی ڈالی گئی ہے۔ چند آیتیں
 ہم یہاں بھی درج کرتے ہیں۔ ناظرین کی سمولت کے لئے ہم صفات کا عنوانات قائم کر کے اُن کے متعلق
 آیات درج کریں گے۔

اللہ تعالیٰ علیم کل ہے کوئی چیز اس کے علم سے باہر نہیں

قرآن کریم بتلاتا ہے کہ اللہ گھولائی کو ہر چھوٹی بڑی اور کھلی چھپی چیز کا علم ہے وہ سب دیکھتا
 اور سنتا ہے۔ وہ ہر ایک کے قریب اور ہر ایک کے ساتھ ہے۔ سورہ آل عمران میں ارشاد ہے :-

إِنَّ اللَّهَ لَا يَخْفَىٰ عَلَيْهِ شَيْءٌ فِي الْأَرْضِ وَلَا فِي السَّمَاءِ ۗ (آل عمران ع ۱)

”اللہ تعالیٰ (علیم کل ہے) زمین اور آسمان کی کوئی چیز اس سے پوشیدہ نہیں ہے“

یہی بات کچھ اور اضافہ کے ساتھ سورہ انعام میں یوں بیان فرمائی گئی ہے :-

وَهُوَ اللَّهُ فِي السَّمَوَاتِ وَالْأَرْضِ يَعْلَمُ سِرَّكُمْ وَجَهْرَكُمْ وَيَعْلَمُ مَا تَكْتُمُونَ ۝ (الانعام ع ۱)

”وہ اور وہی ہے اللہ آسمانوں میں اور زمین میں (یعنی زمین و آسمان کی ساری کائنات کا وہی خدا
 ہے وہی مالک اور رب ہے) وہ تمہاری چھپی اور کھلی سب باتوں کو جانتا ہے اور جو کچھ تم
 کرتے ہو اُس کو اُس کا بھی پورا علم ہے“

نیز اسی سورہ انعام میں اللہ تعالیٰ کی اسی صفت کو ایک آیت میں اس طرح بیان فرمایا گیا ہے :-

عَالِمُ الْغَيْبِ وَالشَّهَادَةِ وَهُوَ الْعَلِيمُ الْخَبِيرُ ۝ (الانعام ع ۹)

”وہ غیب اور شہادت سب کا جاننے والا ہے اور اس علم کل کے ساتھ حکمت بھی رکھتا ہے اور ہر
 چیز اور ہر بات سے ہر وقت باخبر رہنے والا ہے“

اور سورہ قصص میں یہی مضمون اس طرح بیان فرمایا گیا ہے :-

وَتَبَّكَ يَعْلَمُ مَا تُكِنُّ صُدُورُهُمْ وَمَا يُعْلِنُونَ ۝ وَهُوَ اللَّهُ لَا إِلَهَ إِلَّا هُوَ ط لَهُ

الْحَمْدُ فِي الْاَوْثَانِ وَالْاُخْرِيَّةِ وَالْمُطَلَّعِ وَالْيَدِ تَرْجَعُونَ ه (القصص ج- ۷۰)
 ”اور تمہارا رب جانتا ہے اُن رازوں کو بھی جو وہ اپنے سینوں میں چھپائے ہوئے ہیں اور ان باتوں اور ان کاموں کو بھی جو وہ اعلانیہ کرتے ہیں اور وہی اللہ ہے اس کے سوا کوئی عبادت اور بندگی کے لائق نہیں اُسی کے لئے ساری حمد اور ستائش ہے دُنیا اور آخرت میں اور اُسی کے ہاتھ میں حکم ہے اور تم سب کو اُسی کے پاس لوٹ کے جانا ہے“
 اور سورہ یونس میں ارشاد فرمایا :-

وَلَا تَعْمَلُونَ مِنْ حَقْلِ اِلَّا كُنَّا عَلَيْكُمْ شُهُودًا اِذْ لِنُنْفِثُنَّ فِيهِ وَمَا يُعْزِبُ عَنْ رَبِّكَ مِنْ شَيْءٍ اِلَّا اَنْ نَّشَاءَ فِي السَّمَاوَاتِ - (یونس ع- ۷۰)
 ”اور تم کوئی کام نہیں کرتے ہو مگر یہ کہ ہم تمہارے پاس اس وقت موجود ہوتے ہیں جب تم اس میں لگے ہوتے ہو یعنی تم جو کچھ بھی کرتے ہو ہماری آنکھوں کے سامنے کرتے ہو اور تم اگر چہ ہمیں نہیں دیکھتے مگر ہم وہیں موجود ہوتے ہیں اور سب کچھ دیکھتے ہیں) اور زمین و آسمان میں کوئی ذرہ برابر چیز بھی تمہارے رب سے چھپی ہوئی نہیں ہے“
 اور بندوں سے اپنا قرب بیان فرمانے کے لئے سورہ بقرہ میں ارشاد ہوا -

وَ اِذَا سَأَلَكَ عِبَادِي عَنِّي فَاِنِّي قَرِيبٌ ه (البقرہ ع- ۱۲۰)
 ”اور اے پیغمبر! جب میرے بندے تم سے میری بابت دیا کھت کریں تو راہ میں بتاؤ کہ میں اُن سے قریب ہی ہوں“
 اور سورہ ق میں فرمایا گیا :-

وَلَقَدْ خَلَقْنَا الْاِنْسَانَ وَ لَعَلَّهٗمَّ تُوَسَّوٓسُوٓا۟ بِهٖ نَفْسُهٗ وَ نَحْنُ اَقْرَبُ اِلَيْهِ مِنْ حَبْلِ الْوَرِيدِ - (ق ع- ۲)
 ”اور ہم نے انسان کو پیدا کیا ہے اور اُس کے جی میں جو وساوس اور خیالات آتے ہیں ہم ان کو بھی جانتے ہیں اور ہم اس کی شہ رگ سے زیادہ اس سے قریب ہیں“
 اور سورہ مجادلہ میں بندوں کے ساتھ اپنے اسی قرب و مہیت کا بیان اس طرح فرمایا :-
 مَا يَكُوْنُ مِنْ تَجْوَايَ تَلَآتِيْ اِلَيْهِمْ اِلَّا هُوَ سَادِسُهُمْ وَلَا اَدْنٰى مِنْ ذٰلِكَ وَلَا الْاَكْثَرُ اِلَيْهِ هُوَ مَعَهُمْ اَيْنَ مَا كَانُوْا (سورہ مجادلہ ع- ۲)

”کس نہیں ہوتا تین کا خفیہ مشورہ مگر اللہ ان کا چوتھا وہاں ہوتا ہے اور نہ پانچ کا، مگر اللہ ان کا چھٹا ہوتا ہے اور نہ اس سے کم کا نہ زیادہ کا مگر وہ ان کے ساتھ ہوتا ہے جہاں بھی وہ ہوں۔“
اور سورہ نساء میں ایسے لوگوں کا ذکر کرتے ہوئے جو آدمیوں سے شرم کرتے ہیں لیکن اللہ سے شرم نہیں کرتے۔ فرمایا گیا :-

يَسْتَحْفِظُونَ مِنَ النَّاسِ وَلَا يَسْتَحْفِظُونَ مِنَ اللَّهِ وَهُوَ مَعَهُمْ - (النساء ع- ۱۶)

”وہ شرماتے ہیں لوگوں سے اور نہیں شرماتے ہیں اللہ سے، حالانکہ وہ ہر حال میں اور ہر وقت اُن کے ساتھ ہے“

ان آیات کے علاوہ قرآن پاک نے اتنے مقامات پر کہ اُن کا شمار کرنا بھی آسان نہیں اللہ تعالیٰ کی اسی علم علی کی صفت کو عظیم، غیر، سمیع، بقیہ، شہید، محیط کے الفاظ سے بیان کیا ہے ان تمام آیات کا حامل بھی یہی ہے کہ اللہ تعالیٰ سب کچھ جانتا ہے، ذرہ ذرہ کو اس کا علم محیط ہے کوئی چیز اور کسی کا کوئی عمل اور کوئی حال اس سے پوشیدہ نہیں ہے۔

اللہ تعالیٰ ہر چیز پر قادر ہے کوئی چیز اُس کی قدرت سے باہر نہیں

اللہ تعالیٰ کے علم محیط اور علم علی کی طرح اس کے کمال قدرت کو بھی قرآن پاک نطرح طرح سے اور اتنے مقامات پر بیان کیا ہے کہ اس سلسلہ کی آیات کا بھی شمار کرنا ہر ایک کے بس کی بات نہیں۔
”إِنَّ اللَّهَ عَلَىٰ كُلِّ شَيْءٍ قَدِيرٌ“ اور ”وَاللَّهُ عَلَىٰ كُلِّ شَيْءٍ قَدِيرٌ“، قرآن مجید کی وہ آیتیں ہیں جن کو موقع بہ موقع پچاسوں جگہ دہرایا گیا ہے اور بہت سے مقامات پر اس کی قدرت کے کمال کو دوسرے عنوانات سے بیان فرمایا گیا ہے۔ ذرا ذیل کی آیات پڑھئے :-

أَلَمْ تَرَ أَنَّ اللَّهَ يَخْلُقُ السَّمَوَاتِ وَالْأَرْضَ بِالْحَقِّ إِنَّ يَشَاءُ يَنْدِبُهُمْ ذِيَاتِ بِخَلْقِ جَدِيدِهِ وَمَا ذَلِكَ عَلَى اللَّهِ بَعِزٌّ ۝۳

(ابراہیم ع ۳)

”کیا تم نہیں دیکھتے، میں جانتے کہ اللہ نے بنائے آسمان و زمین ٹھیک ٹھیک جیسا کہ بننے چاہئے تھے (اور اس میں یہ قدرت ہے کہ) اگر چاہے تو فنا کر دے تم کو اور لے آئے (تمہاری جگہ) نئی مخلوق اور اللہ کے لئے یہ ذرا بھی مشکل نہیں“

اسی کو سورہ نساء میں یوں فرمایا گیا :-

وَاللّٰهُ مَا فِي السَّمٰوٰتِ وَمَا فِي الْاَرْضِ وَكَفٰى بِاللّٰهِ وَكِيلًا ۝ اِنْ يَشَآءْ يُدْهِبْكُمْ اَيْهَا النَّاسُ
 ذٰلِكَ بِاِخْرَجِنَا ۗ وَكَانَ اللّٰهُ عَلٰى ذٰلِكَ قَدِيْرًا ۝ (نساء ع- ۱۹)

”اور آسمان و زمین میں جو کچھ ہے سب اللہ کا ہے اور اللہ کافی ہے کہ کارساز، اے لوگو! اگر وہ چاہے تو تم کو فنا کر دے، اور تمہاری جگہ دوسروں کو لے آئے اور اللہ تعالیٰ کو اس پر پوری قدرت ہے“

اور سورۃ انعام میں فرمایا گیا ہے :-

قُلْ اَرَاۤءَ يَتَذَكَّرْنَ اِنْ اَخَذَ اللّٰهُ سَمْعَكُمْ وَاَبْصَارَكُمْ وَخَشَعَتِ اَعْيُنُكُمْ عَلٰى قُلُوْبِكُمْ مِّنْ اِلٰهٍ غَيْرِ اللّٰهِ يٰۤاَيُّهَا النَّاسُ ۗ (انعام ع- ۵)

”اے پیغمبر! ان سے کہہ دو کہ بتاؤ اگر اللہ تعالیٰ تمہارے کان اور تمہاری آنکھیں لے اور تمہارے دلوں پر ڈھیر کر دے تو کون خدا ہے؟ اس کے سوا جو تمہیں یہ چیزیں لا دے“

اور سورۃ یس میں اس کی قدرت کی کچھ نشانیاں ذکر کرنے کے بعد فرمایا :-

اِنَّمَا اَمْرًاۤ اِذَا اَرَادَ شَيْۡءًا اَنْ يَّقُوْلَ لَهٗ كُنْ فَيَكُوْنُ ۗ فَسُبْحٰنَ الَّذِیْۤ اَبْدَرَهٗ مَلٰٓئِكٰتُهٗۙ مِنْ شَیْءٍ وَّاِلَیْهِ تُرْجَعُوْنَ ۝ (یس ع- ۵)

”اس کا معاملہ یہ ہے کہ جب وہ کسی چیز کو کرنا چاہتا ہے تو اس کو بس کہتا ہے کہ ہو جا“ تو وہ ہو جاتی ہے۔ پس پاک ہے وہ ذات جس کے قبضہ میں تمام چیزوں کا اختیار ہے اور تم سب اسی کی طرف لوٹ کر جاؤ گے“

اور سورۃ فاطر میں فرمایا :-

وَمَا كَانَ اللّٰهُ لِيُعْجِزَهُۥۙ مِنْ شَيْۡءٍۙ فِی السَّمٰوٰتِ وَلَا فِی الْاَرْضِ اِنَّهٗ كَانَ عَلِيْمًا
 قَدِيْرًا ۝ (فاطر ع- ۵)

”اور اللہ نہیں ہے ایسا کہ زمین و آسمان میں کوئی چیز اس کے بس سے باہر جاسکے، وہ سب کچھ جاننے والا اور ہر چیز پر پوری قدرت رکھنے والا ہے“

بہر حال قرآن مجید خالق ہستی کے متعلق جو کچھ لوگوں کو بتانا چاہتا ہے اور اس کی جن صفات سے انسانوں کو خاص طور سے روشناس کرانا چاہتا ہے ان میں سے ایک یہ بھی ہے کہ اس کی قدرت وسیع اور بے انتہا ہے اور وہ جو چاہے کر سکتا ہے۔ اور اپنے کسی ارادہ کو پورا کرنے میں وہ نہ کسی کی مدد

کا محتاج ہے اور نہ اُسے آلات و اسباب کی ضرورت ہے۔ وہ صرف اپنی مشیت کے اشارہ اور صرف اپنے ارادہ اور فیصلے سے سب کچھ کر سکتا ہے۔

وہی سب کا خالق و رازق اور پروردگار و کارساز ہے اور وہی اپنے حکم سے اس کا رخاؤ ہستی کو چلا رہا ہے

قرآن مجید بڑے زور کے ساتھ اور بڑی تفصیل سے یہ بھی بتلاتا ہے اور دلوں میں اس کا یقین پیدا کرنا چاہتا ہے کہ ساری کائنات کو پیدا اور نمیت سے ہست بھی خدائے کیا ہے اور وہی اس کا رخاؤ عالم کے سارے نظام کو بلا شکرکت غیرے چلا رہا ہے۔ زندگی اور رزق وغیرہ زندگی کے جو سامان جس کو مل رہے ہیں وہ اللہ تعالیٰ ہی دے رہے اور اس کے علاوہ کسی کے ہاتھ میں نہ زندگی ہے نہ زندگی کی ضروریات اور اس کے سامان ہیں۔ بلکہ وہی جس کو جب تک اور جتنا دینا چاہتا ہے دیتا ہے اور جس کو دینا نہیں چاہتا نہیں دینا۔ قرآن مجید کا کافی حصہ اسی مضمون سے متعلق ہے۔ چند آیتیں اس سلسلہ کی بھی یہاں پڑھ لیجئے۔ سورۃ اعراف میں فرمایا:-

اِنَّ لَهُ الْخَلْقَ وَاِنَّهُ مُرْسِدٌ تَبَارَكَ اللهُ رَبُّ الْعَالَمِينَ ۝ (اعراف ع-۷)

”سن لو! اسی کا کام ہے پیدا کرنا اور حکم چلانا، بابرکت ہے اللہ جو پروردگار ہے ساری کائنات کا“ اور سورۃ زمر میں فرمایا:-

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ قَدِيرٌ ۝ لَهُ مَقَالِيدُ السَّمَوَاتِ وَالدُّرِيِّ ۝ (زمر ع-۶)

”اللہ ہی ہر چیز کا پیدا کرنے والا ہے اور وہی ہر چیز کا ذمہ دار ہے زمین و آسمان کے خزانے اور ان کی کنجیاں اُسی کے قبضہ اور تصرف میں ہیں۔“

اور سورۃ روم میں مشرکین سے خطاب کرتے ہوئے ارشاد فرمایا:-

اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُمِيتُكُمْ ثُمَّ يُحْيِيكُمْ هَلْ مِنْ شَرِكٍ لَهُ مَنْ يَفْعَلُ مِنَ ذَلِكَ مِثْلَهُ مِنْ شَيْءٍ مُّسْبِحًا وَتَعَالَىٰ عَمَّا يُشْرِكُونَ ۝ (الروم ع-۳۰)

”اللہ ہی وہ ہے جس نے تم کو پیدا کیا ہے اور وہی تمہارا رازق ہے پھر (وقت آنے پر) وہی تم کو موت دے گا اور پھر تم کو وہی دوبارہ زندہ کرے گا۔ کیا تمہارے ان شریکوں میں (جن کو تم عبادت اور دُعایں خدا کے ساتھ شریک کرتے ہو) کوئی ہے جو ان کاموں میں سے کچھ بھی کر سکے۔ پاک ہے

وہ اللہ اور برتر ہے ان کے شریکوں سے۔“

اور سورہ شورہ کی میں فرمایا :-

فَاطِرُ السَّمٰوٰتِ وَاٰتِزُّنِ جَعَلَ لَكُمْ مِّنْ اَنْفُسِكُمْ اَزْوَاجًا وَّمِمَّنْ اَزْوَاجًا يَذْرَءُكُمْ فِيْهِ لَيْسَ كَمِثْلِهِ شَيْءٌ وَهُوَ السَّمِيعُ الْبَصِيْرُ لَهُ مَقَالِيْدُ السَّمٰوٰتِ وَاٰتِزُّنِ يَلْبَسُ الرِّزْقَ لَعَنَ يَسْءَلُ وَيُقَدِّدُ طٰرِفًا لِّكُلِّ شَيْءٍ عَلِيْمٌ ۝ (الشورہ ص ۲-۳)

”وہ اللہ زمین و آسمان کا پیدا کرنے والا ہے، اسی نے تم میں سے تمہارے واسطے جوڑے بنائے اور جوڑیوں میں سے جوڑے بنائے، وہی تمہیں زمین میں پھیلا اور بڑھا رہا ہے، نہیں ہے اُس کی مثال کوئی، وہ سنے والا اور دیکھنے والا ہے (سب کی سنتا اور سب کو دیکھتا ہے) زمین و آسمان (کے خزانے اور اُن) کی گنجیاں اسی کے پاس ہیں، جسے چاہتا ہے روزی میں وسعت دیتا ہے اور جس کے لئے چاہتا ہے تنگی کرتا ہے۔ وہ سب کچھ خوب جانتا ہے۔“

اور سورہ ابراہیم میں فرمایا :-

اَللّٰهُ الَّذِیْ خَلَقَ السَّمٰوٰتِ وَاَلْاَرْضَ وَاَنْزَلَ مِنَ السَّمَاءِ مَآءً فَاَخْرَجَ بِهٖ مِنَ الشَّجَرٰتِ رِزْقًا لَّكُمْ وَسَخَّرَ لَكُمْ الْفَلَکَ لِتَجْرِیَ فِی الْبَحْرِ بِاَمْرِہٖ وَسَخَّرَ لَكُمْ اَنْ تَنْهَرُوْہُ وَسَخَّرَ لَكُمْ الشَّمْسَ وَالْقَمَرَ کَمَا یُبَیِّنُ وَسَخَّرَ لَكُمْ الَّلَّیْلِ وَالنَّهَارَ ۝ وَاَنْتُمْ مِنْ حَتْمٍ مَّا سَاَلْتُمُوْہُ وَاِنْ لَعَدُوْا نِعْمَۃَ اللّٰهِ لَوْ تَحْضُوْہَا اِنَّ اَكْثَرَ لِنَاسٍ لَّا یَشْكُرُوْنَ ۝ (ابراہیم ص ۵)

”اللہ ہی وہ ہے جس نے پیدا کیا آسمانوں کو اور زمین کو اور آمارا آسمان سے پانی، پھر پیدا کئے اُس کے ذریعے غلے اور میوے تمہاری روزی کے لئے اور تمہارے قابو میں کیا کشتیوں کو کہ اس کے حکم سے (تمہارے کاموں میں) سمندر میں رواں دواں رہتی ہیں اور اس نے تمہارے کام کا بنیاد بنائیں اور جن میں تم اپنی کشتیاں دوڑاتے ہو اور ان کے پانی سے اپنے بہت سے کام کرتے ہو) اور اُس نے تمہارے کام میں لگایا ہے سورج اور چاند کو جو برابر ایک نظام کے مطابق چلتے رہتے ہیں (اور جن سے تمہارے بہت سے منافع وابستہ ہیں) اور اسی نے تمہارے کام کا بنایا ہے دن اور رات کو (یعنی اُس نے دن اور رات کا نظام ایسا قائم کیا جیسا

کہ تمہاری ضروریات اور معالج کا تعاضد تھا، اور صرف یہی چیزیں تمہاری ضروریات کی اس نے نہیں بنائی ہیں بلکہ ان کے علاوہ بھی جو تمہاری زندگی کی ضروریات تھیں (اور زبان حال یا زبانِ قائل سے جو کچھ تم نے اس سے مانگا اس میں سے تم کو اس نے دیا۔ اور اس کے اسی فضل و کرم سے تمہاری زندگی کا نظام چل رہا ہے اور تم پر اس کے اتنے احسانات ہیں کہ اگر تم شاکر و تونہ کر سکو گے، واقعہ یہ ہے کہ انسان بڑا بے انصاف اور ناشکر ہے۔“

اور سورہ مومنوں میں فرمایا :-

وَهُوَ الَّذِي أَنْشَأَ لَكُمُ السَّمْعَ وَالْأَبْصَارَ وَالْأَفْئِدَةَ ۗ قَلِيلًا مَّا تَشْكُرُونَ ۚ وَهُوَ الَّذِي خَلَقَ لَكُم مِّنْ أَنفُسِكُمْ أَزْوَاجًا لِّتَسْكُنُوا فِيهَا ۚ وَلَهُ تَحَوَّلَ عَنَّا ۖ وَاللَّيْلِ وَالنَّهَارِ أَفَلَا تَعْقِلُونَ ﴿۵۰﴾ (المؤمنون ۴-۵۰)

”وہی اللہ ہے جس نے تمہارے (سُننے کے لئے) کان (دیکھنے کے لئے) آنکھیں اور (سوچنے سمجھنے کے لئے) دل پیدا کئے (مگر تم بہت ہی کم شکر کرتے ہو، اور وہی ہے جس نے تم کو (اس زندگی میں) زمین میں پھیلایا اور بڑھایا ہے، اور زمینوں سے جانے کے بعد تم سب اسی کی طرف لے جائے جاؤ گے اور وہی ہے جو جلاتا اور مارتا ہے (یعنی اسی کے ہاتھ میں زندگی اور موت کا نظام ہے) اور اسی کا کام ہے رات دن کا الٹ پھیر اور کچھ دیگرے اُن کی آمد و رفت، تو کیا تم عقل و خرد سے بالکل کام نہیں لیتے (اور نہیں سوچتے کہ تمہارا رقیب اس خالق و مالک اور محسن کے ساتھ کیا ہونا چاہیے)۔“

اور سورہ مومن میں ایک جگہ ارشاد فرمایا :-

اللَّهُ الَّذِي جَعَلَ لَكُمُ الْأَرْضَ قَرَارًا وَالسَّمَاءَ بِنَاءً ۖ وَصَوَّرَ لَكُمُ الْفَاخِسَ حَسَنًا وَتَوَكَّرَ وَرَدَّدَ لَكُم مِّنَ الطَّيِّبَاتِ ۚ إِنَّ لَكُم مِّنْ اللَّهِ رَبًّا ۚ فَتَبَوَّأَتْ لَكُمْ مِنَ الْعَالَمِينَ ۙ (مومن - ۵-۷)

”اللہ ہی ہے جس نے تمہارے واسطے زمین کو مستقر بنایا اور آسمان کو چھت کی طرح بلند کیا اور اس نے تمہاری صورت گری کی ایسی اچھی صورتیں بنائیں اور نفیس نفیس غذاؤں سے تمہیں رزق دیا۔ وہی اللہ تمہارا رب ہے، بڑی برکت اور عظمت والا ہے، جو ساری کائنات کا پروردگار ہے۔“

(الغام ۴-۲۰)

قُلْ أَغْنِيَا اللَّهُ أَبْعَى رَبًّا وَهُوَ رَبُّ كُلِّ شَيْءٍ ط

”کہو! کیا اللہ کے سوا کسی اور کو میں اپنا رب بناؤں، حالانکہ وہی ہر چیز کا رب ہے اور اسی کی طرف سے سب کی پروردگاری ہو رہی ہے۔“

اور سورہ جاثیہ میں ارشاد فرمایا :-

قُلْ لِلَّهِ الْحَمْدُ رَبِّ السَّمٰوٰتِ وَرَبِّ الْاَرْضِ رَبِّ الْعٰلَمِيْنَ ۝ وَ لَهُ الْكِبْرِيَا ۝ فِي السَّمٰوٰتِ وَ الْاَرْضِ وَ هُوَ الْعَزِيْزُ الْحَكِيْمُ ۝
(جاثیہ ۴-۲۰)

”وہی ساری حمد و ستائش صرف اللہ ہی کے لئے ہے (اور اس کے سوا کسی کے لئے حمد و ستائش نہیں) کیونکہ تنہا وہی ہے (جو زمین و آسمان اور ساری کائنات کا رب ہے اور سب اسی کی پرورش سے فیض یاب ہیں۔ آسمان و زمین میں عظمت و کبریا ہی بھی صرف اسی کے لئے ہے اور وہ زبردست اور ہر کام اور فیصلہ حکمت سے کرنے والا ہے۔“

وہی ساری کائنات کا بادشاہ اور فرماں روا ہے
سب کچھ صرف اسی کے اختیار میں ہے

یہ بھی قرآن مجید کے ان معانین میں سے ہے جن کو اتنی کثرت سے بیان کیا گیا ہے کہ شمار ہی نہیں کیا جاسکتا۔ صرف نمونے کے طور پر ذیل کی چند آیتیں پڑھ لیجئے۔ ارشاد ہے :-

قُلِ اللّٰهُمَّ مَا لَكَ الْمُلْكُ تَوَدَّيْ الْمُلْكِ مَنْ تَشَاءُ وَ تَحْتَضِرُ الْمُلْكِ مِمَّنْ تَشَاءُ وَ تُعِزُّ مَنْ تَشَاءُ وَ تُذَلِّقُ مَنْ تَشَاءُ بِبَيْدِكَ الْخَيْرُ ۝ اِنَّكَ عَلٰى كُلِّ شَيْءٍ قَدِيْرٌ ۝
(ال عمران ۴-۳)

”کہو! اے اللہ! سارے ملک اور ساری کائنات کے مالک! تو ہی ہے جس کو چاہے حکومت و بادشاہت دے اور جس سے چاہے چھین لے، جسے تو چاہے عزت دے اور جسے چاہے رسوائی اور ذلت دے، ہر غیر اور ہر قسم کی بھلائی تیرے ہی قبضہ اور اختیار میں ہے (اور صرف غیر اور بھلائی ہی نہیں بلکہ) ہر چیز (بھلی ہو یا بُری) تیری قدرت میں ہے۔“

اور سورہ توبہ میں فرمایا گیا :-

إِنَّ اللَّهَ لَهُ مُلْكُ السَّمٰوٰتِ وَالْاَرْضِ يُحْيِي وَيُمِيتُ ط وَمَا لَكُمْ مِنْ دُوْنِ اللَّهِ مِنْ
 وَّلٰيٍّ وَلَا نَصِيْرٍ ۝ (توبہ ع- ۱۴)

”جبے شک اللہ اور صرف اللہ ہی کی فرمائروائی اور بادشاہت ہے آسمان وزمین میں
 وہی زندگی دیتا ہے اور وہی مانتا ہے اور اس کے سوا کوئی بھی تمہارا حمایتی اور
 مددگار نہیں ہے“

اور سورہ مائدہ میں ارشاد فرمایا :-

لِلّٰهِ مُلْكُ السَّمٰوٰتِ وَالْاَرْضِ وَمَا فِيْهِنَّ وَهُوَ عَلَىٰ كُلِّ شَيْءٍ قَدِيْرٌ ۝ (مائدہ ع- ۱۶)
 ”آسمان وزمین اور ان کے اندر کی ہر چیز کی بادشاہت اور حکومت اللہ ہی کے لئے ہے سب
 پر اسی کی فرمائروائی ہے اور ہر چیز پر اس کی قدرت ہے“
 اور سورہ شوریٰ میں اللہ تعالیٰ کی اٹھا ہر گہ بادشاہت اور قدرت کو بیان کرتے ہوئے
 ارشاد فرمایا گیا :-

لِلّٰهِ مُلْكُ السَّمٰوٰتِ وَالْاَرْضِ يَخْلُقُ مَا يَشَاءُ ط يَهْبِطُ مِنْ شَآءٍ اِنَّا نَا وَ يَهْبِطُ
 مِنْ شَآءٍ اِلَآ اِنَّهُ عَلِيْمٌ قَدِيْرٌ ۝ اَوْ يَزِيْزُ وَجْهَهُمْ ذُكْرًا نَا وَاِنَّا نَا وَيَجْعَلُ مَنْ يَشَاءُ عَقِيْمًا
 اِنَّهُ عَلِيْمٌ قَدِيْرٌ ۝ (شوریٰ ع- ۵)

”اللہ ہی کی حکومت اور اسی کا راج ہے آسمانوں اور زمین میں پیدا کرتا ہے جو وہ چاہتا
 ہے، جسے چاہتا ہے بیٹیاں دیتا ہے اور جسے چاہتا ہے بیٹے عطا کرتا ہے، یادوں اور
 صنفوں، زکوٰۃ و اثاثہ کو جمع کر دیتا ہے اور رکھتا ہے جس کو چاہتا ہے بے اولاد، وہ سب
 کچھ جاننے والا اور پوری قدرت والا ہے۔“

اور سورہ مومنون میں فرمایا :-

قَتَّلَی اللّٰهُ اَمْلٰکَ الْحَقِّ نُوْا اِلَآ هُوَ رَبُّ الْعَرْشِ الْکَرِیْمِ ۝ (مومنون ح- ۶)
 ”پس عالی شان اور برتر ہے وہ ہستی جو حقیقی بادشاہ ہے اس کے سوا کوئی عبادت اور
 بندگی کے لائق نہیں عرش عظیم کا مالک ہے“

اور سورہ فاطر میں اللہ تعالیٰ کی شان اور بندوں پر اس کے انعامات تفصیل سے بیان فرمانے کے
 بعد ارشاد فرمایا :-

ذَٰلِكُمْ اللَّهُ رَبُّكُمْ لَهُ الْمُلْكُ وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ
 قِطْمِيرٍ إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ
 وَيَوْمَ الْقِيَامَةِ يَكْفُرُونَ بَشِيرٌ كُفْرًا وَلَا يَلْتَمِثُ مِثْلُ خَسِيرٍ يَا أَيُّهَا النَّاسُ اتَّقُوا
 اللَّهَ ۖ إِنَّ اللَّهَ هُوَ الْغَنِيُّ الْحَمِيدُ ۝ إِنْ يَشَأْ يُذْهِبْكُمْ وَيَأْتِ بِخَلْقٍ
 جَدِيدٍ ۝ وَمَا ذَاكَ عَلَى اللَّهِ بِعَزِيزٍ ۝ (فاطر ع - ۲ - ۳)

”یہ ہے اللہ تمہارا پروردگار، صرف اسی کی بادشاہی اور اسی کا اختیار ہے اور اس کے سوا تم جن سے دُعائیں کرتے ہو اور اپنی حاجتوں میں جن کو پکارتے ہو وہ تو کھجور کی ٹھلی کے چھلکے جیسی کسی حقیر سے حقیر چیز کے بھی مالک اور محتاج نہیں، اگر تم ان سے دُعا کرو تو وہ تمہاری دُعا نہ سنیں اور اگر سن بھی لیں تو قبول نہ کر سکیں (یعنی تمہارا کام نہ کر سکیں) اور قیامت کے دن وہ انکار کریں گے تمہارے اس شرک سے اور یہ باتیں نہیں بتلائے گا تم کو کوئی علیم وغیرہ کی طرح، اے لوگو! تم سب اللہ کے محتاج ہو اور صرف اللہ ہی ہے جو معنی اور سب سے مستغنی ہے اور وہی لائق حمد ہے (اسے سب کچھ اختیار ہے) اگر چاہے تو تمہیں ایک دم فنا کر دے اور نئی مخلوق لے آئے اور اللہ کے لئے یہ کچھ مشکل بات نہیں۔

اور سورہ فرقان میں اللہ تعالیٰ کی لاشریک حکومت و بادشاہی اور اولاد سے بھی اس کی پاکی بیان کرتے ہوئے ارشاد فرمایا گیا :-

الَّذِي لَهُ مُلْكُ السَّمَاوَاتِ وَالْأَرْضِ وَلَمْ يَتَّخِذْ كَوْلًا ۚ وَ لَمْ يَكُنْ لَهُ شَرِيكٌ فِي الْمُلْكِ - (فرقان ع - ۱)

”وہ اللہ جس کی بادشاہی اور جس کا لاج ہے آسمان و زمین میں اور اُس نے کسی کو اپنی اولاد نہیں بنایا اور کوئی نہیں اس کا شریک حکومت اور بادشاہت میں“

کسی اور کے اختیار میں کچھ بھی نہیں

آدرکس کہیں اللہ تعالیٰ کی اسی شان اور صفت کے بیان میں مینفعی عنوان اختیار کیا گیا ہے کہ اس کی خدائی میں اس کے سوا کسی کو کچھ بھی اختیار نہیں اور کوئی بھی ہستی اس کے سوا ایسی نہیں جس کے قبضہ اور اختیار میں کچھ ہو اور جو کسی کو کچھ دے سکے یا اس سے کچھ چھین سکے۔

مثلاً سورہ احزاب میں فرمایا گیا :-

قُلْ مَنْ ذَا الَّذِي يَعْصِمُكُمْ مِنَ اللَّهِ إِنْ أَرَادَ بِكُمْ سُوءًا أَوْ أَرَادَ بِكُمْ رَحْمَةً وَ

لَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا - (احزاب ع- ۵)

”اے نبی! آپ ان مشرکوں سے کہئے، بتاؤ وہ کون ہے جو تمہیں اللہ سے بچا سکے۔ اگر وہ کسی بُری حالت میں تمہیں بُتلا کرنا چاہے یا تمہارے ساتھ کچھ مہربانی کا ارادہ کرے اور تمہیں پا سکتے وہ اللہ کے بڑا اپنا کوئی حمایتی اور مددگار۔“

اور سورہ فاطر میں فرمایا :-

مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ فَلَا مُرْسِلَ لَهَا

مِنْ بَعْدِهَا وَهُوَ الْعَزِيزُ الْحَكِيمُ ۝ (فاطر ع- ۱۰)

”اللہ اپنے بندوں کے لئے جس رحمت کا دروازہ کھولے اس کو کوئی روک سکتے والا نہیں اور وہ جو کچھ روکے اس کو کوئی جاری کر سکتے والا نہیں، سو اس کے اور وہ زبردست اور حکمت والا ہے۔“

اور سورہ انعام میں فرمایا :-

قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَ أَبْصَارَكُمْ وَ خَتَمَ عَلَى قُلُوبِكُمْ مَنْ

إِلَهُ غَيْرُ اللَّهِ يَأْتِيكُمْ بِهِ ۝ - (انعام ع- ۵)

”اے نبی! آپ ان سے کہئے تبتلاؤ اگر اللہ تعالیٰ تمہاری شنوائی کی طاقت اور تمہاری بینائیاں چھین لے اور تمہیں اندھا بہرا بنا دے اور تمہارے دلوں پر مہر کر دے (یعنی فکر و فہم کی صلاحیت سلب کر لے اور تمہاری عقلیں مسخ کر دے) تو اللہ کے سوا کون معبود ہے جو یہ چیزیں تمہیں دے سکے۔“

اور سورہ ملک میں فرمایا :-

أَمَنْ هَذَا الَّذِي يَزُوقُكُمْ إِنْ أَمْسَكَ رِزْقًا - (ملک ع- ۲۰)

”اگر اللہ تعالیٰ اپنا رزق روک لے اور بند کر دے تو وہ کون ہے جو تمہیں لذق دے سکے؟“

پھر اسی سورہ میں چند آیتوں کے بعد فرمایا :-

قُلْ أَرَأَيْتُمْ إِنْ أَصْبَحَ مَاؤُكُمْ غَوًىرًا فَمَنْ يَأْتِيكُمْ بِمَاءٍ مَّعِينٍ ۝

(ملک ۴-۲)

”اے نبی! ان سے کہئے بتلاؤ کہ تمہارا پانی (جو کنوؤں کی تمہ سے نکلتا ہے) اگر غائب ہو جائے (یعنی اللہ تعالیٰ اُسے بالکل قاشب اور معدوم کر دے) تو کون تمہارے لئے زمین کے سوتے کا پانی لاسکتا ہے؟“

اللہ تعالیٰ بڑی رحمت والا اور نہایت مہربان ہے، گناہوں کا بخشنے والا اور توبہ قبول کرنے والا ہے

جیسا کہ چند ورق پہلے بیان کیا جا چکا ہے، اللہ تعالیٰ کے بارے میں بہت سی قومیں اس غلط فہمی میں مبتلا رہی ہیں کہ انہوں نے اس کو ایک جلالی شہنشاہ سمجھا جو قہر و غضب سے بھر پور ہے اور جس کو راضی اور خوش کرنا بڑا ہی مشکل ہے۔ گویا عام انسانوں کے بس کی بات ہی نہیں ہے اور جس کے پاس گناہ گار اور خطا کار بندوں کے لئے بس لعنت ہی لعنت ہے اور غضب ہی غضب اور عذاب ہی عذاب ہے۔

اور اگر وہ رحیم اور مہربان ہے بھی تو اس کی رحمت اور مہربانی بس کسی خاص خاندان یا خاص نسل اور قوم کے لئے محدود ہے، باقی ساری دنیا کے لئے وہ بڑا سخت گیر اور جبار و قہار حاکم ہے۔

واقعہ یہ ہے کہ اللہ تعالیٰ کے بارے میں یہی غلط فہمی اور گمراہی بہت سی قوموں کے شرک کا سبب بنی ہے۔ انہوں نے اپنے کو دیکھا کہ ان کی زندگی گناہوں سے پاک نہیں ہے اور اس دنیا میں نیکی اور پاکی والی زندگی گزارنا گویا اُن کے بس کی بات ہی نہیں ہے اور اچھی جہالت سے انہوں نے سمجھا کہ خدا ایسا سخت گیر اور جلالی ہے کہ خطا کاروں اور گناہگاروں پر وہ ہرگز رحم اور مہربانی نہیں کر سکتا۔ اس لئے اللہ کی طرف سے تو وہ بالکل ناامید ہو گئے اور شیطان نے اُن کے کان میں پھونکا کہ اللہ تعالیٰ کی مخلوق میں کچھ ہستیاں ایسی بھی ہیں جو اپنی نیکی اور پاکی کی وجہ سے اللہ کی بڑی مقرب اور بڑی پیاری ہیں، اور اللہ تعالیٰ نے انہیں بھی بہت کچھ اختیار دے رکھا ہے اور ان میں اللہ کا سا جلال اور عظمت بھی نہیں ہے اور انہیں راضی کرنا اللہ کی طرح زیادہ مشکل بھی نہیں ہے، اس لئے اُن کے دامنوں میں تم

جیسے گناہ گاروں کو بھی پناہ مل سکتی ہے اور ان سے تعلق جوڑنے سے اللہ تعالیٰ کے عذاب اور گرفت سے بچا جاسکتا ہے۔

بس اسی کو انہوں نے آسان سمجھا اور اللہ تعالیٰ سے ناامید ہو کر شیطان کی بتلائی ہوئی ان ہستیوں کی تعظیم و عبادت اور ان کے نام کی نذر و نیاز اس امید پر کرنے لگے کہ ان کی مہربانی سے ہم ہر سبزدہیں گے اور ان کی توجہ اور عنایت سے ہمارے کام ملتے رہیں گے اور اللہ تعالیٰ کی گرفت اور اس کے عذاب سے بھی ان کا یہ تعلق ہمیں بچالے گا۔

الغرض اکثر مشرک قوموں کے حالات اور خیالات پر گہری نظر ڈالنے سے یہی پتہ چلتا ہے کہ شرک میں ان کے مبتلا ہونے کی وجہ ان کی یہی گمراہی رہی ہے کہ اللہ تعالیٰ کی رحمت و بخشش اور جوہد و کرم کی صفت کو انہوں نے نہیں جانا اور اس کو صرف تمہارو جبار اور نہایت سخت گیر قسم کا جلالی بادشاہ سمجھ کر اس کی طرف حصے ناامید ہو گئے اور شیطان کی بتائی ہوئی واقعی یا محض فرضی اور وہمی ہستیوں کو انہوں نے اپنی امیدوں کا قبضہ بنا لیا۔ اگر وہ اللہ تعالیٰ کی رحمت کی بے انتہا وسعت اور اس کی عفواریت اور بخشش کی شان سے واقف ہوتے تو اس شرک میں ہرگز گرفتار نہ ہوتے۔

اسی لئے قرآن مجید میں جو اس دُنیا کے لئے آخری ہدایت نامہ ہے۔ اللہ تعالیٰ کی اس شان اور اس صفت کو بہت زیادہ اُجاگر کیا گیا ہے اور بلا مبالغہ سینکڑوں جگہ مختلف عنوانوں اور مختلف پیرایوں میں اللہ تعالیٰ کی شانِ رحمت و رافت اور بخشش و عفواریت اور مخلوق کے ساتھ اس کی عنایت و محبت کو بیان فرمایا گیا ہے۔ جن خوش بختوں کو قرآن مجید کی تلاوت کی توفیق ہوتی ہے وہ جانتے ہیں کہ اس میں کتنی جگہ اللہ تعالیٰ کو عَفْوًا رَحِيمًا۔ دُؤْفًا رَحِيمًا، تَوَّابًا رَحِيمًا۔ فَحَيْذُ الرَّاحِمِينَ۔ اَرْحَمُ الرَّاحِمِينَ، کی صفات سے یاد کیا گیا ہے۔ یہاں کہ ہم اللہ جو قرآن مجید کا سرنامہ ہے اُس میں اُکی صفتِ رحمت ہی کا تذکرہ کیا گیا ہے اسی طرح اسی بالکل ابتدائی آیتوں میں سب سے پہلے اسی صفتِ ربوبیت اور رحمت ہی کا تعارف کرایا گیا ہے۔ فرمایا گیا اَللّٰهُ رَبُّ الْعَالَمِينَ ۝ اَرْحَمُ الرَّحِمِیْنَ ۝ اس اجمالی بیان کے بعد چند آیتوں پر ذرا تفصیلی نظر بھی ڈال لیجئے سورہ بقرہ ہی میں ارشاد ہے :-

وَاللّٰهُمَّ اِلٰهًا وَّاحِدًا لَا اِلٰهَ اِلَّا هُوَ الرَّحْمٰنُ الرَّحِیْمُ ۝ (بقرہ ع - ۱۹)

”تم سب کا اللہ ایک ہی اللہ ہے اس کے سوا کوئی عبادت اور بندگی کے لائق نہیں، وہ بڑا

مہربان اور نہایت رحم والا ہے“

اور سورہ آل عمران میں ایک جگہ یہ بیان فرماتے کے بعد کہ قیامت کے دن ہر شخص کے اچھے بُرے اعمال کا انجام اُس کے سامنے آنے والا ہے اور اس وقت ہر آدمی اپنے اعمال کی جانچ اور اپنے نتیجہ عمل سے سخت ہراساں ہوگا۔ ارشاد فرمایا :-

وَيُخَذَّرُكُمْ اللَّهُ لَأَنفُسِكُمْ ۗ وَاللَّهُ رَؤُوفٌ بِالْعِبَادِ ۝ (آل عمران ۷۵-۷۶)

”اور اللہ تعالیٰ تمہیں اپنے (مواخذہ) سے ڈراتا ہے اور اللہ تعالیٰ کے ساتھ

نہایت مہربان ہے“

گویا قرآن مجید نے اس موقع پر بتلایا کہ اللہ تعالیٰ کا اپنے بندوں کو آخرت کے مواخذہ سے اور قیامت کے دن کی پکڑ سے ڈرانا بھی اس کی رحمت اور مہربانی ہی کا تقاضا ہے جس طرح کہ طیفق ماں باپ اپنی اولاد کو بُرے کاموں کی بد انجامی سے ڈراتے اور آنے والے خطرات سے ہوشیار کرتے رہتے ہیں۔ اور بندوں کے ساتھ اللہ تعالیٰ کی اسی مہربانی اور شفقت کی صفت کو سورہ شوریٰ میں ایک جگہ ان لفظوں میں بیان فرمایا گیا :-

اللَّهُ لَطِيفٌ بِعِبَادِهِ ۝ (شوریٰ ع ۲۰)

”اللہ تعالیٰ اپنے بندوں کے ساتھ بہت نرم معاملہ کرنے والا بڑا مہربان ہے“

اور سورہ نحل میں بندوں پر اپنے بعض ایسے انعامات اور احسانات کا ذکر فرمانے کے بعد جن سے اس دُنیا میں ہر قسم کے لوگ متمتع ہو رہے ہیں، ارشاد فرمایا :-

إِنَّا دَبَبْنَاهُمْ لَنَرَّؤْفَةٍ رَّحِيمَةٍ ۝ (النحل ع ۱۰)

”یقین کرو کہ تمہارا پروردگار بڑا ہی مہربان اور نہایت ہی رحم والا ہے اور یہ اس کی مہربانی اور رحمت ہی کا کرشمہ ہے کہ تم کو اس دُنیا میں یہ آرام مل رہے ہیں“

اور سورہ انعام میں ایک جگہ یہ بیان فرماتے کے بعد کہ بندے جو اچھے بُرے عمل کرتے ہیں اللہ تعالیٰ اُن سے پوری طرح باخبر ہے۔ ارشاد فرمایا :-

وَرَبُّكَ الْغَنِيُّ ذُو الرَّحْمَةِ ۗ إِن يَشَأْ يُذْهِبْكُمْ وَيَسْتَخْلِفْ مِن بَعْدِكُمْ مَا يَشَاءُ ۗ (انعام - ۱۶)

”اور تمہارا پروردگار سب سے زیادہ بے نیاز ہے اُسے کسی کی پروا نہیں اور کسی سے اُس کی کوئی حاجت

اٹکی ہوئی نہیں ہاں) رحمت اور مہربانی اُس کی خاص صفت ہے (اور اسی رحمت کا مدد ہے کہ تم اپنی بدکاریوں کے باوجود زندہ ہو، ورنہ اس میں یہ قدرت ہے کہ اگر وہ چاہے تو تمہیں فناء کر کے تمہارے بعد جسے چاہے تمہاری جگہ دُنیا میں آباد کرے۔“

اور سورہ کہف میں ایک موقع پر فرمایا :-

وَرَبُّكَ الْغَفُورُ ذُو الرَّحْمَةِ ط كُوَيْدًا أَخَذَهُمْ بَصًا كَسَبُوا الْعَجَل لَّهُمُ الْعَذَابُ
بَل لَّهُمْ مَوْعِدٌ لَّن يَجْعَدُوا مِن دُونِهِ مَوْئِلًا ه (کہف ع-۸)

”اور تیرا رب بڑا ہی بخشنے والا اور بڑی رحمت والا ہے، اگر وہ اُن کے اعمال پر اُن کو پکڑنا چاہتا تو فوراً اُن کے لئے عذاب بھیج دیتا۔ بلکہ اُن کے واسطے ایک وقت معین کر رکھا ہے اور وہ اس کے سوا کوئی جگہ پناہ نہیں پاسکتے۔“

مطلب یہ ہے کہ اس دُنیا میں جو یہ دکھھا جاتا ہے کہ بہت سے شریر اور سرکش اللہ تعالیٰ کی نافرمانیاں کرتے ہیں، اُس کی مقرر کی ہوئی حدوں کو توڑتے ہیں، اس کے احکام کی کھلی خلاف ورزی کرتے ہیں اور اس کے باوجود زندہ رہتے ہیں اور اللہ تعالیٰ کی طرف سے اُن پر کوئی عذاب نہیں آتا، نہ اُن پر آسمان سے بجلی گرتی ہے اور نہ زمین اُنہیں نگھلتی ہے۔

قرآن مجید کہتا ہے کہ یہ اللہ تعالیٰ کی صفتِ رحمت اور بخشش ہی کا صدقہ ہے۔ اگر اللہ اپنے بندوں پر اتنا مہربان نہ ہوتا تو ایسے بدکاروں، نافرمانوں پر فوراً عذاب اُجایا کرتا اور انہیں کوئی مہلت نہ دی جاتی۔ لیکن چونکہ وہ بندوں کے ساتھ مغفرت اور رحمت کا معاملہ کرنا چاہتا ہے اس لئے اس نے سب گناہ گاروں کو اس دُنیا کی پوری زندگی میں مہلت دینا طے کر دیا ہے تاکہ جو بھی اُن میں سے اپنی خطاؤں کی معافی مانگ کے اور اپنے رویہ کو درست کر کے کسی وقت اللہ تعالیٰ کو راضی کرنا چاہیں تو کر سکیں اور اُس کے عذاب سے بچ سکیں۔ اسی واسطے اس نے مواخذہ اور جزا سزا کے لئے اس دنیوی زندگی کے خاتمہ کے بعد ایک وقت مقرر کیا ہے اور اس وقت پر سب کو وہاں حاضر ہونا ہوگا اور کسی کے لئے اس کا کوئی امکان نہیں ہوگا کہ وہاں روپوش ہو کر اس وقت اور اس مقام کی حاضری سے بچ سکے اور کسی جگہ پناہ لے سکے۔ اور اسی کو سورہ انعام میں یوں فرمایا :-

كُتِبَ عَلَىٰ نَفْسِهِ الرَّحْمَةُ ط لِيَجْمَعَنَّكُمْ إِلَىٰ يَوْمِ الْقِيَامَةِ لَا رَيْبَ فِيهِ ط (انعام ۲۷)

”اللہ تعالیٰ نے لازم کر لی ہے اپنے پر رحمت اور مہربانی (اس لئے وہ مجرموں کو یہاں سزا نہیں دیتا بلکہ اس نے اس پوری زندگی کی سب کو مہلت دے رکھی ہے تاکہ جو چاہے معافی مانگ کے اور اپنے کو درست کر کے عذاب سے بچ سکے) اس نے مقرر کیا ہے کہ لانا اور جزا کے لئے تم سب کو قیامت کے دن جوڑے گا (اور اس دن ہر ایک کو اپنے کئے کا بدلہ مل جائے گا۔ یہ بالکل یقینی اور اٹل بات ہے) اس میں کسی شبہ کی گنجائش نہیں ہے۔“

سبحان اللہ! اس آیت کا پہلا جملہ ”كَتَبَ عَلٰی نَفْسِهِ الرَّحْمَةَ“ (اللہ تعالیٰ نے رحمت کو اپنے پر لازم اور مقرر کر لیا ہے) ہم بندوں کے لئے کتنے اطمینان اور کیسی لمبیوں کا سامان اپنے اندر رکھتا ہے۔ ایسے رحمت والے پروردگار سے ناامیدی اگر کفر نہیں تو کیا ہے؟

اور پھر اسی سورہ انعام میں ۴ رکوع کے بعد رسول اللہ صلی اللہ علیہ وسلم کو مخاطب کر کے ارشاد فرمایا گیا اور کیسے پیارے انداز میں فرمایا گیا ہے :-

وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ إِنَّهُ مَنْ عَمِلَ مِنْكُمْ سُوءًا مِّنْ جَهَالَةٍ لَّمْ يَجْعَلْهُ لِقَاءَ رَبِّهِ وَأَصْلَحَ فَأَنشَأَ عَفْوًا رَّحِيمًا ۝

(الانعام ۶۰)

”اور جب تمہارے پاس ہمارے وہندے آئیں جو ہمارے ایکوں پر ایمان رکھتے ہیں تو اے پیغمبر! تم (شفقت اور محبت سے) ان کا استقبال کرو اور تم کو تم پر سلام (اور انہیں خوشخبری سناؤ کہ) تمہارے پروردگار نے اپنے پر رحمت و مہربانی کو لازم کر لیا ہے (اس لئے تمہیں مطمئن رہنا چاہیے کہ) تم میں سے جس نے نادانی سے کوئی بُرا عمل کیا، پھر اس کے بعد اُس نے توبہ کی اور اپنی اصلاح کر لی تو بلاشبہ تمہارا رب بہت بخشنے والا اور بڑا مہربان ہے۔“

یقیناً بڑا شقی اور بد بخت ہے وہ انسان جو ایسے رحمت والے پروردگار کی رحمت سے بھی محروم رہے جو اپنے پیغمبر رحمت عالم صلی اللہ علیہ وسلم کی زبان سے اپنے خطا کار اور گناہ کار بندوں کو سلام کے بعد رحمت کا یہ پیام دلاتا ہے کہ: اپنے پروردگار سے مایوس نہ ہو اور نہ بھاگو اس نے تو رحمت کو اپنے ذمہ لکھ لیا ہے، اگر نادانی سے تم سے گناہ ہو گئے ہیں تو اب

توبہ کر لو اور اپنی حالت ٹھیک کر لو، میں بڑا بخشنے والا اور مہربان ہوں۔“ اور سورہ شوریٰ میں ایک جگہ فرمایا :-

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ ۝ (شوریٰ ۴-۳)

”اور وہی ہے جس کی شان یہ ہے کہ وہ اپنے (گنہگار) بندوں کی توبہ قبول کرتا ہے اور خطاؤں سے درگزر کرتا ہے اور تم جو کچھ کرتے ہو اس سب کو پوری طرح جانتا ہے۔“

اور سورہ نساء میں لہنا جیسے ناپاک اور خبیث گناہ سے اُلوہ ہو جانے والے خطا کار بندوں کے متعلق ارشاد ہے :-

وَالَّذِينَ يَاتِيَانِيَا مِنْكُمْ فَأُذِيَا وَكُفْرًا فَإِن تَابَا وَصَلَحُوا فَأَعْرِضُوا عَنْهُمَا ۝ إِنَّ اللَّهَ كَانَ تَوَّابًا رَّحِيمًا ۝ (نساء ۴-۳)

”اور جو تم میں سے اس بد فعلی کا ارتکاب کریں تو ان کو منرادو، پھر اگر وہ اس فعل حرام سے تائب ہو جائیں اور اپنی اصلاح کر لیں تو ان سے تعرض نہ کرو، بیشک اللہ تعالیٰ بہت توبہ قبول کرنے والا اور بڑی رحمت والا ہے۔“

مطلب یہ ہے کہ جن لوگوں کے متعلق یہ ثابت ہو جائے کہ انہوں نے یہ خبیث اور حرام کام کیا ہے تو ان کو قانون کے مطابق سزا تو دی جائے لیکن اگر وہ اس کے بعد توبہ اور اپنی اصلاح کر لیں تو پھر ان سے کچھ نہ کہا جائے کیونکہ انہوں نے دراصل اپنے جس مالک اور آقا کا گناہ کیا ہے وہ خود توبہ کرنے والے مجرموں کو خوشی سے معاف کر دینے والا اور پھر ان کے ساتھ رحمت اور مہربانی سے پیش آنے والا ہے۔ اور اسی سورہ نساء میں آگے ایک جگہ فرمایا اور ہر قسم کے گنہگاروں اور خطا کاروں کو مُرَدَّہ سُنَّیَا :-

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ تَوَّابًا رَّحِيمًا ۝ (نساء ۶)

”اور جو کوئی کسی قسم کا گناہ کرے اور اللہ کی نافرمانی کر کے اپنی جان پر ظلم کرے پھر وہ (پچھتائے اور) اللہ سے معافی مانگے اور بخشش چاہے تو پادے گا وہ اللہ کو توبہ قبول کرنے والا اور بڑا شفیق اور مہربان۔“

اور سورہ زمر میں اپنے کو تباہ کرنے والے غلط کار بندوں ہی کے لئے جو کچھ ارشاد فرمایا گیا اور جس شفقت اور پیار کے انداز میں انہیں پکارا گیا وہ تو اللہ کی صفتِ رحمت کی ایسی منادی ہے کہ بڑے سے بڑا سیہ کار اور عمر بھر کا سخت پانی بھی اگر دل کے کالوں سے اُن کو سُن لے تو بے تماشاً اللہ کے درِ رحمت کی طرف دوڑ پڑے۔ اپنے رسولِ رحمتہ للعالمین صلی اللہ علیہ وسلم کو حکم دیا گیا ہے کہ میرے مجرم اور غلط کار بندوں کو میری طرف سے یہ پیام دو :-

قُلْ لِيُعْبَادِيَ الَّذِينَ اسْتَرْتُوا عَلَيَّ اَنْفُسِهِمْ لَا تَقْنَطُوا مِن رَّحْمَةِ اللّٰهِ اِنَّ اللّٰهَ يَغْفِرُ الذُّنُوبَ جَمِيعًا اِنَّهُ هُوَ الْغَفُورُ الرَّحِيْمُ ۝ وَاَنِيبُوا اِلَيَّ رَاٰبِعًا وَاَسْلَمُوا لَهٗ مِن قَبْلِ اَنْ يَّاتِيَ كُمُ الْعَذَابُ لَعَلَّكُمْ تَتَّقُوْنَ ۝ (زمر ع- ۶)

”اے میرے بندو! جنہوں نے گناہ کر کے اپنی جانوں پر ظلم کیا ہے (اور اپنے ہاتھوں اپنے کو تباہ و برباد کیا ہے) تم اللہ کی رحمت اور مہربانی سے ناامید مت ہو، اللہ کی یہ شان ہے کہ وہ سب گناہ بخش دیتا ہے۔ حق یہ ہے کہ وہ بہت بخشنے والا اور بڑا ہی مہربان ہے اور اب بھی رجوع ہو جاؤ اور رُزق کرو اپنے اس غفور و رحیم پروردگار کی طرف اور اس کا حکم ماننے لگو قبل اس کے کہ تمہارے گناہوں کا وبال اور عذاب تمہیں آ پکڑے اور پھر کوئی تمہاری مدد نہ کر سکے اور کوئی تم کو بچا نہ سکے۔“

اللہ کی رحمت اور مغفرت کے حقدار کون گناہ گار ہیں؟

سورہ زمر کی اس آیتِ رحمت سے بھی معلوم ہوا اور اس سے اوپر جو آیتیں اس مضمون کی توجیح کی جا چکی ہیں (جن میں خاص طور سے گنہگاروں اور غلط کاروں کے لئے اللہ تعالیٰ کی رحمت و مغفرت میں گنجائش کا اعلان کیا گیا ہے) ان سب سے معلوم ہوا کہ اللہ کی رحمت کی وسعت اور بے پامانی کا حال تو یہی ہے کہ دُنیا بھر کے بڑے سے بڑے مجرموں اور سیہ کاروں کے لئے اس میں گنجائش ہے لیکن اس کے دروازہ میں داخلہ کی یہ لازمی شرط ہے کہ بندہ اس رحمت والے آقا کی طرف رجوع ہو، اور اس کے ساتھ اپنے معاملہ کو درست کرنے کا ارادہ رکھتا ہو، اگرچہ اس سے پہلے اپنی ساری عمر میں باغی اور نافرمان رہا ہو۔

اللہ تعالیٰ میں رحمت کے ساتھ عدالت بھی ہے

اسی لئے قرآن مجید میں بہت سے مقامات پر اللہ تعالیٰ کی رحمت اور اس کی بخشش و غفارت کے بیان کے ساتھ اس کی دوسری صفت عدالت اور سرکش مجرموں کی سزا دہی کا بھی بیان فرمایا گیا ہے جیسا کہ سورہ فاتحہ ہی میں ”رَبِّ الْعَالَمِينَ“ اور ”الْزَّحْنِ الرَّحِيمِ“ کے ساتھ اس کی صفت ”مَالِكِ يَوْمِ الدِّينِ“ کا بھی ذکر فرمایا گیا۔

اس کا مقصد اور منشاء یہی ہے کہ اللہ تعالیٰ کی رحمت و مغفرت کی وسعت کے ان قرآنی اعلانوں سے کسی کو یہ غلط فہمی نہ ہو جائے کہ اب گناہوں کی کھلی چھٹی ہے اور زندگی خواہ کبھی ہی گزری جائے اللہ کی رحمت کا دروازہ ہملاے لئے کھلا ہوا ہے۔

بہر حال اسی غلط فہمی سے بچانے کے لئے قرآن مجید میں جا بجا رحمت کے ساتھ اللہ تعالیٰ کی صفت عدالت کا بھی بیان فرمایا گیا ہے۔ ذیل کی چند آیتیں پڑھئے :-

فَاِنْ كَذَّبْتُمْ فَلَا تَكْفُرُوْنَ وَرَحْمَةٌ وَّرَحْمَةٌ وَاَسِعَتْ لَكُمْ سَعَاتِكُمْ وَاَنْتُمْ عَنْ الْقَوْمِ
الْمُجْرِمِيْنَ ۝ (انعام ۶-۱۸)

اے پیغمبر! اگر یہ لوگ (اس واضح بیان اور تمام حجت کے بعد بھی) تمہاری تکذیب ہی کریں تو آپ ان سے کہہ دیجئے کہ تمہارا پروردگار بڑی ہی وسیع رحمت والا ہے (اور اسی رحمت کا صلہ ہے کہ اس نے تم کو مہلت دے رکھی ہے لیکن یاد رہے کہ مجرموں کو سزا دینا بھی اس کا قانون ہے اس لئے اگر تم اس باغیانہ اور مجرمانہ زندگی سے باز نہ آئے تو ضرور اس کی سخت سزا پاؤ گے اور مجرموں پر سے اس کا عذاب ہٹایا نہیں جاسکتا۔

اور سورہ حج میں فرمایا :-

يٰۤاَيُّهَا الَّذِيْنَ اٰمَنُوْا اِنَّا الْعَفْوَ وَالرَّحِيْمُ ۝ وَاِنَّ عَذَابِيْ هُوَ الْعَذَابُ الْاَلِيْمُ ۝ (حجر ۶۴)
اے پیغمبر! میرے بندوں کو خبردار کر دیجئے کہ بیشک میں بڑا بخشنے والا اور بہت مہربان ہوں اور اسی طرح اس میں بھی کسی شک و شبہ کی گنجائش نہیں ہے کہ (مجرموں کے لئے) میری سزا بھی بڑی دردناک سزا ہے۔“

اور سورہ مومن کے شروع میں اللہ تعالیٰ کی شان بیان کرتے ہوئے فرمایا گیا :-

غَاظِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّوْلِ لِأَلِهَ إِذْ هُوَ طَائِفُ إِلَهِ
الْعَصِيرِ ۝ (سورہ مؤمن ۵-۱)

”وہ گناہ بخشے والا ہے اور توبہ کرنے والوں کی توبہ قبول کرنے والا ہے اور اسی کے ساتھ کرشمہ
مجرموں کے لئے وہ بڑی سخت سزا دینے والا ہے سب کچھ قدرت رکھتا ہے اُس کے سوا کوئی
بندگی اور عبادت کے لائق نہیں ہے سب کو اسی کی طرف لوٹنا ہے“

اور بعض مقامات پر اللہ تعالیٰ کی اس صفت یعنی عدالت اور مجرموں کی سزا دہی کو دوسرے عنوانوں سے
بھی بیان فرمایا گیا ہے جتنا پچھ سو رہ قلم میں سوالیہ پیرایہ میں ارشاد ہے :-

أَفَنَجْعَلُ الْمُتَشَابِهِينَ كَالَّذِينَ جَرِمُوا ۝ مَا لَكُمْ كَيْفَ تَحْكُمُونَ ۝ (قلم ۵-۲)

”کیا ہم اپنے فرما نبردار بندوں کو نافرمانوں مجرموں کے برابر کر دیں گے؟ تمہیں کیا ہو گیا ہے تم کیسے
حکم لگاتے ہو یعنی اللہ کے متعلق تم ایسی نا انصافی اور خلاف حکمت بات کا تصور کیسے کرتے ہو کہ وہ
فرما نبرداروں اور نافرمانوں کے ساتھ یکساں سلوک اور ایک سا معاملہ کرے گا؟“

اور اسی کو سورہ ص میں فرمایا :-

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ
الْمُتَّقِينَ كَالْفُجَّارِ ۝ (ص ۵-۳)

”کیا ہم ایمان لانے والوں اور نیک عمل کرنے والوں کو زمین میں فساد برپا کرنے والوں کے برابر کر
سکتے ہیں، کیا ہم پرہیزگاروں کو بدکاروں کے برابر کر سکتے ہیں (ہمارے عدل انصاف کیسے ممکن ہے؟)“

اور اسی کو سورہ بقرہ میں فرمایا :-

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً
مَخْيَاهُمْ وَمَمَّا نُهُمْ سَاءَ مَا يَحْكُمُونَ ۝ وَخَلَقَ اللَّهُ السَّمَوَاتِ وَالْأَرْضَ بِالْحَقِّ وَ
يُتَجَنَّبُنَّيْ كُلِّ نَفْسٍ بِمَا كَسَبَتْ وَهُمْ لَا يُظْلَمُونَ ۝ (بقرہ ۵-۲۶)

”جو لوگ برائیاں کرتے ہیں کیا وہ سمجھتے ہیں کہ ہم ان بدکاروں کو اپنے بندوں کے برابر کر دیں گے
جن کی زندگی ایمان اور اعمالِ صالحہ والی زندگی ہے کہ یکساں ہوں گا جیسا ہر نما (ایسا خیال کرنے والے
حق بڑا غلط اور) بہت برا حکم لگاتے ہیں (ہمیں دیکھتے کہ) اللہ نے زمین و آسمان کو (اور
ساری کائنات کو) بالکل حکمت کے مطابق پیدا کیا ہے اور وہ عالم کا سارا انتظام حکمت ہی سے

چلا رہا ہے، پھر اس سے ایسی خلافِ حکمت اور خلافِ عدل بات کی توقع کیوں رکھتے ہیں اس عالم کی تخلیق کا تو مقصد اور منشاء ہی یہ ہے کہ (بندے یہاں عمل کریں اور) وقت پر ہر شخص کو اُس کے کئے کی جزا ملے اور (اس جزا منزا کے معاملہ میں ہرگز کسی کے ساتھ کوئی ظلم و زیادتی نہ ہوگی)۔

بہر حال قرآن مجید کا بیان ہے کہ اللہ تعالیٰ اپنے بندوں کے ساتھ بڑا شفیق اور بڑا مہربان ہے اور اس کی رحمت میں سب کے لئے پوری گنجائش ہے (وَدَحْمَتِي وَسِعَتْ كُلَّ شَيْءٍ - اعراف ۱۶) بڑے سے بڑا مجرم اور گنہگار بھی اگر اس کی رحمت اور مغفرت کا طالب بن کر اس کی طرف بڑھے تو وہ اسے بخشنے کے لئے اور اپنے آغوشِ رحمت میں جگہ دینے کے لئے تیار ہے۔ لیکن اسی کے ساتھ وہ صاحبِ عدالت بھی ہے اور سرکشِ مجرموں کو سزا دینا بھی اس کی عدالت اور حکمت کا تقاضا ہے، اس لئے جو شریر اور مفسد کشتی اور شرارت سے باز نہ آئیں گے اور تذکیر و نصیحت کے باوجود نافرمانی اور بجاوت اور کفر و شرک ہی پر جمے رہیں گے۔ وہ آنے والے اس عالم میں جس میں اللہ تعالیٰ کی اس صفتِ عدل کا پورا ظہور ہو گا، اللہ کی رحمت اور مہربانی سے ذرہ برابر بھی حق نہ پاسکیں گے۔ سورہ "البقرہ" میں ایسے ہی مجرموں کے بارے میں ارشاد ہے :-

وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنتَقِمُونَ ۝

(السجده ۴-۷)

اور اُن سے زیادہ کوئی ظالم نہیں جن کو اُن کے پروردگار کی آیات کے ذریعے نصیحت کی جائے اور پھر بھی وہ اُن سے بے رُخی اور بے پروائی اختیار کریں اور اپنے حال کو درست نہ کریں۔ ہم ایسے مجرموں کو سخت سزا دینے والے ہیں۔

تتمیز و تقدیس

حق تعالیٰ کے صفات کے متعلق یہاں تک جو قرآنی بیانات نقل کئے گئے یہ سب اس کی ایجابی صفات کے متعلق تھے، ان سے ہمیں معلوم ہوا کہ اللہ تعالیٰ علیمِ کل ہے، کوئی چھوٹی بڑی اور کھلی یا چھپی چیز اس کے علم سے باہر نہیں، وہ قادرِ مطلق ہے سب کچھ اُس کی قدرت میں ہے، وہ سب کا خالق و رازق اور سب کا کارساز و پروردگار ہے۔ ساری کائنات کا وہی مالک اور حاکم ہے اور ہر چیز اُس کے زیرِ حکومت ہے۔ کوئی چیز بھی اُس کے تصرف اور اقتدار سے باہر نہیں

پھر وہ بڑی رحمت والا اور نہایت مہربان ہے اور اسی کے ساتھ اس میں عدالت کی صفت بھی ہے۔ یعنی نیکو کاروں اور فرمانبرداروں کو وہ اپنے خاص فضل و انعام سے نوازنے والا ہے اور کیش مجرموں کو اپنی شان کے مطابق سزا اور عذاب دینے والا بھی ہے، لیکن اللہ تعالیٰ کی صفات کا بیان اور اس کا تعارف ناقص اور نامکمل رہتا ہے جب تک کہ ان چیزوں اور ان باتوں سے اس کا منترہ اور متبرا ہونا بھی بیان نہ کیا جائے جو اس کی شانِ قدوسیت اور عظمت و کبریائی کے خلاف ہیں اور جن کے بارے میں جاہلوں اور خدا نا شناس لوگوں کو کبھی مغالطہ ہوا یا ہو سکتا ہے، اس لئے قرآن مجید میں صرف ایجابی صفاتِ کمال کے بیان پر اکتفا نہیں کیا گیا بلکہ اس کی تنزیہ و تقدیس کو بھی پوری طرح نمایاں کیا گیا ہے۔ چند آیتیں اس سلسلہ کی بھی پڑھ لیجئے سورہ بنی اسرائیل کے بالکل آخر میں ارشاد ہے:-

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَ لَمْ يَكُنْ لَهُ شَرِيكٌ فِي الْمُلْكِ وَ لَمْ يَكُنْ لَهُ وِثِيٌّ مِنَ الذَّلِيلِ وَ كَتَبْنَا لَهُ الْكِتَابَ أَهْلًا ۝ (بنی اسرائیل ۷-۱۲)

”اور کوساری حمد و ستائش اللہ ہی کے لئے ہے جو نہ کوئی اولاد رکھتا ہے اور نہ حکومت و فرمانروائی میں کوئی اس کا شریک اور سا جھی ہے، اور نہ کمزوری و در ماندگی کی وجہ سے کوئی اس کا مددگار ہے اور اس کی خوب بڑائی اور کبریائی بیان کرو“

اور سورہ انعام میں ایک موقع پر یہ بیان کرنے کے بعد کہ ”جاہلوں، نا خدا شناسوں نے اللہ تعالیٰ کے لئے شریک سا جھی اور بیٹیاں اور بیٹے ٹھہرائے“ ارشاد فرمایا گیا:-

سُبْحَانَہٗ وَ تَعَالَىٰ عَمَّا یَصِفُونَ ۝ بَدِيعُ السَّمٰوٰتِ وَ اَلْاَرْضِ اَنۡ یُّکُوۡنَ لَہٗ وَلَدًا وَ لَمْ یَلۡکُنۡ لَہٗ صَاحِبًاۃً وَ خَلَقَ کُلَّ شَیۡءٍ وَ هُوَ یَعۡلَمُ سَرۡیٰۤیۡۃً ۝ ذٰلِکَ اللّٰہُ رَبُّکُمۡ لَاۤ اِلٰہَ اِلَّا ہُوَ خَالِقُ کُلِّ شَیۡءٍ فَاعۡبُدُوۡہُ وَ هُوَ عَلٰی کُلِّ شَیۡءٍ وَ کَیۡلٌ ۝ (انعام ۷-۱۳)

”وہ پاک اور بالاتر ہے ان باتوں سے جو یہ لوگ اس کی نسبت بیان کرتے ہیں، وہ تو آسمانوں کا اور زمین کا موجد ہے (اور خود یہ نادان بھی جانتے اور مانتے ہیں کہ یہ شان اس کے سوا کسی کی بھی نہیں مگر یہ ظالم اس کے باوجود اس کے شریک اور بیٹیاں بیٹے ٹھہراتے ہیں) حالانکہ کیسے اس کی کوئی اولاد ہو سکتی ہے جبکہ کوئی اس کی شریک زندگی ہی نہیں ہے (بہر حال اسکی کوئی اولاد اور کوئی اس کا شریک نہیں ہے، بلکہ سب اس کی مخلوقات ہیں) اس نے سب کو پیدا

کیا اور اُس کو ہر چیز کا پورا پورا علم ہے۔ لوگو! یہ پاک و برتر اللہ تمہارا پروردگار ہے اس کے سوا کوئی عبادت اور بندگی کے لائق نہیں، وہ سب کا خالق ہے، لہذا تم اسی کی عبادت اور بندگی کرو، اور وہ ہر چیز کا کفیل اور کاد ساز ہے۔“

اس سب کے بعد تنزیہ کے سلسلہ میں آخری بات یہ فرمائی :-

لَا تَدْرِيكَ اِنَّ بَصَارًا وَّهُوَ يَدْرِيكَ اِنَّ بَصَارًا وَّهُوَ الْاَلْبَيْتُ الْخَيْبِرُ (الانعام ع-۱۳)

”اس کی شان یہ ہے کہ نگاہیں اُس کو نہیں پاسکتیں اور وہ نگاہوں کو پالیتا ہے اور وہ بڑا ہی باریک بین باخبر ہے۔“

ان آیتوں میں قریب قریب ان سب باتوں سے اللہ تعالیٰ کا منزه اور متبرہ ہونا بیان فرما دیا گیا ہے جو اس کی شان الوہیت و قدوسیت کے خلاف ہیں اور جن کے بارے میں خدا نا شناسوں اور مشرکوں نے عام طور سے غلطی کھائی ہے۔ پھر قرآن پاک کے اس تنزیہی بیان کی آخری بات لَا تَدْرِيكَ اِنَّ بَصَارًا وَّهُوَ يَدْرِيكَ اِنَّ بَصَارًا (انسانوں کی بینائیاں جو یہاں ان کو ملی ہوئی ہیں اللہ کو نہیں پاسکتیں اور وہ سب بینائیوں کو پار ہا ہے) بلاشبہ بڑی اعلیٰ اور بڑی لطیف اور بڑی جامع تنزیہ ہے۔ اس کا حاصل یہ ہے کہ اللہ تعالیٰ کی ہستی اس قدر لطیف اور ورار الورا ہے کہ ہر وقت قریب تر اور بالکل ساتھ ہونے کے باوجود کوئی نگاہ اس کو نہیں پاسکتی اور وہ سب کی نگاہوں کو پار ہا ہے۔

اسی طرح سورہ شوریٰ میں ایک جگہ گنتی کے دو حرفوں میں حق تعالیٰ کی پوری تنزیہ و تقدیس بیان فرمادی گئی ہے۔ ارشاد ہے :-

لَيْسَ كَمِثْلِهِ شَيْءٌ (شوریٰ ع-۲)

”کوئی شے بھی (جس کو تم جانتے ہو اور جس کا تصور کر سکتے ہو) اس کے مثل نہیں۔“

قرآن مجید کے اس دو حرفی بیان پر غور کیجئے۔ واقعہ یہ ہے کہ حق تعالیٰ کی تنزیہ و تقدیس کا کوئی پہلو اس سے باہر نہیں رہا۔ اور ان ہی دو حرفوں نے ان سب چیزوں سے حق تعالیٰ کا منزه اور متبرہ ہونا بیان کر دیا جو اس کی شان الوہیت و قدوسیت کے خلاف ہیں، کیونکہ اس باب میں جتنی غلطیاں اور گمراہیاں ہوئی ہیں یا ہوتی ہیں، ان سب کی جڑ بنیاد یہی ہے کہ لوگ اللہ تعالیٰ کو اس کے انحال و صفات کو اس عالم کی اپنی دیکھی بھالی اور جانی بوجہی چیزوں پر

ادراں کے افعال و صفات پر قیاس کر لیتے ہیں۔

پس قرآن مجید نے "لَيْسَ كَمِثْلِهِ شَيْءٌ" فرما کر اس غلط بنیاد ہی کو اکھاڑ دیا اور بتلادیا کہ اس کی کوئی مثال اور کوئی نمونہ نہیں۔ وہ موجود ہے لیکن اس کا وجود اس طرح کا نہیں جس طرح ماد و مری موجودات کا ہے۔ وہ اُلْحَىٰ یعنی زندہ ہے لیکن دوسرے زندوں کی زندگی اور اُس کی زندگی میں کوئی مشارکت اور مشابہت نہیں۔ وہ عِلْمٌ ہے سمیع و بصیر ہے لیکن اس کا علم اور اس کا سُنْنَاوُ دیکھنا ہمارے علم اور ہماری سماعت و بھارت سے ورہ الورا ہے۔ وہ سب کے قریب ہے سب کے ساتھ ہے، لیکن یہ قریب اور ساتھ ہونا ایسا نہیں جیسا کہ اس دنیا کی کوئی چیز کسی کے قریب اور کسی کے ساتھ ہوتی ہے۔ اسی طرح رحمت و محبت اور غضب و انتقام اس کی سفتیں ہیں لیکن ان کی نوعیت وہ بالکل نہیں جو ہماری ان صفات کی ہے۔

بہر حال قرآن مجید کے اس نہایت مختصر تنزیہی بیان نے ان سب چیزوں کی نفی کر دی جو حق تعالیٰ کی شانِ قدوسیت کے غلافِ تشبیہ و تمثیل کی وجہ سے خدا نا شناس لوگ اس کی طرف منسوب کرتے ہیں۔ "لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ"

قرآن مجید کی چند جامع الصفات آیات

اب ہم قرآنی تعلیم و دعوت کے اس باب (بیانِ صفات) کو پھر ایسی آیات سنا کر ختم کرتے ہیں جو اللہ تعالیٰ کی مختلف شئون و صفات کو جامع ہیں اور جن میں اللہ تعالیٰ کی ایجابی صفات کمال کے ساتھ اس کی تنزیہی شان کو جس جمع کیا گیا ہے۔ سب سے پہلے سورہ بقرہ کی وہ مشہور جامع الصفات آیت پڑھئے جو آیت الکرسی کے نام سے معروف ہے :-

اللَّهُ لَا إِلَهَ إِلَّا هُوَ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمَاوَاتِ وَمَا فِي الْأَرْضِ ۚ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ ۚ وَوَمَا خَلْفَهُمْ ۚ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ السَّمَاوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ

(بقرہ ۲۲۵ - ۲۲۶)

اللہ کی شان یہ ہے کہ (صرف وہی الہ حق ہے) اس کے برا کوئی عبادت اور بندگی کے لائق

نہیں وہ الخی“ زندہ جاوید ہے (یعنی حیات اس کی ذاتی صفت ہے اس کے لئے فنا و نوال نہیں) وہ القیوم ہے، ساری کائنات اسی کے حکم سے قائم ہے (وہ ہمہ وقت بیدار اور عبور دار رہنے والا ہے) نہ اُسے اول نگھ لگتی ہے اور نہ نیند آتی ہے (ایسے عوارض کا اس کے پاس گزر ہی نہیں) زمین و آسمان میں جو کچھ ہے اسی کا ہے (وہی سب کا مالک و مختار ہے) کون ہے جو اس کی جناب میں اُس کی اجازت کے بغیر کسی کی سفارش بھی کر سکے (کسی کی یہ مجال نہیں) جو کچھ بندوں کے سامنے اور حاضر ہے وہ اس کو بھی جانتا ہے اور جو اُن کے پیچھے اور ان سے غائب اور اوجھل ہے وہ اس سے بھی واقف ہے اور مخلوقات اور بندوں کا حال یہ ہے کہ اللہ کے غیر متناہی اور لامحدود علم میں سے وہ کسی ایک چیز کو بھی پوری طرح نہیں کھان سکتے۔ الایہ کہ کسی چیز کا علم وہ خود ہی ان کو دینا چاہے (تو وہ صرف اسی کو اور اس کے بتائے ہوئے کے بقدر ہی جان سکتے ہیں) اور اس کا تختِ حکومت زمین و آسمان کی وسعتوں پر چھایا ہوا ہے اور اُن کے تقاضے سے وہ تھکتا نہیں اور وہ اونچی شان والا بڑی عظمت والا ہے“

اسی طرح سورہ حدید کے شروع میں اللہ تعالیٰ کی شئون و صفات کا بڑی جامعیت کے ساتھ اور بڑا روح پرور بیان کیا گیا ہے۔ ارشاد ہے :-

تَسْبَحُ لِلَّهِ مَا فِي السَّمٰوٰتِ وَالدَّرَجٰتِ وَهُوَ الْعَزِيزُ الْحَكِيْمُ ۝ لَهُ مُلْكُ السَّمٰوٰتِ
 وَالدَّرَجٰتِ يُحْيِي وَيُمِيتُ ۝ وَمُو عَلَى كُلِّ شَيْءٍ قَدِيْرٌ ۝ هُوَ الَّذِيْ وَاْلَاخِرِ وَالظَّاهِرِ وَا
 الْبَاطِنِ ۝ وَهُوَ بِكُلِّ شَيْءٍ عَلِيْمٌ ۝ هُوَ الَّذِيْ خَلَقَ السَّمٰوٰتِ وَالدَّرَجٰتِ فِيْ سِتَّةِ اَيَّامٍ
 لَّمَّا اسْتَوٰى عَلَى الْعَرْشِ يَعْلَمُ مَا يَلِيْجُ فِي الدَّرَجٰتِ وَمَا يَخْرُجُ مِنْهَا وَمَا يَنْزِلُ
 مِنَ السَّمَآءِ وَمَا يَرْجِعُ فِيْهَا ط ۝ وَهُوَ مَعَكُمْ اَيْنَمَا كُنْتُمْ وَاللَّهُ بِمَا تَعْمَلُوْنَ بَصِيْرٌ ۝ (حدید: ۱-۶)

”اللہ کی تسبیح و تقدیس کرتی ہیں (یعنی اس کی پاکی بیان کرتی ہیں) وہ سب چیزیں جو آسمانوں
 میں اور زمین میں ہیں، اور وہ بڑا زبردست اور صاحبِ حکمت ہے اسی کی حکومت اور
 فرمانروائی ہے آسمانوں میں اور زمین میں (جسے چاہتا ہے) جلاتا ہے اور مارتا ہے
 (یعنی موت و حیات کا سارا نظام اسی کے ہاتھ میں ہے) اور وہ ہر چیز پر قادر ہے، وہی
 اول ہے وہی آخر ہے (یعنی وہ اس وقت بھی موجود تھا جبکہ اس کے سوا کوئی موجود نہ

تھا اور سب کے فنا ہو جانے کے بعد بھی وہ موجود رہنے والا ہے، وہی ظاہر ہے وہی باطن (یعنی ظاہر ایسا کہ ہر معمولی عقل والا اس کو جانتا ہے اور اس کی خدائی کالیقین رکھتا ہے اور مخفی ایسا کہ کوئی آنکھ اس کو دیکھ نہیں سکتی) اور وہ ہر چیز کو پوری طرح جانتا ہے وہی ہے کہ اُس نے آسمانوں اور زمین کو چھ روز میں (چھ دوروں میں) بنایا، پھر وہ اپنے تخت حکومت پر تکتا ہو گیا، جو کچھ زمین کے اندر جاتا ہے اور جو اس میں سے نکلتا ہے وہ اس سب کو جانتا ہے اور اسی طرح جو کچھ آسمان سے اُترتا ہے اور جو کچھ اُس کی طرف چڑھتا ہے وہ اس سب کا بھی علم رکھتا ہے اور تم جہاں بھی ہو، وہ (بہر جگہ اور ہر حال میں) تمہارے ساتھ ہے، اور تم جو کچھ کہتے ہو وہ اللہ اس سب کو خوب دیکھتا ہے۔“

اس سلسلہ میں سورہ حشر کی یہ آخری آیتیں اور پڑھ لیجئے :-

هُوَ اللَّهُ الَّذِي لَا إِلَهَ إِلَّا هُوَ ۖ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ ۚ هُوَ اللَّهُ الَّذِي لَا إِلَهَ إِلَّا هُوَ ۚ أَلَمْ يَلِكِ الْعَدُوَّ وَسِ السَّلَامِ الْمُؤْمِنِ مِنَ الْمُتَكَبِّرِينَ ۚ الْعَزِيزُ الْجَبَّارُ الْمُتَكَبِّرُ ۚ سُبْحَانَ اللَّهِ عَمَّا يُشْرِكُونَ ۚ هُوَ اللَّهُ الْخَالِقُ الْبَارِئُ الْمُفَوِّزُ لَهُ الْأَسْمَاءُ الْحُسْنَىٰ طَيِّبَاتٍ لَّهُ مَا فِي السَّمٰوٰتِ وَالْأَرْضِ وَهُوَ الْعَزِيزُ الْحَكِيمُ ۚ (الحشر ۲-۳)

”وہ اللہ جس کی شان یہ ہے کہ صرف وہی معبودِ حق ہے اس کے سوا کوئی ہستی عبادت اور بندگی کے لائق نہیں، وہ سب ٹھپی اور ٹھلی چیزوں کا جاننے والا ہے، وہ بڑا مہربان اور نہایت رحمت والا ہے۔ وہ اللہ وہی الحق ہے، اس کے سوا کوئی لائق عبادت نہیں وہی حقیقی بادشاہ ہے، وہ ”القدوس“ ہے (عیب و نقص کی ہر نسبت سے پاک ہے) السلام“ ہے (سلامتی اُس کی ایسی صفت ہے کہ اُس کے لئے کوئی خطرہ اور اس کو کبھی زوال نہیں۔

”المومن“ ہے (بندوں کو امن دینے والا ہے) ”المہيمن“ (ان کا رکھوالا اور نگہبان) ہے۔ ”العزیز“ ہے (زبردست اور غالب ہے) ”الجبار“ ہے (سب پر اس کا رابڈ اور تسلط ہے، کوئی اس کی مشیت کے خلاف حرکت نہیں کر سکتا۔ ”المتکبر“ ہے (بڑے ہمتا عظمت و کبر یافتی اس کی صفت ہے) پاک ہے اُن کے ٹریک بتلانے سے۔ وہ اللہ ہے پیدا کرنے والا، ٹھیک ٹھیک بنانے والا، صورت گری کرنے والا، اسی کے لئے ہیں، سب عمدہ نام (اور اچھے القاب، آسمان وزمین کی سب چیزیں اس کی تسبیح و تقدیس

کرتی ہیں (اور اس کی پاکی اور برتری کے گیت گاتی ہیں) اور وہ نہایت زبردست اور صاحبِ حکمت ہے۔“

خدائی صفات کے متعلق قرآن مجید کے ان مفصل بیانات کے بعد سورہٴ اخلاص کا نہایت مختصر ایک بیان اور پڑھیے جو بڑا سادہ ہونے کے ساتھ بڑی غیر معمولی دلکشی اور دل آویزی اپنے اندر رکھتا ہے۔

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝
 نہ کہو وہ اللہ ایک ہے۔ یگانہ و یکتا ہے۔ اللہ بے نیاز ہے۔ اس کو کسی کی احتیاج نہیں اور
 سب اس کے محتاج ہیں) نہ اس سے کوئی پیدا ہوا، نہ وہ کسی سے پیدا ہوا ہے اور نہ کوئی ہستی
 اس کی ہمسر اور اس کے برابر کی ہے۔“

جو شخص اللہ تعالیٰ کو مانگا ہے اور اپنے کو اس کا مخلوق و مملوک اور بندہ یقین کرتا ہے اس کے دل میں اس چیز کی طلب اور پیاس کا ہونا بالکل قدرتی بات ہے کہ مجھے اپنے اس خالق اور رب کی معرفت حاصل ہو اور اس کے بارے میں جو کچھ نہیں جان سکتا ہوں وہ کسی طرح جانوں اور بلاشبہ اس دنیا میں اللہ تعالیٰ کی صفات کے متعلق سب سے زیادہ صحیح، مکمل اور واضح اور اطمینان بخش بیان صرف قرآن مجید کا ہے۔ اس سے ایک طرف تو دلوں میں اللہ تعالیٰ کی شایانِ شان عظمت پیدا ہوتی ہے اور امکان کی حد تک اس کی صحیح معرفت حاصل ہوتی ہے اور دوسری طرف انس و محبت کا چشمہ بھی اُبلتا ہے، اور پھر اس کا نتیجہ یہ ہوتا ہے کہ بندہ اس کی رضا جوئی کو اپنی زندگی کا نصب العین بنا لیتا ہے اور یہی انسان کی کامیابی کی اعلیٰ اور آخری منزل ہے۔



توحید

اللہ تعالیٰ کی صفات کے متعلق جو قرآنی بیانات یہاں تک نقل کئے گئے ان سے معلوم ہوا کہ اللہ تعالیٰ عالم الغیب والشہادہ اور عظیم کمال ہے، سب کے ساتھ اور سب سے قریب ہے۔ قادر مطلق ہے، سب کا خالق و رازق اور سب کا کارساز و پروردگار ہے اور وہی اس ساری کائنات کا مالک و حاکم اور قیوم ہے اور یہاں جو کچھ ہوتا ہے اسی کے حکم سے ہوتا ہے اس کے علاوہ کوئی ہستی نہیں جو بلا اس کے حکم کے یہاں کچھ کر سکے۔ ہر قسم کی عظمت و کبریائی اسی کے لئے ہے اور وہ بڑی رحمت والا اور نہایت مہربان ہے اور ساتھ ہی وہ بڑا بے نیاز بھی ہے۔ سب اس کے محتاج ہیں اور وہ کسی کا محتاج نہیں اور اس کو کسی کی پروا نہیں اور وہ صاحبِ عدالت بھی ہے یعنی ہر ایک کو اس کے اعمال کا بدلہ دینے والا ہے۔ اور ان صفاتِ کمال سے معروف ہونے کے ساتھ وہ ہر اس بات اور ہر اس چیز سے بری بھی ہے جس میں نقص و عیب کا کوئی پہلو اور کوئی شائبہ ہو اور جو اس کی شانِ قدوسیت کے خلاف ہو۔

ظاہر ہے کہ معلوم ہو جانے کے بعد کہ کوئی ہستی ایسی نہیں جس میں یہ ساری صفاتیں اور سارے کمالات جمع ہیں آپ سے آپ یہ بات طے ہو جاتی ہے کہ بس وہی عبادت اور بندگی کے لائق ہے اور وہی اس قابل ہے کہ اس کی پرستش کی جائے اور محبت و عظمت کے ساتھ اس کے ہر فرمان کے سامنے تسلیمِ خم کیا جائے اور اس کو اپنا مولا اور اپنے کو اس کا بندہ سمجھ کر اس کے حکموں پر چلا جائے۔ اسی سے اس لگائی جائے۔ اپنی ضرورتوں کے لئے اسی سے دعا کی جائے۔ معائب و مشکلات میں اسی سے مدد مانگی جائے، اسی سے امید باندھی جائے اور اسی پر بھروسہ کیا جائے۔ اسی کی رضا جوئی میں جیا جائے اور مرا جائے، اسی کی حمد و ثنا اور اسی کی تسبیح و تقدیس کی جائے اور اسی کی یاد کو اپنا وظیفہ بنایا جائے۔

اسی لئے قرآن مجید میں بیانِ صفات کے ساتھ ساتھ اکثر مقامات پر ایک ثابت شدہ حقیقت اور لازمی نتیجہ کے طور پر توحید کا بھی ذکر کیا گیا ہے۔ جیسا کہ ناظرین نے بیانِ صفات کے سلسلہ کی

مندرجہ قبل آیات کو پڑھتے ہوئے خود بھی جا بجا محسوس کیا ہو گا۔ اس لحاظ سے توحید کے مستقل بیان کی اب زیادہ ضرورت باقی نہیں رہی لیکن چونکہ توحید قرآن پاک کا خاص الخاص موضوع دعوت ہے اور اس میں دوسرے تمام مسئلوں سے زیادہ زور لیا گیا ہے اور قرآن سے پہلے آنے والی اللہ کی کتابوں اور اللہ کے رسولوں کی تعلیم و دعوت کا مرکزی نقطہ بھی چونکہ توحید ہی کا مسئلہ رہا ہے اس لئے ہم توحید کے بارے میں قرآن مجید کے بیان کو کسی قدر تفصیل سے اور مستقلاً بھی پیش کرنا چاہتے ہیں۔

قرآن مجید میں توحید کی تعلیم اتنی وضاحت اور سی تفصیل سے دی گئی ہے کہ مسئلہ کا کوئی گوشہ ایسا نہیں رہا ہے جو پوری طرح روشنی میں نہ آ گیا ہو اور ہونا بھی ہی چاہیے تھا، کیونکہ امتوں اور قوموں نے توحید ہی کے بارے میں ہمیشہ سخت ٹھوکریں کھائی ہیں۔ بلکہ یہ کہنا بالکل صحیح ہو گا کہ جتنی غلطیوں اور گمراہیوں میں قومیں توحید کے بارے میں مبتلا ہوئیں، اتنی کسی دوسرے مسئلہ میں گمراہ نہیں ہوئیں۔ حالانکہ اللہ تعالیٰ کے تمام پیغمبروں اور مذاہب کے سب سچے داعیوں نے اپنی اپنی قوموں کو ہمیشہ توحید ہی کی تعلیم دی تھی بلکہ قرآن مجید کا تو بیان ہے کہ دنیا میں کوئی قوم ایسی نہیں جس کو اللہ کے پیغمبروں اور بادلوں نے توحید کا پیغام نہ پہنچایا ہو۔

وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ. (النحل ۷۰-۷۱)

”اور ہمیں ہر قوم میں اپنا پیغام بر (اس دعوت اور اس پیام کے ساتھ) کہ صرف اللہ تعالیٰ کی بندگی کرو اور جو تمہارا معبود ہے، اور ہر ٹھوٹے خدا سے بچو۔“

اور ایک دوسرے موقع پر فرمایا :-

وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ آيَاتِنَا إِنَّهُ لَا إِلَهَ إِلَّا أَنَا فَاعْبُدُونِ ۝

(الانبیاء ۷-۶)

”اور جو پیغمبر بھی ہم نے تم سے پہلے بھیجا ان کی طرف یہی وحی کی اور ان کو یہی پیام دیا کہ میرے سوا کوئی عبادت اور بندگی کے لائق نہیں، لہذا صرف میری ہی عبادت اور بندگی کرو۔“

الغرض یہ واقعہ ہے کہ ہر قوم میں آنے والے اللہ کے پیغمبر اور ماہی نے ہمیشہ توحید ہی کی تعلیم دی لیکن کچھ مدت گزرنے کے بعد اکثر قومیں کسی نہ کسی قسم کے شرک میں مبتلا ہو گئیں اور اب بھی ہی ہے کہ بہت سے لوگ اللہ کو مانتے ہیں اور اس پر ایمان رکھتے ہیں، لیکن کسی نہ کسی قسم کے شرک میں مبتلا ہیں قرآن ہی کا بیان ہے :-

وَمَا يُؤْمِنُ مِنْ أَكْثَرِهِمْ بِاللَّهِ إِلاَّ وَهُمْ مُشْرِكُونَ ۝ (یوسف ع - ۱۲)

”اور اکثر لوگ اللہ تعالیٰ پر ایمان بھی رکھتے ہیں اور اسی کے ساتھ وہ شرک میں بھی مبتلا ہیں“

بہر حال ہمیشہ سے شرک انسانوں کی بڑی خطرناک اور عام بیماری رہی ہے، اسی لئے قرآن مجید، جو اللہ تعالیٰ کی طرف سے آخری کتاب ہدایت ہے اور جس کے بعد انسانوں کے لئے کوئی آسمانی ہدایت نامہ آنے والا نہیں ہے، توحید کے مسئلہ کو زیادہ سے زیادہ روشن اور واضح کیا گیا ہے، بلکہ ان تمام دروازوں کو بھی بند کرنے کی پوری پوری کوشش کی گئی ہے جن سے اگلی امتوں میں شرک آیا، یا اُس کے آنے کا امکان ہو سکتا تھا۔ قرآن مجید نے صرف یہ کہہ کر توحید کا درس ختم نہیں کر دیا کہ ”خدا ایک ہے اس کے سوا کسی کی عبادت اور بندگی نہ کی جائے“ بلکہ توحید فی الذات کے علاوہ اس نے ایک ایک خدائی صفت کا ذکر کر کے بتلایا کہ یہ صفت صرف اللہ ہی میں ہے اور وہ اپنی ذات کی طرح صفات میں بھی وحدہ لا شریک ہے۔ اسی طرح اپنے افعال و اختیارات میں بھی وہ وحدہ لا شریک ہے اور پھر اپنے خدائی حقوق میں بھی وہ اسی طرح وحدہ لا شریک ہے۔ اس نے توحید کے ان پہلوؤں کو اتنا واضح کیا کہ کسی قسم کے اعتقادی یا عملی، جلی یا خفی، شرک کے لئے کوئی گنجائش نہیں چھوڑی۔ ہم قرآن مجید کی دعوت توحید کے سلسلہ کی چند آیات کو یہاں چند عنوانوں کے تحت ایک خاص ترتیب سے مرتب کر کے پیش کرتے ہیں :-

توحید ذاتی اور توحید الوہیت

توحید کا ایک سادہ سا اجمالی اور جامع عنوان یہ ہے کہ اللہ یعنی معبود بس ایک ہے صرف وہی عبادت اور بندگی کے لائق ہے۔ قرآن مجید میں موقع موقع اس کو بیسیوں جگہ دہرایا گیا ہے چند آیتیں یہ ہیں :-

وَاللَّهُمَّ إِلَهٌ وَاحِدٌ لا إِلَهَ إِلاَّ هُوَ الرَّحْمَنُ الرَّحِيمُ ۝ (البقرہ ع - ۱۶)

”اور تمہارا معبود بس ایک معبود ہے اس کے سوا کوئی عبادت اور بندگی کے لائق نہیں وہ بڑی رحمت والا نہایت مہربان ہے“

ایک موقع پر فرمایا :-

وَمَا مِنْ إِلَهٍ إِلاَّ اللَّهُ وَإِنَّ اللَّهَ لَهُوَ الْعَزِيزُ الْحَكِيمُ ۝ (ال عمران ع - ۶)

”اور اللہ کے سوا کوئی معبود نہیں اور وہ اللہ ہر چیز پر قابو رکھنے والا اور حکمت والا ہے“

ایک اور موقع پر فرمایا :-

إِنَّ إِلَهَكُمْ لَوَاحِدٌ ۚ رَبُّ السَّمٰوٰتِ وَرَبُّ اَرْضٍ وَمَا بَيْنَهُمَا ۗ (والصَّفٰتِ ۱۴)
 ”حق یہ ہے کہ تمہارا معبود ایک ہی ہے، وہ آسمان وزمین اور ان کے درمیان کی ساری مخلوق کا پروردگار ہے۔“
 ایک جگہ فرمایا :-

قُلْ اِلٰهًا هُوَ الْوٰحِدُ ۚ اِلٰهٌ اِنْتَنِى بَرِىٌّ ۗ مِمَّا تُشْرِكُوْنَ ۝ (انعام ۲-۳)
 ”اے پیغمبر! آپ ان لوگوں سے کہہ دیجئے اور اعلان کر دیجئے کہ معبود برحق بس ایک ہی معبود ہے اور میں تمہارے شرک سے بیزار ہوں۔“
 اسی طرح ایک اور موقع پر فرمایا :-

فَاِلٰهَكُمْ اِلٰهٌ ۚ وَاحِدٌ ۚ فَلَاۤ اَسْمٰوٰۃَ (الحج ۵-۵)
 ”بس تمہارا معبود ایک ہی معبود ہے لہذا اسی کی فرمانبرداری کرو اور اپنے کو اسی کے سامنے جھکا دو۔“

توحیدِ صفات و افعال

توحید الوہیت کے اس سادہ اجمالی بیان کے علاوہ قرآن مجید صفات و افعال میں اللہ تعالیٰ کی وحدانیت کو بھی جا بجا تفصیل سے بیان کرتا ہے، وہ بتلاتا ہے کہ سب کا پیدا کرنے والا سب کی پرورش کرنے والا سب کو روزی دینے والا، چلانے والا اور مرنے والا بس اللہ ہی ہے اس ضمن کی متعدد آیات صفات کے بیان میں آپ پڑھ چکے ہیں چند آیتیں یہاں بھی پڑھ لیجئے سورہ روم میں فرمایا :-

اَللّٰهُ الَّذِیْ خَلَقَكُمْ ثُمَّ رَزَقَكُمْ ثُمَّ يَمِیْتُكُمْ ثُمَّ يُحْیِیْكُمْ مَهْلٍ مِّنْ سَعْرِ كٰتِبٍ ۗ مَنْ تَفَعَّلُ مِنْ دٰلِکُمْ مِنْ شَیْءٍ ۙ سُبْحٰنَہٗ وَتَعٰلٰی عَمَّا یُشْرٰکُوْنَ ۝ (روم ۲-۳)

”اللہ ہی ہے جس نے تم کو پیدا کیا پھر اسی نے تم کو رزق دیا اور تمہاری زندگی کی منوریں مہیا کیں پھر وہی تم کو وقت آنے پر موت دے گا اور اس کے بعد وہی تم کو جلانے گا، بتاؤ جن (واقعی یا فرضی، ہستیوں) کو تم نے خدائی حقوق میں شریک ٹھہرا لکھا ہے کیا ان میں سے کوئی ان میں کا کوئی کام بھی کرتا ہے یا کر سکتا ہے؟ پاک ہے اللہ اور برتر ہے ان کے شرک سے اور شریکوں سے۔“

اور سورہ فاطر میں ارشاد ہے :-

قُلْ اَرٰءَیْتُمْ کَمَ کٰتَبْتُمُ الَّذِیْنَ تَدْعُوْنَ مِنْ دُوْنِ اللّٰهِ اَدُوْنِیْ مَا دَاۤ اَخْلَقُوْا مِنْتِ الدُّمِیْنِ اَمْ لَکُمْ شِرْکٌ فِی السَّمٰوٰتِ - (فاطر ۲-۵)

”اے پیغمبر! آپ ان مشرکوں سے کہئے؛ بتاؤ تو اللہ کے سوا جن شریکوں کو پکارتے ہو مجھے دکھاؤ کیا چیز پیدا کی ہے انہوں نے زمین میں یا ان کی کوئی شرکت ہے آسمانوں میں“
اور اسی سورہ فاطر میں ایک جگہ فرمایا :-

هَلْ مِنْ خَالِقِ غَيْرِ اللَّهِ يُرْزَقُ مِنَ السَّمَاءِ وَآرَاضِهَا إِنَّهُ هُوَ الْغَنِيُّ الْمُكْتَنِبُ
”کیا اللہ کے سوا کوئی خالق ہے جو زمین و آسمان سے تمہاری روزی کا انتظام کرتا ہے اس کے سوا کوئی بھی اللہ و معبود نہیں پھر تم کہاں بکے جا رہے ہو؟“

اور سورہ عنکبوت میں ارشاد فرمایا :-

إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ الرِّزْقَ
وَاعْبُدُوهُ وَاشْكُرُوا لَهُ إِلَيْهِ تُرْجَعُونَ ۝ (عنکبوت ۲-۳)

”اللہ کے سوا جن ہستیوں کی تم عبادت کرتے ہو وہ تمہاری روزی کی مالک نہیں اور تم کو کچھ نہیں کہیں پس اللہ ہی سے رزق مانگو اور اسی کی عبادت کرو اور اسی کا شکر کرو تم اسی کی طرف لوٹائے جاؤ گے“

ساری کائنات پر اللہ ہی کا حکم چلتا ہے اور سب کچھ صراہی کے اختیار میں ہے

قرآن مجید بتلاتا ہے کہ زمین و آسمان اور ساری کائنات صرف اللہ تعالیٰ کے زیرِ حکم ہے جس طرح سب کا خالق و رازق اللہ ہے، اسی طرح سب پر حکم بھی صرف اسی کا چلتا ہے۔
لَهُ الْخَلْقُ وَآرَاضُ مَرْ - (اعراف ۳-۶)

”تخلیق بھی اسی کی اور حکم و فرمان بھی اسی کا“

سورہ قصص میں ارشاد فرمایا :-

لَهُ الْحُكْمُ وَإِلَيْهِ تُرْجَعُونَ ۝ (قصص ۳-۴)

”بس صرف اسی کا حکم چلتا ہے اور تم سب اسی کی طرف لوٹائے جاؤ گے“

وہی جو کچھ کرنا چاہتا ہے کرتا ہے، اسکے سوا کسی کے اختیار میں کچھ بھی نہیں نہ کوئی کسی کو وجود دے سکتا ہے۔ نہ کسی کوئی وجود لے سکتا ہے نہ موت و حیات پر کسی کا اختیار ہے نہ کوئی کسی کے نفع یا نقصان کا مختار ہے۔ اور نادان اور گمراہ لوگ اپنی نادانی اور جہالت سے جن ہستیوں کے متعلق یہ سمجھتے ہیں کہ دنیا کے نظام میں ان کا بھی کوئی دخل ہے اور یہ بھی جسے چاہیں نفع یا نقصان پہنچا سکتے ہیں۔

قرآن مجید جا بجا کہتا ہے کہ یہ بالکل غلط ہے ان کے بس میں کچھ بھی نہیں اگر وہ سب بھی جمع ہو ہو جائیں تو اپنے اختیار سے کچھ نہیں کر سکتے حتیٰ کہ ایک کتھی اور ایک چھوٹی بھی نہیں بنا سکتے کسی کی بڑی کو نہیں بنا سکتے کسی کی مدد اور حمایت نہیں کر سکتے۔ قرآن مجید کا یہ بیان ذرا اسی کے الفاظ میں سنئے :-

إِنَّ اللَّهَ لَهُ مُلْكُ السَّمٰوٰتِ وَآلِ اَرْضٍ مُّجِيْبٌ وَيُمِيْنٌ وَمَا لَكُمْ مِّنْ دُوْنِ اللّٰهِ مِنْ
وَلِيٍّ وَّلَا نٰصِيْرٍ ۝ (شوریٰ ۴-۱۰)

”زمین و آسمان کی بادشاہت اللہ تعالیٰ ہی کے لئے ہے، وہی زندگی اور موت دیتا ہے اور اللہ کے سوا کوئی تمہارا کارساز اور مددگار نہیں“

سورۃ فاطر میں فرمایا :-

ذٰلِكُمْ اللّٰهُ رَبُّكُمْ لَهُ الْمُلْكُ وَ الَّذِيْ تَدْعُوْنَ مِنْ دُوْنِ اللّٰهِ مَا يَمْلِكُوْنَ مِنْ قَطِيْعٍ ۝ (فاطر ۳-۴)

”یہی اللہ تمہارا پروردگار اور مالک ہے کچھ کی بادشاہی ہے اور اللہ کے سوا جن ہستیوں کو تم پکارتے ہو وہ تو کعبور کی گٹھی کے چھلکے (جیسی کسی بے قیمت اور حقیر چیز) کی بھی مالک نہیں“

سورۃ حج میں فرمایا :-

إِنَّ الَّذِيْنَ تَدْعُوْنَ مِنْ دُوْنِ اللّٰهِ لَنْ يَخْلُقُوْا ذٰبَابًا وَّلَا يَأْوِجُوا جَتَمْعُوْا اِلَيْهِ رٰجِعِ ۝ (۱۰-۴)

”اللہ کے سوا جن ہستیوں کو تم پکارتے ہو وہ تو ایک کتھی بھی نہیں بنا سکتے۔ اگر سب مل کر اس کے لئے کوشش بھی کریں“

سورۃ سباء میں فرمایا :-

قُلْ اَدْعُوْا الَّذِيْنَ زَعَمْتُمْ مِنْ دُوْنِ اللّٰهِ لَئِنْ يَمْلِكُوْنَ مِثْقَالَ ذَرَّةٍ فِى السَّمٰوٰتِ وَآلِ فِى
الْاَرْضِ وَمَا بَيْنَهُمَا مِنْ شَرِكٍ وَمَا لَهُمْ مِنْهُم مِّنْ ظٰهِيْرٍ ۝ (سبا ۳-۴)

”اے پیغمبر! آپ ان سے کہئے کہ تم اللہ کے سوا جن کو اپنا کارساز اور حاجت روا سمجھتے ہو ان کو پکار کر تو دیکھو زمین و آسمان میں ان کا ذرہ برابر بھی اختیار نہیں ہے اور نہ ان میں کسی قسم کی ان کی شرکت ہے اور نہ ان میں سے کوئی اس کا مددگار ہے (مطلب یہ کہ نہ کوئی چیز ان کی ملکیت میں ہے نہ ان کا سا جہا ہے اور نہ اللہ کو ان سے اپنے کاموں میں مدد لینے کی ضرورت ہے“

سورۃ زمر میں فرمایا :-

قُلْ اَفَرَا يَمِيْنُ مَا تَدْعُوْنَ مِنْ دُوْنِ اللّٰهِ اِنْ اَرَادَ فِى اللّٰهِ بِضُرٍّ هَلْ هُنَّ كَاشِفٰتُ

مُتَرَدِّدًا أَوْ آدَانِي بِرَحْمَةٍ هَلْ هُنَّ مُّصَكَّاتٌ رَّحِمَتِهِ ط قُلْ حَسْبِيَ اللَّهُ عَلَيْهِ
يَتَوَكَّلُ الْمُتَوَكِّلُونَ ۝ (زمر ع-۴)

”اے پیغمبر! آپ ان سے کہئے کہ تم بتاؤ جن کو تم اللہ کے سوا پکارتے ہو، اگر اللہ مجھے کوئی تکلیف دینا چاہے تو کیا وہ اس کو دور کر سکتے ہیں؟ یا اگر اللہ تعالیٰ مجھے اپنی رحمت سے نوازا نا چاہے تو کیا وہ اللہ تعالیٰ کی رحمت کو مجھ سے روک سکتے ہیں (مہرگز نہیں) آپ کہہ دیجئے کہ اللہ مجھے کافی ہے اور بھروسہ کرنے والے اسی پر بھروسہ کرتے ہیں۔“

سورہ شوریٰ میں فرمایا :-

أَمْ اتَّخَذُوا مِنْ دُونِهِ أَوْلِيَاءَ فَإِنَّ اللَّهَ هُوَ الْوَلِيُّ ۝ (شوریٰ ع-۱)

”کیا انہوں نے اللہ کے سوا کچھ کارساز بنائے ہیں؟ پس اللہ تعالیٰ ہی سب کا کارساز ہے۔“

نظامِ عالم کو قائم رکھنے والا صرف اللہ تعالیٰ ہے

قرآن کتاب ہے کہ زمین و آسمان کے اس نظام کو بلا شرکتِ غیرے صرف اللہ تعالیٰ ہی چلا رہا ہے اور وہی اس کو تھامے ہوئے ہے۔ اگر وہ ایک لمبے کے لئے اس کو چھوڑ دے تو کوئی دوسرا اس کو تھام نہیں سکتا۔ اور پھر ساری کائنات ان کی آن میں فنا کے گھاٹ اتر جائے۔

إِنَّ اللَّهَ يُمْسِكُ السَّمَوَاتِ وَالْأَرْضَ أَنْ تَزُولَا وَلَئِن كَانَا أَنْ هُمَا مِنْ
أَحَادِيثٍ بَعْدِهِ ط (فاطر ع-۵)

”اللہ تعالیٰ ہی تھامے ہوئے ہے آسمانوں اور زمین کو کہ ٹل نہ جائیں اور اگر وہ ٹل جائیں تو اس کے سوا کوئی ان کو تھام نہیں سکتا۔“

صرف اللہ ہی زندہ جاوید ہے باقی سب فانی ہیں

قرآن مجید یہ بھی بتاتا ہے کہ اہل اور فانی زندگی جس کو کبھی فنا نہیں صرف اللہ کی ہے اور اس کے سوا جو ہستیاں ہیں ان سب کی زندگی مستعار ہے اور سب کو فنا کے گھاٹ گزانا ہے۔ ارشاد ہے :-

هُوَ الْحَيُّ الْقَيُّومُ لَا إِلَهَ إِلَّا هُوَ ۝ (مومن ع-۷)

”صرف وہی زندہ جاوید ہے اس کے سوا کوئی عبادت اور بندگی کے لائق نہیں۔“

سورہ قصص میں فرمایا :-

كُلُّ شَيْءٍ عِنْدَ هَٰذَا لَكَ رَآءُ وَجْهِنَا - (قصص ع - ۹)

”اس ذات کے سوا جو کچھ ہے سب فنا ہوئے والا ہے“

صرف اللہ ہی عالم الغیب اور علیم کل ہے

اسی طرح قرآن مجید یہ بھی بتلاتا ہے کہ یہ شان صرف اللہ ہی کی ہے کہ وہ ہر چیز کو جانتا ہے اور غیب و شہود سب یکساں طور پر اس کے سامنے ہے کسی کی کوئی بات اس سے پوشیدہ نہیں۔ ارشاد ہے :-

يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۚ وَسِرَّ الْقَوَامِ

”اللہ وہ سب کچھ جانتا ہے جو بندوں کے سامنے حاضر ہے اور اس سب کو بھی جانتا ہے جو ان کے پیچھے اور ان سے غائب ہے اور مخلوقات اور بندوں کا حال یہ ہے کہ وہ اس کے لئے نہایت علم میں سے ایک چیز کو بھی پوری طرح نہیں جان سکتے۔ الایہ کہ کسی چیز کا علم وہ خود ہی ان کو دینا چاہے“

ایک جگہ ارشاد ہے :-

لَهُ عَذَابُ السَّمَوَاتِ وَالْأَرْضِ أَبْصِرُهُ وَأَسْمِعُ - (کہن ع - ۳)

”آسمان و زمین کے چھپے سمیوں کا اسی کو علم ہے کیسا عجیب دیکھنے والا اور سننے والا ہے“

ایک دوسری جگہ ارشاد ہے :-

قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ - (نمل ع - ۵)

”اے پیغمبر! آپ ان لوگوں سے کہہ دیجئے اور بتا دیجئے کہ آسمان و زمین میں جو مخلوقات ہیں وہ

غیب کا علم نہیں رکھتے بجز اللہ کے۔ بس صرف وہی عالم الغیب ہے“

ایک اور موقع پر فرمایا :-

وَعِنْدَ كَافَّةٍ مَّقَاتِحِ الْغَيْبِ لَا يَعْلَمُهَا إِلَّا هُوَ - (انعام ع - ۷)

”اللہ تعالیٰ ہی کے پاس ہیں غیب کی گنجیاں اس کے سوا کوئی ان کی خبر نہیں رکھتا (مطلب یہ

ہے کہ اللہ کے سوا کسی کے پاس کوئی ایسا آلہ اور ذریعہ نہیں جس سے غیب کے مخفی سمیوں

کا علم حاصل ہو سکے“

توحیدِ حقوق

ذات و صفات اور افعال و اختیارات میں اللہ تعالیٰ کی وحدانیت اور یکتائی بیان کرنے کے ساتھ قرآن مجید یہ بھی بتلاتا ہے کہ وہ حقوق میں بھی وحدہ لا شریک ہے، بندوں پر جو حقوق اُس کے ہیں، وہ اُس کے سوا کسی کے نہیں۔

حمد و ستائش اسی کا حق ہے، وہی محبت اور خوف کے قابل ہے، وہی اس لائق ہے کہ اس پر تَوَكَّل اور اِسْرَا کیا جائے اور اس سے لو لگائی جائے۔ وہی اہلِ اَقْبَا اور حاکم ہے کہ اس کا قانون مانا جائے یعنی بندوں کے لئے شریعت مقرر نہ کرنا اسی کا حق ہے۔ وہی دعاؤں کا سُننے والا اور قبول کرنے والا ہے، لہذا اسی سے دُعائیں کی جائیں اور وہی اللہ و مبود ہے۔ لہذا اس کی اور صرف اسی کی عبادت کی جائے اور اس کے ساتھ کسی کو شریک نہ کیا جائے۔

اس سلسلہ میں سنئے قرآن کا بیان :-

صرف اللہ ہی لائق حمد و ستائش ہے

وَهُوَ اللَّهُ لَا إِلَهَ إِلَّا هُوَ لَهُ الْخَمْدُ فِي الْأُولَىٰ وَالْآخِرَةِ ۖ (القصص ع-۷)

”اور وہی اللہ ہے اُس کے سوا کوئی عبادت اور بندگی کے لائق نہیں اور دُنیا و آخرت میں صرف وہی حمد و ستائش کا مستحق اور ہے“

ایک اور جگہ فرمایا :-

قَلِيلٌ مَّا نَعْبُدُكَ رَبَّ السَّمٰوٰتِ وَرَبِّ الْأَرْضِ رَبَّ الْعَالَمِيْنَ ۝ وَلَهُ الْكِبْرِيَاءُ فِي السَّمٰوٰتِ وَالْأَرْضِ ۖ وَهُوَ الْعَزِيزُ الْحَكِيمُ ۝ (البقرہ ع-۲۲)

”ساری حمد و ستائش اللہ تعالیٰ ہی کے لئے ہے جو آسمان و زمین اور ساری کائنات کا پروردگار ہے، اور صرف اسی کے لئے عظمت و کبریائی اور بڑائی ہے آسمان و زمین میں اور وہی ہے زبردست اور صاحبِ حکمت“

اللہ ہی سب سے زیادہ محبت اور خوف کے قابل ہے

یعنی اپنے بے انتہا احسانات اور کمالات کے لحاظ سے وہی اس کا مستحق ہے کہ بندے سب سے زیادہ محبت اسی سے کریں اور سب سے زیادہ اسی کو چاہیں اور اپنے حاکمانہ جلال و جبروت کے لحاظ سے وہی اس کا مستحق ہے کہ اُس کے بندے سب سے زیادہ اسی سے ڈریں۔

جن نادانوں اور گمراہوں نے اللہ تعالیٰ کے سوا کچھ ہستیاں ایسی بنا رکھی ہیں جن سے وہ زندگی اور نیا زندگی کا تعلق رکھتے ہیں اور ان سے اللہ کے برابر محبت کرتے ہیں، اُن کے متعلق قرآن مجید کا بیان ہے :-

وَمِنَ النَّاسِ مَن يَتَّخِذُ لِكُلِّ دِينٍ لَّهِ آثِدًا يُّحِبُّوهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ - (بقرہ - ۴ - ۲۰)

”اور کچھ لوگ ایسے ہیں جو اللہ تعالیٰ کے سوا دوسروں کو اس کا ہمسرا اور مد مقابل بناتے ہیں اور وہ اُن سے ایسی محبت کرتے ہیں جیسی محبت اللہ سے کرنی چاہیے اور جو اہل ایمان ہیں وہ سب سے زیادہ محبت اللہ ہی سے رکھتے ہیں“

اور خوف کے متعلق ارشاد ہے :-

قَالَ اللَّهُ أَحْسَبُ أَنْ تَنْشَوُكَ إِنْ كُنْتُمْ مُؤْمِنِينَ ۝
”اگر تم یقین برتو اللہ تعالیٰ ہی اس کا سب سے زیادہ حق دار ہے کہ تم اس سے ڈرو، اور اس کا خوف کرو“

ایک دوسری جگہ ارشاد ہے :-

فَلَا تَخْشَوُا النَّاسَ وَانْخَشَوْنِي ۝ (مائدہ ۴ - ۷)
”تم انسانوں سے خوف نہ کھاؤ بلکہ مجھ سے اور صرف مجھ سے ڈرو“

وہی توکل اور اسرا لگانے کے قابل ہے

هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ ۝
”وہ اللہ ہمارا کار ساز ہے، آقا ہے اور بس اسی اللہ پر ایمان والوں کو بھروسہ کرنا چاہیے“

سورہ حج میں فرمایا :-

وَاعْتَصِمُوا بِاللَّهِ هُوَ مَوْلَاكُمْ فَنِعْمَ الْمَوْلَىٰ وَنِعْمَ النَّصِيرُ ۝ (سورہ حج ۴-۸)

”اور بس اللہ کا سہارا مضبوطی سے پکڑ لو، وہی تمہارا کارساز ہے اور جس کا کارساز اللہ ہو تو کیا ہی اچھا کارساز اور کیا ہی اچھا مددگار ہے۔“

سورہ منزل میں فرمایا :-

رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ۝ (سورہ مزمل ۴-۱)

”وہ مشرق و مغرب کا مالک ہے، وہی معبود برحق ہے، اس کے سوا کوئی عبادت اور بندگی کے لائق نہیں، لہذا اسی کو اپنا کارساز بنا لو اور حاجت اور ضرورت میں اسی کی طرف رجوع کرو۔“

وہی حاکم ہے اور اسی کا حکم واجب العمل ہے

أَخْبَرَ اللَّهُ ابْتِغَىٰ حُكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا ۝

(سورہ النعام - ۴ - ۱۴)

”کیا میں اللہ تعالیٰ کے سوا کوئی اور فیصلہ دینے والا حکم تلاش کروں، حالانکہ اُس نے تمہاری طرف کتاب مفصل نازل کر دی ہے۔“

جونا دان اللہ تعالیٰ کے سوا بعض دوسری ہستیوں کی بتائی ہوئی باتوں کو ”شرعیّت“ بنا لیتے ہیں اور ان کی پیروی ضروری سمجھتے ہیں۔ اُن کے بارے میں قرآن کہتا ہے :-

أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنَ بِهِ اللَّهُ ۗ (شوری ۴-۳)

”کیا ان کے لئے اور شریک ہیں، جنہوں نے ان کے واسطے وہ دین اور وہ قانون مقرر کیا ہے جس کا حکم اللہ تعالیٰ نے نہیں دیا۔“

توحید بائیں قرآن مجید کا سب سے اہم مطالبہ

ہر مقصد کے لئے دُعا اور مدد طلبی صرف اللہ تعالیٰ سے اور ہر عبادت صرف اُسی کیلئے ہونی چاہیئے

قرآن مجید نے توحید کو اس پہلو پر سب سے زیادہ زور دیا ہے اور یہ اس لئے کہ شرک میں مبتلا ہونے والی دنیا کی قومیں اور امتیں شرک فی الدُعاء اور شرک فی العبادہ ہی میں زیادہ تر مبتلا ہوئی ہیں اور ہمیشہ ناخدا شناس اور کم عقل انسانوں سے یہی شرک زیادہ ہوا کہ انہوں نے اللہ تعالیٰ کے سوا اور ستیوں کو اپنا حاجت روا اور مشکل کشا سمجھ کر اُن سے دُعا میں کیں اپنی حاجتیں اور مرادیں اُن سے مانگیں، انہیں راضی اور خوش کرنے کے لئے طرح طرح اُن کی عبادت اور پوجا کی، اُن کے آگے سجدے کئے، اُن کے نام کی غیر خیرات کی اور اُن کے لئے نذریں اور منتیں مانیں، اور ہر آنکھ والا دیکھ سکتا ہے کہ بڑی مشرکانہ گمراہیوں میں آج بھی یہی گمراہی سب سے زیادہ عام ہے جتنی کہ مسلمان کہلانے والوں میں بھی ایک خاصی تعداد اس شرک میں مبتلا ہے۔

بہر حال شرک فی الدُعا اور شرک فی العبادہ چونکہ سب سے بڑی مذہبی گمراہی ہے اور ناخدا شناس انسان زیادہ تر اسی میں مبتلا ہوتے ہیں، اس لئے قرآن مجید نے توحید کے سلسلے میں توحید فی الدُعاء اور توحید فی العبادہ پر سب سے زیادہ زور دیا ہے۔ پہلے چند آیتیں توحید فی الدُعاء کے سلسلے کی پڑھ لیجئے :-

لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ ۗ

(سورہ دُعدہ ۲-۳)

”حاجتوں اور ضرورتوں میں صرف اُسی اللہ کو پکارنا سچا پکارنا ہے اور اس کے سوا جن ہستیوں کو وہ مشرک پکارتے ہیں اور جن سے دُعا میں کرتے ہیں، وہ ان کے کچھ بھی

کام نہیں آسکتیں“

محکم دلائل سے مزین متنوع و منفرد موضوعات پر مشتمل مفت آن لائن مکتبہ

اللہ تعالیٰ کے سوا دوسری ہستیوں سے دعائیں کرنے والوں اور اپنی حاجتیں مانگنے والوں سے ایک اور جگہ ارشاد ہے :-

وَالَّذِينَ تَدْعُونَ مِنْ دُونِهِ لَا يَسْتَجِيبُونَ نَصْرَكُمْ وَلَا أَنفُسَهُمْ يَهْتَضِرُونَ -

(سورہ اعراف ع - ۲۴)

”اور اللہ تعالیٰ کے سوا جن ہستیوں کو تم پکارتے ہو اور جن سے دعائیں کرتے ہو اور مدد مانگتے ہو، وہ تمہاری کوئی مدد نہیں کر سکتے اور اپنی بھی مدد کرنے سے وہ عاجز اور بے بس ہیں (پس اُن سے مدد مانگنا تمہاری کسی حماقت ہے)“

ایک اور جگہ ارشاد ہے :-

قُلْ اذْعُرُوا اللّٰذِيْنَ زَعَمْتُمْ مِنْ دُونِهِ فَلَا يَمْلِكُوْنَ كَشْفَ الضَّرِّ عَنْكُمْ وَلَا تَحْوِيْلًا ۝ (سورہ بنی اسرائیل ع - ۶)

”اے پیغمبر! ان لوگوں سے کہہ دو کہ تم نے اپنے خیال میں اللہ تعالیٰ کے سوا جن ہستیوں کو معبود و کاد ساز سمجھ رکھا ہے، انہیں اپنی حاجتوں اور مصیبتوں میں پکار دیکھو، نہ وہ تمہاری تکلیف دور کرنے کا اختیار رکھتے ہیں، نہ تمہاری حالت بدل سکتے ہیں“

ایک جگہ ارشاد ہے :-

وَمَنْ يَدْعُ مَعَ اللّٰهِ الْاٰخَرَ لَا بُرْهَانَ لَهٗ بِهِ فَاِنَّمَا حِسَابُهُ عِنْدَ رَبِّهِ اِنَّهٗ لَوٰ يَفْلِحُ الْكٰفِرُوْنَ ۝ (سورہ مؤمنون ع - ۶)

”اور جو کوئی اللہ تعالیٰ کے سوا کسی دوسرے من گھڑت معبود کو پکارتا ہے، اُس کے پاس اس کی کوئی دلیل نہیں ہے اور اس کا حساب اس کے پروردگار کے حضور ہونا ہے یقیناً کفر کرنے والے کبھی فلاح نہیں پائیں گے“

ایک جگہ ارشاد ہے :-

فَلَا تَدْعُ مِنْ دُوْنِ اللّٰهِ اٰخَرَ فَتَكُوْنُ مِنَ الْمُعَذَّبِيْنَ ۝ (سورہ شعراء ع)

”دست پکارو اللہ تعالیٰ کے سوا کسی دوسرے فری اور من گھڑت معبود کو اگر ایسا کرو گے تو تم ہو جاؤ گے عذاب پانے والوں میں سے“

رسول اللہ صلی اللہ علیہ وسلم کو خطاب کر کے ایک جگہ ارشاد ہے :-

قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ۝ (سورہ اٰنعام ۷۰-۷۱)
 ”اے پیغمبر! کہہ دو کہ میں تو صرف اپنے پروردگار کو پکارتا ہوں، اسی سے دعا کرتا ہوں
 اور اس کے ساتھ کسی کو شریک نہیں کرتا“

ایک اور جگہ ارشاد ہے :-

وَلَا تَدْعُ مَعَ اللَّهِ إِلَهًا آخَرَ كَمَا لَهُ الْإِثْمُ كُلُّ شَيْءٍ هَالِكٌ إِتَّوَجَّهَ ۝ ط
 (سورہ قصص ۷-۹)

”اور مت پکارو اللہ کے ساتھ کسی اور فرضی اور فرضی اور من گھڑت الٰہ کو۔ صرف اللہ ہی الٰہ حق ہے
 اس کے سوا کوئی الٰہ نہیں، اس کی پاک ذات کے علاوہ جو کچھ اس عالم موجودات میں ہے،
 سب فانی ہے۔“

اس آیت میں قرآن پاک نے غور و فکر کرنے والوں اور سمجھنے والوں کے لئے ایک بڑا عام فہم
 استدلالی ارشاد کیا ہے۔

قرآن کہتا ہے کہ اللہ تعالیٰ کے سوا جو کچھ ہے سب فنا ہوئے والا ہے۔ باقی رہنے والی اور
 کبھی فنا ہونے والی ہستی صرف اللہ تعالیٰ کی ہے جو سب کا خالق اور پروردگار ہے اور اللہ کے
 سوا دوسری ہستیوں کو حاجت دوا اور کار ساز سمجھ کر ان سے دعائیں کرنے والے اور مرادیں
 مانگنے والے جاہل مشرکین بھی اس حقیقت کو جانتے اور مانتے ہیں کہ سدا رہنے والی ذات
 صرف اللہ ہی کی ہے اور باقی سب فانی ہیں۔

پس قرآن کہتا ہے کہ جن ہستیوں کے متعلق تم خود جانتے ہو کہ وہ اپنے وجود اور اپنی جسامتیں
 مٹنا نہیں اور اپنے کو موت اور فنا سے بچالینا بھی جن کے بس میں نہیں، سو چو کہ ان کو کار ساز
 اور حاجت دوا سمجھ کر ان سے مدد مانگنا اور ان کو پکارنا کتنی بڑی حماقت ہے۔

پس جو لوگ بتوں کو یا نیک اور مقدس رُوحوں کو یا گندے ہوتے پیروں یا پیغمبروں کو اپنی
 مدد کے لئے پکارتے ہیں اور اپنی حاجتوں میں ان سے دعائیں کرتے ہیں (حالانکہ جانتے ہیں
 کہ یہ سب فانی ہستیاں ہیں) وہ خود سوچیں کہ وہ کسی احمقانہ حرکت کرتے ہیں اور اپنے کو وہ
 کتنی گہری ہستی میں گراتے ہیں۔

یہ چند آیتیں توحید فی الدعا کے سلسلہ کی تھیں۔ اب توحید فی العبادۃ کے متعلق بھی

آیتیں پڑھیے :-

وَقَضَىٰ رَبُّكَ أَلَّا تَعْبُدُوا إِلَّا يَاقُوتَ - (بنی اسرائیل ع - ۳)

”اور تمہارے پروردگار کا قطعی حکم ہے کہ اس کے سوا کسی کی عبادت نہ کرو“

ایک جگہ حکم ہے :-

أَعْبُدُوا اللَّهَ وَلَا تُشْرِكُوا بِهِ شَيْئًا - (النساء ع - ۶۰)

”بس اللہ کی عبادت کرو اور اس کے ساتھ کسی کو شریک نہ کرو“

چونکہ اللہ تعالیٰ کے بواجن ہستیوں اور جن فرعی معبودوں کی عبادت کی جاتی ہے وہ اس غلط فہمی کی وجہ سے کی جاتی ہے کہ یہ ہستیاں بناؤ بگاڑ اور نفع و نقصان کا کچھ اختیار رکھتی ہیں، اس لئے قرآن مجید نے بہت سے مقامات پر اس صراحت کے ساتھ شرک فی العبادۃ سے روکا ہے کہ تم جن کی عبادت کرتے ہو وہ بالکل عاجز و بے بس ہیں نہ تمہارا کچھ بگاڑ سکتے ہیں نہ بنا سکتے ہیں۔ چنانچہ ایک جگہ ارشاد ہے :-

قُلْ اتَّعْبُدُونَ مِن دُونِ اللَّهِ مَا لَآ يَمْلِكُ لَكُمْ شَيْئًا وَلَا نَفْعًا وَاللَّهُ هُوَ السَّمِيعُ

الْعَلِيمُ ۝ (سورۃ مائدہ ع - ۱)

”اے پیغمبر! ان لوگوں سے کہو، کیا تم اللہ تعالیٰ کے سوا ایسی ہستیوں کی عبادت کرتے ہو جن کے قبضہ میں تمہارا نفع نقصان کچھ بھی نہیں اور اللہ تعالیٰ سب کچھ سُننے والا اور سب کچھ جاننے والا ہے۔ (لہذا تمہیں اس کی پکڑ اور اُس کے عذاب سے بے خون نہیں رہنا چاہیے“

ایک دوسری جگہ ان ہی مشرکین کے متعلق ارشاد ہے :-

وَيَعْبُدُونَ مِن دُونِ اللَّهِ مَا لَآ يَمْلِكُ لَهُمْ دَرَقًا مِّنَ السَّمٰوٰتِ وَآلِ اَرْضٍ

شَيْئًا وَّآلَآ يَسْتَضِيْعُونَ ۝ (سورۃ نحل ع - ۱۰)

”اللہ کے سوا ان ہستیوں کی یہ عبادت کرتے ہیں جنہیں آسمان و زمین میں سے رزق دینے کا کچھ بھی اختیار نہیں اور نہ ان کو کچھ قدرت ہے“

قرآن مجید یہ بھی بیان کرتا ہے کہ جو قومیں اور اُمتیں شرک میں مبتلا ہوتی ہیں اور انہوں نے اللہ کے سوا کسی اور کو بھی اپنا معبود بنایا۔ ان کے نبیوں اور ان میں آنے والے اللہ کے پتے ہادیوں نے ان کو

ہرگز اس شرک کی تعظیم نہیں دی تھی، بلکہ خالص توحید ہی کی تلقین کی تھی، ارشاد ہے :-
 وَمَا أُمُورُوا إِلَّا لِيَعْبُدُوا إِلَهًا أَحَدًا لَا إِلَهَ إِلَّا هُوَ سُبْحَانَ عِثَابِ شَرِكُونَا
 (سورہ توبہ - ع - ۴)

”انہیں (اٹکلے پیغمبروں اور اگلی کتابوں کے ذریعے) جو حکم دیا گیا وہ اس کے سوا کچھ نہیں تھا کہ
 صرف ایک معبود حق کی عبادت اور بندگی کریں، اس کے سوا کوئی عبادت اور بندگی کے
 لائق نہیں۔ وہ پاک ہے ان کے شرک سے“

اور ایک دوسری جگہ فرمایا :-

وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ . (سورہ نحل - ۵۶)
 ”اور بھیجا ہم نے ہر قوم میں اپنا پیغمبر (اسی دعوت اور اسی پیام کے ساتھ) کہ صرف اللہ کی عبادت
 کرو، جو سچا معبود ہے اور ہر بھوٹے خدا کی عبادت اور بندگی سے بچو۔“

ایک اور جگہ فرمایا :-

وَمَا أَدْنَا مِنْ قِبَلِكُمْ مِنْ دَعْوَىٰ إِلَّا لَنُحْيِي لَكُمْ آتَاةَ لَا إِلَهَ إِلَّا أَنَا فَاعْبُدُونَا
 (سورہ الزخراء ع - ۲)

”اور جو پیغمبر بھی ہم نے تم سے پہلے بھیجا اُس کی طرف ہی وحی ہم نے کی اور اس کو یہی پیام دیا کہ میرے
 سوا کوئی عبادت اور بندگی کے لائق نہیں ہے، لہذا صرف میری ہی عبادت اور بندگی کرو۔“
 اس اجمالی بیان کے علاوہ جن انبیاء علیہم السلام کی دعوت و تعلیم کا قرآن مجید میں تفصیل کے ساتھ ذکر کیا گیا ہے
 قرآن نے ان کے متعلق حراحت اور وضاحت سے بیان کیا ہے کہ ان سب نے پہلی بات اپنی قوم سے ہی کہی
 کہ تمہاری عبادت اور بندگی کا مستحق صرف ایک اللہ ہے، بس اسی کی عبادت کرو اور اس کے سوا
 کسی دوسرے کی عبادت نہ کرو۔ ”أَنْ لَا تَعْبُدُوا إِلَّا اللَّهَ“ اور ”إِنِ اعْبُدُوا اللَّهَ مَا لَكُمْ
 مِنَ إِلَهٍ غَيْرُهُ“۔ قرآن کا بیان ہے کہ یہی بات نوح نے کہی۔ یہی ہرود اور صالح نے کہی یہی شعیب
 نے کہی۔ یہی ابراہیم نے، اور ان کے بعد آنے والے سب پیغمبروں نے کہی۔

عیسائیوں نے تثلیث کا عقیدہ گھڑا اور حضرت مسیح اور روح القدس کو اور بعض نے حضرت
 مسیح اور ان کی والدہ مریم صدیقہ کو خدائی میں شریک کیا، اور اللہ کے اس پاک پیغمبر پر تہمت دہری
 کہ اس نے ہمیں یہ تعلیم دی تھی۔ قرآن مجید نے جا بجا اس کو رد کیا اور بتایا کہ اللہ تعالیٰ کے

دوسرے سب نبیوں رسولوں کی طرح ہمارے بندے اور پیغمبر مسیح نے بھی توحید ہی کی تعلیم دی تھی اُس نے اپنی قوم سے صاف کہا تھا :-

وَقَالَ الْمَسِيحُ بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا لَهُ فِيهَا مِنْ أَنْصَارٍ (المائدہ ع-۱۰)

”اور مسیح نے کہا تھا کہ لے بنی اسرائیل صرف اللہ تعالیٰ کی عبادت اور بندگی کرو، جو میرا اور تمہارا سب کا پروردگار ہے، بلاشبہ جس کسی نے اللہ کے ساتھ کسی کو شریک ٹھہرایا تو اس پر اللہ تعالیٰ نے جنت حرام کر دی اور اس کا ٹھکانہ دوزخ کی آگ ہے اور ایسے ظالموں کا کوئی حامی مددگار نہ ہوگا“
دوسری جگہ سورۃ آل عمران میں بیان فرمایا گیا ہے کہ :-

حضرت مسیح نے جب اللہ کے رسول کی حیثیت سے اپنی قوم کے سامنے اپنے کو پیش کیا اور فرمایا کہ میں اللہ تعالیٰ کے حکم سے کوڑھیوں اور اندھوں کو اچھا کر سکتا ہوں اور مردوں کو زندہ کر سکتا ہوں اور فلاں فلاں معجزے دکھا سکتا ہوں، تو ساتھ ہی صاف صاف یہ بھی اُن سے کہہ دیا کہ میں خدا نہیں ہوں بلکہ اسی اللہ کا بندہ ہوں جس کے تم بندے ہو۔ اور میرا رب اور پروردگار وہی ہے جو تمہارا رب اور پروردگار ہے اور تمہا وہی عبادت اور بندگی کا مستحق ہے، میں تم کو اسی کی عبادت اور بندگی کی دعوت دیتا ہوں، یہی راہِ نجات ہے۔ قرآن مجید نے اس موقع پر حضرت مسیح کے جو الفاظ نقل کئے ہیں وہ یہ ہیں :-

إِنَّ اللَّهَ رَبِّي وَرَبَّكُمْ فَأَعْبُدُوا هَذَا صِرَاطًا مُسْتَقِيمًا (سورہ آل عمران ع ۵)

”اس حقیقت میں کسی شکر و شہ کے گنجائش نہیں ہے کہ اللہ ہی میرا رب ہے اور وہی تمہارا رب ہے اور ہم سب اُس کے بندے ہیں۔ پس تم کو اسی کی عبادت کرنی چاہیے۔ یہی صراطِ مستقیم ہے“

بہر حال قرآن مجید نے توحید کے ہر پہلو پر پورا پورا زور دیا ہے اور کسی قسم کے شرک کے لئے قطعاً کوئی بھی گنجائش نہیں چھوڑی ہے اور خاص طور پر توحید فی الدعا اور توحید فی العبادۃ پر سب سے زیادہ زور دیا گیا ہے۔ اور جیسا کہ عرض کیا گیا کہ اس لئے کہ ہمیشہ سے مذہبی دنیا کی سب سے بڑی اور سب سے زیادہ عام گمراہی شرک فی الدعا اور شرک فی العبادت ہی رہی ہے۔ اور یہی وجہ ہے کہ قرآن مجید کے بالکل شروع میں اللہ تعالیٰ کی حمد و ثناء کے چھوٹے چھوٹے تین جملوں کے بعد جو حقہ جملے یعنی

چوتھی آیت (إِيَّاكَ نَعْبُدُ وَإِيَّاكَ نَسْتَعِينُ) میں پہلا اقرار ہر قرآن پڑھنے والے سے یہ لیا جاتا ہے کہ ”وہ اللہ کے سوا کبھی کسی اور ہستی کی عبادت نہیں کرے گا اور کبھی کسی اور کو صاحب اختیار اور حاجت روا سمجھ کر اس سے مدد طلب نہیں کرے گا اور دُعا نہیں مانگے گا۔“

اور ایک جگہ تو اس توحید فی العبادۃ اور توحید فی الدعاء کی تعلیم کو قرآن مجید نے اس حیثیت سے پیش کیا ہے کہ گویا یہی قرآن اور قرآن لانے والے اللہ کے آخری پیغمبر کی اہل دعوت ہے اور یہی گویا دینی دعوت کا اصل مقصد و مدعا اور مرکزی نقطہ ہے۔ پڑھئے سورہ یونس کے آخری رکوع کی یہ آیتیں :-

قُلْ يَا أَيُّهَا النَّاسُ إِن كُنْتُمْ فِي شَكٍّ مِّن دِينِي فَلَا أَعْبُدُ الَّذِينَ تَعْبُدُونَ مِن دُونِ اللَّهِ وَلَكِن أَعْبُدُ اللَّهَ الَّذِي يَتَوَقَّعُ وَأُمِرْتُ أَنْ أَكُونَ مِنَ الْمُسَلِّمِينَ ۚ وَأَنْ أَقِمُّ وَجْهَكَ لِلدِّينِ حَنِيفًا وَلَا تَكْفُرَ بِنِعْمَتِ اللَّهِ عَلَيْكَ إِذْ أَخْرَجْتَهُ مِنَ الْبَطْنِ وَأَنْ تُشْفِقَ وَلَا يَشْفِكَ لَهُ إِذْ هُوَ وَإِنَّكَ إِذَا مِن التَّلَاسِيَتِ ۚ وَإِنْ يَسْتَسْئَلِ اللَّهُ بِشَيْءٍ فَلَا كَاشِفَ لَهُ إِذْ هُوَ وَإِنْ يُرِيدُكَ بِخَيْرٍ فَلَا رَادَّ لِفَعْلِهِ ۗ لِيُصِيبَ بِهِ مَن يَشَاءُ ۗ مِنَ عِبَادِهِ ۗ وَهُوَ الْغَفُورُ الرَّحِيمُ ۝ (سورہ یونس ع - ۱۱)

”اے پیغمبر! آپ ان لوگوں سے کہہ دیجئے کہ اگر تمہیں میرے دین اور میرے طریقے کے بارے میں کوئی شک و شبہ ہے تو سن لو میں صاف صاف کہتا ہوں کہ میرا دین اور میرا طریقہ یہ ہے کہ اللہ کے سوا تم جن ہستیوں کی عبادت اور پرستش کرتے ہو میں ان کی عبادت نہیں کرتا، بلکہ میں صرف اللہ کی عبادت کرتا ہوں جو تم پر موت طاری کرتا ہے اور مجھے اسی اللہ کا حکم ہے کہ میں ایمان والوں کے زمرے میں ہو جاؤں اور یہ کہ سیدھا کرو اپنا رخ، اللہ تعالیٰ کی اطاعت اور عبادت کے لئے اور ہرگز نہ ہو مشرکوں میں سے۔ اور نہ پکارو اللہ کے سوا ان ہستیوں کو جو نہ تمہیں کوئی نفع پہنچا سکتی ہیں نہ کوئی تکلیف دے سکتی ہیں اور اگر تم نے ایسا کیا تو پھر تم ظالموں میں سے ہو جاؤ گے اور یقین کرو کہ اگر اللہ تمہیں کوئی تکلیف پہنچائے تو اللہ کے سوا کوئی اس کو دور کر سکتے والا نہیں اور اگر وہ تمہارے لئے کسی بھلائی کا ارادہ کرے اور اپنی رحمت سے نوازنا چاہے تو اس کے فضل و کرم کو روک سکتے والا کوئی نہیں۔ وہ اپنے بندوں میں سے جس کو چاہے نوازے اور نصیب فرمائے۔ وہ بہت بخشنے والا اور بڑا مہربان ہے۔“

ان آیتوں میں قرآن کے لانے والے پیغمبر (صلی اللہ علیہ وسلم) سے اعلان کرایا گیا ہے کہ میرا دین اور میرا طریقہ جس کی طرف اے لوگو! میں تم سب کو بھی دعوت دیتا ہوں اس کا بنیادی اصول خاص مرکزی نقطہ یہ ہے کہ صرف ایک اللہ کی عبادت کی جائے اور صرف اسی کو سب کے نفع و نقصان اور خیر و شر اور بناؤ بگاڑ کا مالک و مختار یقین کرتے ہوئے اپنی حاجتوں اور پریشانیوں میں صرف اسی کو پکارا جائے۔ اسی سے مدد مانگی جائے اور اسی سے دعا کی جائے اور اس معاملہ میں اس کے ساتھ کسی کو شریک نہ کیا جائے۔

توحید کا آخری تکمیلی سبق

توحید کے متعلق قرآن مجید کی جو تعلیم یہاں تک پیش کی گئی ہے وہ بھی یقیناً قرآن مجید کا اور اسلام کا امتیاز ہے اور اس دنیا کے کسی دوسرے دینی صحیفہ اور کسی ہدایت نامہ میں اور کسی ہادی اور پیشوا کی تعلیم میں توحید کا ایسا جامع اور مکمل درس جہاں تک ہمیں علم ہے موجود نہیں ہے۔ لیکن قرآن نے اس سب سے بھی آگے بڑھ کر تعلیم توحید کے سلسلہ میں ایک اور ایسی بات کہی ہے جس کو توحید کا آخری تکمیلی سبق کہا جاسکتا ہے۔ سورہ انعام کے آخری رکوع میں خود قرآن کے لانے والے رسول (صلی اللہ علیہ وسلم) کو مخاطب کر کے ارشاد فرمایا گیا ہے :-

قُلْ إِنَّ صَلَاتِي وَنُسُكِي وَمَعَاتِي لِلَّهِ رَبِّ الْعَالَمِينَ ۝ لَّآ إِلَهَ إِلَّا هُوَ ۝ وَبِذَلِكَ
أُمِرْتُ وَأَنَا أَوَّلُ الْمُسْلِمِينَ ۝ (سورہ انعام ۶-۷)

”آپ اعلان کیجئے کہ میری نماز اور میری ہر قسم کی عبادت اور قربانی اور میرا جینا اور مرنا سب کچھ اللہ رب العالمین کے لئے ہے، جس کا کوئی شریک نہیں، مجھے ہی حکم دیا گیا ہے اور میں سب سے پہلے میرا طاعت ختم کرنے والا ہوں۔“

اس آیت میں رسول اللہ صلی اللہ علیہ وسلم سے اعلان کرایا گیا ہے کہ :-

”میری نماز اور میری ساری عبادت صرف اللہ تعالیٰ کے لئے ہیں اور اسی طرح میری پوری زندگی اور میری موت بھی اللہ تعالیٰ وحدہ لا شریک ہی کے لئے ہے اور مجھے اسی کا حکم ہے کہ نماز و عبادت کی طرح میری زندگی بلکہ میری موت بھی اللہ تعالیٰ کے لئے ہو، میں جو کچھ کروں، اسی کے لئے کروں، اور اسی کے حکم کے مطابق کروں“

اور اسی کی فرمانبرداری میں جیوں اور مروں۔ اور اپنے مالک کے اس حکم پر میں سب سے پہلے اپنا سِرِّطاعت جھکاتا ہوں اور زندگی کا ہر لمحہ اس کی رضا جوئی اور اسی کی عبدیت و بندگی میں گزارنے کا فیصلہ کرتا ہوں۔“

بلاشبہ توحید کا اعلیٰ درجہ یہی ہے کہ بندہ اپنے آپ کو کُلّی طور پر اللہ تعالیٰ کی عبدیت میں دیدے وہ طے کر لے کہ میں اور میری موت و حیات اور میرا سب کچھ بس اللہ کے لئے ہے اسی کے واسطے اور اسی کے حکم پر مجھے جینا اور مرنا ہے۔

قرآن مجید میں توحید کے اس آخری اور تکمیلی سبق کے لئے جو یہ پیرایہ اختیار کیا گیا کہ رسول اللہ صلی اللہ علیہ وسلم کو اپنے متعلق یہ اعلان کرنے کا حکم دیا گیا تو اس میں ایک خاص حکمت اور مصلحت غالباً یہ بھی ہے کہ جب کوئی پیغمبر خود اپنی ہی زبان سے دُنیا کو اپنے متعلق یہ بتائے کہ میری ساری نیمازندیاں اور عبادت گزاریاں اللہ تعالیٰ ہی کے لئے ہیں اور میرا جینا مرنا بھی اسی کے واسطے ہے اور میں سب سے پہلے اُس کے ہر حکم پر سِرِّطاعت ختم کرتے والا ہوں۔ یعنی بندگی اور سِرِّالگندی کے وصف میں بھی سب سے آگے اور سب کا پیشرو ہوں۔ تو پھر کسی کے لئے اس کی بالکل گنجائش نہیں رہتی کہ وہ اس پیغمبر کو خدا یا خدائی میں شریک سمجھے۔ یہ واقعہ ہے کہ محمد رسول اللہ صلی اللہ علیہ وسلم کو خاتم الانبیاء اور ستیذ الرسل ماننے والی اُمت کے لئے توحید کے باب میں سب سے بڑا خطرہ یہی تھا کہ آپ کے غیر معمولی کمالات اور معجزات سے مہوت ہو کر عیسیٰ علیہ السلام کی طرح آپ کو بھی خدا یا شریکِ خدا سمجھ لیا جاتا، اسی لئے قرآن مجید میں آپ کی عبدیت و بشریت اور اللہ تعالیٰ کے حضور میں آپ کی نیمازندگی اور سِرِّالگندی کو جا بجا اُجاگر کیا گیا ہے اور اس کے لئے اکثر مقامات پر یہی پیرایہ بیان اختیار کیا گیا ہے کہ خود آپ صلی اللہ علیہ وسلم کی زبان سے اس کا اعلان و اظہار کرایا گیا ہے۔ کہیں ارشاد ہے :-

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُمُ اللَّهُ وَاحِدٌ فَاسْتَقِيمُوا إِلَيْهِ وَاسْتَغْفِرُوا ۗ وَذُنُوبَكُمْ يَوْمَ تَلْمِزُونَ ۝ (حصہ سجدہ ۵-ع-۱)

”اے رسول! آپ اعلان فرمادیجئے کہ میں بھی بس تم جیسا ایک انسان ہوں، میری طرف اللہ تعالیٰ کی طرف سے یہ وحی کی جاتی ہے کہ تمہارا معبود ایک ہی معبود ہے، بس تم اسی

کی طرف سیدھ باندھ لو اور اس سے بخشش طلب کرو، اور مشرکوں کیلئے بڑی خرابی ہے
 میں ارشاد ہے :-

قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۝ (بنی اسرائیل ۱۰۷)

”اے پیغمبر! آپ ان کو کہئے کہ پاک ہے میرا پروردگار (اسے سب کچھ قدرت ہے) اور میں تو
 بس ایک آدمی ہوں اللہ کا پیغام لانے والا۔“

میں ارشاد فرمایا گیا :-

قُلْ إِنِّي نَأْمِلُكُمْ مَضْرَوًّا وَلَا رَشَدًا ۝ قُلْ إِنِّي لَنْ يُجِيرُنِي مِنَ اللَّهِ أَحَدٌ وَ
 لَنْ أَجِدَ مِنْ دُونِهِ مُلْتَحَدًا - (الجن ۷-۸)

”اے پیغمبر! آپ اعلان کر دیجئے کہ میں اختیار نہیں رکھتا تمہیں کوئی نقصان پہنچانے کا اور
 نہ کسی بھلائی سے ہٹانے کا (اور) اعلان کر دیجئے کہ (اللہ اگر مجھے پکڑنا چاہے تو)
 ہرگز نہیں بچا سکتا کوئی مجھے اللہ تعالیٰ کی گرفت سے اور نہ ہرگز نہیں اُس کے دامن رحمت
 کے سوا کہیں پناہ پاسکتا ہوں۔“

اور ایک جگہ حکم فرمایا گیا :-

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ط وَ لَوْ كُنْتُ أَعْلَمُ الْغَيْبِ
 لَدَسْتُكَ نَوْتٌ مِنَ الْخَيْرِ وَمَا مَسْنِيَ الشُّعُورُ إِنَّ أَعْمَارًا لَدُنِّي لَزَيْدٌ وَبَشِيرٌ ۝
 (سورہ الاحقاف ۷-۸)

”اے پیغمبر! آپ اعلان کر دیجئے کہ میں تو خود اپنی جان کے نفع اور نقصان کا بھی
 اختیار نہیں رکھتا مگر جو خدا چاہے، اور اگر میں غیب دان ہوتا تو بہت سے منافع
 سمیٹ لیا کرتا اور مجھے کوئی گزند زندگی میں نہ چھوٹتا، میں تو بس عذاب کے خطرہ سے
 خبردار کرنے والا اور بشارت سنانے والا ہوں۔“

امت محمدی کو شرک کے اس خطرے سے بچانے کے لئے قرآن کریم میں ایک خاص ایہتم ایہ بھی کیا گیا
 ہے کہ جن جن مقامات پر رسول اللہ صلی اللہ علیہ وسلم کے غیر معمولی کمالات اور خاص الخاص بلندیوں
 کا ذکر آیا ہے، وہاں خصوصیت سے آپ کے لئے جہد (بندہ) کا لفظ بولا گیا ہے۔ چنانچہ معراج
 میں جو انتہائی ترقی اور بلندی آپ کو حاصل ہوئی (جو آپ کے سوا کسی نبی اور کسی فرشتے

کو بھی حاصل نہیں ہوئی) اس کو قرآن مجید نے ان الفاظ میں بیان کیا ہے :-

سُبْحَانَ الَّذِي أَسْرَى بِعَبْدِهِ لَيْلَةً - الآية (بنی اسرائیل ۱۰۷)

”پاک ذات ہے وہ جو رات میں لے گیا اپنے بندے کو“

اور اسی سفر معراج کے سلسلہ میں جہاں سورۃ البقرہ میں مقام ”قَابِ قَوْسَيْنِ اَوْ اَذْنَى“ تک رسول اللہ صلی اللہ علیہ وسلم کا پہنچنا ذکر کیا گیا ہے وہاں بھی قَاذِحًا اِلَىٰ عَبْدِهِ مَا اَوْحَىٰ“ فرما کر آپ کے مقامِ عبدیت کو یاد دلایا گیا ہے۔

اس موقع پر یہ بات بھی ذکر کرنے کے لائق ہے کہ شہادت کے جس کلمہ کو اسلام کی بنیاد قرار دیا گیا ہے۔ یعنی اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا عَبْدُهٗ وَرَسُوْلُهٗ اس میں جس طرح اللہ تعالیٰ کی وحدانیت کی شہادت اور اس کا اعلان و اقرار ہے، اسی طرح اس حقیقت کا بھی اعلان و اقرار ہے کہ محمد صلی اللہ علیہ وسلم کی رسالت کی شہادت کے ساتھ آپ کی عبدیت اور بندگی کی شہادت بھی جزوِ ایمان قرار دی گئی ہے جس کے بغیر کوئی آدمی مسلمان ہی نہیں ہو سکتا۔

ان اوراق میں اگرچہ صرف قرآنی دعوت و تعلیم پیش کرنے کا ارادہ کیا گیا ہے لیکن اس موقع پر رسول اللہ صلی اللہ علیہ وسلم کے بعض وہ ارشادات بھی نقل کر دینے کو بے اختیار جی چاہتا ہے جن میں آپ نے اپنی عبدیت کا بے لاگ اظہار فرمایا ہے اور امت کو اس گھر ہی سے بچانے کی امکانی کوشش فرمائی ہے جس میں آپ سے پہلے پیغمبر حضرت مسیح علیہ السلام کی آمد اور بعض دوسری امتیں بتلا ہوئیں۔ آپ کا مشہور ارشاد ہے :-

لَا تُنظَرُوْنِي كَمَا أَنْظَرَتِ النَّصَارَى ابْنَ مَرْيَمَ فَإِنَّمَا أَنَا عَبْدُكُمْ فَقُولُوا عَبْدُ اللهِ وَرَسُولُهُ۔ (رواہ البخاری و مسلم عن عمرؓ)۔ (مشکوٰۃ شریف کتاب الادب)

”جیسا تمہوں نے جس طرح عیسیٰ ابن مریم کو حد سے بڑھایا، خبردار تم میرے ساتھ ایسا نہ کرنا میں بس اللہ کا بندہ ہوں اس لئے (مجھے بندگی اور پیغمبری ہی کے مقام پر رکھنا اور) اللہ کا بندہ اور رسول ہی کہنا“

ایک دوسری حدیث میں ہے کہ آپ نے ایک موقع پر اپنے صحابہؓ کو تاکید فرمائی :-

لَا تَرْفَعُوْنِي فَوْقَ حَقِّي فَإِنَّ اللهَ تَعَالَى قَدْ اِتَّخَذَ نِي عَبْدًا اَقْبَلَ اَنْ يَتَّخِذَ اِلَيَّ رَسُوْلًا۔

(رواہ الطبرانی فی الکبیر والحاکم فی المستدرک) کنز العمال ج ۱ ص ۲۲۰
 ”تم مجھ کو میرے اصل مرتبہ سے مت بڑھاؤ، اللہ تعالیٰ نے مجھے اپنا رسول قرار دینے سے پہلے اپنا بندہ بنایا ہے (پس میں رسول ہونے سے بھی پہلے بندہ ہوں)۔“
 ایک موقع پر بعض صحابہ سے اظہارِ عظمت و عقیدت میں کچھ بے اعتدالی اور لغزش ہو گئی تو آپ نے سخت تنبیہ فرمائی اور ارشاد فرمایا :-

لَا يَسْتَهْوِيَنَّكُمْ الشَّيْطَانُ اَنَا مُحَمَّدُ بْنُ عَبْدِ اللَّهِ عَبْدُ اللَّهِ وَرَسُولُهُ مَا أَحْبَبْتُ
 أَنْ تَزْعُمُونِي فَوْقَ مَنْزِلَتِي الَّتِي أَنْزَلَنِي اللَّهُ - (رواہ احمد و عبد بن

حمید و سعید بن منصور و البیہقی فی شعب الایمان) کنز العمال ج ۲ ص ۲۳۰
 ”لوگو تمہیں شیطان گمراہ نہ کر دے، میں عبد اللہ کا بیٹا محمد ہوں اللہ کا بندہ ہوں اور اس کا رسول، مجھے یہ بات اچھی نہیں لگتی کہ تم مجھے میرے اس مرتبے سے اوپر اٹھاؤ، جہاں اللہ تعالیٰ نے مجھے رکھا ہے۔“

ایک دفعہ کسی صحابی کی زبان سے سلسلہ کلام میں نکل گیا: ”مَا شَاءَ اللَّهُ وَشِئْتَ“ (یعنی وہ ہو گا جو اللہ چاہے اور جو آپ چاہیں، آپ اس پر سخت برہم ہوئے، اور فرمایا:
 جَعَلْتَنِي بِاللَّهِ نَيْدًا أَيْلَ مَا شَاءَ اللَّهُ فَخَدَّاهُ - (رواہ الطبرانی فی الکبیر کنز العمال ج ۲ ص ۱۳۰)
 ”تم نے مجھ کو خدا کے برابر کر دیا، یوں نہیں، بلکہ یوں کہو کہ جو تمہارا خدا چاہے وہ ہو گا۔“
 آپ کے سامنے بعض اگلی امتوں کا یہ تجربہ تھا کہ اللہ تعالیٰ کے جن نبیوں نے زندگی بھر توحید کی راہ میں جدوجہد کی اور شرک کی بیخ کنی میں اپنی عمر صرف کر دی۔ ان ہی کے اُمتیوں نے ان پیغمبروں کی وفات کے بعد ان کی قبروں کو سجدہ گاہ اور اپنا معبود بنا لیا۔ اس لئے آپ نے پہلے سے آگاہی دی اور پیش بندی فرمائی :-

إِنَّ مِنْ كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ مَسَاجِدَ فَلَا تَتَّخِذُوا الْقُبُورَ
 مَسَاجِدَ إِنِّي أَنهَاكُمْ عَنْ ذَلِكَ - (رواہ مسلم عن جنید بن عبد اللہ)

”تم سے پہلے بعض امتوں نے اپنے نبیوں کی قبروں کو سجدہ گاہ بنایا تھا، دیکھو تم قبروں کو سجدہ گاہ نہ بنا لینا، میں تم کو صاف صاف اس سے منع کرتا ہوں۔“
 اور وفات سے کچھ ہی پہلے اپنے آخری مرض میں اللہ تعالیٰ سے دُعا فرمائی :-

اللَّهُمَّ لَا تَجْعَلْ قَبْرِي وَثْنًا يُعْبَدُ إِشْتَدَّ عَضْبُ اللَّهِ عَلَيَّ قَوْمًا اتَّخَذُوا قُبُورَ أَنْبِيَائِهِ
هَذَا مَسَاجِدَ - (مؤطا امام مالک)

”اے میرے اللہ! ایسا نہ ہو کہ میری قبر بت کے مانند ہو جائے جس کی لوگ پرستش اور
پوجا کریں، اللہ کا سخت غضب ان لوگوں پر ہوا ہے جنہوں نے اپنے نبیوں کی قبروں
کو مسجد گاہ بنایا“

اللہ تعالیٰ کی طرف سے قرآن لانے والے رسول صلی اللہ علیہ وسلم کے یہ سارے ارشادات اور اپنی پرستش
کے امکانات کو قطعی طور سے ختم کرنے کے لئے آپ کی یہ صریح تنبیہات اور تاکیدات دراصل
قرآن مجید ہی کی تعلیم و توحید کی تشریح و تفسیر ہیں۔

اللہ تعالیٰ اپنے اس پاک پیغمبر پر اپنی بے انتہا رحمتیں نازل فرمائے جس نے توحید کی تعلیم
کو اس قدر صاف اور اُجلا کر کے دُنیا کے سامنے پیش کیا اور شرک کے ہر امکانی راستہ کو بند کیا۔

شرک اور مشرکین کی سخت مذمت اور ان سے اعلانِ بنیراری

قرآن مجید نے دعوتِ توحید کے سلسلہ میں بہت سے مقامات پر یہ پیرا یہ بھی اختیار کیا ہے
کہ توحید کی تعلیم سے بغاوت کرنے والے مشرکین اور ان کے شرک کے نہایت بُرے انجام سے
لوگوں کو ڈرایا ہے اور ان سے اللہ تعالیٰ کی انتہائی ناراضی اور بنیراری کا اعلان فرمایا ہے
اس سلسلے کی بھی چند آیتیں پڑھ لیجئے۔ سورۃ نساء میں فرمایا :-

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ - (نساء - ۱۸)
اللہ معاف نہیں کرے گا اور نہیں بخٹے گا اس گناہ کو کہ اس کے ساتھ کسی کو شریک کیا جائے
اور معاف کر دے گا اس کے سوا دوسرے گناہ جس کے چاہے؟

پھر سورۃ مائدہ میں فرمایا :-

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا فِيهَا النَّارُ وَمَا لِلظَّالِمِينَ
مِنْ أَنْصَابٍ ۝ (مائدہ - ۱۰)

”یہ بات یقینی ہے کہ جو کوئی اللہ تعالیٰ کے ساتھ شریک کرے اللہ تعالیٰ نے اُس پر جنتِ حرام کر دی
ہے اور اُس کا مستقل ٹھکانہ دوزخ ہی ہے اور ان ظالموں کا کوئی حمایتی اور مددگار نہیں۔“

اور اسی واسطے کہ شرک قطعاً ناقابلِ معافی جرم ہے اور ہر مشرک کے لئے جہنم میں پھونکے جانے کا قطع فیصلہ ہو چکا ہے۔ خود رسول اللہ صلی اللہ علیہ وسلم کو اور سب ایمان والوں کو یہ حکم سنایا گیا کہ خبردار کسی مشرک کے لئے اللہ تعالیٰ سے مغفرت اور بخشش کی دُعا بھی نہ کرو۔ اللہ تعالیٰ ان ظالموں ناپاکوں کے حق میں بخشش کی دُعا بھی نہیں سُننا چاہتا۔ فرمایا گیا :-

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولِي قُرْبَىٰ ه

(توبہ ع - ۱۲)

”پیغمبر کو اور ایمان والوں کو نہیں چاہیے کہ وہ مشرکوں کے حق میں مغفرت اور بخشش کی دُعا کریں، اگرچہ وہ اُن کے عزیز قریب ہی کیوں نہ ہوں“
اور اسی سورۃ توبہ میں دوسری جگہ فرمایا گیا :-

إِنَّمَا الْمُشْرِكُونَ نَجَسٌ - (توبہ ع - ۲)

”اللہ کے ساتھ شرک کرنے والے ناپاک اور پلید ہیں“

اور اسی سورہ میں اعلان فرمایا گیا :-

إِنَّ اللَّهَ بَرِيءٌ مِّنَ الْمُشْرِكِينَ وَرَسُولُهُ - (توبہ ع - ۱۰)

”اللہ تعالیٰ بری اور بیزار ہے سارے مشرکوں سے اور اُس کا رسول بھی بیزار ہے“
قرآن مجید کی دعوتِ توحید کے سلسلہ میں اگرچہ ہم نے زیادہ اختصار سے کام نہیں لیا ہے، لیکن اس کے باوجود یہ حقیقت ہے کہ جو کچھ ان اوراق میں توحید کے سلسلے میں لکھا گیا اور جو کچھ ناظرین نے اس سے سمجھا، اس کو قرآن کے بیانِ توحید کا ”مشتہ نمونہ از خروارے“ کہنا بھی مشکل ہے۔

اللہ نے جس کو قرآنِ فہمی کی دولت نصیب فرمائی ہے وہ براہِ راست قرآنِ مجید میں تذبذب کی ہی اس کی دعوتِ توحید کے زور و قوت اور اس کی وسعتوں اور لطافتوں کو سمجھ سکتا ہے بلکہ وہ بھی جب تک اور جہاں تک غور کرتا رہے گا، اس کو یہی محسوس ہوتا رہے گا کہ اب تک میں نے جو کچھ سمجھا قرآن میں اس سے بہت زیادہ ہے۔

نہ حسرت غایتیہ وارد نہ سعدی راسخن پایاں بمررتہ مستقی و دریا ہنجاں باقی!

آخرت

قرآن مجید جن حقیقتوں کو ماننے، قبول کرنے اور ان پر ایمان لانے کی پورے زور سے دعوت دیتا ہے اور ان کو زندگی کی بنیاد بنانے پر پوری شدت کے ساتھ اصرار کرتا ہے ان میں اللہ تعالیٰ کی ہستی اور اس کی صفات اور توحید کے بعد آخرت کا مسئلہ ہے۔

یعنی قرآن مجید کہتا ہے کہ جس طرح اپنے سر کی آنکھوں سے خدا کو نہ دیکھنے اور اپنے کانوں سے اس کی آواز نہ سُننے کے باوجود تمہارے نزدیک خدا کی ہستی ہے اور اس کا ہونا ایک ایسی حقیقت ہے جس سے کسی کی سلیم فطرت انکار نہیں کر سکتی۔ اسی طرح یہ بھی ایک حقیقت ہے جس میں کسی شک و شبہ کی گنجائش نہیں ہے کہ اس دنیوی زندگی کے بعد ایک اور زندگی ہے اور وہ زندگی اس دنیوی زندگی کی طرح غرضی اور چند روزہ نہیں ہے بلکہ دوامی ہے اور ہر حیثیت سے اس زندگی کے مقابلہ میں ہزاروں لاکھوں گنا بڑھی چڑھی ہے اور اس زندگی میں ہماری اس دنیوی زندگی کی نیکیوں اور بد اعمالیوں کی جزا اور سزا ملے گی۔

اللہ کی ہستی اور اس کی صفات کی طرح آخرت کا مسئلہ بھی چونکہ دین و مذہب کے لئے بنیاد کی حیثیت رکھتا ہے اس لئے اللہ کے سارے پیغمبروں اور اس کی نازل کی ہوئی سب کتابوں نے آخرت کو ماننے اور اس پر ایمان لانے کی دعوت دی اور قرآن مجید چونکہ اللہ تعالیٰ کی آخری کتاب ہے اور لئے اس میں تو آخرت کے مسئلے پر اتنا زور دیا گیا اور مختلف پہلوؤں سے اس پر اتنی روشنی ڈالی کہ بلا مبالغہ کہا جاسکتا ہے کہ اس کا بہت زیادہ حصہ آخرت ہی کے بیان سے متعلق ہے۔

قرآن مجید آخرت پر ایمان لانے کی دعوت دینے کے ساتھ غور و فکر کرنے والے انسانوں کے یہ بھی بتلاتا ہے کہ آخرت کیوں ضروری ہے اور اس کا انکار کتنی سنگین گمراہی ہے اور اس کے کیا نتائج ہیں اور اس کے بارے میں جو شبہات جاہلوں اور ناخدا شناسوں کو ہوتے ہیں وہ کس قدر سفیرانہ اور احمقانہ شبہات ہیں۔

پھر قرآن مجید کی تفصیل سے یہ بھی بتلاتا ہے کہ آخرت میں کیا کیا سامنے آنے والا ہے؟ نیکو کاروں

اور اللہ تعالیٰ کے فرمانبرداروں کو کیا کیا انعامات ملنے والے ہیں اور ان کے لئے خوش عیشی اور لذت اندوزی کے وہاں کیا کیا سامان ہیں؟ اور بدکاروں اور اللہ کے نافرمانوں کے لئے وہاں کیسے کیسے لڑزہ خیز عذاب ہیں، جنت میں کیسی کیسی لذتیں اور بہادریں ہیں اور دوزخ میں کیسی کیسی ہوشربا تکلیفیں اور دردناک سزائیں ہیں۔

آخرت کیوں ضروری ہے؟

سب سے پہلے آخرت کے ضروری اور یقینی ہونے کے متعلق قرآن مجید کا بیان سنئے :-
 قرآن کتاب ہے کہ اگر زندگی اسی دنیا پر ختم ہو جائے اور اس کے بعد کوئی اور زندگی نہ ہو تو پھر یہ سارا کارخانہ عالم بالکل بے مقصد ہرگز کام اور بے معنی تماشا اور اپنے پیدا کرنے والے کا ایک عبث فعل ٹھہرتا ہے اور پھر اس کی تخلیق کی کوئی ایسی توجیہ نہیں کی جاسکتی جو اس علیم و حکیم خالق کے شایان شان ہو۔

اس کو ذرا تفصیل سے یوں سمجھئے کہ ذرا سا غور و فکر کرنے سے صاف معلوم ہو جاتا ہے کہ اس پورے کارخانہ عالم میں بنی نوع انسان کی حیثیت اور اس کا درجہ وہی ہے جو ایک گھر میں گھر والے آدمی کا ہوتا ہے۔ مطلب یہ ہے کہ جس طرح گھر میں گھر کے آدمیوں کے علاوہ بہت سی چیزیں ہوتی ہیں، مثلاً کھانے پینے کی چیزیں، پینے کے کپڑے، فرش، فرش، تخت، قالین، پلنگ، بسترے، الماریاں، میز، کرسی، آئینہ اور دوسرے زینت و آرائش کے سامان، اسی طرح کھانے پینے کے برتن، روشنی کے لئے بجلی کے قمقمے یا لمپ وغیرہ، سواری کے لئے سائیکل موٹر یا سواری کے جانور، موٹر یا سواری کے جانور، حی بہلانے کے لئے طوطا، مینا، کبوتر جیسے پرندے یا بلی، گتے، علی ہذا بچوں کے قسم قسم کی کھیل کھلونے۔ لیکن ان میں سے کوئی چیز بھی خود مقصود نہیں بلکہ ہر چیز گھر میں اس لئے رکھی جاتی ہے کہ انسان اُس سے کام لے خواہ وہ حی بہلانے کا یا گھر کی زینت و آرائش کا یا بچوں کے کھیلنے ہی کا کام کیوں نہ ہو۔

پس اسی طرح اس پورے کارخانہ عالم میں خود کرنے سے معلوم ہوتا ہے کہ انسان کے سوا یہاں جو کچھ بھی ہے زمین، پہاڑ، ہوا، پانی، دریا، نہریں، چاند، سورج، چرند، پرند، نباتات، معدنیات، سب کی سب انسان کے لئے ہیں۔ گویا اس پوری کائنات میں اہل مقصود صرف انسان ہے اور زمین

آسمان کا یہ سارا کھارا خانہ صرف انسان کے لئے وجود میں لایا گیا ہے۔ اور یہ ایک بالکل کھلی ہوئی حقیقت ہے کہ انسان کی اس دُنیا کی یہ چند روزہ زندگی خواب و خیال سے زیادہ حثیت نہیں رکھتی اور پھر فی صدی ایک دو بھی تو ایسے نہیں ہیں جو اپنی اس زندگی سے خوش اور مطمئن ہوں بلکہ اس ناچیز راقمِ سطور کا خیال ہے کہ اگر آخرت کی وہ زندگی نہ ہوتی جس کی اطلاع انبیاءِ علیہم السلام نے دی ہے اور قرآن مجید نے جس کو پوری تفصیل سے بیان کیا ہے تو پھر انسانوں کے لئے اس دُنیا میں پیدا ہونے سے ہزاروں درجہ بہتر یہ تھا کہ وہ سرے سے پیدا ہی نہیں کئے جاتے۔ بلکہ اس سے بھی ایک قدم اور آگے بڑھ کر کہتا ہوں کہ اگر آخرت کی زندگی پر ایمان نہ ہوتا تو میں اپنے پیدا کئے جانے پر احتجاج کرتا اور یہاں کی ہزاروں فکروں اور پریشانیوں والی اس چند روزہ زندگی کے مقابلے میں صرف اپنے ہی لئے نہیں بلکہ سب انسانوں کے لئے میں کسی ایسے طریقے سے خودکشی کو جانتا بلکہ بہتر سمجھتا جس میں زیادہ تکلیف نہ ہوتی۔ بہر حال اس دُنیا میں پیدائش سے لے کر موت تک انسانوں کو جو چند سالوں کی زندگی ملتی ہے جس کا ابتدائی کافی حصہ بچپن کی کمزوریوں اور بے لطفیوں میں گزر جاتا ہے۔ اس کے بعد جوانی آتی ہے، جو طاقتوں اور توانائیوں کے ساتھ ہزاروں قسم کی فکروں کو اور اُن خواہشوں اور امنگوں کو ساتھ لاتی ہے جن کو پورا کرنے کا ہر آدمی سامان نہیں پاتا پھر جوانی کا ڈھلاؤ اور قوتوں میں اضمحلال آنا شروع ہوتا ہے، اور کچھ دنوں کے بعد بڑھاپا اپنی ساری مجبوریوں اور آزاروں، دکھوں اور بیماریوں کے ساتھ آجاتا ہے اور بالآخر ان ہی منزلوں سے گزر کر آدمی موت کے راستے اس دُنیا سے چلا جاتا ہے۔ بس یہی ہے ہر انسان کی دنیوی زندگی، بشرطیکہ اُس کو پوری طبعی عمر بھی مل جائے۔ سوچئے کیا کسی کی عقلِ سلیم یہ مان سکتی ہے کہ انسان کی یہ زندگی کوئی ایسی بڑی چیز ہے جس کے لئے عالمِ ہست و بود کا یہ سارا ہنگامہ برپا کرنا درست اور قرینِ حکمت ہو۔

بہر حال بے چارے انسانوں کی اس چند روزہ اور بے لطف زندگی کے لئے زمین و آسمان کے اس پورے نظام کی تخلیق بلکہ خود انسان کی پیدائش بھی یقیناً ایک قابلِ اعتراض تماشا اور بے مقصد کھیل ہے۔ اگر اس دنیوی زندگی کے بعد آخرت کی وہ زندگی نہ ہو جس کی اطلاع انبیاء نے اور اللہ تعالیٰ کی کتابوں نے ہم کو دی ہے۔ قرآن مجید نے اس پورے مضمون کو اپنے

بلخ معجزانہ اور نہایت مختصر الفاظ میں اس طرح ادا کیا ہے :-

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ۝ فَتَعَالَى اللَّهُ
الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ ۝ (المؤمنون ع-۶)

”کیا تمہارا خیال ہے کہ ہم نے تم کو یوں ہی فضول اور عبث پیدا کیا ہے اور اپنی دنیوی زندگی ختم کرنے کے بعد ہماری طرف تمہاری واپسی نہیں ہوگی، سو برتر ہے اللہ تعالیٰ کی ذات جو بادشاہ حقیقی ہے نہما معبود ہے جس کے سوا کوئی قابلِ عبادت نہیں، وہ عرشِ عظیم کا مالک ہے“

حاصل یہ ہے کہ حق تعالیٰ شانہ جو بادشاہ حقیقی، لاشریک معبود اور رب العرش ہے اس کے بارے میں اس خیال اور گمان کی قطعاً گنجائش نہیں ہے کہ اس نے انسانوں کو یوں ہی بے مقصد اور فضول و عبث پیدا کیا ہو، بلکہ اس نے انسان کو ایک اہم مقصد کے لئے پیدا کیا ہے اور وہ مقصد یہ ہے کہ اس دُنیا میں رہ کر وہ اللہ تعالیٰ کے دربار کی حاضری اور آخرت کی زندگی میں اللہ تعالیٰ کا خاص فضل و انعام حاصل کرنے کی تیاری کرے جو اس کی آخری اور اعلیٰ منزل ہے۔

پس انسان کی یہ دنیوی چند روزہ زندگی ہی اس کی نشانی اور دلیل ہے کہ اس کے بعد آخرت کی وہ پائیدار اور ترقی یافتہ زندگی بھی ہونی چاہیے جس کی خبر انبیاء علیہم السلام نے اور اللہ تعالیٰ کی کتابوں نے دی ہے، ورنہ اس دُنیا میں انسان کا آنا ایک بے مقصد کھیل اور لاعمل تماشا ہو گا۔ اور اللہ تعالیٰ کی ذات اس سے پاک اور برتر ہے۔ اسی حقیقت کو دوسری جگہ ان الفاظ میں ارشاد فرمایا گیا ہے :-

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعِبَادٍ ۝ (دخان ع-۲)

”اور ہم نے آسمانوں کو زمین کو اور جو کچھ کہ ان کے درمیان ہے کھیل تماشے کے طور پر عبث اور بے مقصد نہیں بنایا ہے“

اور سورۃ قیامہ میں ارشاد ہے :-

أَيَحْسَبُ الْإِنْسَانُ أَنْ يُتْرَكَ سُدًى ۝ (قیامۃ ع-۲)

”کیا انسان خیال کرتا ہے کہ وہ یوں ہی مہل چھوڑ دیا جائے گا (اپنے کئے کی جزا سزا نہ پائے گا)“
دراصل انسان کی دنیوی زندگی میں اور یہاں اس کی تخلیق میں معنویت جب ہی ہے جبکہ جزا اور سزا پر ایمان لایا جائے اور اس حقیقت کو مانا جائے کہ یہاں کی زندگی اگلے عالم کی، یعنی آخرت کی اعلیٰ اور ترقی یافتہ دوامی زندگی حاصل کرنے کا ذریعہ ہے۔ اگر اس کو نہ مانا جائے اور آخرت کا انکار

کہا جائے تو اس کا لازمی نتیجہ یہ ہوگا کہ انسان کی تخلیق جیسے اللہ تعالیٰ کے باعظمت فعل کو فصول و عبث اور بے مقصد قرار دیا جائے۔ تَعَالَى اللَّهُ عَمَّن ذَالِكِ عُلُوًّا كَبِيرًا ۝

آخرت کے ضروری پہلو پر قرآن مجید کی ایک دوسری دلیل

قرآن پاک نے آخرت کے ضروری ہونے پر ایک اور پہلو سے بھی روشنی ڈالی ہے۔ اپنے خاص انداز میں قرآن پاک انسانوں کی سلیم فطرت اور عقل سلیم کو مخاطب کر کے کہتا ہے کہ تم دیکھتے ہو کہ اس دُنیا میں بُرائی اور بھلائی موجود ہے، لیکن اُس کی سزا اور جزا جو اللہ تعالیٰ کی صفتِ عدل کا تقاضا ہے یہاں نہیں ملتی، اس لئے یہ ضروری ہے کہ اس دُنویوی زندگی کے بعد کوئی اور زندگی ہو جس میں نیک نیتوں کو اُن کی نیکیوں کا ایوان کی بجائے اور مجرموں کو اُن کی بدکاریوں کی سزا ملے۔ اگر ایسا نہ ہو تو اس دُنیا کے خالق اور پروردگار پر اسی سے بڑا الزام آئے گا۔

اس کو ذرا تفصیل سے یوں سمجھئے کہ اس دُنیا میں سب دیکھتے ہیں کہ بہت سے پیشہ ور ظالم بد معاش عمر بھر بڑے بڑے پاپ کرتے ہیں، لوگوں کے جان و مال پر ٹوڑا کے ڈالتے ہیں، کمزوروں پر ظلم کرتے ہیں، بندگانِ خدا کے حق مارتے ہیں، غریبوں کو ستاتے ہیں، دشمنوں کو لیتے اور حیاتیں کرتے ہیں اور عمر بھر عیش کرتے ہوئے اولاد کے لئے بھی بہت کچھ سامانِ عیش چھوڑ کر اس دُنیا سے چلے جاتے ہیں اور اس کے برعکس اللہ تعالیٰ کے بہت سے بندوں کو اس حال میں بھی دیکھا جاتا ہے کہ وہ بے چارے بڑی نیکی اور پارسائی کی زندگی گزارتے ہیں، کسی پر ظلم نہیں کرتے کسی کے ساتھ دغا اور دھوکہ نہیں کرتے، کسی کا حق نہیں مارتے، اللہ تعالیٰ کی عبادت بھی کرتے ہیں، اس کی مخلوق کی خدمت بھی کرتے ہیں۔ اس کے باوجود اُن کی زندگی تنگی اور تکلیف سے گزرتی ہے، کبھی کوئی بیماری آزاری ہے، کبھی کوئی تکلیف اور پریشانی ہے اور بے چارے اسی حال میں دُنیا سے چلے بھی جاتے ہیں اور نہیں دیکھا جاتا کہ اُن کی اس نیکی اور پارسائی کا کوئی بھی صلہ ان کو اس دُنیا میں ملا ہو۔

پس اگر اس دُنویوی زندگی کے بعد بھی کوئی اور ایسی زندگی نہ ہو جہاں ان بدکاروں اور نیکیوں کو اپنے اپنے کئے کی جزا اور سزا ملے تو یقیناً خدا پر الزام آئے گا کہ اُس کے یہاں دُنیا کی بے انصاف حکوتوں سے بھی زیادہ اندھیر ہے، نہ نیکیوں کا ایوان کی نیکی کی کچھ قدر ہے اور نہ ظالموں بدکاروں

کی بدکاری اور بد معاشی کی کوئی سزا ہے، بلکہ سادے پارساؤں، پرہیزگاریوں اور چوروں و ڈاکوؤں کے ساتھ اندھیر لگری والا ایک ہی برتاؤ ہے اور ظاہر ہے کہ کوئی سلیم عقل اس کو قبول نہیں کر سکتی۔ اللہ تعالیٰ کی ہستی تو بہت بلند ہے۔ یہ طرز عمل تو کسی جملے آدمی کے بھی شایان شان نہیں جبکہ وہ شریفوں اور شہریروں اور پرہیزگاروں اور پیشہ ور بد معاشوں کے ساتھ یکساں برتاؤ کرے۔ قرآن مجید سی بات کو اپنے نہایت مختصر اور بلیغ و معجزانہ الفاظ میں اس طرح کہتا ہے :-

أَفَتَجْعَلُ الْمُسْلِمِينَ كَالْمُجْرِمِينَ - (قلم ع- ۲)

”کیا ہم فرما براہیوں کو مجرموں نافرمانوں کے برابر کر دیں گے؟ (یعنی ایسا ہرگز نہیں ہوگا)۔“
ایک دوسری جگہ ارشاد ہے :-

أَمْ يَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ ۝ (ص ع- ۳)

”کیا ہم ان لوگوں کو جو ایمان لائے اور جنہوں نے نیک اعمال کئے ان لوگوں کے برابر کر دیں جو دنیا میں فساد برپا کرتے پھرتے ہیں، کیا ہم پرہیزگاروں اور بدکاروں کے ساتھ یکساں برتاؤ کریں گے (ایسا ہرگز نہیں ہو سکتا)۔“

ایک اور جگہ ارشاد ہے :-

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَخْيَاهُمْ وَمَمَّاتُهُمْ ۗ سَاءَ مَا يَحْكُمُونَ ۝ (جاثیہ ع- ۲)

”یہ لوگ جنہوں نے جرائم اور بدکاریوں کو اختیار کر لیا ہے کیا ان کا خیال ہے کہ ہم ان مجرموں کو اپنے مومن و صالح بندوں کے ساتھ رکھیں گے کہ ان کی زندگی اور ان کی موت یکساں ہو جائے ہے ان کا یہ فیصلہ اور بالکل غلط ہے ان کا یہ خیال!“

قرآن مجید کی اس دوسری دلیل کو دوسرے الفاظ میں یوں بھی ادا کیا جاسکتا ہے کہ اس دنیا میں ہم دیکھتے ہیں کہ ہر مادی چیز کے بھی کچھ خواص اور آثار ہیں۔ مثلاً آگ میں گرمی اور جلانے کی خاصیت ہے۔ پانی میں ٹھنڈک اور نہ بھلنے کی خاصیت ہے، زمین سے اُگنے والی ہر پھٹی بوٹی میں کوئی نہ کوئی خاصیت ہے حتیٰ کہ زمین کے کیڑے مکوڑوں میں بھی کچھ خواص ہیں، اور اسی طرح انسان

کے ہر مادی عمل اور ہر حیوانی فعل کے بھی آثار اور نتائج ہوتے ہیں۔ مثلاً کھانا کھانے سے پیٹ بھرتا ہے اور بھوک جاتی ہے۔ پانی پینے سے سیرابی حاصل ہوتی ہے اور پیاس دفع ہوتی ہے۔ دوڑنے بھاگنے سے آدمی تھکتا ہے اور جسم سے پسینہ نکلتا ہے۔ سخت چیز کھانے سے پیٹ میں درد ہوتا ہے، دست اور چیز کھانے سے دست آجاتے ہیں۔

پس ضروری ہے کہ انسان کے اچھے یا بُرے اخلاقی اعمال (جو مادی اعمال و افعال سے یقیناً زیادہ اہم اور دُور رس ہیں) ان کے بھی کچھ آثار اور نتائج ہوں۔ مثلاً ایک شخص ہے جو خود بھوکا رہ کر دوسرے بھوکوں کو کھانا کھلاتا ہے۔ مشقت اٹھا کے اور دُور دراز سے پانی لا کر پیاسوں کو پانی پلاتا ہے، غریبوں، کمزوروں کی خدمت کرتا ہے۔ مریضوں کی تیمارداری کرتا ہے اور اس دُنیا میں اپنی اس نیک کرداری اور مخلصانہ خدمت گزاری سے کوئی نفع نہیں اٹھاتا تو ہمارے عقل کا تقاضا ہے کہ اس کی یہ بلند ترین اخلاقی نیکیاں بے اثر اور بے نتیجہ نہ رہیں اور ان کا جو نتیجہ یا اثر ہونا چاہیے وہ کبھی نہ کبھی ظہور میں آئے۔ اسی طرح جو شخص مثلاً جیب تراشی اور چوری کو اپنا پیشہ بنا لیتا ہے یا جو جلا دوسروں پر ظلم کرتا ہے، ان کے حقوق غصب کرتا ہے، رشوتیں لیتا ہے، کمزور پڑوسیوں کو ستاتا ہے یا اسی قسم کی دوسری اخلاقی بد اعمالیوں کرتا ہے اور اس دُنیا میں اُس کی ان بد کاریوں کا کوئی اثر اور نتیجہ ظاہر نہیں ہوتا تو اس شخص کے بارے میں بھی ہماری عقل پورے یقین کے ساتھ فیصلہ کرتی ہے کہ اس کی ان بدعاشیوں اور بد اعمالیوں کا نتیجہ کبھی نہ کبھی ضرور ظاہر ہونا چاہیے اور اس کو ان کا خمیازہ بھگتنا چاہیے۔ عقل سلیم اس کو کسی طرح نہیں قبول کر سکتی کہ اشرف المخلوقات انسان جو اس کائنات میں سب سے زیادہ ذمہ دار مخلوق ہے (بلکہ وہی اصل مقصود ہے اور باقی جو کچھ ہے یہ سب اس کے لئے ہے) اُس کے ایسے ایسے اہم اور دُور رس اچھے یا بُرے اعمال کا کوئی بھی اثر اور کوئی بھی نتیجہ نہ ہو۔ اگر ایسا ہو تو یہ اس عالم کی فطرت اور اللہ تعالیٰ کی اس حکمت کے بالکل خلاف ہو گا جس پر اللہ تعالیٰ نے اس عالم کو پیدا کیا ہے۔ سورہ جاثیہ کی جو آیت ابھی اوپر تلاوت کی گئی ہے اس سے بالکل متصل آیت ہے :-

وَعَلَّمَ اللَّهُ الشَّمٰوٰتِ وَالْاَرْضِ بِالْحَقِّ وَلَيُجِزِيْ كُلَّ نَفْسٍ بِمَا كَسَبَتْ وَهُمْ لَا يُظْلَمُوْنَ

(جاثیہ ۳-۴)

” اور اللہ تعالیٰ نے آسمانوں کو اور زمین کو (اور یہاں کی ہر چیز کو) صحیح اور حکیمانہ اصول پر پیدا کیا ہے اور تاکہ ہر شخص کو اس کے کئے کا پورا پورا بدلہ دیا جائے اور اُن پر ذرا ظلم نہ کیا جائے گا“

آخرت کے بارہ میں جاہلانہ و احمقانہ شبہات اور شیطانی وساوس

قرآن مجید نے ایک طرف تو آخرت کے ضروری اور یقینی ہونے پر روشنی ڈالی اور اس پر ایمان لانے کی دعوت دی اور دوسری طرف ان جاہلانہ و احمقانہ شبہات و وساوس کو صاف کیا جو کم غور و فکر کرنے والے عام ذہنوں میں آخرت کے بارے میں پیدا ہوتے ہیں یا ایمان اور حق کی راہ سے لوگوں کو روکنے والے شیطانی ان کو بھیلاتے ہیں اور ان کا پروپیگنڈہ کرتے ہیں۔

قرآن پاک نے جاہلانہ و احمقانہ شبہات و وساوس کو عقل بھی کیا ہے اور بھانپنے والے خالص ایمان آفرین انداز میں اُن کے ایسے جوابات دیئے ہیں اور آخرت کو سمجھانے کے لئے ایسے شواہد و نظائر پیش کئے ہیں کہ دل بالکل مطمئن ہو جاتا ہے اور کسی بھی صاحب عقل کے لئے انکار یا استبعاد کی گنجائش نہیں رہتی۔ آخرت کے بارے میں سب سے زیادہ مشہور اور پرانا شبہ وہی استبعاد کا رہی ہے سمجھ میں نہ آنے کا) اور کسی مُردے کو اس دُنیا میں زندہ ہوتے ہوئے نہ دیکھنے کا شبہ ہے جس کو زمانہ نزول قرآن میں عرب کے منکرین آخرت بھی بار بار دُہراتے تھے اور ان سے پہلے اور ان کے بعد کے منکرین بھی زیادہ تر اسی کو پیش کرتے رہے ہیں کہ قرآن مجید اپنے زمانے کے منکرین کے متعلق کہتا ہے :-

بَلْ قَالُوا امِثْلَ مَا قَالِ الْاَوَّلُونَ ۝ قَالُوا اِذَا مِتْنَا وَكُنَّا تُرَابًا وَّعِظَامًا

(مؤمنون ع - ۵)

اِنَّا لَعَبْعُودُونَ ۝

” بلکہ انہوں نے بالکل ویسی ہی اور وہی بات کہی جو اُن سے اگلے منکرین نے کہی تھی انہوں نے کہا: کیا جب ہم مرجائیں گے اور (زمین میں دفن ہونے کے بعد) ہم مٹی اور ہڈیوں کا ڈھیر ہو جائیں گے تو کیا ہم اس کے بعد پھر زندہ کئے جائیں گے (یعنی یہ بات تو کسی طرح سمجھ میں آنے والی نہیں ہے، نہ دنیا میں کبھی ایسا ہوا ہے)“

ایک دوسرے موقع پر قرآن مجید میں فرمایا گیا ہے :-

وَقَالَ الَّذِينَ كَفَرُوا إِذَا كُنَّا تُرَابًا وَّآبَاءَ نَا آيَاتًا لَمُعْجَزُونَ ۝ (نمل ۶-۷)
 ”اور مکروں نے کہا کہ کیا جب ہم مگر مٹی ہو جائیں گے اور ہمارے آباؤ اجداد (جو پہلے
 مگر مٹی ہو چکے ہیں) تو کیا ہم سب پھر سے پیدا کئے جائیں گے“
 ایک اور موقع پر ان ہی کا قول نقل کیا گیا ہے :-

إِذَا مِتْنَا وَكُنَّا تُرَابًا ۖ ذَٰلِكَ رَجْعٌ بَعِيدٌ ۝ (ق ۳۰-۳۱-۳۲)

”کیا جب ہم مگر جائیں گے اور خاک ہو جائیں گے (تو اس کے بعد ہم کو دوبارہ زندگی دی
 جائے گی) یہ وہی یعنی دوبارہ زندگی تو بہت بعید ہے“

واقعہ یہ ہے کہ آخرت کا انکار کرنے والوں کے پاس اس انکار کی کوئی دلیل نہیں ہے یعنی کسی دلیل اور
 برہان سے وہ یہ ثابت نہیں کر سکتے کہ آخرت (جس کی اطلاع اللہ کے پیغمبروں نے اور اس کی کتابوں نے
 دی ہے) وہ ناممکن اور محال ہے۔ وہ جو کچھ کہتے ہیں اور کہہ سکتے ہیں وہ بس یہی ہے کہ مرنے اور مٹی ہو
 جانے کے بعد دوبارہ زندہ کیا جانا بہت مستبعد ہے اور ہماری سمجھ سے باہر ہے۔ اور ہم نے کبھی ایسا
 ہوتے نہیں دیکھا لیکن جس شخص نے اللہ تعالیٰ کو اور اس کی صفات اور خاص کر اس کی وسیع قدرت
 کو کچھ جان لیا ہو اور اس کا رخا نہ ہستی میں کچھ غور و فکر کیا ہو، اُس کے نزدیک یہ بات ہر امر
 جاہلانہ اور احمقانہ ہے۔

قرآن مجید نے بھی انہیں مکرمین کو سمجھانے کے لئے ہی آسان طریقہ اختیار کیا ہے کہ ان کو بتلایا کہ تم
 مرنے کے بعد زندہ کئے جانے کو بہت بڑی اور بہت مشکل بات سمجھتے ہو اور صرف اسی لئے تم اس سے انکار
 کرتے ہو بیچک وہ بہت بڑی بات ہے لیکن جس علیم و حکیم اور قدیر و خیر اللہ تعالیٰ نے یہ سارا عالم پیدا کیا،
 اور جو اس کو چلا رہا ہے اس کی عالیشان اور اس کی بے انتہا قدرت کے سامنے نہ یہی مشکل ہے نہ کوئی بڑی بات
 ہے۔ پھر اس دنیوی زندگی میں حیات بعد الموت کے جو خاص نظائر اور شواہد ہیں قرآن مجید ان کی طرف بھی ان
 مکرمین کی رہنمائی کرتا ہے اور کہتا ہے کہ تم ان میں غور کرو مثلاً اس دُنیا میں خود تم جو پیدا کئے گئے ہو،
 اس اپنی پیدائش ہی پر غور کرو اور محفل کی مسوومی بے جان نہ مین پر رحمت کا پانی برسا کہ اللہ تعالیٰ جس
 طرح اس میں جان ڈال دیتا ہے اور اس کے نتیجہ میں چٹیل میدان جس طرح سبزہ زاروں میں تبدیل ہو
 جلتے ہیں، ان میں غور و فکر کرو تو حیات بعد الموت کے مسئلہ کو بڑی آسانی سے سمجھ لو گے اور پھر اس
 میں تمہارے لئے کوئی استعباد اور استعجاب نہیں رہے گا۔

منکرینِ آخرت کے بے بنیاد شبہات کا جواب

قرآن مجید نے اس مسئلہ پر بلا مبالغہ سینکڑوں جگہ روشنی ڈالی ہے اور منکرینِ آخرت کے ان بے بنیاد استبعادات اور بے دلیل وہمی اشکالات کو جا بجا رفع کیا ہے۔ چند آیتیں اس سلسلہ کی یہاں بھی ٹپھ لیجئے :-

سورۃ یسین کے بالکل آخر میں آخرت کے متعلق ان ہی وہمی شبہات و موادوں کا جواب دیتے ہوئے اللہ تعالیٰ کی قدرتِ کاملہ کا حوالہ دے کر منکرین کی عقلوں کو مخاطب کر کے ارشاد فرمایا گیا ہے :

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ ۚ بَلَىٰ وَهُوَ الْخَلَّاقُ الْعَلِيمُ ۝ إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ۝ (یس ۷-۵)

”دیکھا وہ قادر مطلق جس نے آسمان و زمین (اور ان کے درمیان کی ساری مخلوقات) کو پیدا کیا ہے اس پر قادر نہیں ہے کہ ان جیسے پھر پیدا کرے، بلاشبہ وہ ضرور اس کی قدرت لکھتا ہے اور وہ تو بہت مخلوق پیدا کرنے والا اور سب کچھ جاننے والا ہے، اس کی شان تو یہ ہے کہ جب وہ کسی چیز کو بنانا چاہتا ہے تو اس کو کہتا ہے کہ ہو جا، تو اتنے ہی سے وہ ہو جاتی ہے۔“

یعنی کسی چیز کو وجود بخشنے اور پیدا کرنے کے لئے صرف اس کا ارادہ اور اس کی مشیت کا ارشاد کافی ہے تو اس کے لئے ایسی کسی مخلوق کو ایک دفعہ موت دے کر پھر سے زکوہ کر دینا کیا مشکل ہے۔

اور سورۃ روم میں فرمایا :-

هُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ ۚ وَلَهُ الْمَثَلُ الْأَعْلَىٰ فِي السَّمَوَاتِ وَالْأَرْضِ ۚ وَهُوَ الْعَزِيزُ الْحَكِيمُ ۝ (روم ۷-۳)

”وہی ہے جو مخلوق کو پہلی بار پیدا کرتا ہے پھر وہی دوبارہ اس کو پیدا کرے گا، اور ظاہر ہے کہ ایک دفعہ پیدا کرنے کے بعد پھر دوبارہ پیدا کرنا اس کے لئے بہت زیادہ آسان ہے اور آسمان و زمین میں اس کی شان سب سے اعلیٰ ہے اور وہ زبردست (قادر مطلق) اور حکم والا ہے۔“ اور سورۃ حج میں ارشاد ہے :-

يَا أَيُّهَا النَّاسُ إِنَّا كُنْتُمْ فِي رَيْبٍ مِنَ الْبَعْثِ فَإِنَّا خَلَقْنَاكُمْ مِنْ نَارٍ ثُمَّ مِنْ طِينَةٍ ثُمَّ مِنْ عِلَقَةٍ ثُمَّ مِنْ مَصْفًى مَخْلُوقَةٍ وَغَيْرِ مَخْلُوقَةٍ لَنْبَسِينَ لَكُمْ وَلَقَدْ فِي الْأَوْحَادِ

مَا نَسَاءُ إِلَىٰ آجَلٍ مُّسَمًّى ثُمَّ نُخْرِجُكُمْ طِفْلًا ثُمَّ لِتَبْلُغُوا أَشَدَّكُمْ وَمِنكُم مَّن
يُتْرَكُ وَمِنكُم مَّن يُمْدَدُ إِلَىٰ أَذْوَالِ الْعُصْرِ لَكِنِّي لَا يَعْلَمُ مِنَ بَعْدِ عِلْمِي شَيْئًا وَتَرَى
الْأَرْضَ هَامِدَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْتَبَتْ مِنْ كُلِّ
نَوْجٍ بِهَيْجِ ذَٰلِكَ بَانَ اللَّهُ هُوَ الْحَقُّ وَآلَهُ يُحْيِي الْمَوْتَىٰ وَآلَهُ عَلَىٰ كُلِّ شَيْءٍ قَدِيرٌ
وَإِنَّ السَّاعَةَ آتِيَةٌ لَّا رَيْبَ فِيهَا وَإِنَّ اللَّهَ يُبْعَثُ مَنْ فِي الْقُبُورِ ۝ (الحج ۵-۱)

”اے لوگو! اگر تم کو قیامت اور بعثت بعد الموت کے بارے میں کوئی شک ہے تو (غور کرو کہ) ہم نے تم کو بنایا ہے مٹی سے، پھر نطفہ سے، پھر بندھے ہوئے خون سے، پھر گوشت کے مشکل یا غیر مشکل ٹکڑے سے تاکہ ہم اپنی قدرت تمہارے لئے ظاہر کریں، اور ہم تمہارا دیتے ہیں جس نطفہ کو چاہیں رحم میں ایک مقررہ مدت تک پھر باہر لاتے ہیں تم کو بچہ بنا کر، تاکہ پھر تم پہنچو اپنی پوری جوانی کو، اور بعضے تم میں کوہ ہوتے ہیں جو اٹھلے جاتے ہیں (جوانی ہی میں) اور بعضے وہ ہوتے ہیں جو پہنچائے جاتے ہیں (بڑھاپے والی) سختی عمر تک (جس کا نتیجہ یہ ہوتا ہے کہ) علم و فہم حاصل کرنے کے بعد وہ پھر (سٹھپا کر) علم سے کورے ہو کر رہ جاتے ہیں اور (دوسری ایک دلیل اور نشانی بعد الموت کی یہ ہے کہ) تم دیکھتے ہو زمین کو خشک، پھر جب ہم نازل کرتے ہیں اس پر بارش تو وہ تروتازہ ہو جاتی ہے اور ٹھوٹھی پھلتی ہے اور طرح طرح کے خوش رنگ سبزے آگاتی ہے، یہ سب اسی لئے ہے کہ اللہ تعالیٰ کی ہستی ہی حق ہے اور تم اپنے ان مشاہدوں سے سمجھ سکتے ہو کہ وہ جلانے والا ہے مردوں کو اور وہ ہر چیز پر پوری طرح قادر ہے اور یہ کہ قیامت یقیناً آنے والی ہے اس میں کوئی شک نہیں اور یقیناً اللہ تعالیٰ دوبارہ زندہ کر کے اٹھلے گا قبروں کے دفن شدہ مردوں کو“

قرآن مجید کی ان آیات کا حاصل یہی ہے کہ بعثت بعد الموت کے مسئلہ میں شک کرنے والا، مگر اس کو سمجھنے کا ارادہ رکھنے والا انسان اگر خود اپنی آفرینش اور پیدائش میں اور بچپن سے لیکر بڑھاپے تک کی اپنی اس زندگی کی ان مسلسل تبدیلیوں میں غور کرے جن سے اس کا کوئی اختیار نہیں چلتا اور جو صرف اللہ تعالیٰ ہی کے حکم سے ہوتی ہیں۔ اور اسی طرح اگر وہ زمین کی حالت کے اس تغیر و تبدل میں غور کرے کہ ایک موسم میں وہ بالکل خشک و بے جان اور مردہ پڑی ہوتی ہے اور اس میں زندگی کی کوئی ریق اور کوئی لہر نہیں دکھی جاتی پھر جب اللہ تعالیٰ

اپنی رحمت کا پانی اُس پر برسا دیتا ہے تو اسی مُردہ زمین میں سے زندگی اور شادابی سبزہ کی شکل میں اُبل پڑتی ہے۔

الغرض انسان اگر خود اپنی ہستی اور اپنے پاؤں کے نیچے والی زمین کے ان انقلابات پر ایک طالبِ صادق کی طرح غور کرے، تو بعثت بعد الموت اور قیامت کے بارے میں اُسے کوئی اشتباہ اور استبعاد نہیں رہ سکتا۔

اور سورہ روم میں ایک جگہ فرمایا :-

يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَيُحْيِي الْأَرْضَ بَعْدَ مَوْتِهَا
كَذَلِكَ تُخْرَجُونَ ۝ (روم ۴-۲)

”اللہ نکالتا ہے زندہ کو مُردہ سے اور نکالتا ہے مُردہ کو زندہ سے اور زندگی بخشتا ہے زمین کو مُردگی کے بعد پس جس طرح دُنیا میں اللہ کی قدرت سے نلیستی کے بعد ہستی اور موت کے بعد زندگی کا یہ سلسلہ جاری ہے (اسی طرح تم مرنے کے بعد قیامت میں زندہ کر کے اُٹھائے جاؤ گے“

اور اسی سورہ روم میں دوسری جگہ ارشاد فرمایا :-

فَانظُرْ إِلَىٰ آثَارِ رَحْمَةِ اللَّهِ كَيْفَ يُحْيِي الْأَرْضَ بَعْدَ مَوْتِهَا إِنَّ ذَٰلِكَ لَمُنْجَىٰ الْعَوَامِ
وَهُوَ عَلَىٰ كُلِّ شَيْءٍ قَدِيرٌ ۝ (الروم ۵-۵)

”اللہ کی رحمت کے آثار تو دیکھو وہ کیسے حیات تازہ بخش کر دیتا ہے زمین کو اس کے خشک و بے جان اور بالکل مُردہ ہو جانے کے بعد ہاں ہاں بلاشبہ ہی اللہ دوبارہ زندہ کرنے والا، مُردوں کو اور اُس کو ہر چیز پر پوری قدرت ہے“

اور سورہ فصلت میں فرمایا :-

وَمِنْ آيَاتِهِ أَنَّمَا يُرِي الْأَرْضَ خَاشِعَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَرَبَتْ
إِنَّ الَّذِي أَحْيَاهَا لَمُحْيِي الْمَوْتَىٰ إِنَّهُ عَلَىٰ كُلِّ شَيْءٍ قَدِيرٌ ۝ (فصلت ۵-۵)

”اور اس کی نشانیوں میں سے یہ ہے کہ تم دیکھتے ہو زمین کو خشک پڑی ہوئی آثار حیات سے خالی، پھر جب ہم برسا دیتے ہیں اس پر پانی، تو وہ ترو تازہ ہو جاتی ہے اور پھول پھلتی ہے، یقیناً وہی قادر مطلق جس نے مُردہ زمین کو یہ زندگی بخشی وہی دوبارہ زندہ کرنے والا

ہے مردوں کو، بے شک وہ ہر چیز پر قادر ہے۔“
اور سورہ زخرف میں فرمایا :-

وَالَّذِي نَزَّلَ مِنَ السَّمَاءِ مَاءً بِقَدَرٍ فَأَنشَرْنَا بِهِ بَلْدَةً مَّيْمُنًا كَذَلِكَ تُخْرَجُونَ ۝ (زخرف ۴۱)
”اور وہ اللہ جس نے پانی برسایا آسمان سے ایک خاص مقدار میں پھر اس کے ذریعہ زندگی بخشی
کسی مُردہ علاقہ کو (تو جس طرح بادشہ برسا کہ وہ مُردہ علاقوں کو نئی زندگی بخشتا ہے) اسی طرح
(اس کے حکم سے) تم مرنے کے بعد پھر زندہ کئے جاؤ گے۔“

واقعہ یہ ہے کہ قرآن مجید نے ان آیات اور ان جیسی اپنی اور سیکڑوں آیات میں حیات بعد الموت
اور حشر نشر کے اس مسئلہ کو ایسا آسان کر کے سمجھایا ہے اور کم عقلوں کے احمقانہ شبہات اور وہی
استبعادات کو دفع کرنے کے لئے ایسے عام فہم اور دلنشین دلائل پیش کئے ہیں جن کے بعد کسی
استبعاد و اشکال اور کسی شک و شبہ کی گنجائش نہیں رہتی اور مسئلہ ایسا روشن اور بدیہی ہو جاتا
ہے کہ بجائے اس کے کہ اس پر کسی کو تعجب ہو، اس کے انکار اور اس کے بارے میں شک و شبہ
کے اظہار پر لوگوں کو تعجب ہونا چاہیے۔ یہی بات قرآن مجید میں کیسے بلیغ انداز میں فرمائی گئی ہے :-

وَإِن تَعَجَبْتَ فَعَجَبٌ قَوْلُهُمْ أَرَأَيْتُمْ أَزْوَاجَهُمْ لَمْ يَخْلُقْهُمْ أَوْلَاؤُهُمْ فَلِمَ تَعَجَبُونَ بِقَوْلِهِمْ إِنَّا قَدْ خَلَقْنَاهُمْ مِن نَّحْلِ الْعِنَاةِ ۝ (رعد ۱۰)

”اور اگر تم لوگوں کو تعجب ہو تو تعجب اور حیرت کے قابل ان (احمقوں) کا یہ کہنا ہے کہ
جب ہم مکر کڑھی ہو جائیں گے تو کیا ہم کو پھر ایک نئی پیدائش اور نئی زندگی ملے گی۔“
گویا کہ حیات بعد الموت اور حشر نشر کے مسئلہ پر قرآن مجید نے جو روشن دلائل پیش کئے ہیں ان
کے سامنے آج کل کے بعد کسی مکر کا یہ کہنا کہ :

”مکر ہمارے جسموں کے ٹٹی ہونے کے بعد ہم دوبارہ نئے سرے سے کیسے پیدا کئے جائیں گے؟“
ایسی قابل تعجب حماقت اور سفاہت ہے جس پر جس قدر بھی تعجب کیا جائے کم ہے۔

آخرت میں کیا کیا ہونے والا ہے؟

قرآن مجید اپنے اصل مقصد و موضوع کے لحاظ سے چونکہ اتنا در و تیشیر، ترغیب و تحذیر اور
ہدایت و بصیرت کا صحیفہ ہے فلسفہ یا علم کلام کی کتاب نہیں ہے اس لئے آخرت کے متعلق استدلال
بحث سے بہت زیادہ اس میں آخرت میں پیش آنے والے اُن واقعات کا ذکر کیا گیا ہے جن کے

عمل کروں اور زندگی میں جو کوتاہیاں کی ہیں جا کر اُن کی تلافی کروں، اللہ تعالیٰ فرماتا ہے ہرگز نہیں، یہ محض ایک کہنے کی بات ہے جو یہ کہہ رہا ہے (موت کے بعد ہرگز کسی کو واپسی کی اجازت نہیں) اور اُن کے پیچھے ایک آڑھے قیامت کے دن تک (یعنی موت کے بعد باوجود تمنا اور التجا کے) وہ دُنیا میں واپس نہیں بھیجے جائیں گے بلکہ قیامت کے دن تک ایک بندش میں (اور گویا ایک قسم کی حوالات میں رہیں گے) پھر جب صور پھونکا جائے گا اور قیامت قائم ہوگی تو اُس دن اُن کے سارے باہمی رشتے ناطے ٹوٹ جائیں گے اور اُن میں سے کوئی کسی کا پرسانِ حال نہ ہوگا (اور اُس دن ہر ایک کا فیصلہ اُس کے اعمال پر ہوگا) پس جن لوگوں کے نیک اعمال کا پلہ بھاری ہوگا وہی اُس دن کامیاب اور بامراد ہوں گے اور جن کا پلہ ہلکا ہوگا تو وہی وہ کہوں گے جنہوں نے اپنے کو تباہ کر ڈالا، وہ جہنم ہی میں پڑے رہیں گے، آگ بجھتی ہوگی اُن کے چہروں کو اور اس میں اُن کے منہ بگڑے ہوتے ہوں گے۔“

اور سورہ قی میں موت اور پھر قیامت کا ذکر ایک جگہ اس طرح فرمایا گیا ہے :-

وَجَاءَتْ سَكْرَةُ الْمَوْتِ بِالْحَقِّ ذَٰلِكَ مَا كُنْتَ مِنْهُ تَحِيْدًا ۝ وَلُفِغَ فِي الصُّوْرِ ذَٰلِكَ
يَوْمَ الْوَعِيْدِ ۝ وَجَاءَتْ كُلُّ نَفْسٍ مَّعَهَا سَائِقٌ وَشَهِيدٌ ۝ لَقَدْ كُنْتَ فِي غَفْلَةٍ مِّنْ
هَٰذَا فَانكشَفْنَا عَنْكَ غِطَاءَكَ فَبَصَرُكَ الْيَوْمَ حَدِيْدٌ ۝ (ق ۴-۲)

” (ہر شخص ہوشیار ہو جائے) سکرِ موت کا وقت اللہ تعالیٰ کے ٹھیک فیصلہ کے مطابق قریب آچکا ہے، یہ موت وہ چیز ہے جس سے لے انسان ٹو بدلتا اور بھاگتا تھا (اور نہ سمجھو کہ موت پر قصہ غم ہے بلکہ قیامت جس کی تم کو خبر سنائی جا رہی ہے وہ یقیناً اپنے وقت پر لے گی اور سب لوگوں کو دوبارہ زندہ کرنے کے لئے) صور پھونکا جائے گا وہی وعید کا دن ہوگا اس دن ہر شخص آخرت کی عدالت گاہ کی طرف اس طرح آئے گا کہ اُس کے ساتھ ایک فرشتہ اس کو ساتھ لانے والا ہوگا اور ایک سرکاری گواہ کی حیثیت سے ہوگا (ان میں جو نکر اور آخرت فراموش ہوں گے اُن سے کہا جائے گا، تو عدالت اور انصاف کے اس دن سے بے خبر اور غافل تھا، ہم نے تیری آنکھوں سے اب پردہ ہٹا دیا ہے پس اب تیری نگاہ خوب تیز ہے (اور جن حقیقتوں کا تو منکر تھا، اب وہ تیری آنکھوں کے سامنے ہیں)۔“

اور سورہ نمل میں قیامت اور اس کی ہولناکیوں کو اس طرح بیان فرمایا گیا ہے :-

محکم دلائل سے مزین متنوع و منفرد موضوعات پر مشتمل مفت آن لائن مکتبہ

وَيَوْمَ يُنْفَخُ فِي السُّورِ فَفُزِعَ مَنْ فِي السَّمٰوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ طَوَّ
 كُلُّ اَتُوٰكَا دَاخِرِيْنَ ۝ وَتَرٰى الْجِبَالَ تَحْسِبُهَا جَابِدَةً وَهِيَ لَمَرٌّ مَّرَا السَّحَابِ ط (الفتح)
 ” اور جس دن کہ (دنیا کے اس نظام کو درہم برہم اور فنا کرنے کے لئے اللہ کے حکم سے) ہموں چونک
 دیا جائے گا، تو زمین و آسمان کی ساری مخلوق رادی اور فرشتے وغیرہ اس کی ہیبت اور وحشت
 سخت گھبرا جائیں گے (اور بے ہوش و حواس ہو جائیں گے) سوائے ان چند بستیوں کے جن کو
 اللہ تعالیٰ (اس گھبراہٹ اور بے ہوشی سے) اس وقت محفوظ رکھنا چاہے گا اور سب عاجزی
 اور بے چارگی کی کیفیت کے ساتھ اس کے سامنے حاضر ہو جائیں گے اور تم دیکھتے ہو پہاڑوں
 کو (اور ان کے ظاہری حال سے تم سمجھتے ہو کہ یہ) ہمیشہ جامد و ساکن رہنے والے ہیں (اور
 اپنی جگہ سے ہلنے والے نہیں ہیں، مگر جب قیامت کا صور پھونکا جائے گا) تو یہ پہاڑ اس وقت
 ایسے اڑتے پھرتے ہوں گے جیسے فضاء میں بدلیاں پھرتی ہیں۔“

اور سورہ حج میں قیامت کے ہوشربا شدائد کا نقشہ اس طرح کھینچا گیا ہے :-

يَا أَيُّهَا النَّاسُ اتَّقُوا ذٰلِكُمْ اِنْ زُلْزَلَةُ السَّاعَةِ شَيْءٌ عَظِيْمٌ ۝ يَوْمَ تَرُوْنَهَا تَرْهَلُ كُلُّ
 مُرْضِعَةٍ عَمَّا اَرْضَعَتْ وَ تَضَعُ كُلُّ ذَاتِ حَمْلٍ حَمْلَهَا وَ تَرٰى النَّاسَ سُكُوٰى وَمَا هُمْ
 بِسُكُوٰى وَّ لٰكِنْ عَذَابٌ اللّٰهِ شَدِيْدٌ ۝ (الحججج-۱)

”اے لوگو! اپنے پروردگار کے قہر و جلال سے ڈرو، یقین کر لو کہ قیامت کا بھونچال بڑا ہی خوفناک
 ہوگا جب (وہ قیامت آئے گی اور تم اس کو دیکھو گے) تو یہ حالت ہوگی کہ کسی کو کسی کا ہوش
 نہیں رہے گا (میان تک کہ) دودھ پلانے والی مائیں اپنے دودھ پلنے بچوں کو بھول جائیں
 گی اور حمل والیوں کے حمل ساقط ہو جائیں گے، اور اس وقت لوگوں کو تم دیکھو گے نشہ
 کی سی حالت میں (بے حس و حرکت) اور اس وقت درحقیقت وہ نشہ کی حالت میں
 نہیں ہوں گے لیکن (اللہ تعالیٰ کے قہر و عذاب کی دہشت سے ان کی یہ حالت ہوگی)
 اللہ کا عذاب بڑی ہی سخت چیز ہے۔“

اور سورہ کہف میں قیامت اور حشر کے بیان کے ساتھ اللہ تعالیٰ کے حضور میں پیشی اور مجربین کی
 اس وقت کی حالت کو اس طرح بیان فرمایا گیا ہے :-

وَيَوْمَ نُسَبِّدُ الْجِبَالَ وَ تَرٰى الْاَرْضَ بَارِزَةً وَ حَشَرْنَا هُمْ فَلَمَّرْنَا فَاِذْ رُءْيُهُمْ اَخْطَا

وَعَرَضُوا عَلَيَّ رَبِّكَ صَفَاً لَقَدْ حِشْتُمُونَا كَمَا خَلَقْتُمْ أَوَّلَ مَرَّةٍ مَلُوعَةً مَلُوعَةً
 أَن لَّن نَّجْعَلَ لَكُم مَّوْعِدًا ط وَوَضِعَ الْكِتَابَ فَتَرَى الْمُجْرِمِينَ مُشْفِقِينَ
 مَعَانِيهِ وَيَقُولُونَ كَيْفَ تَلْتَنَا مَا لِهَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا
 أَحْصَاهَا وَوَجَدُوا مَا عَمِلُوا حَازِنًا أَوَلَا يَنْظُرُونَ رَبَّنَا أَنْتَ

(کہتے ۷-۶)

”اور خیال کرو اس دن کا (جب دنیا کا یہ نظام ہمارے حکم سے درہم برہم ہوگا، اور ہم پہلوں کو بھی اپنی جگہ سے ہٹادیں گے (اور زمین کی ساری آبادیاں مسمار کر کے برابر کر دی جائیں گی) اور تم دیکھو گے زمین کو کھلا میدان (جس پر نہ کوئی پہاڑ ہے نہ کوئی آبادی) اور ہم سب بندوں کو (دوبارہ زندہ کر کے اپنی عدالت گاہ میں جمع کریں گے، ان میں سے کسی ایک کو بھی نہیں چھوڑیں گے، اور تمہارے پروردگار کے سامنے وہ قطار در قطار پیش کئے جائیں گے (تب ان سے کہا جائے گا کہ تم کو جس طرح ہم نے پہلی تہ دنیا میں پیدا کیا تھا اسی طرح رہنا ہے تم سے دوبارہ زندہ ہو کر آج تم ہمارے پاس آگئے، مگر تم نے تو یہ خیال باندھ لیا تھا کہ ہم تمہارے لئے کوئی وقت موعود نہ لائیں گے (اور قیامت جس کی خبر پیغمبر دیتے ہیں کبھی نہ آنے گی تو اب تم نے دیکھ لیا کہ یہ کیا ہو رہا ہے، اور اعمال کا دفتر سامنے رکھ دیا جائے گا، تو اس وقت تم دیکھو گے مجرموں کو کہ اس دفتر میں ان کے اعمال کی جو تفصیل ہے وہ اس سے ہر اسان اور اس کے انجام سے خوفزدہ ہیں، وہ اس وقت (یاس و حسرت سے) کہہ رہے ہوں گے ہائے ہماری کم بختی، یہ کیسا دفتر ہے جس نے نہ کوئی چھوٹا عمل چھوڑا ہے اور نہ بڑا عمل، سب ہی اس میں محفوظ ہے اور وہ پائیں گے اس میں اپنے تمام اعمال موجود، اور تمہارا پروردگار کسی کے ساتھ ظلم و زیادتی نہیں کرتا (وہ جن مجرموں کے لئے عذاب اور سزا کا فیصلہ کرے گا ان کی بد اعمالیوں ہی کی بناء پر کرے گا۔“

اور سورہ مؤمنین میں قیامت کے دن کا ایک منظر اس طرح ذکر فرمایا گیا ہے :-

وَإِنذِرْهُمْ يَوْمَ آزِفَتِ إِذِ الْقُلُوبُ لَدَى الْغَنَاقِ حَرًّا ط لَقَدْ تَلَّوْنَهَا مِن قَبْلُ وَكُنْتُمْ تَكْفُرُونَ
 حَمِيمٍ وَلَا يَشْفَعُ يُطَاعُ ۝ يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ ۝ (مؤمنین ۷-۶)

”اور اے پیغمبر! آپ ان کو قریب آنے والی قیامت کے دن سے خبردار کر دیجئے جبکہ کلیجے

مُنذُکُو اَدہے ہوں گے (اور لوگ مارے دہشت اور گھبراہٹ کے) اپنے دلوں کو دبا رہے ہوں گے (کہ کہیں مُنذ کی راہ سے نکل نہ جائیں) اس دن ظالموں، مجرموں کا کوئی یار و مددگار نہ ہوگا اور نہ کوئی ایسا سفارشی ہوگا جس کی بات مان لی جائے (بس فیصلہ اللہ تعالیٰ کے ہاتھ میں ہوگا جو) جانتا ہے آنکھوں کی چوری کو اور سینوں کے چھپے رازوں تک کو“
 اور سورہ لیس میں قیامت کے دن مجرموں کی ذلت و رسوائی اور بے بسی کا ایک لرزہ خیز اور عبرتناک منظر یہ بیان فرمایا گیا ہے :-

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ
 (یس ع - ۴)

” آج کے دن ہم اُن کے مُنہوں پر مہر لگا دیں گے اور اُن کے ہاتھ ہم سے بولیں گے (اور اُن کی روادِ عمل بتائیں گے) اور اُن کے پاؤں اُن کے اعمال و افعال کی گواہی دیں گے“
 قرآن مجید میں جا بجا بیان کیا گیا ہے کہ قیامت کے شہائد اور ہولناکیوں کا ایک غیر معمولی اثر لوگوں پر یہ بھی ہوگا کہ ہر ایک کو صرف اپنی پٹری ہوگی اور قریب ترین عزیز بھی اس دن کسی کے کام آئیں گے۔ بس نفسی نفسی کا عالم ہوگا۔ سورہ علبس میں اس حالت کا کس قدر موثر اور لرزہ خیز نقشہ کھینچا گیا ہے :-

فَإِذَا جَاءَتِ الشَّاعِرَةُ ۝ يَوْمَ يَفِرُّ الْمَرْءُ مِنَ أَخِيهِ ۝ وَأُمِّيهِ ۝ وَآبِيهِ ۝ وَصَاحِبَتِهِ
 وَبَنِيهِ ۝ لِكُلِّ أُمْرٍءٍ مِّنْهُمْ يَوْمَئِذٍ شَأْنٌ يُغْنِيهِ ۝ وَوَجْهُكَ يَوْمَئِذٍ مُّسْفِرٌ ۝ ضَالِحَةٌ
 مُّسْتَبْشِرَةٌ ۝ وَوَجْهُكَ يَوْمَئِذٍ عَلَيْهَا غَبَرَةٌ تَرْهَقُهَا قَتَرَةٌ ۝ (عبس ع - ۱۰)

”تو جب کانوں کو بہرہ کر دینے والی چیخ پکار برپا ہوگی جس دن کہ (پریشانی اور گھبراہٹ کا یہ عالم ہوگا کہ) بھائے گا آدمی اپنے بھائی سے اور اپنے ماں باپ سے اور اپنی بیوی اور اپنی اولاد سے (اپنے اُن پیاروں کے ساتھ بھی کوئی ہمدردی نہیں کرے گا) اس دن ہر آدمی کو اپنی ایسی فکر ہوگی جو کسی اور کی طرف اس کو متوجہ ہی نہ ہونے دے گی۔ بہت سے (بندگانِ خدا کے) چہرے اس دن روشن خنداں اور شاداں و فرحاں ہوں گے اور بہت سے چہرے (مجرموں کے) اُس دن ایسے ہوں گے کہ اُن پر خاک پڑی ہوگی اور سیاہی چڑھی ہوگی“

ابھی عرض کیا جا چکا ہے کہ قرآن مجید کا بہت زیادہ عقبہ قیامت اور حشر نشر کے متعلق اسی طرح کے بیانات پر مشتمل ہے۔ یہاں صرت چند آیتیں ہی نقل کر دی گئی ہیں۔ بلکہ قرآن مجید کی بعض پوری پوری سورتیں بھی قیامت اور آخرت ہی کے بیان سے بھری ہوئی ہیں۔ چنانچہ سورہ واقعہ، سورہ حاقہ، سورہ قیامت، سورہ تکویر، سورہ انفطار، سورہ انشقاق، سورہ غاشیہ میں قیامت اور آخرت ہی کے احوال اور مناظر کا بیان ہے۔ ان بڑی بڑی سورتوں کے نقل کرنے کی تو گنجائش نہیں، تاہم ایک چھوٹی سی سورت جس میں صرف قیامت ہی کا بیان ہے، یہاں بھی پڑھ لیجئے :-

بِسْمِ اللّٰهِ الرَّحْمٰنِ الرَّحِیْمِ ط

اِذَا زُلْزِلَتِ الْاَرْضُ زِلْزَالَہَا ۝ وَ اَخْرَجَتِ الْاَرْضُ اَنْفَاکَہَا ۝ وَقَالَ الْاِنْسَانُ مَا لَہَا ۝ یَوْمَئِذٍ تُنْحَدُّ اَنْحَاکَہَا ۝ یَا اَبَّ رَبِّکَ اَوْحٰی لَہَا ۝ یَوْمَئِذٍ یَعْدُوْرُ النَّاسُ اَشْتَاتًا لِیُرَوْاْ اَعْمَالَہُمْ فَمَنْ یَعْمَلْ مِثْقَالَ ذَرَّةٍ خَیْرًا یَّرَہَا ۝ وَمَنْ یَعْمَلْ مِثْقَالَ ذَرَّةٍ شَرًّا یَّرَہَا ۝ (سورہ زلزال)

”جب زمین قیامت کے جھونچال سے زیر و زبر کر دی جائے گی اور اپنے اندر کے بوجھ (ذوق شدہ مردے اور دوسری چیزیں) زمین باہر نکال دے گی اور انسان اس حالت کو دیکھ کر کہے گا کہ اس زمین کو یہ کیا ہوا؟ اس دن زمین اپنی سب خبریں اور سرگذشت بیان کرے گی کہ فلاں بندے نے مجھ پر یہ اچھایا بڑا عمل کیا اور فلاں نے یہ کیا، اس سبب کہ تیرے رب نے حکم دیا ہو گا اس کو، اُس روز لوگ مختلف ٹکڑیوں میں بٹ کر ٹوٹیں گے تاکہ اپنے اعمال دیکھیں۔ اور ان کا صلہ پائیں یا سزا بھگتیں) پس جو شخص یہاں ذرہ برابر اچھا عمل کرے گا وہ اس کو وہاں دیکھ لے گا اور جو ذرہ برابر بُرا عمل کرے گا وہاں اُس کے سامنے آجائے گا“

جنت اور دوزخ

اللہ تعالیٰ کی طرف سے آنے والے تمام رسولوں اور پیغمبروں نے اور اس کے نازل کئے ہوئے تمام صحیفوں نے اس حقیقت کو پوری صراحت اور وضاحت کے ساتھ بیان کیا ہے کہ اصل زندگی آخرت کی زندگی ہے اور انسان کا دائمی وطن جنت یا دوزخ ہے۔ اور جنت اللہ تعالیٰ کی صفت رحمت و رافت اور فضل و کمم کا انتہائی مظہر ہے اور اس کی ان جمالی صفات کا پورا پورا ظہور بس وہیں ہوگا، اور اسی طرح دوزخ اللہ تعالیٰ کے قہر و غضب کا انتہائی مظہر ہے اور ان جلالی صفات کا پورا پورا ظہور وہیں ہوگا۔

اللہ تعالیٰ کے پیغمبروں اور اللہ کی کتابوں نے اس بارے میں جو کچھ انسانوں کو بتلایا بلاشبہ وہ من و عن حق ہے اور بالکل اسی طرح سامنے آنے والا ہے جس طرح کہ انہوں نے بیان فرمایا ہے، اس کے متعلق یہ خیال کرنا کہ جس طرح نادان بچوں کو ڈرانے دھمکانے یا ان میں کسی چیز کا جذبہ اور شوق پیدا کرنے کے لئے اُن کے بڑے بہت سی بے حقیقت باتیں بھی کہہ دیا کرتے ہیں اسی طرح اللہ کے پیغمبروں اور اُن کی لہری ہوئی کتابوں نے جنت و دوزخ کے ثواب و عذاب کا بیان کیا ہے بالکل ایسی احمقانہ بات ہے جیسے کہ کوئی کہے کہ ان پیغمبروں نے اللہ تعالیٰ کی ہستی کے متعلق جو کچھ بیان کیا ہے یا قیامت کے بارے میں جو کچھ بتلایا ہے وہ بھی بس ڈراوے اور بہلاوے کے لئے ہے، ورنہ حقیقت کچھ بھی نہیں ہے۔

قرآن مجید چونکہ اللہ تعالیٰ کی آخری کتاب ہے اور اس کے بعد اب کوئی کتاب انسانوں کی ہدایت کے لئے نازل ہونے والی نہیں ہے، اس لئے دوسرے معنایں کی طرح اس میں جنت و دوزخ کا بیان بھی پوری تفصیل سے اور اتنی کثرت سے کیا گیا ہے جو انسانوں میں نیک عملی کا جذبہ اور بد عملی سے بچنے کی فکر پیدا کرنے کے لئے یقیناً کافی سے زائد ہے، بشرطیکہ انسان کا قلب مردہ نہ ہو گیا ہو۔

دوزخ اور جنت کے حالات سے متعلق چند آیتیں یہاں بھی پڑھ لیجئے۔ پہلے دوزخ اور

اُس کے عذاب کا حال پڑھئے :-

يَا أَيُّهَا الَّذِينَ آمَنُوا أَنْفُسَكُمْ وَأَهْلِيكُمْ نَادُوا قَوْلَ هَا النَّاسُ وَالْحِجَابَةُ عَلَيْهِمَا
مَلَائِكَةٌ عَلَيْهِمْ أَصْحَابٌ أَلَّا يَتَعَصَّبُوا اللَّهَ مَا أَمَرَهُمْ وَيَفْعَلُونَ مَا يُؤْمَرُونَ (التحریم ۱۰۴)
”اے ایمان والو! تم اپنے کو اور اپنے گھروالوں کو دوزخ کی اس (خوفناک اور تباہ کن) آگ سے بچاؤ۔
جس کا ایندھن اور سوختہ آدمی اور پتھر ہیں جس پر نہایت تند خو اور درشت مزاج فرشتے مقرر ہیں
جو اللہ تعالیٰ کے دیئے ہوئے حکم کی ذرا نافرمانی نہیں کرتے اور ان کو جو حکم دیا جاتا ہے بالکل
وہی کرتے ہیں (اس لئے ان سے اس کی قطعاً امید نہیں کہ وہ اللہ کے کسی مجرم کے ساتھ اس
کے حکم کے خلاف کوئی رعایت یا نرمی کریں گے۔“

اور سورہ کہف میں ارشاد ہے :-

وَقِيلَ الْحَقُّ مِنْ رَبِّكَمْ فَمَنْ شَاءَ فَلْيُكْفِرْ إِنَّا نَعْتَدُ لِلظَّالِمِينَ
نَارًا أَمْحَاطٌ بِهِمْ سُورَادٌ فَهَاطُوا إِنَّ لَيْسَتْ خِيَتُوا يُعَاثُوا لِيَاءَهُ كَالْمَهْلِ لَيْسُوعِ
الْوَجُوهَ طِبْيَسُ الشَّرَابِ وَسَاءَتْ مُرْتَفَعًا (الکہف ۴-۳)

”اور اے رسول! آپ کہہ دیجئے کہ یہ حق ہے تمہارے رب کی طرف سے پس جس کا جی چاہے
ملنے اور ایمان لائے اور جس کا جی چاہے نہ ملنے اور کفر و انکار پر ہی جمار ہے یقین رکھو ہم
نے ایسے ظالموں کے لئے دوزخ کی آگ تیار کر رکھی ہے، اس کی قتا میں انہیں گھرے ہوئے
ہیں اور جب وہ اس میں پڑ کر پیاس کی فریاد کریں گے تو اس کے جواب میں اُن کو پانی دیا
جائے گا (جو اپنی بڑھتی اور گھناؤنے پن میں نیل کی گاد جیسا ہوگا اور ایسا جلنا کھولتا ہو
گا، کہ ٹھون ڈالے گا چہرہ کو، کیا ہی بُرا پانی ہوگا اور بڑی بُری ”آرام گاہ“
ہے دوزخ“

اور سورہ محمد میں دوزخیوں کے متعلق ارشاد ہے :-

وَسُقُوا مَاءً حَمِيمًا فَقَطَّعَ أَمْعَاءَهُمْ (محمد - ۴-۲)
”اُن کے پیئے کو دیا جائے گا کھولتا پانی، پس وہ ٹکڑے ٹکڑے کرے گا، اُن کی
انترٹیوں کو“

اور سورہ مؤمن میں ارشاد ہے :-

الَّذِينَ كَذَّبُوا بِالْكِتَابِ وَبَعَاؤْا سُلْتَانًا بِهِ رَسُولَنَا فَسَأَلْنَا يَنْعَلَمُونَ ۝ اِذَا نُوغِلَتْ اُلْفُفُ
 اَعْنَاقِهِمْ وَالسَّلَاسِلُ يُسَجَّوْنَ ۝ فِي الْحَمِيمِ ثُمَّ فِي النَّارِ يُسْجَرُونَ ۝ (المومن ع-۸)
 ”جن لوگوں نے بھلا یا ہماری کتاب کو اور ہمارے ان احکام کو جن کو لے کر ہم نے اپنے رسول بھیجے
 ان کو عقرب (تنبجہ) معلوم ہو جائے گا، جب طوق ان کی گردنوں میں ہوں گے اور زنجیریں (ان
 طوقوں میں جکڑی ہوں گی جن سے) وہ گھسیٹے جائیں گے۔ کھولتے پانی میں لے جائے جائیں گے،
 پھر دہکتی آگ میں جھونک دیئے جائیں گے۔“

اور سورہ الحج میں ارشاد ہے :-

وَالَّذِينَ كَفَرُوا قُطِعَتْ لَهُمْ شِيَابٌ مِّنْ نَّارٍ يَّعْبَثُونَ ۝ كَفْرًا دُونَهُمْ الْحَمِيمِ ۝
 يُهْمَرُ بِهِ مَا فِي بُطُونِهِمْ وَالْجُلُودُ ۝ وَلَهُمْ مَقَامِعٌ مِّنْ حَدِيدٍ ۝ كُلَّمَا اَرَادُوا اَنْ
 يَخْرُجُوْا مِنْهَا مِنْ غَمٍّ اَعْيَدُوا فِيْهَا وَذُوْا عَذَابٍ مُّخْتَلِفٍ ۝ (الحج ع-۲)

”جن لوگوں نے کفر کیا ان کے لئے آگ کے کپڑے کترے جائیں گے اور ان کے سر کے اوپر سے
 تیز گرم پانی چھوڑا جائے گا، اس سے ان کی کھالیں اور پیٹ کے اندر کی چیزیں بھی سب گل
 جائیں گی اور ان کی ٹھکانی پٹائی کے لئے لوہے کے گرز ہوں گے۔ وہاں کی تکلیف اور سختی
 کی وجہ سے وہ جب اس سے نکلنے کا ارادہ کریں گے تو پھر اسی میں دھکیل دیئے جائیں گے۔
 اور کہا جائے گا کہ یہیں جلنے کا عذاب چکھتے رہو۔“

اور سورہ دخان میں ”ذقوم“ کو دوزخیوں کی ”خوداک“ بتلاتے ہوئے اس کی ہیئت اور کیفیت
 اس طرح بیان کی گئی ہے :-

اِنَّ شَجَرَةَ الزَّقُوْمِ طَعَامٌ لِّلْاٰثِمِيْنَ ۝ كَالْمُهْلِ يَغْلِي فِي الْبُطُوْنِ ۝ كَذَلِي الْحَمِيمِ ۝
 خُذُوْهُ فَاَعْتَلُوْهُ اِلٰى سَوَآءِ الْجَحِيْمِ ۝ ثُمَّ صُبُّوا فَوْقَ رَاْسِهِ مِنْ عَذَابِ
 الْحَمِيْمِ ۝ (الدخان ع-۳۰)

”بیشک ذقوم کا درخت بڑے پاپیوں (کافروں مشرکوں) کا کھانا ہو گا جو اپنی بد صورتی اور
 گھناؤنے پن میں تیل کی تلچھٹ کی طرح ہو گا اور وہ پیٹوں میں جا کر ایسے کھولے گا جیسے تیز
 گرم پانی کھولتا ہے اور فرشتوں کو حکم ہو گا کہ اس کو بکولو، پھر گھیٹے ہوئے دوزخ کے بچوں پنج
 تک لے جاؤ پھر اس کے سر پر نہایت تکلیف دینے والا جلتا ہوا پانی چھوڑ دو۔“

اور سورہ ابراہیم میں جہنم میں جلنے والے سرکش مجرموں کے متعلق ارشاد فرمایا گیا ہے :-
 وَيُسْقَى مِنْ مَّاءٍ صَدِيدٍ ۝ يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ
 مَكَانٍ وَمَا هُوَ بِمَيِّتٍ طَوْمٍ وَلَا يَأْتِيهِ عَذَابٌ حَلِيطٌ ۝ (ابراہیم ع-۳)
 ”اور پینے کو دیا جائے گا ایسا پانی جو دراصل (جہنمیوں کا) لہو پیپ ہو گا جس کو وہ گھونٹ
 گھونٹ کر کپٹے گا اور گلے سے اس کو آسانی سے نہ آتا رکھے گا۔ اور ہر طرف سے اس پر موت
 کی یورش ہوگی اور وہ (کبھی) کاما مارا گیا بھی نہیں) اور اس کو سخت عذاب کا سامنا ہوگا“
 اور سورہ فاطر میں ارشاد ہے :-

وَالَّذِينَ كَفَرُوا لَهُمْ نَارُ جَهَنَّمَ ۖ لَا يُقْفَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِنْ
 عَذَابِهَا ۚ كَذَٰلِكَ نَجْزِي الْمُكْفَرِينَ ۝ وَهُمْ يَقَطَّرُونَ فِيهَا ۖ دَبَابًا ۚ أَخْرَجْنَا لَعْمًا
 غَيْرَ الذِّبْيِ لَنَا لَعْمًا ۚ أَوْ لَعْمًا نَعْتَمِرُكُمْ مَا يَشُدُّكُمْ وَيَأْتِيهِ مِنَ تَدَاوُرِ جَاءَ كَمَا الذِّبْيُ
 قَدْ تَوَاقَمًا بِالظَّلْمِ ۖ مِنْ نَصِيرٍ ۝ (الفاطر ع-۴)

”اور جن لوگوں نے کفر کی راہ اختیار کی ان کے لئے دوزخ کی آگ ہے نہ تو ان کی قضا ہی آئے گی
 کہ فری جائیں اور نہ دوزخ کا عذاب ہی ان سے ہلکا کیا جائے گا، ہم ہر کافر کو ایسی ہی سزا
 دیتے ہیں اور وہ اس میں پڑے چلائیں گے کہ لے ہمارے پروردگار! ہم کو اس دوزخ سے نکال
 دے، ہم اچھے کام کریں گے بر خلاف اس کے (جو راہی شامسک) پہلے کرتے تھے ان کی اس پیچ و
 پکار کا جواب ملے گا کہ، کیا ہم نے تم کو اتنی عمدہ دی تھی کہ جس کو کھنا ہوتا وہ سمجھ سکتا، اور تمہارے
 پاس ڈرا نیوالا بھی پہنچا تھا، پس اب مزہ چھو کہ ایسے ظالموں کا کوئی مددگار نہیں“
 اور سورہ زخرف میں فرمایا :-

إِنَّ الْمُجْرِمِينَ فِي عَذَابٍ جَهَنَّمَ خَالِدُونَ ۖ لَا يُفْتَرُونَ عَنْهُمْ وَهُمْ فِيهِ مُبَلِسُونَ
 وَمَا ظَلَمْنَاهُمْ وَلَكِنْ كَانُوا هُمُ الظَّالِمِينَ ۝ (الزخرف ع-۷)

”یقین رکھو کہ مجرمین (جہنم) نے کفر یا شرک کا جرم کیا، ہمیشہ دوزخ کے عذاب میں رہیں
 گے، ان کا عذاب ہلکا بھی نہیں کیا جائے گا اور وہ اسی میں مایوس پڑے رہیں گے اور
 یہ ہم نے ان پر ظلم نہیں کیا، لیکن یہ خود ہی ظالم ہیں (اور یہ ان کی ظالمانہ اور مجرمانہ
 حرکتوں ہی کی سزا ہے)“

جنت

اب چند آیتیں جنت اور اس کی راحتوں اور لذتوں کے بیان کے متعلق بھی پڑھ لیجئے
سورہ آل عمران میں ارشاد ہے :-

لَّذِينَ اتَّقَوْا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَأَدْوَاجٌ
مُطَهَّرَةٌ وَرِضْوَانٌ مِنَ اللَّهِ وَاللَّهُ بَصِيرٌ بِالْعِبَادِ ۝ (آل عمران ع-۲)

”ان بندوں کے لئے جنہوں نے پرہیزگاری اختیار کی ان کے پروردگار کے ہاں وہ جنتیں
یعنی ایسے باغات ہیں جنکے نیچے نہریں جاری ہیں وہ ان ہی میں رہیں گے اور پاک تھری میاں
ہیں اور اللہ تعالیٰ کی رضامندی ہے اور اللہ تعالیٰ اپنے بندوں کو خوب دیکھنے والا ہے
(کسی کا حال اس سے چھپا نہیں ہے)“

اور سورہ محمد میں ارشاد ہے :-

مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَاءٍ غَيْرِ آسِنٍ وَأَنْهَارٌ مِثُّ
لَبَنٍ لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ
عَسَلٍ مُسْكًى وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّنَ رَبِّهِمْ ۝ (محمد ع-۲)

”وہ جنت جس کا وعدہ پرہیزگاروں سے کیا گیا ہے اس کا حال یہ ہے کہ اس میں بہت سی
نہریں ہیں پانی کی اس میں ذرا تغیر نہ ہوگا اور بہت سی نہریں دودھ کی ہیں جس کا ذائقہ ذرا
بدلانہ ہوگا اور بہت سی نہریں ہیں حلال اور پاک شراب کی جس میں بڑی لذت ہے پینے
والوں کے لئے اور بہت سی نہریں ہیں صاف کئے ہوئے شہد کی اور ان کے واسطے اس جنت
میں سب طرح کے پھل ہیں اور بخشش ہے ان کے پروردگار کی“

اور سورہ الحج میں ارشاد ہے :-

إِنَّ الْمُتَّقِينَ فِي جَنَّاتٍ وَعُيُونٍ ۝ أَدْخُلُوهُمْ أَيْسَرًا يُسْبِغُونَ لَهُمْ مَاءٌ غَيْرِ آسِنٍ ۝ وَتَزَعْنَ مَا فِي
صُدُورِهِمْ مِّنْ غَلٍ إِخْوَانًا عَلَى سُرُرٍ مُّتَقَابِلِينَ ۝ لَا يَمَسُّهُمْ فِيهَا نَجَسٌ
وَمَا هُمْ مِنْهَا بِمُتَحَرِّجِينَ ۝ (الحجر ع-۴)

”یقین کرو کہ اللہ تعالیٰ کے پرہیزگار بندے بہشت کے باغوں اور چشموں میں ہوں گے ان
کے لئے فرمان ہوگا کہ سلامتی اور امن کے ساتھ (ہمدی تیار کی ہوئی) اس بہشت کے اندر آ جاؤ اور

ان کے دلوں میں (ذمیوی زندگی کے اختلافات کے اثر سے) جو کینہ ہوگا ہم اس کو دور کر دیں گے (جس کے بعد وہ) بھائی بھائی ہو کر آمنے سامنے تختوں پر بیٹھیں گے اسی قسم کی کوئی تکلیف وہاں ان کو نہ پہنچے گی اور نہ کبھی وہ جنت سے نکلے جائیں گے۔“
اور سورہ یس میں ارشاد ہے :-

إِنَّا أَصْحَابُ الْجَنَّةِ الْيَوْمَ فِي شُغْلٍ فَاكْمَلُونَ هُمْ وَأَزْوَاجُهُمْ فِي ظِلَالٍ عَلَى أَنْوَابِكُمْ مُتَّكِنُونَ لَهُمْ فِيهَا فَالِكَمَا وَلَهُمْ مَا يَدْعُونَ هُمْ سَلَامٌ قَوْلًا مِنْ رَبِّ الرَّحِيمِ (یس ع-۴۰)
”اہل جنت اس دن اپنے مشغلوں میں خوش ہوں گے۔ وہ اور ان کی بیویاں سایہ میں مہربوں پر تکیے لگائے ہوئے ہوں گے، ان کے لئے وہاں طرح طرح کے میوے ہوں گے اور جو کچھ مانگیں گے انکو ملیگا۔ رحمت و کرم والے پروردگار کی طرف سے وہاں ان کو سلام، فرمایا جائے گا۔“
اور سورہ زخرف میں ارشاد ہے :-

لِعِبَادٍ لَا خَوْفٌ عَلَيْكُمُ الْيَوْمَ وَلَا أَسْجَمٌ تَمَحَّرْتُونَ هَ الَّذِينَ آمَنُوا بِالْبَيْنَاتِ وَكَانُوا مُسْلِمِينَ ه اَدْخَلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ ه يُطَافُ عَلَيْهِمْ بِصِحَافٍ مِنْ ذَهَبٍ وَأَكْوَابٍ وَفِيهَا مَا شِئْتُمْ مِنْهُ إِنَّ نَفْسٌ وَتَلَذُّ الْأَعْيُنُ وَ أَنْتُمْ فِيهَا تَخْلَدُونَ ه (الزخرف ع-۷۰)

”اے میرے بندو! آج تم کو کوئی خوف نہیں اور اب تمہیں کوئی رنج و غم نہ ہوگا۔ یعنی وہ بندے جو ہماری آیات پر ایمان لائے اور ہماری فرمانبرداری کرتے تھے (ان کے لئے فرمان ہوگا) تم اور تمہاری بیویاں خوش بخوش جنت میں داخل ہو جاؤ اور سونے کی پلیٹوں اور گلابوں میں کھانے پینے کی چیزیں ان کے پاس لائی جائیں گی اور وہاں وہ سب کچھ ہوگا جو ان کے جی چاہیں گے اور جن سے انکھوں کو لذت حاصل ہوگی اور اسے بندو! تم ہمیشہ ہمیشہ اسی میں رہو گے۔“

اور سورہ فاطر میں ہے کہ جنتی جنت میں پہنچ کر اللہ تعالیٰ کی رحمتوں اور نعمتوں کی بے پایاں بارش اپنے اوپر برستی دیکھ کر جلد بے شکر سے سرشار ہو کر عرض کریں گے :-

وَقَالُوا الْحَمْدُ لِلَّهِ الَّذِي أَذْهَبَ عَنَّا أْسْرَارَنَا إِنَّ رَبَّنَا لَغَفُورٌ شَكُورٌ ه الَّذِي أَحَلَّنَا دَارَ الْمَقَامَةِ مِنْ فَضْلِهِ لَإَيَّسْنَا فِيهَا النَّصَبَ وَلَا يَمَسُّنَا فِيهَا الْتَوْبُ ه (الفاطر ع-۴۰)

”اللہ تعالیٰ کا لاکھ لاکھ شکر ہے جس نے ہم سے غم نڈر کیا، بلیک ہمالا پروردگار بڑے بخشنے والا بڑا قدر دان ہے جس نے اپنے فضل و کرم سے ہمیشہ رہنے کے اس مقام (جنت) میں لا اُتارا، جہاں ہم کو کسی قسم کی کوئی تکلیف اور کوئی مُستحبی کبھی نہ پہنچے گی۔“

دوزخ کے متعلق جو کچھ قرآن مجید میں بیان فرمایا گیا ہے، اس میں غم کرنے سے علوم ہو جاتا ہے کہ جن دُکھوں اور تکلیفوں سے انسان اس دُنیا میں بچنا چاہتا ہے اور جن سے بچنا اس کی فطرت کا تقاضا ہے، دوزخ میں وہ سارے دُکھ اور تکلیفیں اس دُنیا سے ہزاروں لاکھوں درجہ بڑے پیمانے پر جمع کر دی گئی ہیں۔

قرآن مجید کا مقصد دوزخ کے اس بیان سے یہی ہے کہ جو انسان اس دُنیا میں ایک دن کے لئے بھی یہ دُکھ اور یہ تکلیفیں سہنے کے لئے تیار نہیں ہے۔ اس کو چاہیے کہ وہ خدا کی بغاوت اور نافرمانی کے اس راستے سے بچے جو اس دوزخ میں پہنچانے والا ہے، جہاں جلنے والے ان دُکھوں اور تکلیفوں میں ہمیشہ مبتلا رہیں گے۔

اسی طرح جنت کے متعلق قرآن مجید میں جو کچھ بیان فرمایا گیا ہے اس کا حاصل یہی ہے کہ انسان کی فطرت میں جن جن راحتوں اور لذتوں کی خواہش اور طلب بھری ہوئی ہے جنت میں وہ سب راحتیں اور لذتیں بدرجہ کمال جمع کر دی گئی ہیں۔ پس انسان کو چاہیے کہ وہ خدا پرستی اور نیکی علی کی اس راہ کو اپنی راہ بنائے جو اس جنت میں پہنچانے والی ہے جس میں انسان کی تمام فطری خواہشوں اور آرزوؤں کی تکمیل کا سامان بھرپور موجود ہے اور وہاں پہنچنے والے وہاں کی لذتوں اور راحتوں سے ہمیشہ کھٹ لندوز ہوتے رہیں گے۔

آخرت کے بیان کو ہم اسی پر ختم کرتے ہیں اور جنت و دوزخ کے خالق و مالک دعا کرتے ہیں:

اللَّهُمَّ إِنَّا نَسْأَلُكَ رِضَاكَ وَالْجَنَّةَ وَنَعُوذُ بِكَ مِنْ شَعْبِكَ وَالنَّارِ. آمین

”اے اللہ! ہم آپ سے آپ کی رضا اور جنت مانگتے ہیں اور آپ کے غضب سے اور دوزخ سے آپ کی پناہ چاہتے ہیں۔“

نبوت و رسالت

قرآن مجید جس نظام زندگی کی انسانوں کو دعوت دیتا ہے جیسا کہ معلوم ہو چکا اس کی پہلی بنیاد تو یہ ہے کہ خدائے وحدہ لا شریک کی ہستی اور اس کی صفات کو اس طرح مانا جائے جس طرح کہ واقع میں وہ ہے۔

آوردوسری بنیاد یہ ہے کہ آخرت کی زندگی اور وہاں کی جزا و سزا پر یقین لایا جائے جو اللہ تعالیٰ کی صفت عدل و حکمت اور شانِ حاکمیت کا لازمی تقاضا ہے اور جس کے بغیر یہ دنیا ناقص و نامکمل بلکہ محض عبث اور بے مقصد تراشا ہے۔ ان دونوں بنیادوں کے بارے میں قرآن حکیم نے جو کچھ بتلایا ہے ہم اپنے ناظرین کے سامنے کسی قدر تفصیل کے ساتھ اس کو پیش کر چکے ہیں۔

زندگی کی تیسری اہم اعتقادی بنیاد جس کے ماننے کی قرآن مجید کی دعوت دیتا ہے اور جس کو اپنی دینی تعلیم و دعوت کی اصل و اساس ٹھہراتا ہے یہ ہے کہ رسالت و پیغمبری کے پورے سلسلے کو مانا جائے۔ یعنی پہلے تو اس اصولی حقیقت کو تسلیم کیا جائے کہ انسانوں کی ضرورت کے لئے جس طرح اللہ تعالیٰ نے غذا اُگانے والی زمین پیدا کی، روشنی اور گرمی پہنچانے والی سورج پیدا کیا اور ہوا، پانی وغیرہ وہ ساری چیزیں پیدا کیں جن کے ہم اسی دنیوی زندگی میں محتاج ہیں۔

اسی طرح اُس نے اپنی ذات و صفات کا صحیح علم عام انسانوں تک پہنچانے کے لئے اور اس طریقہ زندگی کی تعلیم و ہدایت کے لئے جو اللہ تعالیٰ نے انسانوں کے لئے مقرر کیا ہے اور جس پر چل کر انسان اللہ تعالیٰ کی رضا اور حقیقی نجات و فلاح حاصل کر سکتا ہے، اس نے نبوت و رسالت کا سلسلہ بھی قائم فرمایا اور ہر زمانہ اور دنیا کے ہر خطہ میں اس کی ضرورت اور تقاضے کے مطابق نبی اور رسول بھیجے، یہ سب اللہ کے پیارے اور برگزیدہ بندے تھے اور اپنے اپنے وقت میں جو ہدایت و تعلیم انہوں نے دنیا کو دی وہ بلاشبہ اللہ تعالیٰ کی سچی تعلیم تھی۔ الغرض قرآن مجید پورے زور اور اصرار کے ساتھ اس کی دعوت دیتا ہے

کہ اللہ کے سب پیغمبروں پر (خواہ وہ کسی زمانہ، کسی ملک اور کسی قوم میں آئے ہوں) بلا تفریق ایمان لایا جائے۔ سب کی سچائی اور پاکبازی کی شہادت دی جائے اور اللہ کا پیغمبر ہونے کی حیثیت سے اپنے ذور اور اپنے اپنے دائرہ اور حلقہ میں سب کو واجب اطاعت مانا جائے۔

اسی کے ساتھ قرآن مجید یہ بھی بتلاتا ہے کہ پہلے پیغمبروں کا دور ختم ہو چکا اب دُنیا کے اس دور کے لئے اللہ کے نبی و رسول حضرت محمد عربی ہیں (صلی اللہ علیہ وسلم) نیز قرآن مجید اللہ تعالیٰ کی طرف سے اس کا بھی اعلان کرتا ہے کہ جو ہدایت و تعلیم دے کہ ہم نے آپ کو بھیجا ہے وہ نہ صرف اگلے نبیوں رسولوں کی ان ساری تعلیمات پر حاوی ہے جو وہ اپنے اپنے وقت پر لے کر آئے تھے بلکہ پچھلے پیغمبروں کی محکم تعلیمات کا مستند اور قابل اعتماد مجموعہ اب آپ ہی کی تعلیم اور آپ ہی کی لائی ہوئی کتاب مبین ہے۔ اس لئے آپ کا اتباع اللہ کے سارے پیغمبروں کا اتباع ہے اور آپ کا انکار سارے نبیوں رسولوں کا انکار ہے۔

پھر قرآن کریم یہ بھی اعلان کرتا ہے کہ ہماری طرف سے جو جامع ہدایت و تعلیم لے کر آپ آئے ہیں وہ ایسی کامل و مکمل ہے کہ ہمیشہ ہمیشہ کے لئے اب یہی کافی وافی ہے اور ہر قسم کی تحریف و ملادٹ کے اندیشہ سے اس کی حفاظت کا انتظام بھی ہم نے کر دیا ہے اور اسی لئے نبوت و رسالت کے اس سلسلہ کو جو ابتداءً دُنیا سے چلا کر رہا تھا اب رسالت محمدی پر ختم کر کر دیا گیا ہے اور یہ نبی عربی (صلی اللہ علیہ وسلم) نبی کامل ہونے کے ساتھ اس مقدس سلسلہ کے خاتم بھی ہیں۔

یہ ہے نبوت و رسالت کے سلسلے میں قرآن مجید کی دعوت کا خلاصہ اور حامل اب اس کے تمام اجزاء و عنصروں کو قرآن مجید کی آیات میں پڑھئے۔ سورہ نحل میں ارشاد ہے :-

وَلَقَدْ بَعَثْنَا فِي كُلِّ أُمَّةٍ رَّسُولًا (النحل ع - ۵)

”اور ہم نے بھیجے ہیں ہر قوم میں رسول“

اور سورہ نساء میں اگلے زمانوں کے چند خاص خاص رسولوں کا نام بنام تذکرہ کرنے کے بعد فرمایا گیا :-

وَرُسُلًا قَدْ قَصَصْنَاهُمْ عَلَيْكَ مِنْ قَبْلُ وَرُسُلًا لَمْ نَقْصُصْهُمْ عَلَيْكَ - (النساء ع - ۵)

”اور ہم نے انسانوں کی طرف اور بھی بہتے رسول بھیجے جن کا حال ہم نے آپ کو پہلے بتایا ہے اور بہت سے وہ رسول بھی جن کا حال ہم نے آپ سے بیان نہیں کیا۔“

اور اسی رکوع میں چند آیتوں کے بعد ارشاد فرمایا :-

فَاٰمَنُوْا بِاللّٰهِ وَرَسُوْلِهِ - ”پس تم اللہ پر اور اس کے سب رسولوں پر ایمان لاؤ۔“
 جو لوگ بلا تفریق اللہ تعالیٰ اور اس کے سب رسولوں کو نہ مانیں بلکہ ان میں تفریق کریں مثلاً اس طرح کہ خدا پر ایمان لانے کا تو اقرار اور دعویٰ کریں اور اس کے رسولوں کے منکر ہوں یا بعض رسولوں کو مانیں اور بعض کا انکار کریں تو قرآن کہتا ہے کہ ان کا یہ جزوی اقرار اور ایمان قطعاً معتبر نہیں بلکہ جب تک یہ سب کو نہ مانیں اس وقت تک کافر ہیں۔

سُوْرَةُ نِّسَاءٍ مِّیْنَ اِرْشَادِہُمْ :-

اِنَّ الَّذِیْنَ یُکْفِرُوْنَ بِاللّٰهِ وَرَسُوْلِہٖ وَیُرِیْدُوْنَ اَنْ یُّفَرِّقُوْا بَیْنَ اللّٰهِ وَرَسُوْلِہٖ وَ یَقُوْلُوْنَ نُوْمِنُ بِبَعْضٍ وَ نَکْفُرُ بِبَعْضٍ وَ یُرِیْدُوْنَ اَنْ یَّتَّخِذُوْا بَیْنَ ذٰلِکَ سَبِیْلًا ۗ وَاُولٰٓئِکَ هُمَا الْکٰفِرُوْنَ حَقًّا وَاَعْتَدْنَا لِّلْکٰفِرِیْنَ عَذَابًا مُّہِیْنًا ۗ وَ الَّذِیْنَ اٰمَنُوْا بِاللّٰهِ وَرَسُوْلِہٖ وَ لَمْ یُفَرِّقُوْا بَیْنَ اَحَدٍ مِّنْہُمْ اَوْ اُولٰٓئِکَ سَوَّغَتْ یُؤْتِیْہُمْ اُجْرًا رَّحْمًا ۗ وَ کَانَ اللّٰهُ غَفُوْرًا رَّحِیْمًا ۝ (النساء ع - ۲۱)

”جو لوگ اللہ کو اس کے سب رسولوں کو نہیں مانتے اور چاہتے ہیں کہ (بعض کو مان کر اور بعض کا انکار کر کے) اللہ اور اس کے رسولوں میں تفریق کریں اور (اسی بنا پر) وہ کہتے ہیں کہ ہم بعض کو مانتے ہیں اور بعض کو نہیں مانتے اور وہ اپنے اس طرز عمل سے ایمان اور کفر کے درمیان کی ایک راہ نکالنا چاہتے ہیں (کہ نہ سب پر ایمان ہو، اور نہ سب کا انکار ہو) تو ایسے لوگ قطعاً و یقیناً کافر ہیں اور ہم نے ایسے کافروں کے لئے سخت رسوا کن عذاب تیار کیا ہے اور جو لوگ اللہ کو اور اس کے سب رسولوں کو مانتے ہیں اور ان میں سے کسی میں تفریق نہیں کرتے (وہی سچے مومن ہیں) ان کو اللہ پورا پورا ثواب دے گا اور اللہ تعالیٰ بڑا بخشنے والا بڑی رحمت والا ہے۔“

قرآن مجید کہتا ہے کہ جتنے پیغمبر بھی اللہ تعالیٰ کی طرف سے آئے، جب بھی آئے اور جس ملک اور جس قوم میں بھی آئے سب واجب الطاعت تھے اور ان کے حکموں پر چلنا ان لوگوں پر

فرض تھا جن کی طرف وہ بھیجے گئے۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ۝ (النساء - ع - ۹)

”اور جو پیغمبر بھی ہم نے بھیجے اسی لئے بھیجے کہ بحکم خداوندی اُن کی اطاعت کی جائے“
دوسری جگہ فرمایا کہ نبی و رسول کی اطاعت دراصل اللہ ہی کی اطاعت ہے کیونکہ انبیاء و رسل جو احکام دیتے ہیں وہ اُن کے اپنے احکام نہیں ہوتے بلکہ اللہ کے احکام ہوتے ہیں جن کو وہ حضرات اللہ تعالیٰ کی طرف سے اُس کے بندوں کو پہنچاتے ہیں۔

مَنْ يُطِيعِ الرَّسُولَ فَقَدْ أَطَاعَ اللَّهَ - (النساء - ع - ۱۱)

”جس نے خدا کے رسول کی فرمانبرداری کی، اس نے دراصل اللہ تعالیٰ کی فرمانبرداری کی“
اور جس طرح رسول کی اطاعت اللہ تعالیٰ کی اطاعت ہے اسی طرح رسول کی نافرمانی اور مخالفت دراصل اللہ کی نافرمانی اور اُس کے خلاف بغاوت ہے اسی لئے قرآن مجید میں جا بجا ان دونوں کو ایک ساتھ ذکر کر کے اس کی سخت سزا اور پاداش سے ڈرایا گیا ہے۔

وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ۝ (انفال - ع - ۲)

”اور جس نے مخالفت کی اللہ کی اور اُس کے رسول کی تو معلوم ہونا چاہیے کہ اللہ

کا عذاب بڑا سخت ہے“

اور سورہ طلاق میں فرمایا گیا :-

وَكَايِنَ مِنْ قَرْيَةٍ عَثَتْ عَنْ أَمْرِ رَبِّهَا وَرُسُلِهِ فَعَا سَبْنَهَا جَسًا بَاشِدِيًا وَ

عَذَبْنَا مَا عَذَابًا كَلْمًا ۝ فَذَاقَتْ وَبَالَ أَمْرِهَا وَكَانَتْ عَاقِبَةُ أَمْرِهَا خُسْرًا ۝

أَعَدَّ اللَّهُ لَهُمْ عَذَابًا شَدِيدًا فَاتَّقُوا اللَّهَ يَا أُولِي الْأَلْبَابِ ۝ (الطلاق - ع - ۲)

”اور بہت سی بستیاں تھیں جنہوں نے اپنے رب کے حکم سے اور اُس کے رسولوں سے مرتد ہونے کی توہم نے اُن کا بڑا سخت محاسبہ کیا اور ان کو ہم نے بھاری عذاب کی سزا دی۔ غرض انہوں نے اپنے اعمال کا وبال چکھا اور اُن کے اعمال کا انجام خسارہ اور ٹوٹنا ہی رہا۔ یہ تو دنیا میں اُن کے ساتھ ہو چکا اور آخرت کا سخت ترین عذاب اللہ تعالیٰ نے اُن کے واسطے تیار کر رکھا ہے۔ پس اسے عقل و خرد والو! اللہ کے عذاب اور اس کی گرفت سے ڈرو“

یہ تو پورے سلسلہ نبوت کو ماننے اور سب نبیوں رسولوں پر ایمان لانے کے بارے میں قرآن مجید کا اصولی مطالبہ اور اس کے متعلق انتباہات تھے۔ پھر خاص اس دور کے لئے سیدنا حضرت محمد صلی اللہ علیہ وسلم کی رسالت اور اُس کی خاص نوعیت کا اعلان کرتے ہوئے سورۃ نوح میں فرمایا گیا ہے :-

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَىٰ الدِّينِ كُلِّهِ وَكَفَىٰ بِاللَّهِ شَهِيدًا ۗ مُمْتَقِدٌ رَّسُولُ اللَّهِ ۗ

(الفصح ع - ۴)

”وہی اللہ ہے کہ اُس نے اپنے رسول کو کامل ہدایت اور دین حق کے ساتھ بھیجا ہے تاکہ وہ اس کو سب دینوں کے اُد پر کر دے اور اللہ تعالیٰ اس حقیقت کا کافی گواہ ہے اور چشم بینا رکھنے والوں کے لئے اس کی یہ گواہی ظاہر باہر ہے، الغرض اب) محمد اللہ کے رسول ہیں“

اور سورۃ مائدہ میں حضرت موسیٰ و علیؑ کی نبوت و رسالت اور توریت و انجیل کی تنزیل کا ذکر فرمانے کے بعد رسول اللہ صلی اللہ علیہ وسلم پر نازل ہونے والی خدا کی کتاب (قرآن مجید) کی خصوصیت، اور اس کی امتیازی نوعیت کو اس طرح بیان فرمایا گیا ہے :-

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ ۗ

(المائدہ ع - ۷)

”اور اب ہم نے اپنی یہ کتاب آپ کی طرف حقانیت اور سچائی کے ساتھ اتار دی ہے جو ہماری پہلی کتابوں کی تصدیق کرتی ہے اور اُن کی نگران اور محافظ بھی ہے یعنی پہلے نازل ہونے والی سب آسمانی کتابوں کی محکم تعلیم اور اُن کا جوہر اس میں شامل کر کے ہمیشہ کے لئے محفوظ کر دیا گیا ہے۔ گویا اگلے پیغمبروں کی محکم تعلیم کی اصل کا بیج ہی اب یہی کتاب (قرآن) ہے،“

اور سورۃ اعراف میں خود رسول اللہ صلی اللہ علیہ وسلم کو حکم دیا گیا کہ آپ پوری انسانی دنیا کو پیغام دیں :-

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِينَ لَا إِلَهَ إِلَّا هُوَ يُحْيِي وَيُمِيتُ فَأَمَّا مَنْ آمَنَ بِاللَّهِ وَرَسُولِهِ النَّبِيِّ الْأَخْتَبِيِّ الَّذِي يَوْمَنُ بِاللَّهِ وَكَلِمَتِهِ وَأَتَّبَعُوهُ لَعَلَّكُمْ تَهْتَدُونَ ۝

(الاعراف ع - ۲)

”کہو کہ اے دُنیا جہان کے لوگو! میں تم سب کی طرف اللہ تعالیٰ کا بھیجا ہوا آیا ہوں، وہ خدا جس کی بادشاہی ہے آسمانوں میں اور زمین میں، اس کے سوا کوئی بندگی کے لائق نہیں، وہی سب کو زندگی اور موت دیتا ہے، پس تم اللہ تعالیٰ پر ایمان لاؤ اور اُس کے رسول نبی اُمّی پر جو خود بھی اللہ تعالیٰ پر اور اُس کے سب کلاموں پر (یعنی اُس کی نازل کی ہوئی تمام کتابوں پر) ایمان لے لےنا اور تم اس کی پیروی اختیار کرو تا کہ تم اللہ کی ہدایت حاصل کر سکو۔ جو اب صرف اس نبی اُمّی کی پیروی سے ہی حاصل ہو سکتی ہے۔“

اور سورہ سبأ میں خود رسول اللہ صلی اللہ علیہ وسلم کو مخاطب کر کے فرمایا گیا ہے کہ پوری انسانی دُنیا کی رہنمائی اور زندگی کے اچھے بُرے انجام سے ان کو خبر دانا آپ ہی کے ذمہ ہے اور ہم نے اسی واسطے آپ کو بھیجا ہے :-

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا ۝ (سبأ - ۲۰)

”اور ہم نے آپ کو تمام نسلِ انسانی کے لئے بشیر و نذیر بنا کر بھیجا ہے (اور اب آپ ہی سے یہ کام لیا جانا ہے)۔“

اور سورہ آل عمران میں آپ کو حکم فرمایا گیا ہے کہ تمام مہینا کے انسانوں کو سنا دیجئے اور بتا دیجئے کہ اب اس دور میں جو بھی خدا کا طالب ہو اور اس کی بخشش اور محبت سے حصہ لینا چاہتا ہو، اس کے لئے اللہ تعالیٰ کی بخشش اور محبت حاصل کر سکنے کی راہ صرف یہی ہے کہ وہ میری پیروی کرے یعنی اس شریعت اور اس طریقہ زندگی کو اختیار کرے، جو اللہ تعالیٰ نے اس دور کے لئے مقرر فرمایا ہے اور میرے ذریعے بھیجا ہے، اب جو بھی اس صراطِ مستقیم سے ہٹ کر چلے گا وہ خدا کا مجرم اور نافرمان سمجھا جائے گا اور اللہ تعالیٰ کی محبت و عنایت اور نجات سے محروم رہے گا۔ ارشاد ہے :-

قُلْ إِن كُنتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَّحِيمٌ ۝ قُلْ أَطِيعُوا اللَّهَ وَالرَّسُولَ فَإِن تَوَلَّوْا فَإِنَّ اللَّهَ لَا يُحِبُّ الْكٰفِرِيْنَ ۝

(آل عمران - ۳ - ۴)

آپ اعلان کر دیجئے کہ (اے خدا طلبی کے مدعیو! اگر تم فی الحقیقت خدا کو چاہتے ہو تو اب اس کی راہ بھی ہے کہ میری پیروی اختیار کرو اور میرے بتلائے ہوئے راستے پر چلو (اگر تم ایسا کرو گے) تو اللہ کا پیار تم کو نصیب ہو گا اور وہ تمہارے گناہ تصور بخش دے گا۔ وہ بڑا بخشنے والا نہایت مہربان ہے۔ آپ صاف صاف (ان سے) کہہ دیجئے کہ راستہ صرف یہی ہے کہ اللہ کی اور پیغمبر وقت کی (یعنی میری) فرمانبرداری کرو۔ پس اگر وہ اس کو نہ مانیں تو (پھر سنتہ اللہ اور قانونِ خداوندی یہ ہے کہ) منکروں اور نہ ماننے والوں سے اللہ محبت نہیں کرتا اور ان کو نہیں چاہتا۔“

اور سورہ احزاب میں اعلان فرمایا گیا کہ سلسلہ نبوت آپ پر ختم کر دیا گیا ہے۔ آپ سب نبیوں کے خاتم ہیں، اب آپ کے بعد کوئی نبی نہیں بھیجا جائے گا۔ جس کا بدھی نتیجہ اور تقاضا یہی ہے کہ بعثتِ محمدی کے بعد اس دنیا میں پیدا ہونے والے سارے انسانوں کے لئے اب آپ ہی کی ہدایت و تعلیم حکمِ خداوندی ہے :-

وَلَكِنْ دَعُوا اللَّهَ وَهَاتَمَةَ التَّبِيبِينَ وَكَانَ اللَّهُ بِكُلِّ شَيْءٍ عَلِيمًا ۝
(احزاب ع - ۵)

” (محمد صلی اللہ علیہ وسلم) اللہ کے رسول ہیں اور سب نبیوں کے خاتم بھی ہیں (اب ان کے بعد کوئی نبی دنیا میں نہیں بھیجا جائے گا) اور اللہ تعالیٰ سب چیزوں کا پورا علم رکھتا ہے۔“

ان آیات میں سیدنا محمد صلی اللہ علیہ وسلم کی نبوت و رسالت اس کی عمومیت اور آپ کی خاتمت کے بارے میں جو کچھ فرمایا گیا ہے دنیا کے واقعات نے بھی اس کی پوری پوری تصدیق اور توثیق کی ہے۔

اس دنیا میں حضرت ابراہیم و اسحق، داؤد و سلیمان، موسیٰ و عیسیٰ اور ان کے علاوہ بھی کسی ملک اور کسی قوم میں آنے والے کسی ہادی اور صلح کو جن اوصاف و خصوصیات اور جن قسم کے شواہد و دلائل کی وجہ سے خدا کا پیغمبر مانا گیا ہے، واقعات کی یہ دنیا گواہ ہے کہ حضرت محمد صلی اللہ علیہ وسلم کی برگزیدہ ہستی ان تمام اوصاف و کمالات کی جامع اور ان سب شواہد و دلائل کی حامل تھی، اور یہ حقیقت اتنی روشن ہے کہ چودہ صدیاں

گزرنے کے بعد آج بھی جس میں سچی طلب اور انصاف ہو، وہ اس بارے میں غور و فکر کر کے پورا اطمینان حاصل کر سکتا ہے۔

اسی طرح جو ہدایت و تعلیم آپ نے کر اُسے جو بلاشک و شبہ جوں کی توں محفوظ ہے وہ اپنی کمال جامعیت و اعتدال کی وجہ سے خود اس بات کا ثبوت ہے کہ یہ پوری انسانی دُنیا کے لئے ہے اور تمام اقوام عالم کے لئے یہی اللہ تعالیٰ کا مقرر کیا ہوا ضابطہ حیات اور دستورِ زندگی ہے۔

پھر تیرہ صدیوں سے زیادہ گزر جانے کے باوجود دُنیا کے کسی حصّہ سے بھی کسی ایسی مستی کا نہ اٹھنا جس کو خدا کا نبی و رسول مانا جاسکے اور اس دور میں دُنیا کی ارتقائی رفتار کے تیز سے تیز تر ہونے کے باوجود آپ کی لائی ہوئی تعلیم کا انسانوں کی دینی و روحانی ہدایت کے لئے اسی طرح کافی ہونا جس طرح کہ آج سے سولہ تیرہ سو برس قبل کے انسانوں کی ہدایت کے لئے وہ کافی تھی، اس حقیقت کا نہایت ہی روشن و اقناعی ثبوت ہے کہ انسانوں کے پیدا کرنے والے اور نبیوں و رسولوں کو بھیجنے والے خالق و مالک نے سلسلہ نبوت کو آپ پر ختم کر دیا ہے اور اب آپ ہی کا دور دورہ ہے اور آپ ہی کی تعلیم و ہدایت تمام اقوام عالم کے لئے خدائی تعلیم و ہدایت ہے اور آپ ہی کی پیروی سے اب اللہ تعالیٰ کی رضا اور رحمت کو پایا جاسکتا ہے۔

اللہ کے جن بندوں نے ابھی تک ان کھلی حقیقتوں پر سنجیدگی سے غور نہیں کیا ہے کاش وہ صاف ذہن اور نیک نیتی کے ساتھ غور کریں اور اس دور کی خدائی تعلیم و ہدایت کو اپنا کر اللہ کے ساتھ بندگی کے اپنے تعلق کو صحیح کریں۔

نبی کی حیثیت اور مقام نبوت

قرآن مجید جس طرح انبیاء علیہم السلام پر ایمان لانے اور ان کی اطاعت و پیروی کرنے کی دعوت دیتا ہے، اسی طرح وہ اس پر بھی زور دیتا ہے کہ ان کی حیثیت و مقام اور ان کے کام کو صحیح طور پر جانا جائے اور ان کے بارے میں افراط و تفریط سے بچا جائے۔

تفریط اور بے ادبی کی گمراہی

انبیاء علیہم السلام کی شان میں سبکدوشی بڑی تفریط اور بے ادبی یہ ہے کہ ان کی پیغمبرانہ حیثیت کا انکار اور ان کی تکذیب کی جائے اور جو ہدایت و تعلیم اور جو احکام وہ اللہ تعالیٰ کی طرف سے لاتے ہیں ان کو تسلیم ہی نہ کیا جائے۔ قرآن کہتا ہے کہ یہ بھی اسی طرح کفر ہے جس طرح کہ خدا کا انکار کفر ہے۔ اور خدا کے منکرین کی طرح اس جرم کے مجرمین بھی اللہ تعالیٰ کی مغفرت اور بخشش سے قطعی محروم رہنے والے ہیں۔ ایسے لوگوں کے متعلق قرآن کا اعلان:

أُولَٰئِكَ هُمُ الْكَافِرُونَ حَقًّا ۖ أَعْتَدْنَا لِلْكَافِرِينَ عَذَابًا مُّهِينًا (النساء ۷۱-۷۲)

پہلے گزر چکا ہے جس کا مطلب یہی ہے کہ ایسے لوگ قطعی کافر ہیں اور جہنم کا اہانت آمیز عذاب ان کے لئے تیار ہے۔

اور سورہ اعراف میں ذکر کیا گیا ہے کہ حضرت آدم و حوا کے اس دنیا میں آنے کے بعد جب انسانی تاریخ کا یہاں آغاز ہوا تو اس وقت پوری نسل آدم کے لئے جو چند اصولی اور بنیادی ہدایتیں اللہ تعالیٰ نے کی طرف سے دی گئی تھیں، ان میں سے ایک یہ بھی تھی کہ :-

يَا بَنِي آدَمَ اِمَّا يَاتِيَنَّكُمْ رُسُلٌ مِّنكُمْ يَقُصُّونَ عَلَيْكُمْ اٰیٰتِي مِمَّنِ اتَّقٰ وَ
 اَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ كَفَرُوْا اِلَيْنَا اٰنْسَبُ رُوْا
 هُمْ اُولٰٓئِكَ اَصْحَابُ النَّارِ هُمْ فِيْهَا خٰلِدُونَ ۝ (الاعراف ۷-۸)

”اے اولادِ آدم! اگر تمہارے پاس ہمارے بھیجے ہوئے پیغمبر آویں جو تم ہی میں سے ہوں گے اور تم کو میرے احکام بتائیں گے تو جو لوگ (ان کی ہدایت کو قبول کر کے) پرہیزگاری اختیار کریں گے اور اپنے احوال و اعمال کو درست کر لیں گے تو ان کو کوئی اندیشہ نہ ہوگا اور نہ وہ علیین ہوں گے اور جو لوگ انکار و استکبار کی راہ اختیار کریں گے اور ہمارے احکام کو جھٹلائیں گے اور راہِ تکبر ان کو قبول نہیں کریں گے وہ دوزخ والے ہوں گے اور ہمیشہ دوزخ ہی میں پڑے رہیں گے۔“

اور چند ہی آیات کے بعد انبیاء علیہم السلام اور ان کی لائی ہوئی تعلیم کے ان ہی مکذبین و منکرین کے بارے میں پھر فرمایا گیا ہے :-

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَأَنفُثَنَّهُمْ مِمَّا قَدَرْنَا لِيَوْمِهِمْ يَأْتُوهُمْ آيَاتِنَا فِي سُبُلٍ مُّخْتَلِفَةٍ وَأَنْ آصَابُوا مِنْهَا شَيْئًا مَّا فَسَدَ صُلْبُهُمْ سَاءَ مَا يَحْكُمُونَ (الاعراف ع-۵)

”جن لوگوں نے ہماری آیات کی تکذیب کی اور ازراہِ تکبر ان کے ماننے سے انکار کیا، ان کے لئے آسمان کے دروازے نہیں کھولے جائیں گے اور کبھی ہرگز جنت میں نہ جاسکیں گے یہاں تک کہ اونٹ سوئی کے ناکہ میں داخل ہو جائے (مطلب یہ ہے کہ جس طرح سوئی کے ناکہ میں سے اونٹ کا گزرنا ناممکن ہے اسی طرح اللہ کی آیات کے مکذبین و منکرین کا جنت میں جانا ناممکن ہے۔“

اور ان کے برخلاف جو لوگ انبیاء علیہم السلام پر ایمان لائیں اور ان کی ہدایت و تعلیم کی پیروی کر کے نیک عملی کی زندگی گزاریں ان کے متعلق اس آیت کے بعد متصلاً فرمایا گیا ہے :-

وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَجْرَهُم بِأَمَّا قَدَرُوا يَوْمَهُمْ وَلَنَسْخُرَنَّهُمْ إِذْ يُنَادُونَ لِلَّذِينَ آمَنُوا أَسْمِعْنَا لَكُمْ آيَاتِنَا لَعَلَّكُمْ تَهْتَكُونَ (الاعراف ع-۵)

”اور جو لوگ ایمان لائیں اور اچھے عمل کریں یعنی علم و عمل میں انبیاء علیہم السلام کی تعلیم و ہدایت کی پیروی کریں (اور یہ کوئی ناممکن یا بہت مشکل نہیں کیونکہ ہم کسی کو اس کے امکان اور اس کی طاقت و وسعت کے سوا مکلف نہیں کرتے، تو وہ جتنی ہیں جو ہمیشہ ہمیشہ جنت میں رہیں گے۔“

پھر فرمایا گیا ہے کہ انبیاء علیہم السلام پر ایمان لانے اور ان کی پیروی کرنے کے طفیل جب یہ

بندگانِ خدا جنت میں پہنچ جائیں گے تو ان کی زبانوں پر اللہ کی حمد و ثنا اور پیغمبروں کے اعتراف و شکر یہ کا یہ نعمہ ہوگا۔

اَلْحَمْدُ لِلّٰهِ الَّذِي هَدَانَا لِهٰذَا وَمَا كُنَّا لِنَهْتَدِيَ لَوْلَا اَنْ هَدَانَا اللّٰهُ لَقَدْ جَاءَتْ رُسُلٌ مِّنَّا بِالْحَقِّ ط (الاعراف ع - ۵)

”اللہ کا (لاکھ لاکھ) شکر ہے جس نے ہم کو اپنے فضل سے اس مقام تک پہنچایا اور اگر وہ نہ پہنچاتا تو یہاں تک ہماری ہرگز رسائی نہیں ہو سکتی، بے شک ہمارے اللہ کے پیغمبروں کی

تعلیم و دعوت بالکل حق تھی اور انہوں نے جو کچھ ہم کو بتایا سب سچ تھا“
الغرض قرآن مجید نے ان آیات میں بتلایا کہ انبیاء علیہم السلام کی تکذیب اور ان کی تعلیم کا انکار اللہ تعالیٰ کے نزدیک ناقابلِ معافی جرم ہے اور جس طرح انکارِ خدا کی سزا جہنم کا ابدی عذاب ہے اسی طرح پیغمبروں کی تکذیب کی سزا بھی اللہ نے ہی مقرر کی ہے۔ ایسے لوگ کبھی جنت کی ہوا بھی نہ پاسکیں گے۔

جنت صرف ان ہی کے لئے ہے جو انبیاء علیہم السلام پر ایمان لائیں اور ان کی تعلیم و ہدایت کی روشنی میں اپنی زندگیوں کو سنواریں۔ قرآن مجید نے اللہ تعالیٰ کے اسی فیصلہ کا اعلان ایک دوسری جگہ ان الفاظ میں کیا ہے :-

وَمَا نُرْسِلُ الْمُرْسَلِينَ اِلَّا مُبَشِّرِينَ وَمُنذِرِينَ قَمَّوْنَ اٰمِنًا وَاَصْلَحَ فَاذَ خَوْفٌ عَلَيْهِمْ وَاذَ هُمْ يَحْزَنُوْنَ ۝ وَالَّذِيْنَ كَفَرُوْا بِاٰيٰتِنَا لَيَمَسُّهُمُ الْعَذَابُ بِمَا كَانُوْا يَفْسُقُوْنَ ۝ (الانعام ع - ۵)

”ہم پیغمبروں کو صرف اسی لئے بھیجتے ہیں کہ وہ ثواب کی خوشخبری سنائیں اور عذاب کی ڈرائیں پس جو لوگ ان کی دعوت کو قبول کر کے ایمان لائیں اور ان کی تعلیم و ہدایت کے مطابق اپنے کو درست کر لیں تو ان کو کوئی اندیشہ اور کوئی غم نہیں اور اس کے برخلاف جو لوگ ہماری آیات کی تکذیب کریں گے وہ اپنی بدکاری اور نافرمانی کی وجہ سے ضرور عذاب میں مبتلا ہوں گے“

اس اعلان اور انتباہ کے علاوہ قرآن مجید اپنے مخاطبین کو یہ بھی بتلاتا ہے کہ پچھلے زمانوں میں جن قوموں اور قوموں کے جن سرداروں نے اللہ تعالیٰ کے پیغمبروں کی مخالفت اور تکذیب کی ان کو کبھی معاف نہیں کیا گیا۔ چنانچہ سورہ ص میں قوم لوط، قوم عاد، قوم ثمود، قوم شعیب اور

فرعون کا نام بنام ذکر کر کے اُن کے جرم اور اُس کی سزا کا ذکر ان الفاظ میں کیا گیا ہے :-

إِنَّ كُلَّ إِثْمٍ كَذَبَ الْمُرْسَلِ فَحَقَّ عِقَابُ ۝ (صن ۱۴)

”ان سب نے یہی کیا کہ میرے پیغمبروں کی تکذیب اور ان کا انکار کیا، اس لئے میرا عذاب اُن پر واقع ہوا“

اسی طرح سورۃ الحاقہ میں فرعون اور اس سے پہلے کے بعض منکرین انبیاء کے متعلق فرمایا گیا :-

فَقَصَّوْا رُسُومَ رَبِّهِمْ فَاخَذَهُمْ فَأَخَذَتْهَا رَبِّيَّةٌ ۝ (الحاقۃ-ع-۱)

”انہوں نے کہنا نہ مانا اپنے رب کے رسولوں کا تو اللہ نے لے لیا ان کو سخت گرفت میں“

الغرض پیغمبروں کے حق میں سب سے بڑی تفریط اور بے ادبی ان کی تکذیب اور اُن کی اطاعت سے انکار ہے اور قرآن مجید نے جا بجا واضح کر دیا ہے کہ یہ قطعی کفر اور ناقابل معافی جرم ہے۔

پھر اس سے کم درجہ کی تفریط اور ناقدر شناسی یہ ہے کہ اُن کے احکام کی تعمیل میں کوتاہی کی جائے۔ قرآن مجید بتلاتا ہے کہ یہ بھی ایسا جرم ہے کہ اس کے کرنے والوں کو اللہ تعالیٰ کے ددناک عذاب اور اس کی سخت پکڑ سے ڈرنا چاہیے۔

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ يُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۝ (النور-ع-۹)

”جو لوگ رسولِ خدا کے حکم کی خلاف ورزی کرتے ہیں ان کو اس سے ڈرنا چاہیے کہ کوئی آفت اُن پر اُن پڑے یا دردناک عذاب اُن پر نازل ہو جائے“

اسی لئے قرآن مجید میں جا بجا اللہ تعالیٰ کی اطاعت و فرمانبرداری کے حکم کے ساتھ رسول ص کی اطاعت و فرمانبرداری کا حکم بھی ویسے ہی زور کے ساتھ دیا گیا ہے۔ بہت سے مقامات پر ارشاد فرمایا گیا ہے :-

أَطِيعُوا اللَّهَ وَأَطِيعُوا الرَّسُولَ ۚ — ”اللہ کی اطاعت کرو اور اس کے رسول کی اطاعت کرو“

کہیں فرمایا گیا ہے کہ ہدایت، رسول کی اطاعت و فرمانبرداری سے ہی وابستہ ہے۔ چنانچہ سورہ نور میں اللہ کی اطاعت کے بعد رسول کی اطاعت کا تاکید ہی حکم دینے کے بعد فرمایا گیا :-

وَإِنْ تَطِيعُوا كَمَا تَهْتَدُوا - (النور ع - ۷)

”و اگر تم رسول کی اطاعت و فرمانبرداری کرو گے تو ہدایت پا جاؤ گے“

گویا اس آیت میں قرآن مجید نے اعلان کر دیا کہ جو لوگ رسول کی اطاعت و پیروی نہ کریں گے وہ اللہ کی ہدایت سے محروم اور راہ حق سے ہٹکے ہوئے رہیں گے۔ ایک دوسرے موقع پر اس حقیقت کا اعلان قرآن مجید نے ان الفاظ میں بھی فرمایا ہے :-

وَمَنْ يَعْصِ اللَّهَ وَرَسُولَهُ فَقَدْ ضَلَّ صِلَاةً لَا تُبْيِنُهَا ۝ (الاحزاب ع ۵)

”اور جو نافرمانی کریں اللہ کی اور اس کے رسول کی تو وہ بڑی گہلی گمراہی میں جا پڑے“

ایک دوسرے موقع پر قرآن مجید نے اعلان فرمایا ہے کہ ہمارے پیغمبر کی بے چون و چرا اطاعت اور ان کے ہر حکم اور ہر فیصلہ کو خوش دلی سے قبول کرنا ایمان کی شرائط میں سے ہے جس کا یہ حال نہ ہو اس کو ایمان کا مقام ہرگز حاصل نہیں۔ سورہ نساء میں ارشاد ہے :-

فَلَا وَرَبِّكَ لَا يُؤْمِنُونَ حَتَّىٰ يُخَيَّرُوا لِمَا آتَاهُم مِّنْهُ وَلَا يُجِدُوا فِيهِ

أَنفُسَهُمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝ (النساء ع - ۹)

”اے ہمارے پیغمبر! قسم تمہارے پروردگار کی یہ لوگ مومن نہیں ہو سکتے (اور ایمان کے مقام نہیں پہنچ سکتے) جب تک کہ یہ بات نہ ہو کہ حکم بنائیں تم کو اپنے نزاعی معاملات میں پھر (جب تم اپنا فیصلہ دیدو تو) کوئی تنگی اور ناگوری نہ پائیں اپنے دلوں میں تمہارا فیصلہ سے تسلیم کر لیں اسکو پوری طرح مانگے اور سورہ حشر میں تاکید کے ساتھ حکم دیا گیا کہ ہمارے پیغمبر تمہارے حق میں جو مثبت یا منفی فیصلہ کریں اور جو حکم دیں اس کو مانو اور بجا لاؤ۔ اگر اس کے خلاف راستہ اختیار کیا گیا تو یاد رکھو کہ اللہ کا عذاب سخت ہے۔“

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ۚ وَاتَّقُوا اللَّهَ إِنَّ

اللَّهَ شَدِيدُ الْعِقَابِ ۝ (الحشر ع - ۱)

”ہمارے رسول جو تم کو دیں اس کو لے لو اور جس سے منع کریں اس سے رُک جاؤ اور اس

بارے میں اللہ (کی پکڑ) سے ڈرو۔ اللہ کا عذاب بڑا سخت ہے۔“

اور سورہ انزاب میں پیغمبر کا حق اور مرتبہ یہ بیان فرمایا گیا ہے کہ اپنے اور پرچنا حق اور چنا اختیار اپنی ذات کا ہوتا ہے اس سے زیادہ حق اور اختیار ایمان والوں پر پیغمبر کا ہے جس کا لازمی نتیجہ یہ ہو گا کہ اگر اللہ کے پیغمبر کسی کو ایسا حکم دیں جس میں اس کی جان جاتی ہو تو اس کا فرض ہے کہ بے دریغ جان دے کر اس حکم کی تعمیل کرے۔ ارشاد ہے :-

الَّتِي أُولَىٰ بِالْمُؤْمِنِينَ مِنْ أَلْفُسِهِمْ وَأَزْوَاجَهُمْ أُمَّهَاتُهُمْ (الاحزاب ع-۱)

”پیغمبر کا زیادہ حق ہے اہل ایمان پر خود ان کی اپنی ذاتوں سے اور پیغمبر کی بیویاں نکل اہل ایمان کی مائیں ہیں۔“

اصل بات یہ ہے کہ اللہ تعالیٰ ہمارا خالق اور مالک ہے اس کو ہم پر ہر طرح کا حق اور اختیار ہے، یہاں تک کہ جن تقرقات اور حرج فیصلوں کا اپنی جان اور اپنی ذات کے بارے میں خود ہم کو بھی حق نہیں اللہ تعالیٰ کو ان تمام تقرقات اور فیصلوں کا بھی حق ہے۔ اور پیغمبر اس دُنیا میں چونکہ اس کے نائب اور نمائندہ ہیں اور وہی اللہ تعالیٰ کے احکام لانے والے اور ان کے نافذ کرنے والے ہیں۔ اس لئے عملاً ضروری ہے کہ ان کا حق و اختیار بھی ایسا ہی مانا جائے۔

آگے فرمایا کہ ”ان کی بیویاں تمام اہل ایمان کی ماؤں کی جگہ ہیں“، اس لئے الکاؤب و احترام اپنی ماؤں کی طرح کیا جائے۔

قرآن مجید انبیاء علیہم السلام پر ایمان لالے اور ان کے احکام کی اطاعت کرنے اور ان کا حق اور مرتبہ پہچاننے پر زور دینے کے علاوہ اس کی بھی تاکید کرتا ہے کہ ان کے حضور میں بلند آواز سے اور بیباکی سے بولا بھی نہ جائے بلکہ جب کسی کو ان کے سامنے کچھ عرض کرنا ہو تو پورے ادب سے اور دبی آواز سے عرض کیا جائے۔ قرآن مجید اگا ہی دیتا ہے کہ اگر اس بارے میں کوتاہی ہوئی تو تمہارے سارے اعمال اکارت ہو جانے کا خطرہ ہے۔ سورہ حجرات میں ارشاد ہے :-

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ
كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ٥ إِنَّ الَّذِينَ يَغُضُّونَ
أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ

مَغْفِرَةً وَّ أَجْرًا عَظِيمًا ۝ (المحجرات ع-۱۰)

”اے ایمان والو! تم اپنی آوازیں پیغمبر کی آواز سے بلند نہ کیا کرو اور آپ سے اس طرح کھل کر بھی بات نہ کیا کرو جیسے کہ آپس میں ایک دوسرے سے کھل کر باتیں کرتے ہو، مبادا تمہارے سامنے اعمال (ادب کی اس کوتاہی سے) اکارت ہو جائیں اور تمہیں خبر بھی نہ ہو، بیشک جو لوگ اللہ کے رسول کے حضور میں اپنی آوازیں نہجی کر کے باتیں کرتے ہیں وہی ہیں جن کے دلوں کو اللہ تعالیٰ نے تعوی کے لئے خاص کر لیا ہے، ان کے لئے ہی اللہ کی بخشش اور بڑا اجر ہے۔“

انبیاء علیہم السلام کے بارے میں تقریب و ناقدر شناسی اور بے ادبی کی گمراہی سے بچانے کے لئے تو قرآن مجید نے یہ ہدایات دیں (جو مذکور ہوئیں) اب اس کے بعد وہ ہدایات بھی سنئے جو افراط اور غلو کے فتنے سے بچانے کے لئے قرآن مجید نے دی ہیں:-

افراط اور غلو کا فتنہ

انبیاء علیہم السلام کے بارے میں جس غلو اور افراط میں بہت سی قومیں مبتلا ہوئی ہیں وہ یہ ہے کہ انہوں نے سمجھا کہ نبی انسان نہیں ہو سکتا۔ بلکہ اس کو انسانوں سے بالاتر کسی جنس سے ہونا چاہیے اور انسانی ضرورتیں اور انسانیت کے لوازم بھی اس کے ساتھ نہ ہونے چاہئیں۔ چنانچہ بہت سی قوموں نے اسی گمراہی کی بنا پر اپنے زمانے کے پیغمبروں کا انکار کیا۔ قرآن کا بیان ہے کہ اللہ کے پیغمبر نوح علیہ السلام کا انکار کرتے ہوئے ان کی قوم نے کہا تھا:-

(مومنون ع-۲)

مَا هَذَا إِلَّا بَشَرٌ مِّثْلُكُمْ -

”یہ تو تمہاری طرح کے ایک انسان ہیں (پھر یہ خدا کے رسول کیسے ہو سکتے ہیں؟)“

اور نوح علیہ السلام کے بعد جب دنیا میں پھر گمراہی پھیلی اور اللہ نے اپنے ایک اور نبی کو بھیجا تو ان کی قوم نے بھی یہ کہہ کر ان کا انکار کیا کہ:

مَا هَذَا إِلَّا بَشَرٌ مِّثْلُكُمْ يَا نَعْلٌ مِّمَّا تَأْكُلُونَ مِنْهُ وَيَشْرَبُونَ مِمَّا تَشْرَبُونَ ۝

(مومنون ع-۲)

”یہ تو تمہاری طرح ایک انسان ہیں جو تم کھاتے ہو وہی چیزیں یہ بھی کھاتے ہیں اور جو تم پیتے ہو وہی یہ بھی پیتے ہیں (پھر ہلا یہ کس طرح رسول ہو سکتے ہیں؟)“

اور سورہ تغابن میں زمانہ قدیم کی منکر قوتوں کے متعلق بیان فرمایا گیا ہے کہ ان کے کفر و انکار کا باعث یہی ہوا کہ یہ بات تسلیم کرنے کے لئے وہ تیار نہیں ہوئیں کہ انسان بھی ہو سکتا ہے۔ ارشاد ہے :-

ذَٰلِكَ بِأَنَّهُ كَانَتْ تَأْتِيهِمْ رُسُلُهُم بِالْبَيِّنَاتِ فَقَالُوا أَبَشَرٌ يَّتَهَّدُونَ مِنَّا
فَكَفَرُوا وَاتَّوَلَّوْا۔ (تغابن ع-۱۰)

”ان کے اس کفر کا سبب یہی ہوا کہ ان کے پاس ان کے پیغمبر روشن دلائل اور واضح احکام لے کر آئے تو ان کی بختوں نے کہا کیا انسان ہم کو ہدایت دیں گے؟ پس اسی بنیاد پر انہوں نے ان رسولوں کا انکار کر دیا اور ان سے روگردانی اختیار کی۔“

اور دوسری جگہ فرمایا گیا :-

وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ الْهُدَىٰ إِلَّا أَنْ قَالُوا أَبَعَثَ اللَّهُ
بَشَرًا رَسُولًا ۚ (بنی اسرائیل ع-۱۱)

”جب لوگوں کے پاس ہماری ہدایت پہنچی تو ایمان لانے سے ان کو صرف یہ چیز مانع ہوئی کہ انہوں نے کہا کیا آدمی کو اللہ تعالیٰ نے رسول بنا کر بھیجا ہے؟ (یہ بات تو ہم نہیں مان سکتے۔“)

اور محمد قرآن کے لانے والے خدا کے آخری رسول صلی اللہ علیہ وسلم کے بارے میں ان کے منکروں نے کہا کہ :-

مَا لِهَذَا الرَّسُولِ يَا مَعْخُ الطَّعَامِ وَيَتَشَمَّى فِي الْاَسْوَاقِ ۚ (الفرقان ع-۱۰)

”یہ کیسے رسول ہیں کہ کھاتے پیتے ہیں اور (اپنے کاموں سے) بازاروں میں بھی جاتے ہیں۔“

مطلب یہی تھا کہ خدا کا رسول تو وہی ہو سکتا ہے جو انسانی لوازم و خصوصیات سے سزاوار و بالاتر ہو۔ الغرض پیغمبروں کے بارے میں بہت سی قومیں اس گمراہی میں مبتلا رہی ہیں کہ وہ انسان نہیں ہو سکتے بلکہ ان کو کسی بالاتر جنس سے ہونا چاہیئے اور انسانی عادات و خصوصیات بھی ان میں بالکل نہ ہونی چاہئیں۔ مگر قرآن مجید نے اس گمراہی کی پوری صراحت و صفائی سے بیخ کنی کی ہے۔ رسول اللہ صلی اللہ علیہ وسلم کو خطاب کر کے ارشاد ہے :-

وَمَا أَرْسَلْنَا مِن قَبْلِكَ إِلَّا رِجَالًا نُّوْحِي إِلَيْهِمْ۔ (یوسف ع-۱۲)

” اور ہم نے آپ سے پہلے بھی آدمیوں ہی کو پیغمبر بنا کر بھیجا تھا، ہم ان ہی کی طرف اپنے احکام کی وحی کرتے تھے “

اور سورہ فرقان میں فرمایا گیا :-

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنْهَعُمُ يَا كَلُوتَ الطَّعَامَ وَيَمْسُوتَ فِي الْأَسْوَاقِ ۝ (الفرقان ۲۰-۴)

” اور آپ سے پہلے جتنے رسول بھی ہم نے بھیجے وہ سب کھانا کھاتے تھے اور (اپنی ضرورتوں سے) بازاروں میں چلتے پھرتے تھے “

اور خود رسول اللہ صلی اللہ علیہ وسلم کو بار بار حکم دیا گیا کہ اپنے بارے میں صاف صاف ان لوگوں سے کہہ دیجئے اور اعلان کر دیجئے کہ :-

قُلْ إِنَّمَا أَنَا بَشَرٌ مِّثْلُكُمْ ۚ (کہف ۱۲۴ - حدیث سجدہ ۱۰-ع)

” میں تو بس تمہاری ہی طرح ایک انسان ہوں “

اور پیغمبروں کے بارے میں غلو اور افراط ہی کے سلسلہ کی ایک گمراہی یہ تھی کہ ان کے لئے ضروری سمجھا جاتا تھا کہ ساری کائنات پر ان کا تصرف اور اختیار ہو اور وہ سب کچھ کر سکتے ہوں۔ اسی بنیاد پر رسول اللہ صلی اللہ علیہ وسلم کے زمانے کے منکرین نے آپ سے کہا تھا، قرآن کا بیان ہے :-

وَقَالُوا لَنْ نُؤْمِنَ بِكَ حَتَّىٰ تُفَجِّرَ لَنَا مِنَ الْأَرْضِ مِيْنًا يَبْلُغُنَا هَا أَوْ تَكُونُ لَكَ جَنَّةٌ مِّنْ تَحْتِهَا نَعِيمٌ وَعَيْنٌ فَتَفْجِرَ الْأَنْهَارَ خِلَافَهَا فَتَجِيْرَاهَا أَوْ تَسْقِطَ السَّمَاءُ كَمَا زَعَمْتُمْ عَلَيْنَا كِسْفًا أَوْ تَأْتِي بَالَهُ وَالْمَلَأِكَةُ قَبِيْلًا ۝ أَوْ يَكُونُ لَكَ بَيْتٌ مِّنْ زُخْرِفٍ أَوْ تَرْفَىٰ فِي السَّمَاءِ وَلَنْ نُؤْمِنَ بِرُفْقِكَ حَتَّىٰ تَنْزِلَ عَلَيْنَا لِنَأْمُرَهُنَّ ۚ (ذی الزُّجَاجِ)

” یہ منکرین کہتے ہیں کہ ہم ہرگز تم پر ایمان نہ لائیں گے جب تک کہ تم ایسے خارق عادت کام کر کے نہ دکھا دو۔ (مثلاً یہ کہ تم حکم کرو اور زمین سے چشمہ چھوٹ نکلے یا تمہارے لئے کعبور اور انجود کا ایک بلع لگ جائے اور پھر تم اس میں پانی کی بہت سی نہریں جاری کر کے دکھاؤ یا جیسے تم کہا کرتے ہو آسمان کے ٹکڑے ہم پر گراؤ، یا اللہ کو اور فرشتوں کو ہمارے سامنے لے آؤ یا تمہارے لئے ایک سونے کا گھربن جائے، یا تم پر واز کرتے ہوئے آسمان

میں پڑھ جاؤ اور ہم تمہارے اس چڑھ جانے کو بھی نہیں مانیں گے جب تک ایسا نہ ہو کہ تم آسمان سے ایک لکھی لکھائی کتاب ہمارے پاس اتار لاؤ جو جو ہم پڑھ سکیں۔“ مگر قرآن مجید میں ان سب مطالبوں کے جواب میں رسول اللہ صلی اللہ علیہ وسلم کو حکم دیا گیا ہے کہ :-

قُلْ سُبْحَانَ رَبِّيَ هَلْ كُنْتُ إِلَّا بَشَرًا مِّثْلُ مَا ۝ (ربیع اسراءیل ع- ۱۰)

”اے ان سے کہہ دیجئے، سبحان اللہ (میں کوئی خدا ہوں) میں اس کے سوا کچھ نہیں کہ

ایک آدمی ہوں، اللہ کا پیغام پہنچانے والا“

اس مختصر آسمانی جواب کا مطلب یہی ہے کہ اے منکر و! تمہاری یہ بنیادی غلطی ہے کہ تم سمجھتے ہو کہ نبی و رسول وہ ہوتا ہے جس کے اختیار اور قبضہ میں سب کچھ ہو اور زمین و آسمان پر اُس کا کُنْ فَيَكُونُ“ تصرف ہو۔ حالانکہ یہ شان خدا کی ہے۔ بیشک وہ کسی چیز سے عاجز نہیں اُس کی قدرت میں سب کچھ ہے لیکن میری حیثیت تو صرف یہ ہے کہ میں تم میں کا اور تمہاری جنس کا ایک انسان ہوں جس کو اللہ تعالیٰ نے رسالت و پیغمبری کا کام اور منصب عطا فرما دیا ہے، میں اس سے زیادہ کسی چیز کا مدعی نہیں۔ اسی طرح سورہ عنکبوت میں ہے کہ رسول اللہ صلی اللہ علیہ وسلم کے منکرین نے آپ سے کہا کہ جو معجزے اور نشانیاں ہم چاہتے ہیں وہ آپ کیوں نہیں دکھاتے؟ تو اس کا جواب بھی آپ سے ہی دلویا گیا کہ :-

قُلْ إِنَّمَا أُنذِرُ بَيْنِي وَبَيْنَهُمْ وَإِنَّمَا أَنَا نَذِيرٌ مُّبِينٌ ۝ (عنکبوت ع- ۵)

”اے ان سے کہہ دیجئے کہ معجزے اور نشانیاں تو اللہ کے اختیار میں ہیں (ان پر میرا اختیار نہیں) میں تو بس صاف صاف آگاہی دینے والا اور ہشیار کہ نبی والا اللہ کا پیغمبر ہوں“ اور اسی غلو اور افراط کی بیخ کنی کے لئے ایک دوسری جگہ آپ کو حکم دیا گیا کہ :-

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا أَقُولُ لَكُمْ إِنِّي مَلَكٌ إِن آتَيْتُ إِلَّا مَا يُوحَىٰ إِلَيَّ ۝ (انعام ع- ۵)

”اے ان سے کہہ دیجئے کہ میں تم سے نہیں کہتا کہ اللہ تعالیٰ کے خزانے میرے اختیار میں ہیں اور نہ (میں یہ کہتا ہوں کہ) مجھے علم غیب ہے، اور نہ میں کہتا ہوں کہ میں فرشتہ ہوں (میرا حال تو یہ ہے کہ) جو وحی اللہ تعالیٰ کی طرف سے مجھ پر کی جاتی ہے اور جو حکم مجھے

دیا جاتا ہے تو بس اس کا میں اتباع کرتا ہوں۔“

اور اسی مقصد کے لئے آپ سے اعلان کرایا گیا :-

قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ۝ قُلْ إِنِّي لَنْ يُجِيرَنِي مِنَ اللَّهِ أَحَدٌ
وَلَنْ أَجِدَ مِنْ دُونِهِ مُلْتَجِدًا ۝ (الحجرات - ۲)

”آپ صاف کہہ دیجئے کہ اے لوگو! میں نہیں مالک ہوں تمہارے نقصان کا اور نہ تمہاری
بھلائی کا (یعنی تمہارا بناؤ بگاڑ میرے اختیار میں نہیں بلکہ سب کچھ اللہ تعالیٰ کے اختیار میں ہے)
آپ کہہ دیجئے کہ (خود میرا معاملہ یہ ہے) کہ مجھے بھی نہیں بچا سکتا اللہ کے ہاتھ سے کوئی اور
میں نہیں پاسکتا اس کے سوا کوئی جائے پناہ اور کوئی ٹھکانہ۔“

اور سورہ اعراف میں فرمایا گیا :-
قُلْ لَا أَمْلِكُ لِنَفْسِي نَفْعًا وَلَا ضَرًّا ۚ إِنْ أَرَادَ مَا شَاءَ اللَّهُ ۖ وَ لَوْ كُنْتُ أَعْلَمُ الْغَيْبُ لَا
سُكِّنْتُ مِنَ الْخَيْرِ وَمَا مَسَّنِيَ السُّوءُ ۚ إِنْ أَنَا إِلَّا نَذِيرٌ وَبَشِيرٌ ۚ لِقَوْمٍ
يُؤْمِنُونَ ۝ (الاعراف - ۲۳)

”آپ اعلان فرمادیجئے کہ میں خود اپنی ذات کے نفع نقصان کا بھی مالک و مختار نہیں
ہوں، مگر جو اللہ تعالیٰ چاہے وہی ہوتا ہے (سب کچھ اسی کی مشیت اور اسی کے فیصلہ پر
موقوف ہے) اور اگر میں غیب کی بات جان لیا کرتا تو بہت کچھ منافع حاصل کر لیتا اور کبھی
کوئی ناگواری اور خلاف مرضی بات مجھے پیش نہ آتی، میں تو بس انجام کے خطرہ سے ہشیار کنیز لا
اور انعامات الہیہ کی خوشخبری سنایا ہوں ایمان و یقین والوں کو۔“

ان سب آیتوں میں اسی غلو اور افراط کی بیخ کنی کی گئی ہے جو انبیاء علیہم السلام کے بارے میں بہت
سی قوموں اور امتوں میں مختلف زمانوں میں رہا ہے اور آج بھی موجود ہے حتیٰ کہ خود قرآن کے
ماننے والے بہت سے مسلمان جہالت اور ناواقفی کی وجہ سے اس میں مبتلا ہیں۔ وہ سمجھتے ہیں کہ اللہ کے
خزانوں پر رسول کا بھرا پورا اختیار اور تصرف ہونا چاہیے اور ان کو علم غیب بھی ہونا چاہیے اور میں
و دنیا اور آخرت کے بارے میں ان کو مختار مطلق ہونا چاہیے۔ حالانکہ معلوم ہو چکا کہ قرآن مجید نے
ان تمام گمراہہ خیالات و خرافات کی پوری صراحت اور صفائی سے تردید کی ہے اسی سلسلہ میں قرآن
کی یہ چند آیتیں اور بھی پڑھ لیجئے :-

قُلْ مَا كُنْتُ بِدَعَاةِ الرَّسُولِ وَمَا أَدْرِي مَا يُفْعَلُ بِي وَلَا بِكُمْ إِنْ أَتَّبَعُ إِلَّا مَا يُوْحَىٰ إِلَيَّ وَمَا أَنَا إِلَّا نَذِيرٌ مُّبِينٌ ۝ (احقاف ۴-۱)

”آپ کہہ دیجئے کہ میں کوئی نیا نرالہ نہیں ہوں رسولوں میں سے (جس طرح مجھ سے پہلے اللہ کے بہت سے رسول آئے اسی طرح میں بھی اس کا ایک رسول ہوں) اور (میرا حال یہ ہے کہ) جو کچھ مستقبل میں میرے ساتھ پیش آئے گا اور جو تمہارے ساتھ کیا جائے گا میں اس کو جانتا بھی نہیں، میں تو بس اس کی پیروی کرتا ہوں جو اللہ کی طرف سے بذریعہ وحی مجھے بتلایا جاتا ہے اور میں تو بس صاف صاف اگاہی دینے والا ہوں“

اور سورہ یونس میں ذکر ہے کہ رسول اللہ صلی اللہ علیہ وسلم کے زمانہ کے کافر و منکر جب آپ کی زبان سے قرآن مجید سننے لگے (جس کی تعلیم ان کے کافرانہ و مشرکانہ خیالات و اعمال کے خلاف تھی تو کہتے تھے کہ قرآن کو تو ہم نہیں مان سکتے۔ لہذا یا تو اس کی جگہ کوئی دوسرا قرآن لا دیا اس کی تعلیم اور اس کے مضامین کو بدلو۔ اس کے جواب میں آپ کو حکم دیا گیا :-

قُلْ مَا يَكُونُ لِي أَنْ أُبَدِّلَهُ مِن تِلْقَاءِ نَفْسِي إِنْ أَتَّبَعُ إِلَّا مَا يُوْحَىٰ إِلَيَّ إِنَّي أَخَافُ إِنْ عَصَيْتُ رَبِّي عَذَابَ يُؤْتِمِرُ ۝ (يونس ۴-۲)

”آپ ان سے کہہ دیجئے کہ مجھے بالکل یہ حق نہیں ہے کہ میں اپنی طرف سے اس میں کوئی رد و بدل کر سکوں، میں خود انہی احکام کی تابعداری کرتا ہوں جو کہ اللہ کی طرف سے میری طرف وحی کئے جاتے ہیں۔ اگر میں اپنے اس مالک کے حکم کی خلاف ورزی کروں تو بڑے دن کے عذاب کا مجھے بھی ڈر ہے“

الغرض پیغمبروں کے بارے میں غلو اور افراط کے سلسلہ کی جن جن گمراہیوں میں لوگ کبھی مبتلا ہوتے ہیں یا مبتلا ہونے کے زیادہ امکانات اور خطرات ہیں، قرآن مجید نے ان سب ہی کی پوری پوری بیخ کنی اور آئندہ کے لئے ناکہ بندی کر دی ہے اور انبیاء علیہم السلام کی جو واقعی حیثیت اور ان کا جو حقیقی مقام ہے اس کو اس طرح واضح اور متقین کر دیا ہے کہ قرآن کو سمجھنے اور ماننے والوں کے لئے کسی غلط فہمی اور گمراہی کی گنجائش قطعاً نہیں رہی ہے۔

خداوند کی ہدایت کی اطاعت و پیروی

اگرچہ یہ حقیقت ہے کہ خدا کی خدائی کو جان لینے اور بندوں کی ہدایت کے لئے اس کے قائم کئے ہوئے سلسلہ رسالت کو جان لینے اور اس پر ایمان لے آنے کے بعد خود بخود بندے کے لئے یہ لازم ہو جاتا ہے کہ وہ اپنے متعلق یہ اصولی فیصلہ کر لے کہ اس دُنیا میں مجھے اللہ کے احکام اور اس کی نازل کی ہوئی ہدایت کا مطیع اور تابع رہ کر ہی زندگی گزارنا ہے۔ لیکن قرآن مجید صرف اس لزوم پر اکتفا نہیں کرتا بلکہ وہ مستقل طور سے بھی اس کی دعوت دیتا ہے اور پوری تاکید کے ساتھ جا بجا اس کا مطالبہ کرتا ہے کہ انسانوں کو چاہیے کہ وہ خدا کی ہدایت اور اس کے احکام (جو پیغمبرِ وقت کے ذریعے اس کی طرف سے آئیں ان) کی پیروی کو زندگی کا اصول بنائیں۔ نجات و فلاح کی یہی راہ ہے اور اس کے سوا ہر راستہ ہلاکت کا راستہ ہے۔

سورۃ النعام میں فرمایا گیا :-

قُلْ اِنَّ هُدٰى اللّٰهُ هُوَ الْهُدٰى وَاَمْرٌ نَّالْسُلٰمَ لَرَبِّ الْعٰلَمِيْنَ ۝ (انعام ع- ۹)

”اے پیغمبر! آپ میرے بندوں کو بتائیے کہ اللہ تعالیٰ کی آتاری ہوئی ہدایت ہی زندگی کی صحیح راہ ہے اور ہم سب کو حکم ہے کہ پروردگارِ عالم کی حکم برداری کریں۔“

اور سورۃ اعراف کے بالکل شروع میں فرمایا گیا :-

اِسْعَوْا مَا اُنزِلَ اِلَيْكُمْ مِنْ رَبِّكُمْ وَادْعُوْهُمِنْ دُوْعِهٖٓ اَوْ لِيَاۤءِهٖ (اعراف ع- ۱)

”اس ہدایت کی پیروی کرو جو آتاری گئی ہے تمہارے پروردگار کی طرف سے اور اس کے سوا اور آقاؤں کی پیروی نہ کرو (کیونکہ حقیقی آقا اور رب صرف وہی ہے)۔“

اور سورۃ زمر میں ارشاد ہوا :-

وَ اٰنۡبِئُوْا اِلٰى رَبِّكُمْ وَاَسۡلَمُوْا لَهٗٓ مِنْ قَبۡلِ اَنْ يَّاتِيَكُمُ الْعَذَابُ ثُمَّ لَا تُنصَرُوْنَ ۝
وَ اتَّبِعُوْا اَحْسَنَ مَا نَزَّلَ اِلَيْكُمْ مِنْ رَبِّكُمْ مِّنۡ قَبۡلِ اَنْ يَّاتِيَكُمُ الْعَذَابُ
بَغۡثَةً ۚ وَاَنْتُمْ لَا تَشعُرُوْنَ ۝ (زمر ع- ۶)

” اور رجوع ہو جاؤ اپنے رب کی طرف اور اس کی حکم برداری کرو قبل اس کے کہ آجائے تم پر اس کا عذاب اور پھر کوئی تمہاری مدد نہ کر سکے اور اتباع کرو اس بہترین ہدایت کا جو آناری گئی ہے تمہارے پروردگار کی طرف سے قبل اس کے کہ آجائے تم پر چنانچہ عذاب اور تم کو خیر بھی نہ ہو“

یہ تو خداوندی ہدایت کے اتباع کی تاکید تھی (نیز قرآن مجید میں ان آیات کے علاوہ اَطِيعُوا اللَّهَ وَاطِيعُوا الرَّسُولَ“ یا اس کے ہم معنی الفاظ میں بھی جا بجا اس کا مطالبہ کیا گیا ہے۔ اب ماننے اور نہ ماننے والوں کا انجام بھی قرآن ہی کی زبان سے سنئے۔ سورہ فتح میں ارشاد ہے :-
وَمَنْ يُطِيعِ اللَّهَ وَرَسُولَهُ يَدْخُلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَّبِعِ إِلَّا يُعَذِّبْهُ عَذَابًا أَلِيمًا ۝ (الفتح ۷-۲)

”جو لوگ حکم برداری کریں گے اللہ اور اس کے رسول کی، اور چلیں گے اُن کی ہدایت پر ان کو پہنچائے گا اللہ ان بہشتی باغات میں جن کے نیچے نہریں جاری ہیں اور جو نہ مانیں گے اور حق کی اس راہ سے مڑ کر چلیں گے اُن کو اللہ تعالیٰ اس جہنم کی دردناک سزا دے گا“

اور دوسری جگہ ماننے والوں کے متعلق فرمایا گیا :-

وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝ (احزاب ۷-۹)
”اور جو لوگ تابعداری کریں اللہ اور اس کے رسول کی تو انہوں نے بڑی کامیابی حاصل کی۔“
اور سورہ نساء میں اس ”بڑی کامیابی“ (فَوْزٌ عَظِيمَةٌ) کی تفسیر و تشریح اس طرح فرمائی گئی :-

وَمَنْ يُطِيعِ اللَّهَ وَرَسُولَهُ فَاُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۚ ذَٰلِكَ الْفَوْزُ الْعَظِيمُ مِنَ اللَّهِ وَكَفَىٰ بِاللَّهِ عِلْمًا ۝ (النساء ۷-۹)

”اور جو بندے فرمانبرداری کریں اللہ اور اس کے رسول کی تو وہ اللہ کے اُن خاص بندوں کے ساتھ ہوں گے جن پر اُس کا خصوصی انعام ہے یعنی انبیاء و صدیقین اور شہداء و صالحین اور کیا اچھے ہیں یہ رفیق، یہ اُن پر فضل ہوگا، اللہ تعالیٰ کی طرف سے، اور

اللہ کافی ہے جاننے والا“

اور ان ہی خوش نصیب بندوں کے متعلق جہنوں نے ہر طرف سے دُخ موڑ کے اور دُنیا کے سارے طریقوں کو چھوڑ کر اللہ تعالیٰ کی ہدایت کی پیروی ہی کو اپنا اصولِ زندگی بنا لیا ہے سورہ مؤمن میں ذکر فرمایا گیا ہے کہ اللہ کے وہ خاص خاص مقرب فرشتے (حاملین عرش و عن حوالہ) جنہیں باہر گاہِ خداوندی میں ہر وقت حاضری نصیب رہتی ہے وہ اللہ تعالیٰ کی حمد و تسبیح کے ساتھ ان بندگانِ خدا کے لئے بلکہ ان کے طفیل میں ان کے آباؤ اجداد اور بیوی بچوں کے لئے بھی ہر دم دُعا لے کر رہتے رہتے ہیں :

قرآن مجید میں اُن کی اس دُعا کے الفاظ بھی نقل کئے گئے ہیں، پڑھئے اور بار بار

بار پڑھئے :-

رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَأَدْخِلْهُمْ جَنَّاتٍ عَدْنٍ يَدْخُلُونَهَا يُعْرَفُونَ فِيهَا الْأَنْبِيَاءُ الَّذِينَ كَانُوا يَقُولُونَ رَبَّنَا اصْرِفْ عَنَّا هَذِهِ الْأُمَّةَ يَدْرَأُكَ يَا بَارِئُ رَبَّنَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ وَقِهِمُ السَّيِّئَاتِ وَمَنْ تَنَّبَتِ السَّيِّئَاتِ يَوْمَئِذٍ فَقَدْ رَحِمْتَهُ ط وَ ذَلِكُمْ هُوَ الْفَوْزُ الْعَظِيمُ (مومن ۷-۱۰)

”اے پروردگار! تیرا علم اور تیری رحمت ہر چیز کو محیط ہے، پس تو اپنے ان بندوں کی مغفرت فرمادے جو تیری طرف رجوع ہوئے اور انہوں نے تیری ہدایت کی پیروی کی اور تیری بتائی ہوئی راہ پر چلے اور دوزخ کے عذاب سے اُن کو بچالے، اے پروردگار! اور اُن غیر فانی جنّتوں میں اُن کو پہنچادے جن کا تُو نے اُن سے وعدہ کیا ہے اور اُن کے ماں باپ اور ان کے بیوی بچوں میں سے جو بھی اچھے ہیں ان کو بھی اُن کے ساتھ جنّت میں رکھ، تُو زبردست حکمت والا ہے اور تکلیفوں اور برائیوں سے اُن کو بچا، اور قیامت کے دن جن کو تُو نے تکلیفوں سے بچایا تو ان پر تیری رحمت ہوئی اور یہ اُن کی بڑی کامیابی ہے“

گویا اللہ کے یہ بلند مرتبہ مقرب فرشتے مامور ہیں کہ اللہ تعالیٰ کی بندگی اور اس کی حکم برداری والی زندگی گزارنے والے بندوں کے حق میں یہ دُعا لے کر اللہ کے حضور میں کرتے رہیں۔

اور ظاہر ہے کہ جس اللہ نے انہیں اس دُعا پر مامور فرمایا ہے اور اپنی حمد و تسبیح کے ساتھ اس دُعاے خیر کو ان کا وظیفہ بنایا ہے۔ وہ ان کی اس دُعا کو کیوں نہ قبول فرمائے گا، بلکہ قرآن مجید میں یہ دُعا اسی لئے ذکر کی گئی ہے کہ لوگوں کو معلوم ہو کہ اللہ تعالیٰ کے جو بندے اللہ کی بندگی والی زندگی گزارتے ہیں اور اس دُنیا میں اُس کی ہدایت کے پابند ہو کر رہتے ہیں۔ اللہ تعالیٰ کے نزدیک اُن کا مرتبہ اور مقام یہ ہے کہ اس نے اپنے مقرب ترین فرشتوں کو ان کا دُعا گو بنا دیا ہے۔ اور اُن کے لئے دُعاے خیر کرنا، اپنی حمد و تسبیح کی طرح ان کا وظیفہ مقرر فرما دیا ہے۔

اور اس کے برعکس جو بد نصیب انسان اللہ تعالیٰ کی ہدایت اور اُس کی نازل کی ہوئی شریعت کے بجائے اپنی خواہشاتِ نفس کی پیروی کرتے ہیں، اُن کی محرومی اور بربادی کا اعلان قرآن مجید میں ان الفاظ میں فرمایا گیا :-

وَمَنْ أَضَلُّ مِمَّنِ اتَّبَعَ هَوَاهُ بَغْيُرْهُدَىٰ مِمَّنِ اللَّهُ إِنَّ اللَّهَ لَا يَهْدِي الْقَوْمَ الظَّالِمِينَ ۝ (قصص - ۴ - ۵)

”اور ان سے زیادہ گمراہ اور بھٹکا ہوا کون ہے جو اللہ تعالیٰ کی ہدایت سے ہٹ کر اپنی خواہشات کی پیروی کریں، اللہ تعالیٰ ایسے ظالموں کو ہدایت نہیں دیتا“
اور سورہ فرقان میں فرمایا گیا :-

أَرَأَيْتَ مَنِ اتَّخَذَ إِلَهًا هَوَاهُ ۗ أَفَأَنْتَ تَكُونُ عَلَيْهِ وَكِيلًا ۝ أَمْ تُحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۝ إِنْ هُمْ إِلَّا سَكَاةٌ لَا يُعَامِلُونَ بَلْ هُمْ أَضَلُّ سَبِيلًا ۝ (الفرقان - ۴ - ۲)

”ذرا ان بد نصیبوں کو دیکھو جو (اللہ تعالیٰ کی بندگی اور اُس کی ہدایت کی پیروی چھوڑ کر) اپنی خواہشاتِ نفس کے پرستار ہو گئے ہیں، کیا تم ان کو سنبھالنے کا ذمہ لے سکتے ہو؟ (وہ ہرگز درست نہ ہوں گے) کیا تمہارا خیال ہے کہ ان میں بہت سے کچھ سنتے اور سمجھتے ہیں، نہیں وہ تو بس لایعقل جانوروں کی طرح ہیں، بلکہ وہ اُن سے بھی زیادہ گمراہ ہیں“

عملِ صالح

اسی اتباعِ ہدیٰ اور اطاعتِ رسولِ خدا و رسولِ خدا و رسولِ خدا کی زندگی کی ایک تعبیرِ عملِ صالح والی زندگی بھی ہے۔ قرآن مجید میں بے شمار مقامات پر ایمان کے ساتھ عملِ صالح کا ذکر اس طرح کیا گیا ہے کہ گویا ان دونوں سے مل کر وہ زندگیِ مثبتی ہے جو ہمارے پیدا کرنے والے کو مطلوب اور محبوب ہے۔ اور جو ہم کو اس کا محبوب بندہ بنانے والی ہے۔ قرآن پاک میں بلابالغہ سینکڑوں مقامات پر عملِ صالح والی اس زندگی پر ایسی کیفیت اور بشارتیں سنائی گئی ہیں جن میں ایمان والی روحوں کے لئے لذت و سرور اور نشاط و مستی کا یقیناً اس سے زیادہ سامان ہے جتنا کہ شراب کے مگالوں کو شراب سے حاصل ہوتا ہو گا۔ چند آیتیں یہاں بھی سن لیجئے :-

سودہ حج میں رسول اللہ صلی اللہ علیہ وسلم کو حکم ہے کہ آپ پوری انسانی دنیا کو ہمارا پیغام

سناد کیجئے۔ ارشاد ہے :-

قُلْ يَا أَيُّهَا النَّاسُ إِنَّمَا آتَاكُمُ فِزْيَرٌ مُّبِينٌ ۝ وَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ ۝ وَرِزْقٌ كَرِيمٌ ۝ وَالَّذِينَ سَعَوْا فِي آيَاتِنَا مُعْجِزِينَ
أُولَٰئِكَ أَصْحَابُ الْجَحِيمِ ۝ (الحج ع-۸)

”اے پیغمبر! آپ اعلان کر دیجئے اور سب کو سناد دیجئے کہ اے انسانو! میں تو اللہ کی طرف سے تم کو صوفی خبردار کرنے والا اور اس کا پیغام کھول کھول کر سنانے والا ہوں پس جو لوگ ایمان لائیں اور عملِ صالح والی زندگی اختیار کریں ان کے لئے اُن کے پروردگار کی طرف سے بخشش ہے اور عزت کی دوزی ہے اور جو لوگ ہمارے احکام و فرامین کے مقابلے میں دوز آذنائی کریں وہ دوزخ میں جانے والے ہیں“

اور سودہ طہ میں فرمایا :-

وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَىٰ ۝
(طہ ع-۷)

”اور میری بڑی بخشش ہے اُن کے لئے جو توبہ کریں اور ایمان لائیں اور عملِ صالح

والی زندگی گزاریں اور پھر ٹھیک ٹھیک چلتے رہیں۔“
اور سورہ عنکبوت میں فرمایا :-

وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ
أَحْسَنَ الَّذِي كَانُوا يَعْمَلُونَ ۝ (العنكبوت ع-۱)

”اور جو بندے ایمان لائیں اور عمل صالح والی زندگی گزاریں ہم ان کی خطا میں معاف اور
ان کی برائیاں دور کر دیں گے اور ان کو ان کے اعمال کے استحقاق سے بہت
زیادہ اچھا بدلہ دیں گے۔“
اور سورہ نسا میں فرمایا :-

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ
خَالِدِينَ فِيهَا أَبَدًا وَعَدَّ اللَّهُ حَقًّا وَمَنْ أَصْدَقُ مِنَ اللَّهِ قِيلًا ۝
(النساء ع-۸)

”اور جو بندے ایمان لائیں اور عمل صالح والی زندگی گزاریں ہم ضرور ان کو ان بہشتی
باغات میں بسائیں گے جن کے نیچے نہریں جاری ہیں وہ ان میں ہمیشہ ہمیشہ رہیں گے۔ یہ
وعدہ ہے اللہ کا بالکل سچا اور کس کی بات ہو سکتی ہے اللہ سے زیادہ سچی۔“
اور سورہ شوریٰ میں ارشاد فرمایا :-

وَالَّذِينَ آمَنُوا وَعَمِلُوا الصَّالِحَاتِ فِي رَوْحَاتٍ الْجَنَّاتِ لَهُمْ مَا يَشَاءُونَ
عِنْدَ رَبِّهِمْ ذَلِكَ هُوَ الْفَضْلُ الْكَبِيرُ ۝ ذَلِكَ الَّذِي يُبَشِّرُ اللَّهُ عِبَادَهُ الَّذِينَ
آمَنُوا وَعَمِلُوا الصَّالِحَاتِ ط (شوریٰ ع-۳)

”اور جو بندے ایمان لائیں اور عمل صالح والی زندگی گزاریں، وہ جنت کے باغیچوں
میں رہیں گے ان بہشتی باغوں میں جس چیز کی وہ خواہش کریں گے اپنے پروردگار
کے پاس وہ ان کو ملے گی، یہ ان پر اللہ تعالیٰ کا بڑا انعام ہے۔ اللہ تعالیٰ اس
خوش انجائی کی بشارت اپنے ان بندوں کو سناتا ہے جو ایمان لائیں اور عمل صالح
والی زندگی گزاریں۔“

اور سورہ کہف میں فرمایا :-

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا ۖ خَالِدِينَ فِيهَا لَا يَبْغُضُونَ عَنْهَا حَرًّا ۖ ۝ (الکھت ع - ۱۲)

”بے شک جو بندے ایمان لائیں اور عمل صالح والی زندگی گزاریں ان کے پروردگار کی طرف سے ان کی مہمانی کے لئے فردوس یعنی جنت کے باغات ہیں، وہ ان میں ہمیشہ رہیں گے (نہ ان کو وہاں سے کبھی نکالا جائے گا اور نہ وہ خود وہاں سے کہیں اور جانا چاہیں گے۔“

اور سورہ ظ میں ارشاد فرمایا :-

وَمَنْ يَأْتِهِمْ مُؤْمِنًا قَدْ عَمِلَ الصَّالِحَاتِ فَأُولَٰئِكَ لَهُمُ الدَّرَجَاتُ الْأَعْلَىٰ ۖ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ ذَٰلِكَ جَزَاءُ مَنْ تَوَكَّلَ ۝ (طہ ع - ۲۳)

”اور جو بندے اپنے پروردگار کے حضور میں مومن ہو کر حاضر ہوں گے اور عمل صالح والی زندگی انہوں نے گزاری ہوگی، ان کے لئے وہاں نہایت بلند درجے ہیں، کبھی نہ فنا ہونے والے ہمیشتی باغات جن کے نیچے نہریں جاری ہیں ان میں وہ ہمیشہ ہمیشہ رہیں گے اور یہ صلہ ملے گا ان کو جو کفر و نافرمانی کی گندگی سے پاک ہوں گے۔“

ان سب آیتوں میں ایمان اور عمل صالح والی زندگی گزارنے والوں کے لئے آخرت میں اللہ کی رحمت و مغفرت اور اس کے فضل و بخشش اور جنت و نعمائے جنت کی بشارتیں ہیں اور اس میں کوئی شبہ نہیں ہے کہ اللہ تعالیٰ نے اپنے جن بندوں کو آخرت پر ایمان و یقین نصیب فرمایا ہے ان کے لئے اس سے بڑھ کر کوئی بشارت اور کوئی نعمت نہیں ہو سکتی کہ آخرت کی حقیقی اور کبھی نہ ختم ہونے والی زندگی میں ان کو اللہ تعالیٰ کی رضا و مغفرت اور جنت نصیب ہو جائے۔

بالفرض اگر ایمان و عمل صالح کے صلہ میں اس فانی دنیا میں کچھ بھی نہ ملے اور صرف آخرت ہی میں وہ مل جائے جس کا وعدہ ان آیتوں میں کیا گیا ہے تو بھی یقیناً نفع ہی نفع ہے، اور ہر مومن بندہ اس وعدے پر دل و جان سے راضی ہو کر اپنے رب کریم کا شکر گزار ہی ہو گا۔ لیکن واقعہ یہ ہے کہ عمل صالح اور ایمان کے صلہ میں آخرت میں مغفرت اور جنت کے علاوہ اس دنیا میں بھی جو کچھ عطا فرمانے کا وعدہ قرآن مجید میں

کیا گیا ہے وہ اس دُنیا کی بھی سب سے بڑی نعمت ہے۔
مثلاً سورہٴ مَرِّم میں فرمایا :-

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا ۝

(مریم - ع - ۶)

” بلاشبہ جو بندے ایمان لائیں اور عمل صالح والی زندگی گزاریں، بڑی رحمت والا پروردگار اُن کو ضرور محبت سے نوازے گا“

یعنی اس دُنیا کی زندگی میں ان کو اللہ کی محبت و محبوبیت کا مقام نصیب ہوگا اور اللہ تعالیٰ اپنی مخلوقات کے دلوں میں بھی ان کی محبت پیدا فرمادے گا۔

سوچئے! کسی بندے کے لئے اس دُنیا میں اس سے بڑی نعمت اور کیا ہو سکتی ہے کہ اس کے دل کو اللہ تعالیٰ سے محبت و تعلق کی دولت نصیب ہو جائے اور اللہ تعالیٰ اس کو اپنی محبت کے لئے چُن لے، اور عامہ مخلوق کے دل میں بھی اس کی محبت و مقبولیت پیدا کر دی جائے۔

صرف مادی لذتوں اور بُرائیوں سے دلچسپی رکھنے والے جو انسان اپنی انسانیت کھو کر حیوانیت کی سطح پر آچکے ہیں، غالباً اُن کے نزدیک تو اس دُنیا کی بڑی نعمتیں صرف روہیوں کے ڈھیر اینٹوں اور پتھروں سے بنے ہوئے عالی شان محلات، اُفکار و اقسام کے لذیذ مرغز کھانے، بیش قیمت کپڑے اور قیمتی سواہیاں ہی ہوں گی لیکن جو واقعی انسان ہیں انہیں اس میں قطعاً کوئی شک نہیں ہو سکتا کہ اللہ کی محبت و محبوبیت اور عام خلائق کی نگاہ میں مقبولیت کا ایک لمحہ اس پوری عمر سے زیادہ لذیذ اور قیمتی ہے جس میں مذکورہ بالا ساری مادی نعمتیں تو میسر ہوں لیکن اللہ تعالیٰ کی محبت و محبوبیت اور مقبولیت کی اس نعمت سے محرومی ہو۔

اللہ تعالیٰ اس دُنیا میں اپنے جس بندے کو اپنی محبت و محبوبیت اور مقبولیت کا کوئی حقہ نصیب فرمائے پس وہی جانتا ہے کہ اس کو کتنی بڑی دولت اور زندگی کا کیسا لطف حاصل ہے۔ اسی کو قرآن مجید میں ایک دوسری جگہ ”حیوٰۃ طیبہ“ فرمایا گیا ہے۔ سورہٴ نمل میں ارشاد ہے :-

مَنْ عَمِلَ صَالِحًا مِّنْ ذَكَرٍ أَوْ أُنْثِيَ وَهُوَ مُؤْمِنٌ فَلَنُحْيِيَنَّهٗ حَيٰوَةً طَيِّبَةً وَ
لَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ۝ (النحل ۷ - ۱۳)

”جو بندہ عمل صالح والی زندگی گزارے، خواہ مرد ہو یا عورت، اور وہ صاحب ایمان بھی ہو تو ہم ضرور اس کو ”حیات طیبہ“ (نہایت اچھی پر لطف زندگی) دیں گے اور آخرت میں اُن کے اعمالِ حسنہ کا اُن کے استحقاق سے بہت زیادہ اچھا صلہ ان کو عطا فرما دیں گے۔“

اس آیت میں عمل صالح والی زندگی پر جس ”حیوة طیبہ“ کا وعدہ کیا گیا ہے اس کا تعلق اس دُنیا سے ہے اور وہ اللہ کی محبت و محبوبیت، سکینت و طمانیت اور خلق اللہ میں مقبولیت کی وہی زندگی ہے جس کا ابھی اُوپر ذکر کیا گیا اور بلاشبہ وہ اس دُنیا کی سب سے بڑی دولت و نعمت اور سب سے بڑی نعمت ہے۔

دُنیا میں یہ ”حیوة طیبہ“ ملنا تو ایمان اور عمل صالح والی زندگی کا وہ صلہ ہے جس سے ہر وہ فرد نواز جاتا ہے جو ایمان و عمل صالح کی شرط کو پورا کرے خواہ مرد ہو یا عورت !

اس کے علاوہ ایک اور بہت بڑا انعام اور صلہ اس دُنیا میں ایمان اور عمل صالح کی زندگی رکھنے والوں کو یہ بھی دیا جاتا ہے کہ اللہ تعالیٰ ملکہ کا انتظام اُن کے سپرد کر دیتا ہے اور نظم و نسق اُن کے ہاتھ میں دیدیا جاتا ہے جس کے بعد وہ اللہ کی زمین کا انتظام اللہ کی مرضی کے مطابق کرتے ہیں اور انتظام میں وہ اللہ کے نائب اور خلیفہ ہوتے ہیں۔ لیکن یہ انعام اور صلہ انفرادی نہیں بلکہ اجتماعی ہے۔ یعنی ہر فرد کو اس کے ایمان اور عمل صالح پر یہ صلہ نہیں دیا جاتا، بلکہ اگر کوئی قوم اور جماعت ایمان اور عمل صالح والی زندگی کو اختیار کر لے تو اللہ تعالیٰ اس قوم اور جماعت کو اس نعمت سے نوازتے ہیں۔

ایمان اور عمل صالح کے اسی انعام کا وعدہ سورۃ نور میں ان الفاظ میں فرمایا گیا ہے :-

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّٰلِحٰتِ لَيَسْتَخْلِفَنَّهُمْ فِي الْاَرْضِ
كَمَا اسْتَخْلَفَ الَّذِيْنَ مِن قَبْلِهِمْ ۝ (النور - ۷ - ۲)

”اللہ کا وعدہ ہے ان لوگوں سے جو تم میں سے ایمان لائیں اور عمل صالح والی زندگی اختیار کریں کہ ان کو ضرور منتظم اور خلیفہ بنائے گا زمین کا، جیسا کہ اُن سے پہلے گذشتہ امتوں کے مومنین صالحین کو خلیفہ بنایا تھا۔“

اس آیت سے معلوم ہوا کہ یہ اللہ تعالیٰ کی سنتِ قدیمہ اور اس کا ازلی قانون ہے کہ اگر دنیا میں ایمان اور عملِ صالح کی زندگی رکھنے والی اُمت موجود ہو تو اللہ تعالیٰ زمین کے انتظام حکومت کے لئے اسی کا انتخاب کرتا ہے اور اسی کو اپنی خلافت و نیابت دیتا ہے۔ یہ آیت بتاتی ہے کہ نزولِ قرآن سے پہلے زمانوں میں بھی یہی ہوا اور نزولِ قرآن کے بعد کے دور کے لئے بھی یہی وعدہ الہی اور منشورِ خداوندی ہے۔ سورۃ انبیاء کے آخری رکوع میں اسی خداوندی دستور کا بیان ان الفاظ میں فرمایا گیا ہے :-

وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ اِنَّ رِضْ يَوْمَئِذٍ يَرْثُهَا عِبَادِيَ الصَّالِحُونَ
(الانبیاء - ۷۰ - ۷۱)

”اور ہم لکھ چکے زبور میں نصیحت کے بعد کہ زمین کے وارث ہوں گے اور اس کا انتظام کریں گے، میرے صالح بندے“

ضروری انتباہ

”ان آیتوں سے یہ سمجھنا کہ دنیا میں حکومت صرف صالحین کو ملتی ہے اور کسی گروہ کے ہاتھ میں حکومت کا ہونا اس کے صالح ہونے کی نشانی ہے بڑی گھٹیا درجہ کی غلط فہمی ہے۔ ان آیات کا مفہاد جیسا کہ ہم نے بتلایا صرف یہ ہے کہ جب دنیا میں ایمان اور عملِ صالح والی کوئی اُمت اور جماعت موجود ہوگی تو اللہ تعالیٰ اپنی خاص نصرت اور مدد سے زمین کا اقتدار و انتظام اس کے سپرد کر دے گا اور یہ اُس کے حق میں اللہ تعالیٰ کا انعام اور مزید ترقیات کا باعث ہوگا“

تقویٰ

اللہ و یومِ آخرت اور سلسلہٴ نبوت پر ایمان کے بعد جن چیزوں کی دعوت قرآن مجید نے زیادہ اہمیت کے ساتھ دی ہے اور جن کو گویا انسان کی فلاح و سعادت کا مدار بتلایا ہے ان میں سے ایک تقویٰ بھی ہے۔

تقویٰ کی اصل حقیقت یہ ہے کہ بندہ اللہ اور یومِ آخرت پر یقین رکھتے ہوئے، پھر اللہ تعالیٰ کی ناراضی اور اس کی پکڑ اور آخرت کے عذاب اور مواخذے سے ڈرتے ہوئے فکر اور احتیاط کے ساتھ زندگی گزارے۔

رسول اللہ صلی اللہ علیہ وسلم کے مشہور صحابی حضرت اُبی بن کعبؓ جو علم قرآن میں خصوصی امتیاز اور مہارت رکھتے تھے (اور خود رسول اللہ صلی اللہ علیہ وسلم نے بھی ان کی اس خاص علمی حیثیت کی توثیق فرمائی تھی)، ایک دن اُن سے امیر المؤمنین حضرت عمر رضی اللہ عنہ نے دریافت کیا کہ ”تقویٰ کی حقیقت کیا ہے؟“

حضرت اُبیؓ نے فرمایا کہ ”کبھی کانٹوں بھرے کسی راستے پر چلنے کا اتفاق تو آپ کو ضرور ہوا ہوگا؟“

حضرت عمرؓ نے جواب دیا۔ ”کیوں نہیں! بارہا ایسے راستوں پر چلنے کا اتفاق ہوا ہے“

حضرت اُبیؓ نے فرمایا کہ ”اُس وقت آپ نے کیا کیا؟“

حضرت عمرؓ نے فرمایا: ”میں نے اپنے جسم اور کپڑوں کو سمیٹا لیا اور خوب کوشش کی کہ اپنے جسم اور کپڑوں کو کانٹوں سے بچا کر صحیح سالم نکل جاؤں“

حضرت اُبیؓ نے فرمایا ”فذلک التقویٰ“ (بس یہی تقویٰ کی حقیقت ہے)۔

واقعہ یہ ہے کہ تقویٰ کی کوئی تشریح اس سے بہتر اور بلیغ تر نہیں کی جاسکتی۔

قرآن مجید کی جن آیتوں میں تقویٰ اختیار کرنے کی تلقین اور تاکید فرمائی گئی ہے، ان سب کا تو شمار بھی مشکل ہے۔ صرف چند آیتیں اس سلسلہ کی یہاں پڑھ لیجئے۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُوا إِلَّا وَ أَنْتُمْ مُسْلِمُونَ ۝ (آل عمران ع- ۱۱)

”اے ایمان والو! اللہ سے ڈرو، جیسا کہ اُس سے ڈرنے کا حق ہے، اور (آخری دم تک اس تقویٰ پر قائم رہتے ہوئے دل و جان سے اپنے اس مالک کی فرمانبرداری کرتے رہو یہاں تک کہ تم کو اسی فرمانبرداری کی حالت میں موت آئے۔“

مطلب یہ ہے کہ اللہ تعالیٰ جو سب کا پیدا کرنے والا اور پرورش کرنے والا ہے اور جس کے ہاتھ میں زندگی اور موت کا نظام ہے اور بے انتہا بخشش و رحمت کے ساتھ جس کے قہر و جلال کی بھی کوئی حد نہیں ہے ایسے مالک سے بندہ کو جیسا ڈرنا چاہیے، ایمان والے اس سے ویسا ہی ڈریں اور زندگی کی آخری سانس تک اس کی فرمانبرداری کرتے رہیں۔ اور سورہ تغابن میں اسی مضمون کو ان الفاظ میں ادا فرمایا گیا ہے :-

فَاتَّقُوا اللَّهَ مَا اسْتَطَعْتُمْ وَاسْمَعُوا وَاطِيعُوا - (تغابن ع- ۲)

”اللہ سے ڈرو اور تقویٰ اختیار کرو جس قدر بھی تم سے ہو سکے اور دل و جان سے اس کے سارے حکم سُنو اور مانو۔“

اور سورہ حشر میں فرمایا گیا ہے :-

يَا أَيُّهَا الَّذِينَ آمَنُوا اتَّقُوا اللَّهَ وَلِنَنْظُرَ نَفْسٍ مَّا قَدَّمَتْ لِغَدٍ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ (حشر- ع- ۳)

”اے ایمان والو! اللہ تعالیٰ سے ڈرو اور ہر تنفس کو ضرور دیکھنا (اور سوچنا) چاہیے کہ اُس نے کل کے لئے (یعنی آخرت کے لئے) کیا سامان کیا ہے، اور (تم کو مکرر تاکید کی جاتی ہے کہ) اللہ تعالیٰ سے ڈرتے رہو، یہ بالکل قطعی اور یقینی بات ہے کہ اللہ تعالیٰ تمہارے سب اچھے و پھلے اعمال سے پوری طرح باخبر ہے (تمہارا کوئی عمل بھی اس سے مخفی نہیں ہے)۔“

اور سورہ ماڈہ میں ارشاد ہے :-

لَعَلَّكُمْ تَفْلِحُونَ ۝ (المائدہ ۴-۶)

”اے ایمان والو! اللہ سے ڈرو اور اُس کے قرب کا ذریعہ تلاش کرو اور اس کی راہ میں جدوجہد کرتے رہو تا کہ تم کو فلاح نصیب ہو۔“

ان چاروں آیتوں میں تقویٰ کی تاکید ہی پر اکتفا نہیں کیا گیا ہے بلکہ اس کے ساتھ اس کے لوازم اور مقتضیات اختیار کرنے پر بھی پورا زور دیا گیا ہے۔ چنانچہ پہلی آیت میں ”الْتَقُوا اللَّهَ حَتَّىٰ تَقَاتِبَہ“ کے ذریعہ تقویٰ کے حکم کے بعد فرمایا گیا ہے :-

”زندگی کی آخری سانس تک اپنے پروردگار کی پوری پوری فرمانبرداری کرتے رہو۔“
 اور دوسری آیت میں اسی مضمون کو ”وَأَسْمَعُوا وَأَطِيعُوا“ کے الفاظ سے ادا کیا گیا ہے اور تیسری آیت میں ”وَلْتَنْظُرْ نَفْسٌ مَّا قَدَّمَتْ لِغَدٍ“ کے الفاظ سے ہر شخص کو اپنے اعمال کا محاسبہ کرتے رہنا اور سفرِ آخرت کے لئے اعمالِ صالحہ کا توشہ تیار کرنے کی تاکید فرمائی گئی ہے۔

اور چوتھی آیت میں ”وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ“ کا مطلب بھی یہی ہے کہ جن اعمالِ صالحہ اور جن طاعات و مجاہدات کے ذریعہ اللہ تعالیٰ کا قرب اور اس کی رضا حاصل ہو سکتی ہے ان کو اختیار کیا جائے اور اس راہ میں پوری پوری جدوجہد کی جائے۔ اور آخر میں ”لَعَلَّكُمْ تَفْلِحُونَ“ فرما کر اہل تقویٰ کو فلاح و کامیابی کی بشارت بھی سنائی گئی ہے جو دنیا اور آخرت دونوں کی فلاح و کامیابی کی بشارت بھی سنائی گئی ہے پھر قرآن مجید کی سینکڑوں آیتوں میں اُس فلاح و کامیابی کی تفصیل کی گئی ہے جو تقویٰ کی روش اختیار کرنے کی بدولت اللہ تعالیٰ کے متقی بندوں کو دنیا اور آخرت میں حاصل ہونے والی ہے۔

چند آیتیں اس سلسلہ کی بھی یہاں پڑھ لیجئے! پہلے صرف دو تین وہ آیتیں پڑھیں جن میں اہل تقویٰ کو جنت کی خوشخبری سنائی گئی ہے۔ سورہ آل عمران میں ارشاد ہے :-

لِلَّذِينَ اتَّقَوْا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَأَزْوَاجٌ مُطَهَّرَةٌ وَرِضْوَانٌ مِنَ اللَّهِ وَاللَّهُ بَصِيرٌ بِالْعِبَادِ ۝ (آل عمران ۴-۲۰)

”جو لوگ تقویٰ کی روش اختیار کریں اُن کے لئے اُن کے رب کے پاس بہشتی باغات ہیں جن کے نیچے نہریں جاری ہیں، وہ ہمیشہ ان ہی باغات میں رہیں گے اور پاک و صاف بیویاں وہاں اُن کی رفیق ہوں گی اور اللہ تعالیٰ کی رضا سے وہ سرفراز ہوں گے، اللہ اپنے سب بندوں (کے ظاہری و باطنی احوال) پر گہری نظر رکھتا ہے (اس لئے کسی کا متقی یا غیر متقی ہونا اس سے مخفی نہیں رہ سکتا)۔“

اس آیت میں اہل تقویٰ کو جنت اور اس کی نعمتوں کے علاوہ اللہ تعالیٰ کی رضا کا بھی مُژدہ سنایا گیا ہے جو یقیناً دنیا اور آخرت کی ساری نعمتوں سے بلند تر ہے۔ خود قرآن مجید میں بھی فرمایا گیا ہے :-

وَرِضْوَانٌ مِّنَ اللَّهِ أَكْبَرُ - (سورۃ توبہ ع- ۹)

اور سورۃ نحل میں ارشاد فرمایا گیا ہے :-

وَلَنِعْمَ ذَاؤُ الْمُنْتَقِينَ ۝ جَنَّتٌ عَدْنٍ يَدْخُلُونَهَا يُنمَّوْنَ تَجَرِي مِنْ تَحْتِهَا الْأَنْهَارُ لَهُمْ فِيهَا مَا يَشَاءُونَ ۝ كَذَٰلِكَ يَجْزِي اللَّهُ الْمُتَّقِينَ ۝ (نحل ع- ۴)

”اور متقیوں کا ٹھکانہ کیا ہی اچھا ٹھکانہ ہے، غیر فانی اور سدابہار بہشت کے باغات جن میں وہ داخل ہوں گے، ان کے نیچے نہریں بہ رہی ہیں، وہاں اُن کے لئے وہ سب کچھ مہیا ہو گا جو وہ چاہیں گے۔ اسی طرح اللہ تعالیٰ متقیوں کو (ان کے تقویٰ کا) بدلہ دے گا۔“

اور سورۃ قمر میں ارشاد فرمایا گیا ہے :-

إِنَّ الْمُتَّقِينَ فِي جَنَّاتٍ وَنَهْرٍ فِي مَقْعَدِ صَيْدٍ قِي عِنْدَ مَلِيكٍ مُّقْتَدِرٍ ۝ (قمر ع- ۳)

”جن بندوں نے دنیا میں تقویٰ کا رویہ اختیار کیا وہ (آخرت میں) باغات اور نہروں میں رہیں گے، ایک عمدہ مقام میں کامل اقتدار رکھنے والے کائنات کے حقیقی بلوٹا کے قرب میں۔“

اللہ اللہ! کیا نصیب اُن بندوں کے جن کو جنت میں ہر قسم کی دوسری نعمتوں کے ساتھ اپنے مالک کا قرب خصوصی بھی حاصل ہو گا۔

ان آیتوں میں تو اہل تقویٰ کو صرف اُن انعامات کی خوشخبری سنائی ہے جن سے وہ

مرنے کے بعد عالمِ آخرت میں نوازے جائیں گے۔ اب چند آیتیں وہ بھی پڑھ لیجئے جن میں ان متقی بندوں کو آخرت کی جنت و مغفرت کے علاوہ اور اس سے پہلے اس دنیا میں بھی اللہ تعالیٰ کے نازل خاص کی بشارت سنائی گئی ہے۔ سورہ انفال میں ارشاد فرمایا گیا ہے :-

يَا أَيُّهَا الَّذِينَ آمَنُوا إِن تَقُومُوا لِلَّهِ لَجَعَلْ لَكُم مِّنْ قُرْبَانًا وَّيُكَفِّرْ عَنْكُمْ سَيِّئَاتِكُمْ وَيَغْفِرَ لَكُمْ وَاللَّهُ ذُو الْفَضْلِ الْعَظِيمِ ۝ (انفال ع-۴)

”اے ایمان والو! اگر تم تقویٰ کا رویہ اختیار کرو گے تو اللہ تعالیٰ تم کو اپنے خاص فضل سے ایک امتیازی قوت اور امتیازی شان بخشے گا اور تم سے تمہاری بُرائیاں دُور کر دے گا، اور تم کو بخش دے گا اور اللہ بڑا افضل کرنے والا ہے۔“

اس آیت میں جو ”قُرْبَانًا“ کا لفظ ہے (جس کا مطلب ہم نے یہاں ”امتیازی قوت اور امتیازی شان“ کے الفاظ سے ادا کرنا چاہا ہے) دراصل اس کے مفہوم میں بڑی وسعت ہے تقویٰ کا رویہ اختیار کرنے والے بندوں کے قلوب کو اللہ تعالیٰ کی طرف سے حق و باطل کی معرفت، کی جو ایک خاص صلاحیت عطا ہوتی ہے اور ان کی زندگی میں جو ایک نمایاں امتیاز ہوتا ہے جس کی وجہ سے ان کی ہیبت و عظمت قلوب میں پیدا ہوتی ہے اور پھر اللہ تعالیٰ کی خاص مدد جو ان کے ساتھ ہوتی ہے جس کی وجہ سے وہ اپنے بلند مقاصد میں معجزانہ قسم کی کامیابی حاصل کرتے ہیں، فرقان کے مفہوم میں دراصل یہ سب کچھ داخل ہے اور اس آیت میں اللہ تعالیٰ نے اپنے متقی بندوں کو یہ سب ہی کچھ اس دنیا میں عطا فرمانے کا وعدہ فرمایا ہے اور اسی کے ساتھ گناہوں کی معافی اور بخشش کا بھی جس کا تعلق عالمِ آخرت سے ہے۔

اور سورہ اعراف میں ارشاد فرمایا گیا ہے :-

وَلَوْ أَنَّ أَهْلَ الْقُرَىٰ آمَنُوا وَتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَارْزُقُوا ۝ (الاعراف ع-۱۰)

”اور اگر ان بستیوں کے رہنے والے ایمان لاتے اور تقویٰ کا رویہ اختیار کرتے تو ہم زمین و آسمان سے ان پر برکتوں کے دووازے کھول دیتے۔“

اس آیت میں اللہ تعالیٰ کی اس سنت اور اس قانون کا اعلان فرمایا گیا ہے کہ اگر کسی ملک

اور کسی علاقہ کے لوگ ایمان اور تقویٰ والی زندگی اختیار کریں تو اللہ تعالیٰ کی طرف سے اُن پر برکتوں کے ددوازے کھول دیئے جاتے ہیں، پھر جن نعمتوں کا تعلق آسمان سے ہے، وہ ان پر آسمان سے برتی ہیں اور جن کا تعلق زمین سے ہے وہ زمین سے اُن کے لئے آتی ہیں۔ اور سورہ طلاق میں اہل تقویٰ کے ساتھ اللہ تعالیٰ کے اسی خاص فضل و کرم کو ان الفاظ میں بیان فرمایا گیا ہے :-

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ۗ

(الطلاق ع-۱)

”اور جو لوگ تقویٰ کا رویہ اختیار کریں اُن کے واسطے اللہ تعالیٰ مشکلات اور سختیوں سے نجات کی راہ پیدا کر دیتا ہے اور اُن کو اُن طریقوں سے رزق دیتا ہے جن کا اُن کو گمان بھی نہیں ہوتا“

اور سورہ یونس میں اہل تقویٰ کو اللہ کے دوست“ قرار دے کر اُن کو دنیا اور آخرت میں سرفرازی کی بشارت سنائی گئی ہے -

ارشاد ہے :-

اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ ۗ الَّذِيْنَ اٰمَنُوْا
وَكَانُوْا يَتَّقُوْنَ ۗ لَهُمُ الْبُشْرٰى فِي الْحَيٰوةِ الدُّنْيَا وَفِي الْاٰخِرَةِ ۗ

(یونس ع-۷)

”یاد رکھو کہ جو اللہ کے دوست ہیں انہیں کوئی خوف و غم نہ ہوگا، وہ لوگ وہ ہیں جو ایمان لائے اور تقویٰ کا رویہ انہوں نے اختیار کیا۔ اُن کے لئے خاص خوشخبری ہے دنیا کی زندگی میں بھی اور آخرت میں بھی“

اس آیت میں اہل تقویٰ کو ”اولیاء اللہ“ (اللہ کے دوست) کہا گیا ہے جو یقیناً ان کا بہت ہی بڑا اکرام و اعزاز ہے۔ لیکن اس سے بھی بڑا اعزاز اُن کا یہ ہے کہ ایک دوسری جگہ اللہ تعالیٰ نے خود اپنی ذات پاک کو ان کا دوست بتلایا ہے۔

سورہ جاثیہ میں ارشاد ہے :-

وَاللّٰهُ وِیُّ الْمُتَّقِيْنَ ۗ (جاثیہ ع-۲)

”اور اللہ دوست ہے تقویٰ والوں کا“

اسی طرح سورہ نحل کی آخری آیت میں اللہ تعالیٰ نے اپنی پاک ذات کو متقیوں کا رفیق اور ساتھی بتلایا ہے۔ ارشاد ہے :-

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ۝ (نحل ۷۷- ۷۸)

”اللہ اپنے ان بندوں کے ساتھ (اور ان کا رفیق) ہے جو متقی اور نیکو کار ہیں“

بلاشبہ کسی بندے کے لئے اس سے بڑا کوئی اعزاز نہیں ہو سکتا کہ اس کا مالک و مولا اس کے بارے میں فرمائے کہ ہم اس کے دوست، اس کے رفیق اور اس کے ساتھ ہیں۔ ع

”کیا نصیب اللہ اکبر لوٹنے کی جاتے ہے“

تقویٰ ہی اصل نیکی اور عمل صالح کی روح ہے

قرآن مجید تقویٰ ہی کو نیکی کی اصل و اساس اور سارے اعمال کی رُوح قرار دیتا

ہے۔ سورہ بقرہ میں ارشاد ہے :-

وَالَّذِينَ آمَنُوا وَلَكِنْ لَا يَأْتِيهِم مَّا رَزَقْنَاهُمْ إِلَّا بِمَنْعٍ مِنَّا ۚ (بقرہ ۷۷- ۷۸)

”لیکن نیکی کی حقیقت تو بس یہ ہے کہ کوئی اللہ سے ڈرے اور تقویٰ اختیار کرے“

اور سورہ حج میں قربانی کا حکم دینے کے بعد ارشاد فرمایا کہ :

”تمہاری قربانیوں کا گوشت اور خون اللہ کو مطلوب نہیں ہے اور نہ وہ اس کے

پاس پہنچتا ہے بلکہ دل کا جو جذبہ اور جو کیفیت قربانی کے حکم کی تعمیل کراتی ہے

یعنی تقویٰ بس وہ مطلوب ہے اور وہی اللہ تعالیٰ کے پاس پہنچتا ہے اور قبول ہوتا

ہے اور وہی گویا عمل کی رُوح ہے“

لَنْ يَنَالَ اللَّهُ لُحْمًا ذِمًّا وَلَا مَاءً هَا وَ لَكِنْ يَنَالُهُ التَّقْوَىٰ مِنكُمْ ۚ (الحج ۷- ۸)

”تمہاری قربانیوں کا گوشت اور خون اللہ کو نہیں پہنچتا، اس کے حضور جو کچھ پہنچتا ہے وہ

تمہارے دلوں کا ”تقویٰ“ ہے“

اسی لئے ایک اور موقع پر فرمایا گیا ہے کہ اللہ تعالیٰ اسی عمل کو قبول کرتا ہے جس کے کرنے

دلے میں تقویٰ ہو اور اس نے وہ عمل تقویٰ کی صفت کے ساتھ کیا ہو یعنی اللہ کی رضا جوئی

اور آخرت کی فکر اس عمل کی محرک ہو۔ ارشاد ہے :-

إِنَّمَا يَتَقَبَّلُ اللَّهُ مِنَ الْمُتَّقِينَ ۝ (مائدہ ۷۰ - ۷۱)

”اللہ تقویٰ والوں ہی کے عمل قبول کرتا ہے“

قرآن مجید میں تقویٰ کی تعلیم و دعوت ترغیبی انداز میں بھی دی گئی ہے اور ترہیبی انداز میں بھی، یعنی بہت سے مقامات پر تو مغفرت و رحمت اور جنت و رضائے الہی کی جیسی خوشخبری سناتا ہے اور بہت سی آیتوں میں اسی طرح قیامت اور آخرت کے ہولناک مناظر کا ذکر کر کے انسان کے دل میں تقویٰ اور خوفِ خدا پیدا کرنے کی کوشش کی گئی ہے۔ پہلے چند ترہیبی آیتیں پڑھئے :-

سورہ حج میں ارشاد ہے :-

يَا أَيُّهَا النَّاسُ اتَّقُوا رَبَّ كَمَا إِتَّقُوا زَلْزَلَةَ السَّاعَةِ شَنْئًا عَظِيمًا ۝ يَوْمَ تَوَدُّهَا
تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى
النَّاسَ سُكْرَىٰ وَمَا هُمْ بِسُكْرَىٰ ۚ وَكَانَ عَذَابُ اللَّهِ شَدِيدًا ۝

(الحج - ۷۰ - ۷۱)

”اے آدم کے فرزندو! اپنے پروردگار سے ڈرو، یقین کرو کہ قیامت کا بھونچال بڑا ہی سخت حادثہ ہوگا۔ جس دن وہ قیامت تمہارے سامنے آجائے گی اور تم (اس کے سبب ناک مناظر دیکھو گے) تو حالت یہ ہوگی کہ کسی کو کسی کا ہوش نہ رہے گا یہاں تک کہ ننھے بچے کو دودھ پلانے والی ماں اپنے اس بچے کو قبول جائے گی اور حمل والیوں کے حمل ساقط ہو جائیں گے اور تم دیکھو گے سب لوگوں کو نشہ کی سی حالت میں بے ہوش اور وہ کسی نشہ سے بے ہوش نہ ہوں گے مگر اللہ تعالیٰ کا عذاب بڑا ہی سخت ہے۔ (اس ہولناکی اور دہشت سے ان کا یہ حال ہوگا)

اور سورہ لقمان کے آخر میں ارشاد ہے :-

يَا أَيُّهَا النَّاسُ اتَّقُوا رَبَّ كَمَا تَوْفَّيْتُمْ بِهِ ۚ وَأَخَشُوا يَوْمًا لَا يَجْزِي وَالِدٌ عَنْ ذَلِيلِهِ وَلَا
مَوْلَاؤُا هُمْ جَاذِبُونَ ۚ وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ ۚ
الدُّنْيَا وَالْآخِرَةُ بِاللَّهِ الْعَزَّوَجَلَّ ۝ (لقمان ۷ - ۸)

”اے لوگو! اپنے پروردگار سے ڈرو اور اُس دن سے ڈرو جس دن کوئی باپ اپنے بیٹے کی طرف سے کوئی مطالبہ ادا نہیں کر سکے گا اور نہ کوئی بیٹا اپنے ماں باپ کی طرف سے کسی مطالبہ کی ادائیگی کرے گا (بلکہ ہر ایک کو اپنی ہی فکر ہوگی) یقین کرو کہ اللہ کا وعدہ بالکل حق اور اٹل ہے۔ پس یہ ذمیوی زندگی گانی تم کو دھوکہ میں نہ ڈالے اور اسی طرح دھوکہ باز شیطان اللہ کی طرف سے تم کو کسی فریب میں مبتلا نہ کر دے۔“

ان دونوں آیتوں میں توقوئی اور خوفِ خدا دلوں میں پیدا کرنے کے لئے قیامت اور آخرت کے شدید اور ہولناک مناظر کا بیان کیا گیا ہے (اور بلاشبہ یہ ایسا بیان ہے کہ اگر کسی دل میں اس کو سُن کر بھی خدا کا خوف اور آخرت کی فکر پیدا نہ ہو تو بلاشبہ وہ دل پتھر کا ہے) اور بہت سی دوسری آیات میں اللہ تعالیٰ کی عظمت اور اس کے قہر و غضب کا ذکر کر کے بھی دلوں میں تقوئی پیدا کرنے کی کوشش کی گئی ہے۔

مثلاً سورہ بقرہ ہی میں ارشاد ہے :-

وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ ۝ (بقرہ - ع - ۲۴)

”اور ڈرو اللہ سے اور یقین جانو کہ (مجرموں کو) اللہ بڑی سخت سزا دینے والا ہے۔“

اسی طرح سورہ مائدہ کے پہلے ہی رکوع میں فرمایا گیا ہے :-

وَاتَّقُوا اللَّهَ إِنَّ اللَّهَ شَدِيدُ الْعِقَابِ ۝ (مائدہ - ع - ۱)

”اور ڈرو اللہ سے، یقیناً اللہ (مجرموں کو) سخت عذاب دینے والا ہے۔“

اور چند آیتوں کے بعد فرمایا گیا ہے :-

وَاتَّقُوا اللَّهَ إِنَّ اللَّهَ عَلِيمٌ بِذَاتِ الصُّدُورِ ۝ (المائدہ - ع - ۲)

”اور ڈرو اللہ سے، یقیناً اللہ سینوں کے چھپے ہوئے راز بھی جانتا ہے۔“

اور اس سے اگلی ہی آیت میں پھر فرمایا گیا ہے :-

وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ (المائدہ - ع - ۲)

”اور اللہ سے ڈرو، یقیناً اللہ تمہارے تمام اعمال سے باخبر ہے۔“

بعض مقامات پر تقوئی کی تعلیم و تلقین کے لئے یہ عنوان بھی اختیار فرمایا گیا ہے کہ :-

”و اللہ کے بندو اللہ سے ڈرو! تم کو اس کے حضور حاضر ہونا ہے۔“

مثلاً سورہ بقرہ میں ارشاد ہے :-

وَالْتَقُوا اللَّهَ وَاعْلَمُوا أَنَّكُمْ إِلَيْهِ تُحْشَرُونَ ۝ (بقرہ ع - ۲۵)

”اور ڈرو اللہ سے اور یقین جانو کہ تم سب اُس کے سامنے جمع کئے جاؤ گے“

پھر دو رکوع کے بعد اسی سورہ بقرہ میں فرمایا گیا ہے :-

وَالْتَقُوا اللَّهَ وَاعْلَمُوا أَنَّكُمْ مُلْقَوْنَ ۝ (بقرہ ع - ۲۸)

”اور اللہ سے ڈرو اور یقین جانو کہ تم سب اُس کے سامنے حاضر ہونے والے ہو“

ان سب آیتوں میں تو ترہیبی انداز میں تقویٰ کی تعلیم اور تلقین فرمائی گئی ہے۔ اب چند آیتیں وہ بھی پڑھیے جن میں ترغیبی انداز میں یعنی مغفرت و رحمت اور رحمت و رضائے الہی کی خوشخبریاں سنائیں تاکہ تقویٰ پر ابھارا گیا ہے۔

سورہ نساء میں ایک موقع پر ارشاد فرمایا گیا ہے :-

وَإِن تَصِلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ۝ (النساء ع - ۱۱)

”اور اگر تم اصلاح اور تقویٰ کا رویہ اختیار کرو تو اللہ تعالیٰ بہت بخشنے والا اور نہایت ہی مہربان ہے (وہ تمہارے ساتھ مغفرت اور رحمت ہی سے پیش آئے گا)۔“

اور سورہ حجرات میں فرمایا :-

وَالْتَقُوا اللَّهَ طَائِفَاتٍ إِنَّ اللَّهَ نَوَّابٌ رَحِيمٌ ۝ (الحجرات ع - ۲)

”اللہ سے ڈرو اور تقویٰ اختیار کرو، اللہ بہت عنایت فرمائے والا اور نہایت مہربان ہے۔“

اور اسی سورہ میں فرمایا :-

وَالْتَقُوا اللَّهَ لَعَلَّكُمْ تَزْحَمُونَ ۝ (الحجرات ع - ۱)

”اللہ سے ڈرو اور تقویٰ کی روش اختیار کرو تاکہ تم پر تمہارے مالک کی رحمت ہو۔“

دوسری جگہ اللہ تعالیٰ نے اہل تقویٰ کے لئے مغفرت و رحمت کے علاوہ اپنی محبت اور اپنے پیار کا بھی وعدہ فرمایا ہے۔

سورہ آل عمران میں ارشاد ہے :-

بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ ۝ (آل عمران ع - ۸)

”ہاں جو پورا کرے عہد اور تقویٰ کا رویہ اختیار کریں تو اللہ تعالیٰ ان متقی بندوں

محبت اور پیار کرتا ہے۔“

اسی طرح سورۃ توبہ میں ارشاد ہے :-

إِنَّ اللَّهَ يُحِبُّ الْمُتَّقِينَ ۝ (توبہ - ع - ۱)

”یقیناً اللہ کا پیار ہے اپنے متقی بندوں پر“

ان آیتوں میں اہل تقویٰ کے ساتھ اللہ تعالیٰ کی جس محبت اور رحمت کی خبر دی گئی ہے اس کا اصل ظہور تو عالم آخرت ہی میں ہوگا جو دراصل جزا کا عالم ہے لیکن قرآن مجید ہی نے بتلایا ہے کہ کسی درجے میں اس کا ظہور اس دُنیا میں بھی ہوتا ہے۔ اس مضمون کی چند آیتیں چند ہی ورق پہلے ناظرین کرام پڑھ چکے ہیں۔ ایک آیت یہاں اور پڑھ لی جائے :-

سورۃ آل عمران میں ارشاد ہے :-

وَأَنْ تَصْبِرُوا وَتَتَّقُوا لَا يَضُرُّكُمْ كَيْدُ هُمْ فَسِينَا ۗ إِنَّ اللَّهَ بِمَا يَعْمَلُونَ

مُحِيطٌ ۝ (آل عمران - ع - ۱۴)

”اور اگر تم صبر و استقلال اور تقویٰ کے ساتھ ہو تو تمہارے ان دشمنوں کی چالوں، (اور ان کے خفیہ واروں) سے تم کو کوئی نقصان نہ پہنچے گا (کیونکہ پھر اللہ تعالیٰ تمہارا محافظ اور مددگار ہوگا) اور وہ دشمن جو کچھ کرتے ہیں (اور تمہیں نقصان پہنچانے کے لئے جو خفیہ چالیں چلتے ہیں) اللہ تعالیٰ اس سب کو جانتا ہے اور سب اس کے بس میں ہے۔“

گویا اللہ تعالیٰ کی طرف سے وعدہ اور بشارت ہے کہ اللہ تعالیٰ کے جو بندے صبر اور تقویٰ کی روش اختیار کریں گے ان کے دشمنوں کے مقابلہ میں اللہ تعالیٰ ان کا حامی اور مددگار ہوگا اور ان کی بدخواہیوں اور بداندیشیوں سے ان کی حفاظت فرمائے گا۔

اہل تقویٰ کو ایک خوشخبری قرآن مجید یہ بھی سناتا ہے کہ موت کے وقت ان کی روح خوش و خرم ہوتی ہے اور قبض روح کے لئے جو فرشتے ان کے پاس آتے ہیں وہ ان کو پہلے سلام کر کے جنت کی خوشخبری سناتے ہیں۔

سورۃ نحل میں اہل تقویٰ کو آخرت میں جنت اور اس کی نعمتوں اور لذتوں کی خوشخبری سنانے کے بعد فرمایا گیا ہے :-

كَذَٰلِكَ يَجْزِي اللَّهُ الْمُتَّقِينَ ۝ الَّذِينَ تَتَوَكَّلُ عَلَيْهِمُ الْمَلَائِكَةُ طَيِّبِينَ ۝ يَقُولُونَ سَلَامٌ عَلَيْكُمْ اَدْخُلُوا الْجَنَّةَ بِمَا كُنْتُمْ تَعْمَلُونَ ۝

(نحل ۷-۴)

”اللہ تعالیٰ ایسی ہی جزا دے گا متقیوں کو، وہ متقی بندے جن کی رُوح قبض کرتے ہیں فرشتے اس حالت میں کہ وہ خوش ہوتے ہیں، کہتے ہیں اُن سے تمہارے لئے تمہارے رب کی طرف سے سلامتی ہے (اور اس کا تمہارے لئے فرمان اور فیصلہ ہے کہ) پہنچ جاؤ اس کی تیار کی ہوئی جنت میں اپنے اعمال کے سبب سے“

نیز قرآن مجید ہی کا بیان ہے کہ اسی طرح آخرت میں جنت کے داخلہ کے وقت بھی وہ فرشتے جو جنت کے نگران مقرر ہیں اہل تقویٰ کا استقبال بڑے اکرام اور اعزاز سے کریں گے اور ان کو سلام کر کے اور مبارکباد دے کر اللہ تعالیٰ کے انعامات کی بشارتوں سے اُن کو شاد کریں گے۔

پڑھئے سورۃ زمر کے آخری رکوع کی یہ آیت :-

وَسِيْقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا طَحْشِي رَاثًا جَاءُوا وَهَآءُ فَتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طَابْتُمْ فَادْخُلُوهَا خَالِدِينَ ۝

(زمر - ۷-۸)

”اور لے جائیں گے متقی بندے جنت کی طرف گروہ درگروہ یہاں تک کہ جب وہ جنت کے پاس پہنچیں گے اور اس کے دروازے کھولے جائیں گے اور اس کے داروغہ اُن سے کہیں گے سلام ہو تم پر، تم لوگ پاکیزہ ہو، پس داخل ہو جاؤ اس میں سدا رہنے کے لئے“

فرشتوں کی طرف سے یہ سلامی اور مبارکباد لیتے ہوئے اللہ کے متقی بندے اس جنت میں داخل ہوں گے جو اللہ تعالیٰ نے انہی کے لئے سجائی اور بنائی ہے (اُعِدَّتْ لِلْمُتَّقِينَ) اور اس وقت اُن کی زبانوں پر اپنے مالک کی حمد و شکر کا یہ ترانہ ہوگا:-

وَقَالُوا الْحَمْدُ لِلَّهِ الَّذِي هَدَانَا لِهٰذَا وَمَا كُنَّا لِنَكْفُرَ بِاللَّهِ لَمَّا كُنَّا مِنَ الْجَنَّةِ حَيْثُ نَشَاءُ - (زمر ۷-۸)

”تمام تر تعریف ہے اُس خدا کے واسطے جس نے پُرا کیا ہم سے اپنا وعدہ اور وارث بنایا

ہم کو اس زمین کا کہ ہم ٹھکانہ بناتے ہیں جنت میں جہاں چاہیں “

پھر جنت میں اللہ تعالیٰ کے ان متقی بندوں کو جو نعمتیں اور جو راحتیں اور لذتیں عطا فرمائی جائیں گی حق تو یہ ہے کہ اس دنیا میں اُن کا صحیح علم بھی کسی کو نہیں ہو سکتا، تاہم ہم نے چند صفحے پہلے جو دو چار آیتیں اس مضمون کی درسج کی ہیں اُن سے جو کچھ اجمالی اندازہ ہو سکتا ہے اہل ایمان میں جنت کا شوق اور اس کی طلب و تڑپ پیدا کرنے کے لئے بلاشبہ وہ بھی کافی ہے۔ اس سلسلے میں سورہ صٰہ کی یہ آیت پڑھ کر بھی اپنی ایمانی دوع کو تازہ کر لیا جائے۔

وَإِنَّ لِلْمُتَّقِينَ لَحُسْنَ مَآبٍ ۝ جَنَّاتٍ عَدْنٍ مُمْتَقِنَةٍ لَّهُمْ فِيهَا الْأَنْبُوبُ ۝ مُتَّكِلِينَ فِيهَا يُدْعَوْنَ فِيهَا بِأَسْمَاءٍ كَثِيرَةٍ وَشَرَابٍ ۝ وَعِنْدَهُمْ قَصُورَاتُ الْطَّرْفِ الْأُتْرَابِ ۝ هَذَا مَا تُوعَدُونَ لِيَعْلَمَ الْجَاهِلُونَ أَنَّ هَذَا الْمَرْزُقْنَا مَا لَهُ مِنْ نَفَاقٍ ۝ (صٰہ - ۴۰)

» اور یقیناً متقیوں کے لئے ہے اچھا ٹھکانہ بہاغ ہیں غیر فانی، گھلے ہوئے ہیں اُن کے لئے دعوازے، بیٹھے ہیں ان میں تکیہ لگاتے، منگلتے ہیں میوے اور شربت اور ان کے پاس عورتیں ہیں نیچی نگاہ والیاں، سب ایک عمر کی۔ یہ ہے وہ (انعام) جس کا وعدہ کیا جا رہا ہے تم سے روز حساب کے لئے، بے شک یہ ہے ہمارا رزق جس کو کبھی نہ بٹنا نہیں “

قرآن مجید نے تقویٰ کی تعلیم و ترغیب اور اُس کے فضائل و برکات اور اس پر دنیا اور عقبیٰ میں اللہ تعالیٰ کی طرف سے انعامات اور بشارتیں سنانے کے ساتھ ایک نہایت اہم اعلانِ تقویٰ کے بارے میں یہ بھی فرمایا ہے کہ:

”بندوں کی چھوٹائی بڑائی اور اُن کی پستی اور بلندی کا اللہ تعالیٰ کے نزدیک معیار بس تقویٰ ہی ہے “

پس جو تقویٰ میں جتنا اُوچھا اور جس قدر ممتاز ہے اللہ تعالیٰ کی نگاہ اور اس کی سرکازیں وہ اتنا ہی اُوچھا اور اتنا ہی ممتاز ہے اور جو تقویٰ میں جتنا ناقص، جتنا ہیٹھا اور جتنا گھٹیا ہے، وہ اللہ کی نگاہ اور اُس کی سرکاز میں اتنا ہی ناقص، گھٹیا اور بے قیمت ہے۔ سورہ حجرات میں ارشاد ہے :-

إِنَّ أَكْرَمَكُمْ عِنْدَ اللَّهِ أَتَقَاكُمْ - (الحجرات ۴ - ۲)

”اللہ کے یہاں تم میں زیادہ باعزت وہ ہے جو تقویٰ میں بڑا ہے“
اور اس کی وجہ ظاہر ہے کیونکہ تقویٰ ہی بندگی کی وہ صفت ہے جو اس کو ان معاصی اور
منکرات سے روکتی ہے جن سے رُکنہی میں اللہ تعالیٰ کی رضا ہے اور وہی اُن اعمالِ
صالحہ اور اخلاقِ حسنہ کو پیدا کرتی ہے جن سے اللہ تعالیٰ کی رضا وابستہ ہے۔
اللَّهُمَّ اِنْفُسَنَا لِقَوْلِهَا وَذَرْبِهَا اَنْتَ خَيْرٌ مِّنْ ذَرْبِهَا اَنْتَ وَلِيَّتُهَا وَمَوْلَاهَا۔

تقویٰ کی نشانیاں اور اہل تقویٰ کے اوصاف

جیسا کہ پہلے تفصیل سے بتایا جا چکا ہے تقویٰ دراصل دل کی ایک خاص کیفیت کا نام
ہے پھر اُس کیفیت کے دل میں ہونے سے آدمی احتیاط اور پرہیزگاری کی جو زندگی
گزارتا ہے اُس کو بھی تقویٰ کہہ دیا جاتا ہے۔

قرآن مجید میں مختلف مقامات پر اس کی بھی وضاحت کی گئی ہے کہ انسان کی علیٰ زندگی
پر تقویٰ کے کیا اثرات ہوتے ہیں؟ اور اہل تقویٰ کی خاص علامات اور نشانیاں کیا ہیں؟
چند آیتیں اس سلسلہ کی بھی پڑھ لیجئے۔

سورہ بقرہ کے بالکل شروع ہی میں ارشاد ہے:

هُدًى لِّلْمُتَّقِينَ ۝ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا
رَزَقْنَاهُمْ يُنْفِقُونَ ۝ (بقرہ ۴ - ۱)

”یہ کتاب (قرآن مجید) ہدایت ہے متقی بندوں کے واسطے (وہی اس سے نفع اٹھائیں
گے یہ متقی بندے وہ ہیں جن کا حال یہ ہے کہ وہ بن دیکھی باتوں پر ایمان لاتے ہیں
اور خوب اچھی طرح نماز ادا کرتے ہیں اور ہم نے اُن کو جو کچھ دیا ہے اس میں سے
ہماری راہ میں بھی خرچ کرتے ہیں“

یہاں اہل تقویٰ کی موٹی موٹی تین علامتیں بیان کی گئی ہیں :-

”ایک اللہ کے رسول کی بتلائی ہوئی اُن غیبی حقیقتوں کو دل سے ماننا اور اُن پر ایمان
لانا جن کو آدمی بطور خود نہیں جان سکتا (مثلاً اللہ تعالیٰ کی ذات و صفات، قیامت و

آخرت اور جنت دوزخ وغیرہ) دوسرے نماز اچھی طرح ادا کرنا اور تیسرے اللہ کے دینے ہوئے مال میں سے اس کے حکم کے مطابق اس کی راہ میں خرچ کرنا۔

پس جس شخص میں ان میں سے کوئی ایک بات نہ پائی جائے سمجھ لینا چاہئے کہ اس کا دل تقویٰ سے خالی ہے۔ پھر اسی سورہ بقرہ میں آگے ایک موقع پر فرمایا گیا ہے :-

وَلَكِنَّ الْبِرَّ مَنِ اتَّقَىٰ بِاللهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّنَ وَآتَى الْمَالَ عَلَىٰ حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ ۗ وَأَقَامَ الصَّلَاةَ وَآتَى الزَّكَاةَ ۗ وَالْمُؤْتُونَ بِمَهْدِهِمْ إِذَا عَا هَدُوا ۗ وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا ۗ وَأُولَٰئِكَ هُمُ الْمُتَّقُونَ ۝ (بقرہ ۱۷۷-۱۷۸)

» اصل نیکی کرنے والے (جن کی اللہ تعالیٰ کی نگاہ میں قدر و قیمت ہے) وہ بندے ہیں جو ایمان لائے سچے دل سے اللہ پر اور یوم آخر پر اور ملائکہ پر اور اللہ کی کتاب پر اور بیبیوں پر اور اپنا محبوب مال انہوں نے اللہ کی محبت میں (اس کے حکم کے مطابق) دیا، اپنے (صاحب حاجت) اہل قربت کو اور عام یتیموں، مسکینوں کو اور (ضرورت مند) مسافروں اور سائلوں کو اور (خرچ کیا) غلاموں کی رہائی میں اور اچھی طرح قائم کی انہوں نے نماز، اور ادا کی زکوٰۃ اور پورا کرنے والے اپنے عہد کو جبکہ کسی سے کوئی عہد کریں اور صبر کرنے والے تنگی اور تکلیف مصیبت کے وقت اور حق و باطل کی جنگ میں یہی ہیں راست باز اور متقی بندے۔

اس آیت میں بتایا گیا ہے کہ راست باز اور متقی وہ لوگ ہیں جن میں تقویٰ کے یہ آثار اور نشانی پائی جائیں وہ ایمان رکھتے ہوں اللہ پر اور یوم آخرت پر اور اللہ کے فرشتوں اور اللہ کی کتابوں پر اور نبوت کے پورے سلسلے پر اور مال کی محبت اور چاہت کے باوجود اللہ تعالیٰ کی رضا حاصل کرنے کے لئے وہ اس کو بے دریغ خرچ کرتے ہوں۔ اپنے صاحب مند قربت والوں پر عام مسکینوں یتیموں پر اور ضرورت مند مسافروں اور سائلوں پر اور اللہ کے بندوں کو قید غلامی سے آزاد کرنے پر۔ نیز وہ پوری فکر کے ساتھ نماز اور زکوٰۃ ادا کرنے والے ہوں، زبان کے سچے اور وعدہ کے پچھے ہوں اور اللہ کے حکم کے مطابق اور اس کی راہ میں تنگیاں اور سختیاں جھیلنے والے اور حق پر مضبوطی سے قائم رہنے والے ہوں۔ اور سورہ آل عمران میں ارشاد فرمایا گیا ہے :-

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ
 لِلْمُتَّقِينَ ۝ الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاظِمِينَ الْغَيْظَ وَالْعَافِينَ
 عَنِ النَّاسِ ۗ وَاللَّهُ يُحِبُّ الْمُحْسِنِينَ ۝ وَالَّذِينَ إِذَا فَعَلُوا فَاحِشَةً أَوْ ظَلَمُوا
 أَنفُسَهُمْ ذَكَرُوا اللَّهَ فَاسْتَغْفَرُوا لِذُلُوبِهِمْ وَمَن يَغْفِرِ الذُّنُوبَ إِلَّا اللَّهُ
 وَلَهُ يُصْرَوْنَ أَعْلَىٰ مَا فَعَلُوا وَهُمْ يَعْلَمُونَ ۝ (ال عمران ع ۱۱۳)

”لوگو! تیزی سے بڑھو اور دوڑو اپنے پروردگار کی بخشش اور وسیع جنت کی طرف
 جس کی وسعت آسمان اور زمین جیسی ہے وہ ان متقی بندوں کے لئے تیار کی گئی ہے جن
 کی سیرت یہ ہے کہ وہ راہِ خدا میں خرچ کرتے ہیں، خوشحالی میں بھی اور تنگی اور تکلیف
 میں بھی اور جو آپس کے اختلافات و نزاعات میں غصے کو پی جلتے ہیں اور دوسرے
 لوگوں کے قصور معاف کر دیتے ہیں اور اللہ تعالیٰ ایسے نیکو کار بندوں سے محبت
 کرتا ہے۔ اور (وہ بندے بھی متقیوں ہی میں شامل ہیں اور جنت کے وہ بھی توتے
 ہیں) جن کا حال یہ ہے کہ اگر کبھی اتفاق سے کوئی شرمناک بات ان سے سرزد ہو جاتی
 ہے یا کسی گناہ کا ارتکاب کر کے وہ اپنے اوپر ظلم کر بیٹھتے ہیں تو معاف اللہ انہیں یاد
 آجاتا ہے، پھر وہ اُس سے اپنے گناہوں اور قصوروں کی معافی چاہتے ہیں اور
 کون ہے سوا اللہ کے جو بخشے گناہوں کو۔ (اور پھر وہ اس گناہ سے باز رہتے ہیں) اور
 دیدہ و دانستہ اس پر اصرار نہیں کرتے (اور اس کو اپنی عادت نہیں بناتے)۔“

اس آیت میں اہل تقویٰ کی علامات اور صفات یہ بیان کی گئی ہیں کہ وہ خوشی اور راحت اور
 تکلیف و مصیبت دونوں حالتوں میں خدا کو یاد رکھتے اور اُس کے احکام کے مطابق اُس کی
 راہ میں اپنا کام یا ہموار و پیہ خرچ کرتے ہیں اور اپنے ذاتی معاملات میں غصہ کو پی جانے والے
 اور قصوروں کو معاف کر دینے والے ہوتے ہیں۔ آگے فرمایا گیا ہے کہ :-

”اور جن لوگوں کا حال یہ ہے کہ اگر کبھی شیطان کے دھوکے یا نفس کے فریب میں آکر
 ان سے کوئی ناشائستہ حرکت یا کوئی معصیت سرزد ہو جاتی ہے تو انہیں اللہ اور اس
 کا عذاب یاد آجاتا ہے اور پھر وہ سچے دل سے اس سے معافی مانگتے ہیں اور گناہ کو وہ
 عادت نہیں بناتے وہ بھی متقیوں ہی میں شمار ہیں۔“

اور یہی آخری بات سورہ اعراف میں ان الفاظ میں بیان فرمائی گئی ہے :-

إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ ۝

(الاعراف - ع - ۲۴)

”جن بندوں کے دلوں میں تقویٰ ہوتا ہے اُن کا حال یہ ہوتا ہے کہ جب کبھی شیطان کی طرف سے کوئی چوکہ اُن کو لگتا ہے (اور وہ خبیث اُن پر کندہ آتا ہے) تو فوراً ہی ان میں چونک پیدا ہوتی ہے اور اُن کی ایمانی بصیرت بیدار ہو جاتی ہے (اور بھر پور اُس کے حال سے نکل جاتے ہیں)۔“

اور سورہ حج میں تقویٰ کا ایک خاص اثر یہ بتلایا گیا ہے کہ جس دل میں تقویٰ ہو گا وہ اللہ تعالیٰ سے تعلق رکھنے والی تمام چیزوں کا بہت ادب اور اُن کی بہت تعظیم کرے گا۔ جیسے اللہ کی کتاب اللہ کے رسول اللہ کی مسجدِ حرام، خاص کر خانہ کعبہ، اسی طرح اللہ کے نام اور اللہ والوں کا وہ ادب کرے گا۔ الغرض اللہ تعالیٰ سے تعلق رکھنے والی تمام چیزوں کی علیٰ فرق مراتب تعظیم اور ان کا ادب کرنا بھی تقویٰ کے خاص آثار و علامات میں سے ہے۔ ارشاد ہے :-

وَمَنْ يُعْظِمِ شَعَائِرَ اللَّهِ فَإِنَّهَا مِن تَقْوَى الْقُلُوبِ ۝ (الحج ع - ۴)

”اور جو بندے تعظیم کریں اللہ کے شعائر کی (یعنی اس سے خاص نسبت رکھنے والی چیزوں کی) تو اُن کا یہ ادب و تعظیم کا رویہ ان کے دلوں کے تقویٰ کا نتیجہ ہے۔“

اور اسی بناء پر سورہ حجرات میں بارگاہِ نبویؐ کا ادب کرنے والوں کے متعلق ارشاد فرمایا گیا :-

إِنَّ الَّذِينَ يَعْتَصُونَ آصْنَآهُمْ عِنْدَ رَسُولِ اللَّهِ أُذُنًا لِّكَ الَّذِينَ آمَنُوا اللَّهُ قُلُوبُهُمْ لِلتَّقْوَىٰ لَهُمْ مَغْفِرَةٌ ۚ وَأَجْرٌ عَظِيمٌ ۝ (الحجرات ع - ۱)

”جو لوگ رسول اللہ صلی اللہ علیہ وسلم کے حضور میں (ازراہ ادب) دبی آواز سے بولتے ہیں وہی وہ ہیں جن کے دلوں کو اللہ تعالیٰ نے جا بجا کرا متخاب کر لیا ہے تقویٰ کے لئے ان کے لئے اللہ تعالیٰ کی معافی ہے اور ثوابِ عظیم ہے۔“

الغرض ان آیتوں سے معلوم ہوا کہ اللہ کے رسول صلی اللہ علیہ وسلم کا ادب اور اسی طرح اللہ تعالیٰ سے خاص تعلق و نسبت رکھنے والی ہر چیز کی تعظیم تقویٰ کے لازمی اثرات میں سے ہے جو بے ادب اور بیباک اس سے محروم ہیں ان کے دلوں کو تقویٰ کا کوئی ذرہ بھی نصیب نہیں۔

تقویٰ کے آثار اور اہل تقویٰ کے اوصاف کے سلسلہ میں اب صرف ایک آیت اور پڑھ لیجئے سورہ ذریت میں اہل تقویٰ کو جنت اور نعمہائے جنت کی خوشخبری سناتے ہوئے ارشاد فرمایا گیا ہے :-

إِنَّ الْمُتَّقِينَ فِي جَنَّاتٍ وَعُيُونٍ ۚ آخِذِينَ مَا آتَاهُمْ رَبُّهُمْ وَأَنَّهُمْ كَانُوا قَبْلَ ذَٰلِكَ مُحْسِنِينَ ۚ كَانُوا أَقْلِيَّةً مِنَ اللَّيْلِ مَا يَهْجَعُونَ ۚ وَبِأَنزَالِ سَحَابٍ مُّسْتَعْفِفُونَ

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ۝ (الذاریت ع-۱)

”یقیناً ہمارے متقی بندے بہشتی باغات میں اور خوش منظر رواں چشموں میں رہیں گے ان کا پروردگار جو خاص نعمتیں ان کو دے گا وہ ان کو (اپنے ہاتھوں سے) وہاں لیں گے یہ بندے پہلے سے تھے اچھے کام کرنے والے راتوں کو یہ تھوڑا سوتے تھے (اور زیادہ وقت نماز اور ذکر و دعا وغیرہ عبادات میں گزارتے تھے) اور سحر کے وقتوں میں پھر اللہ تعالیٰ سے معافی اور بخشش کی دعائیں مانگتے تھے اور ان کے مالوں میں حصہ تھا ضرورت مند سائلوں اور ہارے ہوئے آفت رسیدوں کا“

اس آیت سے معلوم ہوا کہ تقویٰ کے خاص آثار میں سے یہ بھی ہے کہ آدمی رات کو کم سوئے اور اُس کی راتوں کا زیادہ حصہ اللہ کی یاد اس کی عبادت اور دعا و استغفار میں گزرے اور اُس کے بعد بھی وہ مطمئن اور بے فکر نہ ہو، بلکہ رات اسی طرح گزارنے کے باوجود اپنے کو خطا کار اور قصور وار سمجھتے ہوئے سحر کے وقت اپنے اللہ سے معافی اور بخشش ہی کا سوال کرے۔ اور اپنی دن کی کمائی میں ضرورت مند سائلوں اور ایسے بے دست و پا بندوں کو حصہ دے جائے جو کسی مرض یا کسی اور آفت کی وجہ سے ضروریات کے محتاج ہو گئے ہوں۔

ان سب آیتوں کو جمع کرنے سے تقویٰ والی زندگی کی ایک مکمل تصویر تیار ہو جاتی ہے۔ اللہ تعالیٰ ہمارے قلوب کو تقویٰ کے نور سے منور فرمائے اور ہماری زندگیوں کو متقیوں والی زندگی بنائے اور ہمارے ساتھ چلنے والوں اور ہماری آئندہ نسلوں کو بھی تقویٰ نصیب فرمائے۔

وَسَجَّجْنَا لَهُمُ الْعِشِيَّةَ اِمَامًا ۝

خدا کی عبادت

تمام ادیان و مذاہب کا جن چند بنیادی باتوں پر اتفاق ہے ان میں سے ایک یہ بھی ہے کہ انسان کو اللہ تعالیٰ کی عبادت کرنی چاہیے۔ عبادت سے مراد خاص وہ اعمال ہوتے ہیں جن کو بندہ اللہ تعالیٰ کے حضور میں اس کی رضا اور رحمت کا طالب بن کر اپنی بندگی اور سزاگندگی ظاہر کرنے کے لئے اور اپنے عمل سے اس کی معبودیت اور عظمت و کبریائی کی شہادت ادا کرنے کے لئے کرتا ہے۔ جیسے اسلام میں نماز، روزہ، حج، زکوٰۃ، صدقہ، ذکر، دعا، تلاوت اور قربانی وغیرہ۔ یہ سارے عبادتی اعمال بندہ صرف اس لئے کرتا ہے کہ اس کا معبود اس سے راضی ہو، اس پر رحمت فرمائے اور ان کے ذریعہ اس کی رُوح کو پاکیزگی اور خدا کا تقرب حاصل ہو۔

انسان کے اچھے اعمال میں صرف عبادات ہی کی یہ خصوصیت ہے کہ اس کا تعلق براہ راست صرف اللہ سے ہوتا ہے۔ یعنی عبادت صرف اس کی رضا و رحمت حاصل کرنے اور اس کے سامنے اپنی بندگی کے اظہار اور رشتہ معبودیت کو استوار کرنے ہی کے لئے کی جاتی ہے، اور مٹی سے بننے والے اور گندے پانی کے ناپاک قطرہ سے پیدا ہونے والے انسان کو اسی کے ذریعہ اللہ تعالیٰ کا وہ تقرب وہ رابطہ اور وہ حضورِی حاصل ہوتی ہے جو دراصل ساکنین ملار اعلیٰ کا حصہ ہے۔ اسی لئے تمام ادیان نے اپنے ماننے والوں سے اللہ تعالیٰ کی عبادت کا مطالبہ کیا ہے اور اس کو انسان کا مقدس ترین عمل قرار دیا ہے۔

عبادات کی تین قسمیں کی جاسکتی ہیں :-
خالص جسمانی، خالص مالی یا دونوں سے مرکب۔

خالص جسمانی: وہ عبادات ہیں جن میں روپیہ خرچ نہیں ہوتا بلکہ ان کا تعلق صرف انسان کے جسم سے ہوتا ہے جیسے اللہ کے حضور میں سجدہ کرنا، نماز پڑھنا، روزہ

رکھنا، اللہ کے گھر کا طواف کرنا۔

اور خالص مالی سے مراد وہ عبادات ہیں جو اللہ کی راہ میں صرف مال خرچ کر کے ادا کی جاتی ہیں اور ان میں کوئی خاص جسمانی عمل نہیں کرنا پڑتا جیسے صدقہ و خیرات کرنا، اللہ کے لئے کوئی نذرمان کرنا، قربانی کرنا وغیرہ وغیرہ۔
اور مرکب وہ عبادات ہیں جن کی ادائیگی میں جسم اور مال دونوں کا استعمال ہوتا ہے جیسے حج اور عمرہ۔

اللہ تعالیٰ کی طرف سے دُنیا میں جتنے پیغمبر مختلف زمانوں میں آئے اور جتنی کتابیں بھی نازل ہوئیں ان سب کے ذریعے بندوں کو ان عبادات کا حکم دیا گیا ہے، جتنے جہالت اور اُمتوں کے احوال کے مطابق اگرچہ عبادات کے نظام اور ان کی مقررہ شکلوں میں کچھ اختلاف رہا ہے لیکن قرآن مجید سے معلوم ہوتا ہے کہ اصل عبادات کا حکم اور مطالبہ ہمیشہ رہا ہے خصوصیت سے نماز اور زکوٰۃ (یعنی اللہ کی راہ میں صدقہ و خیرات) بہ شریعت کے اہم اجزاء رہے ہیں۔
سورۃ انبیاء میں بہت سے اگلی نبیوں کا ذکر فرمانے کے بعد ارشاد فرمایا گیا ہے :-

وَجَعَلْنَا هُمْ اُمَّةً يَهْتَدُونَ بِاَمْرِنا وَ اَوْحَيْنَا اِلَيْهِمْ فِعْلَ الْخَيْرَاتِ وَ اِقَامَ لِقُلُوبِهِمْ وَ اِيْتَاءَ الزَّكَاةِ وَ كَانُوا لَنَا عٰدِيَةً ﴿٥٠﴾ (الانبیاء - ۵۰)

”اور ہم نے بنایا ان کو راہبر و راہنمائی کرتے تھے (اپنی اُمتوں کی) ہمارے حکم سے اور ہم نے پیغام دیا ان کو نبیوں کے کرنے کا اور (خاص کر) نماز قائم کرنے اور زکوٰۃ ادا کرنے کا اور وہ سب ہمارے عبادت گزار بندے تھے“

اور سورۃ مائدہ ”میں بنی اسرائیل کے عہد کا ذکر فرمانے کے بعد فرمایا گیا ہے :-

وَ قَالَ اللهُ اِنِّي مَعَكُمْ لَئِنْ اَقَمْتُمُ الصَّلٰوةَ وَ اَتَيْتُمُ الزَّكٰوةَ وَ اٰمَنْتُمْ بِرُسُلِيْ وَ عَزَرْتُمْ سُوْحَهُمْ وَ اَقْرَضْتُمُ اللهَ قَرْضًا حَسَنًا لَّا يَكْفُرَنَّ عَنْكُمْ سَيِّئَاتِكُمْ وَاُولٰٓئِكَ خَلَقْنٰكُمْ حَتّٰى تَخْرُجُوْا مِنْ تَحْتِهَا اَوْ تَهْرَجُوْا ﴿٣٠﴾ (مائدہ - ۳۰)

”اور فرمایا اللہ تعالیٰ نے (ان سے) کہ میں تمہارے ساتھ ہوں، اگر تم نے قائم رکھی نماز اور دیتے رہے زکوٰۃ اور ایمان لاتے رہے تم میرے رسولوں پر (جو بعد میں میری طرف سے آئیں گے) اور (ان کی دینی جدوجہد میں) تم ان کی مدد کرتے رہے اور خدا

کے کام میں اپنی دولت اچھی طرح صرف کرتے رہے، تو تمہارے ان نیک اعمال کی وجہ سے ضرور بالضرور مشاغل کا تمہارے گناہوں کو دھیمی وہ معاف کر دینے جائیں گے اور سب اوں کا نہیں اُن جنتوں میں جن کے نیچے نہریں بہتی ہیں۔

اور ”سورۃ بئینہ“ میں اہل کتاب کے اختلاف و انکار کا ذکر کر کے فرمایا گیا ہے :-

وَمَا أَمْرُهُمْ إِلَّا لِلَّهِ يُعْبُدُ وَاللَّهُ مُخْلِصِينَ لَهُ الدِّينَ حُنَفَاءً وَيُقِيمُوا الصَّلَاةَ وَ
يُؤْتُونَ الزَّكَاةَ وَذَلِكَ دِينُ الْقَيِّمَةِ ۝ (البئینة ع-۱)

”اور اُن کو صرف ہی حکم تو دیا گیا تھا کہ وہ عبادت اور بندگی کریں اللہ کی پورے اخلاص کے ساتھ صرف اسی کے بندے ہو کر اور قائم کریں نماز اور ادا کریں زکوٰۃ اور (وہ بھی جانتے ہیں کہ) یہی دینِ قییم ہے جس کی دعوت اللہ کے سب پیغمبروں نے دی ہے۔“
بہر حال قرآن مجید نے جا بجا یہ بتایا ہے کہ عبادت دین کا اہم ترین ہے اور پیغمبروں کے ذریعے ہر امت سے اس کا مطالبہ کیا گیا ہے۔

اور یہ اس لئے نہیں کہ اللہ تعالیٰ کو ہماری عبادت کی کوئی ضرورت ہے یا اُس کی شان میں ہماری عبادت سے کوئی اضافہ ہوتا ہے یا ہمارے رکوع سجدے اور ہمارے صدقہ و خیرات سے اس کو کوئی نفع پہنچتا ہے بلکہ صرف اس لئے بندوں کو عبادت کا حکم دیا گیا ہے کہ عبادت ہی کے ذریعہ ہماری رُوحوں کو پاکیزگی حاصل ہوتی ہے اور اپنے مالک و معبود سے ہمارا رابطہ قائم ہوتا ہے۔

سورۃ احزاب میں رسول اللہ صلی اللہ علیہ وسلم کی ازواج مطہرات کو مخاطب کر کے چند باتوں کی خاص نصیحت اور تاکید فرمائی گئی ہے اور اس نصیحت کو ان الفاظ پر ختم کیا گیا ہے :-

وَاقِمْنَ الصَّلَاةَ وَآتَيْنِ الزَّكَاةَ وَاطِعْنَ اللَّهَ وَرَسُولَهُ إِنَّمَا يُرِيدُ اللَّهُ

لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا۔ (احزاب - ع-۴)

”اور (اے نبی کی گھر والیوں) اچھی طرح ادا کرتی رہو نماز، اور دیتی رہو زکوٰۃ، اور فرمانبرداری کرتی رہو، اللہ و رسول کے سب احکام کی (اس نصیحت اور ان احکام سے) اللہ تعالیٰ کا مقصد اس کے سوا کچھ نہیں ہے کہ اے نبی کے گھر والوں سے ہر قسم کی آلائش اور گندگی دور ہوا۔“

تم کو کامل طور سے پاک کر دیا جائے۔“
الغرض عبادت کا حکم اٹھلی اُمتوں کو بھی اسی لئے دیا گیا تھا اور ہم کو بھی اسی لئے دیا گیا ہے
کہ اس کے ذریعہ بندوں کی روحوں کو پاکیزگی حاصل ہو اور وہ اللہ تعالیٰ کی رضا اور قرب
کا مقام حاصل کرنے کے قابل بنیں۔

اس تمہید کے بعد قرآن مجید کی چند وہ آیتیں پڑھئے جن میں ہم کو عبادت کا حکم دیا گیا ہے
سورۃ حج میں ارشاد ہے :-

يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعَلُوا الْخَيْرَ
لَعَلَّكُمْ تُفْلِحُونَ ۝ (الحج ع- ۱)

”اے ایمان والو! اللہ کے لئے رکوع کرو اور سجدہ کرو (یعنی نماز پڑھو اور اپنے پروردگار
کی عبادت کرو تاکہ تمہارا بھلا ہو۔“

اس آیت میں بھی یہ بات واضح کر دی گئی ہے کہ عبادت کا حکم صرف بندوں کی بھلائی کے
لئے دیا گیا ہے۔ خدا کو ان کی عبادت کی کوئی ضرورت نہیں ہے۔

اور سورۃ بقرہ میں ارشاد ہے :-

وَاقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ۝ (بقرہ ع- ۸)

”اور نماز قائم کرو اور زکوٰۃ ادا کرو اور رکوع کرنے والوں کے ساتھ رکوع کرو۔“

پھر اسی سورۃ بقرہ میں آگے ارشاد ہے :-

وَاقِيمُوا الصَّلَاةَ وَآتُوا الزَّكَاةَ وَمَا تَقَدَّمُوا لِنَفْسِكُمْ مِنْ خَيْرٍ مِمَّا رَزَقْنَاكُمْ
عِنْدَ اللَّهِ إِنَّ اللَّهَ بِمَا تَعْمَلُونَ بَصِيرٌ ۝ (البقرہ ع- ۱۳)

”اور نماز قائم کرو اور زکوٰۃ ادا کرو اور جو نیکی بھی اپنے لئے آگے بھیجو گے، اس کو خدا
کے پاس پا لو گے، اللہ تعالیٰ تمہارے سب اعمال کو دیکھتا ہے۔“

اور سورۃ ابراہیم میں ارشاد ہے :-

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ
سِرًّا وَعَلَانِيَةً مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَالَ ۝

(ابراہیم ع- ۵)

”اے پیغمبر! میرے جو بندے ایمان لے آئے ہیں، ان کو پیغام دیجئے کہ وہ نماز قائم کریں اور جو کچھ ہم نے اُن کو دیا ہے اُس میں سے پوشیدہ طور سے یا اعلانیہ طور سے (جیسا موقع ہو ہماری راہ میں) خرچ کریں (اور نیکی کے یہ سارے کام قیامت کے) اس دن کے اُن سے پہلے کر لیں جس دن نہ خرید و فروخت ہوگی نہ دوتی“

یعنی اُس دن نیک اعمال ہی پر نجات کا دار و مدار ہوگا اور نیک عمل اگر بندہ خود اپنے ساتھ نہیں لے گیا ہے تو نہ وہاں کہیں سے خرید سکے گا نہ کوئی ایسا دوست وہاں ہوگا جو اس کو اپنے نیک اعمال بخش دے۔ لہذا بندوں کو چاہیئے کہ جو وقت ملا ہوا ہے اس کو فضیلت سمجھیں اور نماز اور صدقہ و خیرات وغیرہ عبادات کا ذخیرہ جمع کر کے اپنی نجات کا سامان کریں۔

اس کے بعد چند وہ آیتیں پڑھئے جن میں عبادت گزار بندوں کو بشارتیں سنائی گئی ہیں اور اللہ تعالیٰ نے پیار و محبت سے ان کا ذکر فرمایا ہے :-

سُورَةُ حَجِّ مِیں ایک جگہ ارشاد ہے :-

وَبَشِّرِ الْمُخْبِتِينَ ۝ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَالْقَابِضِينَ عَلَىٰ مَا آصَابَهُمْ وَالْمُقْبِلِينَ السَّلْوةَ وَمِمَّا ذَرَّفْنَاهُم مِّنْفِقُونَ ۝ (الحج - ۵)

”اور اے پیغمبر! بشارت دیجئے اور خوشخبری سنائیے ہمارے اُن نیاز شعار اور عبادت گزار بندوں کو جن کا حال یہ ہے کہ جب ذکر کیا جائے اللہ تعالیٰ کا تو خوفزدہ ہو جاتے ہیں اُن کے دل، اور جو صبر کرتے ہیں اس پر جو اُن پر پڑتی ہے اور جو قائم کرنے والے ہیں نماز کے اور (ہماری راہ میں) خرچ کرتے ہیں اُس میں سے جو ہم نے اُن کو دیا ہے“

اور سورہ رعد میں ارشاد ہے :-

وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلْوةَ وَآتَوْا مِمَّا مَّا رَزَقْنَاهُمْ سِرًّا وَعَلَانِيَةً وَيَذَرُونَ بِالْحَسَنَةِ السَّيِّئَةَ أُولَٰئِكَ لَهُمْ عُقْبَى الدَّارِ ۝ جَنَّاتٌ عَدْنٌ يَدْخُلُونَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ فِيهَا يُدْخَلُونَ عَلَيْهِمْ مِنْ قُبُورٍ ۝ سَلَامٌ عَلَيْهِمْ بِمَا

صَبْرًا ثُمَّ فَنِعْمَ عُقْبَى الدَّارِ ۝ (الرعد ۴-۳)

”اور ہمارے جن بندوں نے اپنے نفس کو تھامے رکھا (اُس کی بُری خواہشوں سے) اپنے رب کی رضا جوئی میں، اور قائم کی انہوں نے نماز، اور خرچ کیا انہوں نے اس میں سے جو ہم نے ان کو دیا تھا (موقع کے مطابق) پوشیدہ اور علانیہ، اور کرتے ہیں وہ بُرائی کے مقابلہ میں بھلائی، ان بندوں کے لئے آخرت کا اچھا گھر ہے، باغ ہیں ہمیشہ رہنے کے جن میں رہیں گے، اور اُن کے ساتھ اُن کے باپ دادوں اور اُن کی بیویوں اور اُن کی اولاد میں سے جو نیک ہوئے ہوں گے اور فرشتے ایسے گئے اُن کے پاس ہر دروازہ سے اور کہیں گے سلام ہو تم پر اے اللہ کے بندو! بدلہ اُس کا جو تم نے مبر کیا خوب ہے اور مبارک ہے تمہارا آخرت کا یہ گھر!“

اور سورہ نور میں ارشاد ہے :-

يَسْتَبِحُ لَهُ فِيهَا بِالْعُدْوَةِ وَالْوَصَالِ ۝ رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ يَتَعَفَّوْنَ يَوْمَ تُنْقَلَبُ فِيهِ الْقُلُوبُ وَالْأَبْصَارُ ۝ لِيَجْزِيََهُمُ اللَّهُ أَحْسَنَ مَا عَمِلُوا وَآيِدِيَهُمْ مِنْ فَضْلِهِ ۝

وَاللَّهُ يُزْزِقُ مَنْ يَشَاءُ بِغَيْرِ حِسَابٍ ۝ (النور ۴-۵)

”اُن عبادت خانوں میں (جن کا اوپر ذکر ہوا) اسم اللہ کی تسبیح و تقدیس کرتے ہیں صبح و شام وہ بندے (جن کے تعلق باللہ کا یہ حال ہے) کہ ان کو غافل نہیں کر سکتا۔ کوئی تجارتی مشغلہ اور نہ کوئی خرید و فروخت کا کام اللہ کی یاد سے اور نماز قائم کرنے اور زکوٰۃ ادا کرنے سے، وہ بندے لڑاں و ترساں رہتے ہیں اس دن کی فکر سے جس میں کہ الٹ جائیں گے دل اور آنکھیں تاکہ بدلہ دے اُن کو اللہ اُن کے بہترین اعمال کا اور مزید عطا فرمائے اُن کو اپنے فضلِ خاص سے اور اللہ تعالیٰ دے گا جس کو چاہے گاہے حساب“

اور سورہ توبہ میں ایک جگہ ان بندوں کا ذکر فرماتے ہوئے جن کے لئے اللہ تعالیٰ کی طرف سے جنت کا خاص وعدہ ہے، ان کے خاص اوصاف یہ بیان فرماتے گئے ہیں :-

الَّذَائِبُونَ الْعَابِدُونَ الْحَامِدُونَ السَّائِحُونَ الرَّاكِعُونَ السَّاجِدُونَ

اَلْمُرُوۡتِ بِالْمَعْرُوۡتِ وَالتَّاهُوۡنِ عَنِ الْمُنْكَرِ وَالْحٰفِظُوۡنَ لِحُدُوۡدِ اللّٰهِ ط وَ
 تَبٰیۡرِ الْمُؤْمِنِيۡنَ ۝ (التوبہ ع- ۱۴)

”وہ توبہ کرنے والے ہیں، عبادت گزار ہیں، اللہ کی حمد کرنے والے ہیں، روزہ رکھنے والے ہیں، رکوع سجد کرنے والے یعنی نمازیں پڑھنے والے ہیں، اچھے کاموں کے لئے کھینے والے اور بُرائیوں سے منع کرنے والے ہیں اور اللہ کی باندگی ہوئی حدود کی حفاظت کرنے والے ہیں اور اسے رسول (ان صفات کے رکھنے والے) مومنین کو آپ (ہماری رحمت اور جنت کی) خوشخبری سنا دیجئے“

اور سورہ مومنون میں ارشاد فرمایا گیا ہے :-

قَدْ اَفْلَحَ الْمُؤْمِنُوۡنَ ۝ الَّذِيۡنَ هُمْ فِيۡ صَلٰوةٍۭ تٰمِتٰهُمْ حٰشِعُوۡنَ ۝ وَالَّذِيۡنَ هُمْ عَنِ
 اللّٰغُوۡ مُعْرِضُوۡنَ ۝ وَالَّذِيۡنَ لَهُمُ اللَّزٰكٰتُ فَاعِلُوۡنَ ۝ (مومنون ع- ۱)

”یقیناً فلاح پالی ان ایمان والوں کے (اور اپنی مراد کو پہنچ کر وہ کامیاب ہو گئے) جو اپنی نمازیں مشروع کی صفت کے ساتھ ادا کرنے والے ہیں اور جو لغو و فضول باتوں اور مشغلوں سے کنارہ کش رہتے ہیں اور جو زکوٰۃ دیا کرتے ہیں“

اُس کے بعد ان کی پاک دامنی اور امانت داری وغیرہ بعض اخلاقی محاسن کا ذکر فرما کر آخر میں ارشاد فرمایا :-

اُوۡلٰٓئِكَ هُمُ التَّوٰرِثُوۡنَ ۝ الَّذِيۡنَ يَرِثُوۡنَ الْاٰرْثٰٓءَ وَاٰتٰتِ هُمُ فِيۡهَا حٰلِدُوۡنَ ۝
 (المومنون ع- ۱)

”یہکا وراثت پانے والے ہیں جو وراثت پائیں گے ”جنت الفردوس“ کی وہ ہمیشہ ہمیشہ اس میں رہیں گے“

اور سورہ فاطر میں ارشاد ہے :-

اِنَّ الَّذِيۡنَ يَتْلُوۡنَ كِتٰبَ اللّٰهِ وَاَقَامُوا الصَّلٰوةَ وَآلَفُوا بِالطَّلٰوةِ وَآلَفُوا بِمَعَارِزِ قٰتِلِهِمْ سِرًّا
 وَعَدٰوِيَّةٍ يُۡرٰجِعُوۡنَ تِجَارَةً لَّانۡ يَبۡتٰوۡرَ ۝ لِيُوۡقِبَهُمُ اٰجُرَ رَحْمٰتِ وَيَزِيۡدَهُمْ
 مِنْ فَضْلِهِ ۗ اِنَّهٗ عَفُوۡرٌ رَّحِيۡمٌ ۝ (الفاطر ع- ۷)

”جن بندوں کا حال یہ ہے کہ وہ پڑھتے ہیں اللہ کی کتاب اور قائم کرتے ہیں نماز، اور

خرچ کرتے ہیں ہمارا دیا ہوا پوشیدہ اور اعلانیہ، وہ اُمید رکھتے ہیں ایسی سوداگری کی جس میں ہرگز ٹوٹا نہیں، اُن کا انجام یہ ہے کہ پورا دے گا اللہ اُن کو اُن کا ثواب اور مزید بخشش دے گا ان کو اپنے خاص فضل سے وہ اللہ بہت بخشنے والا اور اپنے بندوں کی عبادت گزار اور نیک کرداری کی بڑی قدر فرمانے والا ہے :-

تَتَجَاوَزُ الْجَنُوبُ عَنْ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ ۝ فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ ۝ (السجدة ۳۷-۳۸)

و اُن کی کروٹیں اپنی خوابگاہوں سے الگ رہتی ہیں (یعنی جب سونے والے آرام کی میٹھی نیند سوتے ہیں تو ہمارے یہ خاص عبادت گزار بندے بستروں سے الگ جگہ کی عبادت میں مشغول ہوتے ہیں) اس کے عذاب کے خوف سے اور اس کی رحمت کی طمع میں اُس سے وعائیں کرتے ہیں اور ہمارے دیئے ہوئے میں سے ہماری راہ میں خرچ کرتے ہیں، پس کوئی نفس نہیں جانتا ان کی آنکھ کی ٹھنڈک کے ان سامانوں کو جو ان بندوں کے لئے چھپا کے رکھے گئے ہیں بلکہ میں ان اچھے اعمال کے جو وہ کرتے تھے :-

اور سورہ ذاریت میں ایسے ہی بندوں کو جنت اور اللہ تعالیٰ کی خاص الخاص نعمتیں عطا فرمائے جانے کا ذکر کرنے کے بعد اُن کا حال خود اللہ تعالیٰ نے یہ بیان فرمایا ہے :-

كَانُوا قَلِيلًا مِّنَ اللَّيْلِ مَا يَهْجَعُونَ ۝ وَبِأَنزَالِ سَحَابِهِمْ يُسْتَغْفَرُونَ ۝ وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ۝ (ذاریت ۱۰-۱۱)

”ہمارے یہ بندے راتوں میں بہت کم سوتے تھے (بلکہ رات کے بڑے حصہ میں عبادت کرتے تھے) اور رات اس طرح گزار کے، سحر کے اوقات میں مغفرت چاہتے اور معافی مانگتے تھے اور اُن کے مالوں میں ایسے لوگوں کا حق تھا، جو (ضرورت سے مجبور ہو کر) سوال کرتے تھے یا جن پر کوئی آفت آپڑتی تھی :-

اس سلسلہ میں ایک آیت سورہ احزاب کی اور پڑھ لیجئے۔ ارشاد ہے :-

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالْقَنَاتِ
 وَالشَّادِقِينَ وَالشَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ وَالْخَشِيعَاتِ
 وَالْمُتَّقِينَ وَالْمُتَّقَاتِ وَالْمُؤْمِنِينَ وَالْمُؤْمِنَاتِ وَالْحَافِظِينَ فُرُوجَهُمْ
 وَالْحَافِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً
 وَأَجْرًا عَظِيمًا ۝ (الاحزاب ع- ۵)

”بلاشبہ اللہ ورسول کا حکم ماننے والے مرد اور ماننے والی عورتیں اور دل سے ایمان لانے والے مرد اور ایمان لانے والی عورتیں اور بندگی کرنے والے مرد اور بندگی کرنے والی عورتیں اور سدا پرج بولنے والے مرد اور پرج بولنے والی عورتیں اور نفس کی غلط خواہشوں کے مقابلہ میں اللہ کے حکم پر مضبوطی سے جمے رہنے والے مرد اور جمی رہنے والی عورتیں اور عاجزی و مسکنت اختیار کرنے والے مرد اور اسی صفت کی عورتیں اور صدقہ و خیرات کرنے والے مرد اور عورتیں، اور روزے رکھنے والے مرد اور روزے رکھنے والی عورتیں اور اپنی شرمگاہوں کی حفاظت کرنے والے مرد اور حفاظت کرنے والی عورتیں، اور کثرت سے اللہ کو یاد کرنے والے مرد اور ایسے ہی اس کو یاد کرنے والی عورتیں اللہ تعالیٰ نے اپنے ان سب بندوں اور بندیوں کے لئے رکھی ہے خاص بخشش اور بڑا اجر“

یہ چند آیتیں اس کا اندازہ کرنے کے لئے کافی ہیں کہ قرآن مجید نے اللہ تعالیٰ کی عبادت پر کتنا زور دیا ہے اور عبادت کے ذریعے بندہ کیا کچھ کر سکتا ہے۔ قرآن مجید کی بعض آیتوں میں خصوصیت سے رسول اللہ صلی اللہ علیہ وسلم کو مخاطب کر کے عبادت یا کثرت عبادت کا حکم دیا گیا ہے، ان میں سے بھی دو چار آیتیں یہاں پڑھ لیجئے۔ سورہ حج میں ارشاد ہے :-

فَسَبِّحْ بِحَمْدِ رَبِّكَ وَكُن مِّنَ السَّاجِدِينَ ۝ وَاعْبُدْ رَبَّكَ حَتَّىٰ
 يَأْتِيَكَ الْيَقِينُ ۝ (الحج ع- ۶)

”و آپ اپنے پروردگار کی حمد و ثناء کے ساتھ اس کی تسبیح و تقدیس میں مشغول رہتے اور اس کے حضور میں سجدہ کرنے والوں میں سے ہو جائیے اور موت کی گھڑی تک اپنے رب کی عبادت کرتے رہیے“

اور سورہ طہ میں ارشاد فرمایا گیا ہے :-

فَاصْبِرْ عَلَىٰ مَا يَتَّبِعُونَ لَكَ وَمَا يُنَادِيكَ وَاصْبِرْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ
غُرُوبِهَا وَمِنْ آثَاءِ اللَّيْلِ فَاصْبِرْ وَأَطْرَافِ النَّهَارِ لَعَلَّكَ تَرْضَىٰ ۝ (طہ ۷-۸)

» یہ منکر لوگ جو تکلیف دہ باتیں کرتے رہتے ہیں آپ ان پر صبر کیجئے اور اپنے پروردگار
کی حمد و تسبیح کرتے رہیئے۔ صبح طلوع آفتاب سے پہلے اور شام کو غروب آفتاب سے پہلے
اور رات کی گھڑیوں میں بھی خدا کی تسبیح کیجئے اور دن کے حصوں میں بھی، شاید کہ
آپ راضی ہوں“

چونکہ نماز میں خاص عنصر اللہ کی حمد و تسبیح ہے، یہاں تک کہ قیام، قعود، رکوع، سجود،
غرض نماز کا کوئی حصہ بھی حمد و تسبیح سے خالی نہیں، اس لئے قرآن مجید کی بعض آیات
میں حمد و تسبیح ہی کے عنوان سے نماز کا حکم دیا گیا ہے۔ اس آیت کا مطلب بھی یہی ہے
کہ اے پیغمبر! آپ صبح و شام اور دن رات کے مختلف حصوں میں نماز پڑھنے کا اپنا
طریقہ جاری رکھئے اور امید رکھئے کہ آپ کی دن رات کی اس عبادت گزاری کے
وہ نتائج دُنیا اور آخرت میں ظاہر ہوں گے کہ آپ کا جمی خوش ہو جائے گا۔

اور سورہ مزمل میں ارشاد فرمایا گیا ہے :-

يَا أَيُّهَا الْمَزْمِلُ قُمْ اللَّيْلَ إِلَّا قَلِيلًا نَّصَفَهُ ۝ أَوْ كَرْتَقْصُ مِنْهُ قَلِيلًا ۝
أَوْ ذُذِّ عَلَيْهِ ۝ وَرَتَّلِ الْقُرْآنَ تَرْتِيلًا ۝ (المزمل ۷-۱۰)

» اے مزل پرش کھڑے ہو کر دو (ہمارے حضور میں) رات کو (یعنی رات کو نماز
میں مشغول رہا کرو) سوائے تھوڑے سے حصہ کے، یعنی رات کو بس تھوڑے سے
حصہ میں آرام کر لیا کرو) ادھی رات (نماز میں گزارا کرو) یا اس میں سے تھوڑا کم کر دو
یا اس پر اضافہ کر لو۔ اور قرآن کو خوب صاف صاف پڑھا کرو“

اور سورہ دہر میں فرمایا گیا ہے :-

وَإِذْ كُنَّا مِنَّا رَبِّكَ بُكْرًا ۝ وَأَصِيدًا ۝ وَمِنَ اللَّيْلِ فَاسْجُدْ لَهُ وَسَبِّحْهُ
لَيْلًا طَوِيلًا ۝ (الدھر ۷-۱۰)

» اور صبح شام اپنے پروردگار کا نام لیا کیجئے اور اس کو یاد کیا کیجئے اور رات میں اُس کے

حضور سجدے کیا کیجئے اور اس کی تسبیح کیا کیجئے رات کے بڑے حصے میں :-
 ان آیتوں میں لفظوں کے تھوڑے سے فرق کے ساتھ رسول اللہ صلی اللہ علیہ وسلم کو یہی
 حکم دیا گیا ہے کہ دن میں بھی اور خصوصیت سے صبح و شام اور رات کے اوقات میں
 آپ نماز اور اللہ کی حمد و تسبیح میں زیادہ مشغول رہا کریں۔

ان آیتوں میں بظاہر خطاب اگرچہ رسول اللہ صلی اللہ علیہ وسلم ہی کو ہے لیکن ظاہر ہے
 کہ یہی حکم بالواسطہ اور ثنائی درجہ میں آپ کی امت کو بھی ہے۔ آخر میں سورہ کوثر اس
 سلسلہ میں اور پڑھ لیجئے۔

إِنَّا أَعْطَيْنَاكَ الْكُوثُرَ ۚ فَصَلِّ لِرَبِّكَ وَانْحَرْ ۚ إِنَّ شَانِئَكَ هُوَ الْأَبْتَرُ
 (الکوثر)

”ہم نے آپ کو عطا کیا کوثر، پس آپ نماز پڑھئے اپنے پروردگار کے لئے اور قربانی
 کیجئے بلاشبہ آپ کے دشمن ہی بے نام و نشان ہوں گے“
 اس سورہ میں یہ اشارہ کھلا ہوا ہے کہ اللہ کی عبادت (نماز و قربانی) دنیا میں بھی سرفرازی
 دلاتی ہے بشرطیکہ حقیقی نماز اور حقیقی قربانی ہو، نماز و قربانی کی صرف صورت نہ ہو۔



لے مکتوثر کے اصل معنی مزید کثیر کے ہیں، اس کے وسیع مفہوم میں دنیا اور آخرت کی وہ ساری
 نعمتیں داخل ہیں جو اللہ تعالیٰ نے رسول اللہ صلی اللہ علیہ وسلم کو عطا فرمائی ہیں یا آپ کو عطا فرمائی جانے
 والی ہیں، میدانِ قیامت کا حوضِ کوثر اور جنت کی نہر کوثر، جن کا ذکر حدیثوں میں آیا ہے
 وہ بھی اس میں داخل ہیں۔ ۱۲

ہندوں کی خدمت اور حسن سلوک

قرآن مجید جس طرح خدا کے متعلق صحیح عقیدہ رکھنے اور اس کی اطاعت و فرمانبرداری اور اس کی عبادت کرنے کی زور و قوت کے ساتھ دعوت و تعلیم دیتا ہے اسی طرح وہ ہندوں کے حقوق ادا کرنے اور اعلیٰ قدر مراتب ان کی خدمت اور ان کے ساتھ حسن سلوک کی بھی سخت تاکید کرتا ہے۔ بلکہ اس میں بہت سے مقامات پر تو ان دونوں مطالبوں کو ایک ہی سلسلہ بیان میں ایسے انداز سے ذکر کیا گیا ہے جس سے معلوم ہوتا ہے کہ ہندوں کے حقوق اور ان کے ساتھ حسن سلوک کا مطالبہ بھی گویا خدائی توحید اور اس کی عبادت کے مطالبہ کی طرح قرآن مجید کے اولین اور بنیادی مطالبات میں سے ہے۔

مثلاً سورہ نساء میں ارشاد ہے :-

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ
وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ
بِالْجَنَابِ وَالْبَنِ السَّبِيلِ وَمَا مَلَكَتْ أَيْمَانُكُمْ (النساء ع-۶)

”اور عبادت کرو اللہ کی اور اس کے ساتھ کسی کو شریک نہ کرو اور ماں باپ کے ساتھ نیکی کرو اور دوسرے قرابت داروں کے ساتھ بھی (اچھا سلوک کرو) اور (اسی طرح) یتیموں مسکینوں کے ساتھ بھی، اور اپنے پڑوسیوں کے ساتھ بھی جو قرابت دار ہوں اور ان پڑوسیوں کے ساتھ بھی جو اجنبی ہوں (جن سے کوئی رشتہ ناٹ نہ ہو صرف پڑوس کا تعلق ہو) اور ان کے ساتھ بھی (اچھا سلوک کرو) جن کا کہیں سنگ ساتھ ہو، اور مسافر پر دسیوں کے ساتھ اور ان کے ساتھ جو تمہارے قبضہ میں اور تمہارے زیر دست ہوں“

اس آیت میں اللہ تعالیٰ کی عبادت کے ساتھ ساتھ سب سے پہلے ماں باپ اور پھر عام قرابت داروں اور ہر طرح کے پڑوسیوں، سنگ ساتھ والوں اور یتیموں مسکینوں

اور پر دیسیوں اور ماتحتوں کے ساتھ حسن سلوک اور اچھے برتاؤ کا حکم دیا گیا ہے۔ اسی طرح سورہ بنی اسرائیل میں فرمایا گیا ہے :-

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ط إِنَّكَ عِنْدَ رَبِّكَ لَكَبِيدٌ ۝ أَوْ كَلِمَةً تَقَلُّنَّ لَهَا أَثِمٌ وَلَا تَسْمُرْنَ لَهَا وَكَلِمَةً لَهَا قَوْلًا كَرِيمًا ۝ وَاخْفِضْ لَهَا حَتَّىٰ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنَا فِي صَغِيرًا ۝ (بنی اسرائیل ع-۳)

”اور تیرے رب نے حتمی حکم دیا ہے کہ اس کے سوا تم کسی کی عبادت اور بندگی نہ کرو، اور ماں باپ کے ساتھ نیکی کرو، اگر ان میں سے کوئی ایک یا دونوں تمہارے سامنے بڑھاپے کو پہنچ جائیں تو لگن کو اُونٹ بھی نہ کہو اور ان سے خصلی کی بات نہ کرو اور ان سے ادب و تمیز سے بولو، اور کجاکاری و نیاز مندی کے ساتھ ان کی اطاعت کرو اور ان کے حق میں اللہ سے اس طرح دُعا کرتے رہو کہ اے پروردگار! تو میرے ماں باپ پر رحمت فرما جس طرح انہوں نے مجھے بچپن میں شفقت سے پالا، پرورش کیا“

اسی سلسلہ بیان میں ایک آیت کے بعد ارشاد ہے :-

وَأَبِئْتَنِي حَقَّهَا، وَالْمَسْكِينِ وَالْأَبْنِ السَّبِيلِ وَلَا تُبْدِرْ تَبْدِيرًا - (بنی اسرائیل ع-۳)

”اور اپنے قرابت داروں کا حق ادا کرو اور مسکینوں اور پر دیسیوں، مسافروں کو بھی ان کا حق دو اور اللہ کا دیا ہوا مال فضولیات میں مت اڑاؤ“

اور سورہ روم میں ایک جگہ ارشاد فرمایا گیا ہے :-

قَاتِ ذَا الْقُرْبَىٰ حَقَّهُ، وَالْمَسْكِينِ وَالْأَبْنِ السَّبِيلِ ط ذَٰلِكَ خَيْرٌ لِلَّذِينَ يُرِيدُونَ وَجْهَ اللَّهِ وَأُولَٰئِكَ هُمُ الْمُفْلِحُونَ ۝ (الروم ع-۴)

”پس ادا کرو قرابت داروں کو ان کا حق اور (اسی طرح دو) مسکینوں کا جتنوں کو اور پر دیسیوں مسافروں کو (جو ان کا حق ہے) یہی طریقہ بہتر ہے ان بندوں کے لئے جو اللہ تعالیٰ کو چاہتے ہیں (یعنی اس کی رضا مندی سے کہ طالب ہیں) اور یہی بندے نفع یاب

ہونے والے ہیں۔“

مذکورہ بالا آیتوں میں ہمدردی اور اعانت کے مستحق کمزور طبقوں میں سے یتیموں، مسکینوں، غلاموں، ماتحتوں اور مسافروں، پردیسیوں کا ذکر آیا ہے اور ان کے ساتھ اچھا سلوک کرنے اور ان کے حقوق ادا کرنے اور ان کی اعانت و خدمت کرنے کی ہدایت کی گئی ہے۔ بعض دوسری آیتوں میں اسیروں یعنی قیدیوں کی بھی اسی قسم کی خدمت کی ترغیب دی گئی ہے۔

سورہ دہر میں جنتیوں کے وہ اوصاف اور اعمال بیان کرتے ہوئے جن کے بدلہ میں ان کو جنت اور جنت کی نعمتیں ملیں گی، ارشاد فرمایا گیا ہے :-

وَيُطْعَمُونَ الطَّعَامَ عَلَىٰ حُبِّهِ مَشْكُونًا وَيَتَمَنَّىٰ وَآسِيْرًا ۝ (الدھر ع-۱)

”اور وہ بندگانِ خدا کھا نا کھلاتے ہیں اللہ کی محبت کی بنا پر مسکینوں کو اور یتیموں کو اور قیدیوں کو“

ان کمزور طبقوں کے ساتھ اچھا سلوک کرنے کے سلسلے میں قرآن مجید کا ایک حکم یہ بھی ہے کہ جو بچہ باپ کی سرپرستی سے محروم ہو کر یتیم ہو گیا ہو اس سے شفقت کا برتاؤ کرو اور جو کوئی بے چارہ لاچار، ناداری سے مجبور ہو کر تم سے سوال کرے اس کے ساتھ رحم دلی اور نرمی کا معاملہ کرو اس کو کبھی نہ جھڑکو۔ اللہ شاد ہے :-

فَاَمَّا الْيَتِيْمَ فَلَا تُقَهِّرْهُ وَاَمَّا السَّائِلَ فَلَا تَنْهَرْهُ (الضحیٰ)

”پس جو یتیم ہو اسے مت ڈانٹو، مت دباؤ اور بے چارے مانگنے والے کو مت جھڑکو۔“

یہاں یہ بات قابلِ لحاظ ہے کہ مذکورہ بالا آیتوں میں والدین اور دوسرے اعزہ و اقارب اور بیٹھی و مساکین اور مسافرین و سائلین کے ساتھ حسن سلوک اور ان کی اعانت و خدمت کرنے کی جو تعلیم دی گئی ہے اس میں مسلم اور غیر مسلم کی بھی تفریق نہیں ہے۔ اگر بالفرض کسی مسلمان کے والدین یا اہلِ قربت غیر مسلم ہوں یا اس کے سامنے کوئی غیر مسلم یتیم یا غیر مسلم مسکین یا غیر مسلم سائل یا غیر مسلم ضرورت مند پر ایسی آئے تو قرآن مجید کا حکم ہے اس مسلمان کو ان سب کے ساتھ بھی اچھا سلوک کرنے کا اور اپنی استطاعت کے بقدر ان کی خدمت کرنے کا ہے۔ خاص کر والدین کے بارے میں تو قرآن مجید میں یہاں تک فرمایا

گیا ہے کہ اگر کسی کے ماں باپ بالفرض مُشرک ہوں اور وہ اپنی مسلمان اولاد پر زور ڈالیں کہ وہ بھی اسلام اور توحید کو چھوڑ کر کفر و شرک اختیار کر لے تو مسلمان اولاد کا فرض ہے کہ اُن کی یہ بات تو نہ مانے، یعنی اُن کے کہنے سے اسلام اور توحید کو تو نہ چھوڑے لیکن دنیا میں اُنکے ساتھ حسن سلوک اور اچھا برتاؤ ہی کرتا ہے۔

سورہ لقمان میں اولاد پر والدین کا حق بیان کرتے ہوئے ارشاد فرمایا گیا ہے :-

وَإِن جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا ۝ (لقمان ۴-۱)

”اور اگر تمہارے ماں باپ تم پر زور ڈالیں کہ تم میرے ساتھ (یعنی اللہ کے ساتھ) کسی ایسی ہستی کو شریک کرو جس کا تمہیں کوئی علم اور پتہ نہیں ہے (بلکہ وہ بالکل بے حقیقت محض فرضی اور فہمی ہے جیسے کہ مُشرکوں کے سارے معبودوں کا حال ہے) تو تم ان کی یہ بات تو نہ مانو (لیکن اس کے باوجود تم دنیا میں اُن کے ساتھ اچھا معاملہ اور برتاؤ جاری رکھو) اور ان کی خدمت کرتے نہ ہو“

اہل و عیال

ماں باپ کے بعد انسان کا سب سے بڑا تعلق بیوی بچوں سے ہوتا ہے اور انسانوں کی یہ عام فطرت ہے کہ وہ اپنے اہل و عیال کو آرام ہی سے رکھنا چاہتے ہیں بلکہ اس بارے میں تو بہت سے لوگ اپنی حد سے بڑھ جاتے ہیں۔ اس لئے قرآن مجید میں اس پر زیادہ زور نہیں دیا گیا ہے کہ اہل و عیال کے ساتھ اچھا برتاؤ کیا جائے اور ان کا حق ادا کیا جائے۔ البتہ چونکہ بہت سے لوگوں سے اہل و عیال کی دینی اصلاح و تربیت کے بارے میں کوتاہی ہوتی ہے اس لئے قرآن مجید نے اہل و عیال کے اس حق کی طرف خصوصیت سے توجہ دلائی ہے کہ ان کو دیندار بنانے کی اور اللہ کی رضا کے راستے پر چلانے کی اسی طرح فکر اور کوشش کی جائے جس طرح کہ ہر صاحب ایمان کو اپنی جان و ذرخ سے بچانے کی فکر کرنی چاہیے۔ سورہ تحریم میں ارشاد فرمایا گیا ہے :-

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ
عَلَيْهَا مَلَكُوتٌ غَلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ
مَا يُؤْمَرُونَ ۝ (التحریم ص ۱-)

”اے ایمان والو! اپنے کو اور اپنے اہل و عیال کو دوزخ کی آگ سے بچاؤ جس کا ایندھن آدمی اور پتھر ہیں، اس پر (عذاب دینے کے لئے) وہ فرشتے مقرر ہیں جو بڑے سخت دل (بنائے گئے ہیں) اور بڑے مضبوط ہیں، اللہ تعالیٰ نے ان کو جو حکم دیدیا ہے وہ (ذرا بھی) اس کی خلاف ورزی نہیں کریں گے، اور جس کام کے لئے وہ مامور کئے گئے ہیں وہ اس کو (پورا پورا) انجام دیں گے۔“

البتہ بیویوں کے معاملہ میں چونکہ بہت سوں سے کوتاہیاں ہوتی ہیں اس لئے ان کے ساتھ حسن سلوک اور ان کے حقوق کی ادائیگی کے بارے میں قرآن مجید نے خاص تاکید فرمائی ہے :-

سورہ بقرہ ہی میں ارشاد فرمایا گیا ہے :-

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۝ (بقرہ ۴-۲۸)

”اور عورتوں کے مردوں پر اسی طرح حقوق ہیں جیسے کہ مردوں کے حقوق عورتوں پر ہیں، دستور کے مطابق“

اور سورہ نساء میں ارشاد فرمایا گیا ہے :-

وَعَاشِرُهُنَّ بِالْمَعْرُوفِ - (النساء - ۳۴)

”اور ان کے ساتھ (یعنی اپنی بیویوں کے ساتھ) دستور کے مطابق اچھے طریقہ پر گزار بسر کرو۔“

اگر اللہ تعالیٰ کے کسی بندے کے بیوی بچے اپنی بد مزاجی یا بے دینی کی وجہ سے اس کے خلاف اور اس کو دکھ دینے والے ہوں اور اس کو ان کی طرف سے خطرہ ہو تو قرآن مجید کی ہدایت ہے کہ وہ ان کے شر سے تو اپنے کو بچاتا رہے اور ان کی طرف سے ہوشیار رہے لیکن جہاں تک گنجائش ہو اتنا اور سختی کی کوئی کارروائی نہ کرے بلکہ معاف کرے اور نظر انداز کرتا رہے انشاء اللہ یہ طریقہ عمل ان کی اصلاح کا بھی باعث ہوگا۔ سورہ تغابن میں ارشاد ہے :-

يَا أَيُّهَا الَّذِينَ آمَنُوا إِنِ ادَّاءُ حُلْمِكُمْ وَأَوْلَاؤُكُمْ عَدُوٌّ لَكُمْ فَاخْذَرُوهُمْ وَإِن تَعَفَوْا وَتَصَفَحُوا وَتَغْفِرُوا فَإِنَّ اللَّهَ غَفُورٌ رَحِيمٌ ۝ (التغابن ۴-۲)

”اے ایمان والو! تمہاری بعض بیویاں اور تمہاری بعض اولاد تمہاری دشمن ہیں پس تم ان کے شر سے بچے رہو اور اگر تم معاف کرو اور درگزر کرو اور بخشو تو یہ تمہارے لئے بہتر اور خوش انجام ہوگا، بلاشبہ اللہ تعالیٰ بڑا بخشنے والا اور رحم فرمانے والا ہے۔“

عام انسانوں کے حقوق اور ان کے ساتھ حسن سلوک

بندوں کے حقوق کے سلسلہ میں ماں باپ، اہل و عیال، عزیزوں، پڑوسیوں اور یتیموں، مسکینوں، سبوروں وغیرہ کمزور طبقوں کے حقوق اور ان کی خدمت و حسن سلوک کے بارے میں قرآن مجید کی تعلیم و تاکید آپ پڑھ چکے۔ اب دیکھئے کہ عام انسانوں کے حقوق اور ان کے ساتھ حسن سلوک کے بارے میں قرآن مجید کی تعلیم کیا ہے۔

اس سلسلہ میں اولاً تو قرآن مجید نے جا بجا یہ واضح کر کے کہ سارے انسان ایک ہی مکرم و محترم جوڑے (آدم و حوا علیہما السلام) کی اولاد ہیں، پوری انسانی برادری کو اپنی اصل و فطرت کے لحاظ سے قابل احترام بنا دیا ہے، پھر دوسری تمام مخلوقات کے مقابلہ میں انسان کو جو خاص علمی و عملی صلاحیتیں اور طاقتیں بخشی گئی ہیں جن کے ذریعے وہ اس پوری کائنات کو استعمال کر رہا ہے، اس کو بھی قرآن مجید میں پوری نسل انسانی کے لئے ایک خداوندی شرف و اعزاز بتایا گیا ہے۔ ارشاد ہے :-

وَلَقَدْ كَرَّمْنَا بَنِي آدَمَ وَحَمَلْنَا هُمُ فِي الْبَيْتِ وَالْبَحْرِ۔ (بنی اسرائیل ع-۷)

”اور ہم نے بنی آدم کو ایک خاص شرف و اعزاز بخشا اور اس دنیا کے بحر و بر پر اس کو قابض اور متصرف بنا دیا۔“

اس فطری اور تکوینی شرف و اعزاز کے علاوہ قرآن مجید نے اپنے ماننے والوں کو حکم دیا کہ وہ سب انسانوں سے اچھی بات کریں۔

وَقُولُوا لِلنَّاسِ حُسْنًا ۝ (بقہ ۵-۲)

”اور سب لوگوں سے اچھی بات کہو۔“

اسی طرح علی الاطلاق سب کے ساتھ انصاف اور احسان کا حکم دیا گیا۔ ایمان والوں کو سنایا گیا کہ :-

إِنَّ اللَّهَ يَأْمُرُ بِالْعَدْلِ وَالْإِحْسَانِ - (نحل ۷-۱۳)
 ”اللہ تعالیٰ حکم دیتا ہے انصاف کرنے کا اور احسان کرنے کا (سب کے ساتھ)
 دوسری جگہ فرمایا گیا :-

وَاحْسِنُوا إِنَّا اللَّهُ يُحِبُّ الْمُحْسِنِينَ ۝ (بقرہ ۷-۲۲)
 ”اور اچھا سلوک کرو (سب کے ساتھ) اللہ سلوک کرنے والوں سے محبت کرتا ہے“
 حشی کہ اگر کوئی تمہارا دشمن ہو اور تمہارے ساتھ بُرائی سے پیش آتا ہو تو اُس کے حق میں
 بھی قرآن مجید کا حکم ہے کہ جہاں تک ہو سکے تم اس کے ساتھ اچھا ہی معاملہ کرو اور اس کی
 بدی کا جواب بھی نیکی ہی سے دو۔ ارشاد فرمایا :-

لَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ ۝ (حلم سجدہ ۷-۵)
 ”اچھا رویہ اور بُرا رویہ برابر نہیں بلکہ اچھا رویہ نیکی ہے اور بُرا رویہ بدی ہے لہذا تم کو
 چاہیے کہ بُرائی کا جواب بھی تم نیکی ہی سے دو“
 دوسری جگہ فرمایا گیا :-

ادْفَعْ بِالَّتِي هِيَ أَحْسَنُ السَّيِّئَةَ نَحْنُ أَعْلَمُ بِمَا يَصِفُونَ ۝ (مومنون ۷-۶)
 ”تم بُرائی کا جواب بھی اچھے رویہ سے دو ہمیں خوب معلوم ہے جو کچھ وہ (تمہارے تعلق)
 کہتے ہیں“

قرآن مجید میں ایک جگہ بتایا گیا ہے کہ اللہ تعالیٰ کے جو نیک بندے بدی کا جواب بھی نیکی سے
 دیں اور بُرائی کرنے والوں کے ساتھ بھی اچھائی کریں وہ دوسرے ثواب اور دوسرے انعام
 کے مستحق ہیں۔ فرمایا گیا :-

أُولَئِكَ يُقْتَلُونَ أَجْرَهُمْ مَرَّتَيْنِ بِمَا صَنَعُوا وَإِنَّهُم لَأُولُو الْحَسَنَةِ السَّيِّئَةِ ۝
 (قصص ۷-۶)

”اللہ کے اُن بندوں کو دوسرا اجر و ثواب دیا جائے گا ان کے صبر کرنے کی وجہ سے اور
 بدی کا جواب نیکی سے دینے کی وجہ سے“

عام انسانوں کے ساتھ رواداری اور حسن سلوک کے بارے میں قرآنی تعلیم کی روح کو کچھ اس سے
 سمجھا جاسکتا ہے کہ جو لوگ اپنی فریب کاریوں اور خیانت کا رانہ معاہدوں کے ذریعے خود

رسول اللہ صلی اللہ علیہ وسلم کو دھوکہ دیا کرتے تھے اُن کے بارے میں بھی رسول اللہ صلی اللہ علیہ وسلم سے فرمایا گیا :-

وَلَا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا مِنْهُمْ فَاعْفُ عَنْهُمْ وَاصْفَحْ
إِنَّ اللَّهَ يُحِبُّ الْمُحْسِنِينَ ۝ (مائدہ ۴ - ۲)

”اور آپ پر برابر اُن کی خیانتموں کے راز فاش ہوتے رہیں گے اور سوا چند کے اُن کی دھوکہ بازیاں اُسے دن آپ کے علم میں آتی رہیں گی، پھر بھی آپ ان کو معاف کر دیا کریں اور اُن کے قصور سے درگزر کیا کریں۔ دوسروں پر احسان کرنے والے بندے اللہ کو پیارے ہیں“

اور یہ تو قرآن مجید کا عام منظر ہے جس کا ہر مسلمان مخاطب و مکتف ہے کہ بڑے سے بڑے دشمن کے ساتھ بھی پورا انصاف کیا جائے اور کسی کی عدوت اور دشمنی کی وجہ سے اُس کا حق ادا کرنے میں کوئی کوتاہی نہ کی جائے۔ ارشاد ہے اور کس قدر زور اور تاکید کے ساتھ ارشاد ہے :-

وَلَا يَجْرِمَنَّكُمْ شَنَاٰنُ قَوْمٍ عَلَىٰ اَنْ لَا تَعَدُوْا اَعْدَاءِ لَوْ اَهُوَ اَقْرَبَ لِلتَّقْوٰى
(المائدہ ۴ - ۲)

”اور کسی قوم کی دشمنی ہرگز تمہیں اس پر آمادہ نہ کرے کہ تم اس کے ساتھ بے انصافی کر بیٹھو، تم دشمنوں کے ساتھ بھی (پورا پورا انصاف کرو، یہی قرین تقویٰ ہے“

الغرض قرآن مجید میں جس طرح اللہ کی عبادت اور اپنے ماں باپ اور اعزہ و اقارب کی خدمت اور یتیموں، کمزوروں، مسکینوں، حاجت مندوں کے ساتھ تحسن سلوک کی تعلیم دی گئی اسی طرح عام انسانوں حتیٰ کہ اپنے دشمنوں اور بدخواہوں کے ساتھ بھی انصاف اور حسن معاملت کی تاکید کی گئی ہے۔

اسلامی برادری کے خاص حقوق

قرآن مجید نے خون اور نسب کے رشتوں کی طرح ایمان اور اسلام کو بھی ایسا اہم اور مقدس روحانی رشتہ قرار دیا ہے اور اس رشتہ کی رُو سے ہر مسلمان کو دوسرے مسلمان کا بھائی بتایا ہے۔ ارشاد ہے :-

إِنَّمَا الْمُؤْمِنُونَ إِخْوَةٌ - (المحجرات ع-۲)

”سارے مسلمان تو آپس میں بھائی بھائی ہیں“

پھر اس روحانی اور ایمانی رشتہ کی وجہ سے ہر مسلمان پر دوسرے مسلمان بھائی کے کچھ خاص حقوق عائد کئے ہیں۔ مثلاً یہ کہ ان میں باہم شفقت اور ترقم ہو اور آپس میں ان کا معاملہ نرمی اور فروتنی کا ہو، ہر ایک دوسرے کا خیر خواہ، خدمت گزار اور نیا زمند ہو۔ چنانچہ ایک جگہ اہل ایمان کی شان یہ بیان کی گئی ہے کہ :-

دُحَمَاءٌ بَيْنَهُمْ - (فتح ع-۴)

”وہ آپس میں ترقم اور شفقت کا معاملہ کرنے والے ہیں“

اور دوسری جگہ ان کا حال یہ بیان کیا گیا ہے کہ :-

أَذِلَّةٌ عَلَى الْمُؤْمِنِينَ - (مائتہ ع-۸)

”برادرانِ ایمانی کے سامنے وہ نیا زمند اور اپنے کو نیچا رکھنے والے ہیں“

اور جو چیزیں تعلقات کو خراب کرنے والی اور دلوں میں کدورت پیدا کرنے والی ہو سکتی ہیں قرآن مجید نے مسلمانوں کے لئے سختی سے ان کی ممانعت فرمادی۔ مثلاً کسی کے ساتھ تمسخر کرنا، اس کا مذاق بنانا، ہنسی اڑانا، اس کو ٹھیک لگانا، کسی بڑے اور مکروہ نام کے اس کو یاد کرنا، پیٹھ پیچھے اس کی بُرائی کرنا یا اس کے عیوب کا تجسس کرنا، یا صرف قیاس و خیال کی بگڑا پر اور اسی طرح بغیر تحقیق کے کسی افواہی شہرت کی بنیاد پر کسی کے بارے میں بدگمانی کرنا اور اس کے خلاف رائے قائم کر لینا یہ وہ چیزیں ہیں جن میں لوگ زیادہ احتیاط نہیں کرتے لیکن چونکہ ان باتوں سے دلوں میں رنجش اور کدورت پیدا ہوتی ہے اور تعلقات میں خرابی پڑتی ہے اس لئے قرآن مجید میں صراحت اور تاکید کے ساتھ حکم دیا گیا ہے کہ کوئی مسلمان کسی دوسرے مسلمان بھائی کے ساتھ ہرگز ایسا نہ کرے اور اس معاملہ میں پوری احتیاط برتے۔ ارشاد فرمایا گیا :-

يَا أَيُّهَا الَّذِينَ آمَنُوا لَا يَسْخَرُوا قَوْمٍ مِّنْ قَوْمٍ عَسَىٰ أَن يَكُونُوا خَيْرًا مِّنْهُمْ وَلَا نِسَاءً مِّنْ نِّسَاءٍ عَسَىٰ أَن يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابَرُوا بِاللِّسَانِ بِبُحْتٍ بَيْنَ يَدَيْهِمْ فَالضُّلُومُونَ ه ۝
يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا

وَلَوْ يَتَعَبُ بَعْضُكُمْ لِبَعْضٍ أَن يَحْبَطَ أَعْمَلُهُمْ وَأَن يَأْكُلَ لَحْمَ أَخِيهِ مَيْتًا فَكَرِهْتُمُوهُ ط
وَأَتَقُوا اللَّهَ ط إِنَّ اللَّهَ تَوَّابٌ رَّحِيمٌ ۝ (المحجرات ۴-۲)

”اے ایمان والو! نہ تو مردوں کے لئے جائز ہے کہ وہ دوسرے مردوں کا مذاق اڑائیں کیا عجب ہے کہ جن لوگوں کا مذاق اڑایا جاتا ہے اللہ کے نزدیک، وہ ان مذاق اڑانے والوں سے بہتر ہوں، اور اسی طرح نہ عورتیں دوسری عورتوں کا مذاق اڑائیں، کیا عجب ہے کہ ان (مذاق اڑانے والیوں) سے وہی بہتر ہوں، اور تم آپس میں ایک دوسرے کو عیب بھی نہ لگاؤ، اور نہ بُرے القاب سے پکارو، ایمان لانے کے بعد گناہ کا نام لگنا (ہی) بُرا ہے اور جو لوگ (اس تشبیہ کے بعد بھی ان حرکتوں سے باز نہ آئیں وہ بڑے ظالم ہیں۔

اے ایمان والو! بہت کچھ گمانوں سے بچا کرو، کیونکہ بعضے گمان بالکل گناہ ہوتے ہیں اور ایک دوسرے کے عیوب کا تجسس نہ کرو (اس کی کمزوریوں کی ٹوہ میں نہ لگو) اور تم میں سے کوئی کسی کی غیبت بھی نہ کیا کرے، کیا تم میں سے کوئی اس بات کو پسند کرتا ہے کہ اپنے منہ سے ہونے بھائی کا گوشت کھائے اور تمہیں اس سے کراہت اور گھن آئے اور اللہ تعالیٰ سے ڈرو، بے شک اللہ تعالیٰ بہت معاف کرنے والا اور بڑا ہی مہربان ہے۔“

مسلمانوں کے باہمی حقوق کے سلسلہ میں قرآن مجید نے ایک رہنمائی یہ بھی کی ہے کہ ہر مسلمان اپنی اچھی دُعاؤں میں سب مسلمان بھائیوں کو بھی شریک کیا کرے۔ قرآن مجید کی تعلیم فرمائی ہوئی اکثر دُعاؤں میں جمع کے صیغوں کے استعمال کا یہ بھی ایک سبب ہے۔ قرآن مجید کی ایسی بیسیوں دُعاؤں میں سے صرف دو چار دعائیں یہاں بھی پڑھ لیجئے :-

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۝
(البقرہ ۴-۲۵)

”اے ہمارے پروردگار! دے ہمیں دنیا میں بھلائی اور آخرت میں بھلائی اور بچاؤ ہمیں

آخرت کے عذاب سے“

رَبَّنَا ذُرْغُقَلُّوْنَا بَعْدَ اِذْهَدَ يَتْنَا وَهَبْ لَنَا مِنْ لَدُنْكَ رَحْمَةً اِنَّكَ
اَنْتَ الْوَهَّابُ ۝ (ال عمران ۴-۱)

”اے ہمارے پروردگار! نہ پھیر ہمارے دلوں کو بعد اس کے کہ تو نے ہمیں ہدایت دی اور دے ہمیں رحمت اپنے پاس سے، بیشک تو ہی عطا فرمانے والا ہے“
 رَبَّنَا إِنَّا أَمَتًا فَاغْفِرْ لَنَا ذُنُوبَنَا وَقِنَا عَذَابَ النَّارِ ۝ (ال عمران ۷۶-۷۷)
 ”اے ہمارے پروردگار! ہم ایمان لے آئے، پس تو ہمارے گناہ بخش دے اور نزع کے عذاب سے ہمیں بچا“

رَبَّنَا أَمَتًا فَاغْفِرْ لَنَا ذُنُوبَنَا وَأَنْتَ خَيْرُ الرَّاحِمِينَ ۝ (المؤمنون ۷۶-۷۷)
 ”اے پروردگار ہمارے! ہم ایمان لے آئے، پس تو ہم کو بخش دے اور ہم پر رحم فرما، تو سب مہربانوں سے بہتر اور بالاتر ہے“
 رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ ۝ (الحشر ۷۳-۷۴)
 ”اے ہمارے پروردگار! ہماری مغفرت فرما اور ان سب بھائیوں کی بھی مغفرت فرما جو ہم سے آگے گئے ایمان کے ساتھ اور نہ کہ ہمارے دلوں میں کدورت ایمان والوں کے ساتھ؛ اے پروردگار! یقیناً تو بڑا مہربان اور بہت رحم فرمانے والا ہے“

اخلاقِ حسنہ

اخلاقِ حسنہ کی دعوت و تعلیم بھی قرآن مجید کا خاص الخاص موضوع ہے اور یہ بات صرف عقیدت مندانہ نہیں، بلکہ خالص علمی اور تحقیقی بات بھی ہے کہ اخلاق کے بارے میں قرآن مجید کی تعلیم اتنی مکمل، اتنی جامع، ایسی معتدل اور انسانی فطرت کے اس قدر مطابق ہے کہ اگر انسان اس پر عامل ہو جائے اور اپنی زندگی کے اخلاقی پہلو کو قرآن مجید کی اخلاقی تعلیم و ہدایت کا پابند بنالے تو وہ اس زمین پر انسان کی صورت میں رحمت کا ایک فرشتہ ہوگا۔ اس کا مکمل نمونہ خود رسول اللہ صلی اللہ علیہ وسلم کی ذاتِ اقدس تھی۔ حضرت عائشہ صدیقہ رضی اللہ عنہا کا مشہور ارشاد ہے :-

كَانَ خُلُقُهُ الْقُرْآنَ -

”آپ کے اخلاق وہی تھے جو قرآن مجید کی تعلیم ہے۔“

قرآنی دعوت و تعلیم کا یہ باب اتنا وسیع ہے کہ بلابالغہ ایک ضخیم کتاب اسی باب پر لکھی جاسکتی ہے اس لئے یہاں اس کے خاص خاص ہی عنوانات پر مختصر کچھ لکھا جائے گا۔

صبر

قرآن مجید نے جن اخلاق پر بہت زیادہ زور دیا ہے اور مختلف عنوانوں سے اور مختلف پیرایوں میں جن کی اہمیت اور فضیلت بیان فرمائی ہے ان میں ”صبر“ کا خاص مقام ہے۔

لیکن ہماری اردو زبان میں صبر کے معنی بڑے محدود ہو گئے ہیں۔ سمجھا جاتا ہے کہ صبر کا مطلب بس یہ ہے کہ موت اور بیماری اور فقر و تنگدستی جیسی مصیبتوں کو اس طرح سہہ لیا جائے کہ شور و فغاں اور شکوہ و شکایت کا اظہار نہ ہو اور کوئی ظالم اگر

ظلم کرے تو اس کا انتقام نہ لیا جائے اور نہ نالہ و فریاد کی جائے۔
 مگر قرآن کی زبان میں صبر کے معنی اس سے بہت زیادہ وسیع اور عمیق ہیں۔
 مختلف الفاظ میں اس کی حقیقت کو کچھ اس طرح ادا کیا جاسکتا ہے کہ :-
 ”کسی عظیم اور مقدس مقصد کے لئے (مثلاً اللہ تعالیٰ کی رضا اور آخرت
 کے ثواب کے لئے یا دنیا میں نیکی پھیلانے اور برائیوں کو مٹانے کے لئے
 یا دوسروں کی خدمت اور راحت رسانی کے لئے) صدموں، تکلیفوں
 اور ناگواریوں کو برداشت کرنا اور ناموافق حالات میں بھی حق اور
 سچائی پر مضبوطی سے جمے رہنا اور نیکی کے راستے پر چلتے رہنا
 صبر ہے۔“

صبر کی اس حقیقت کو ذہن میں رکھ کر قرآن مجید کی مندرجہ ذیل آیتیں پڑھئے، سب
 سے پہلے سورۃ بقرہ کی یہ آیت پڑھئے :-

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ
 مَعَ الصَّابِرِينَ (بقرہ ع-۱۹)

”اے ایمان والو! (مشکلوں اور تکلیفوں میں) صبر اور نماز سے مدد حاصل کرو
 (یہ بات ناقابلِ شک اور بالکل یقینی ہے) کہ اللہ (اور اس کے پوری مدد) صبر کرنے
 والوں کے ساتھ ہے۔“

صبر سے مدد حاصل کرنے کا مطلب سورۃ اعراف کی ان آیتوں سے اور زیادہ واضح ہو جاتا
 ہے جن میں مذکور ہے کہ جب فرعون اور اس کی حکومت نے یہ فیصلہ کیا کہ بنی اسرائیل
 کے سارے لڑکے قتل کئے جائیں اور لڑکیاں اور عورتیں باقی رکھی جائیں تو موسیٰ علیہ السلام
 نے اپنی قوم بنی اسرائیل کو تلقین فرمائی :-

اسْتَعِينُوا بِاللَّهِ وَاصْبِرُوا إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ (اعراف ع-۱۵)
 ”اللہ ہی سے مدد طلب کرو اور صبر کرو اپنا شعار بناؤ (یعنی مضبوطی سے حق پر جمے رہنے کا
 فیصلہ کر لو اور ٹھکر س لو، پھر دیکھو اللہ تعالیٰ کیا کر کے دکھاتا ہے) ملک کا حقیقی مالک اللہ ہی ہے
 وہ اپنے بندوں میں سے جس کو چاہے ملک کا وارث بنا دیتا ہے۔“

اس کے بعد سورہ آل عمران کی آخری آیت پڑھئے جو گویا اس عظیم سورہ کے دفتر ہدایت کا حرفِ آخر ہے۔ ارشاد ہے :-

يٰۤاَيُّهَا الَّذِيْنَ اٰمَنُوْا صَبِرُوْا وَاَصْبِرُوْا وَاذْكُرُوْا اللّٰهَ لَعَلَّكُمْ
تُفْلِحُوْنَ ۝ (آل عمران ع- ۲۰)

”اے ایمان والو! صبر سے کام لو، اور ایک دوسرے کو صبر پر آمادہ کرو اور رباہِ خدا میں
جدوجہد کے لئے (مستعد اور کمر بستہ رہو اور اللہ سے ڈرو (یعنی تقویٰ کو اپنا شعار
بناؤ) امید ہے کہ تم فلاح پاؤ گے۔“

انسان کی یہ فطری کمزوری ہے کہ حق اور نیکی کے راستے پر چلتے ہوئے جب اس کو مسلسل
مصائب اور نقصانات برکلاشت کرنے پڑتے ہیں اور اپنی قربانیوں کا کوئی پھل وہ نہیں
دیکھتا تو اس میں مایوسی آتی ہے اور اس کی ہمت ٹوٹنے لگتی ہے۔ ایسے موقعوں کے لئے
قرآن مجید میں فرمایا گیا :-

وَاصْبِرْ فَاِنَّ اللّٰهَ لَا يُضَيِّعُ اَجْرَ الْمُحْسِنِيْنَ ۝ (ہود ع- ۱۰)

”اور صبر کرو کیونکہ اللہ تعالیٰ کا یہ دستور ہے کہ وہ نیکوکاروں کے اجر کو ضائع نہیں
کرتا (دیر سویران کی نیکو کاری کا صلہ ضرور ملے گا)۔“

اور سورہ نحل میں صبر کے حکم کے ساتھ یہ بھی واضح فرمادیا گیا ہے کہ صبر کی صفت وہ دولت
عظمیٰ ہے جو اللہ تعالیٰ کی خاص توفیق ہی سے نصیب ہو سکتی ہے۔ ارشاد ہے :-

وَاصْبِرْ وَمَا صَبْرُكَ اِلَّا بِاللّٰهِ - (نحل ع- ۱۲)

”اور صبر اختیار کرو اور (یاد رکھو کہ) تمہارا صبر کرنا بھی اللہ تعالیٰ ہی کی مدد
اور توفیق سے ہوگا۔“

اب رہا یہ سوال کہ اللہ تعالیٰ سے صبر کی توفیق بندہ کیسے حاصل کرے؟ اس کا جواب
قرآن مجید ہی سے یہ ملتا ہے کہ اللہ تعالیٰ نے عزم و ارادہ کی جو طاقت بندہ کی فطرت میں
ودیعت رکھی ہے وہ ایک طرف تو اس سے کام لے، یعنی معیبتوں اور تکلیفوں کو برداشت کرنے
اور اللہ تعالیٰ کی رضا جوئی میں ثابت قدم رہنے کا ارادہ کرنے اور اس کے لئے اپنی خدا وادہت کو
استعمال کرنے اور دوسری طرف اللہ تعالیٰ سے صبر اور ثابت قدمی کی دعا کرے۔

سورہ بقرہ میں اعلیٰ دُعا کی ایک جماعت مجاہدین کا ذکر کیا گیا ہے کہ اُن کا سابقہ ایک بڑے طاقتور اور جبار فوج رکھنے والے دشمن (جالوت) سے پڑا تو کچھ کمزور دل اور کمزور ایمان رکھنے والے تو جالوت اور اُس کے لشکروں کو دیکھ کر ہی ہمت ہار بیٹھے اور انہوں نے کہا کہ ان سے ٹکر لینے کی ہم میں طاقت نہیں (لَا طَاقَةَ لَنَا بِالْیَوْمِ بِجَالُوتَ وَجُنُودِهِ) لیکن جن کے دلوں میں ایمان کی طاقت تھی انہوں نے کہا کہ فتح و شکست کا تعلق صرف قلت و کثرت ہی سے نہیں بلکہ تاریخ میں اُس کی مثالیں موجود ہیں کہ :-

كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ ۝

(بقرہ ۴-۲۳)

”قلیل تعداد رکھنے والے کتنے ہی گروہ اپنے مقابل کے کثیر التعداد گروہ پر اللہ تعالیٰ کے حکم اور اس کی مدد سے غالب ہوتے ہیں اور اللہ تعالیٰ اور اس کی مدد صبر کرنے والوں کے ساتھ ہے“

بہر حال قرآن مجید کا بیان ہے کہ اللہ کے ان بندوں نے اپنے دلوں کو مضبوط کیا اور پھر اللہ سے صبر و ثبات اور فتح و نصرت کی دُعا مانگی اور عرض کیا :-

ذَبْنَا أَرْضَ عَالِيْنَا صَبْرًا وَقَبِلْنَا قَدَمَانَا هَا نَصْرَنَا عَلَى الْكٰفِرِيْنَ ۝

(بقرہ ۵-۳۳)

”اے ہمارے پروردگار! ہمیں صبر سے سزا دے کر دے اور ہمارے قدم جادے او اس کافر گروہ پر فتح حاصل کرنے میں ہماری مدد فرما“

پھر اس معرکہ کا انجام قرآن مجید میں اس دُعا کے بعد ہی متھلا ان الفاظ میں بیان فرمایا گیا ہے کہ :-

فَهَزَمُوهُمْ بِإِذْنِ اللَّهِ - (بقرہ ۴-۳۳)

”پھر یہ ہوا کہ اللہ کی مدد اور اُس کے حکم سے ایمان رکھنے والے اس قلیل التعداد گروہ نے دشمن کی کثیر التعداد فوج کو شکست دے دی“

اس پوری رواداد سے معلوم ہوا کہ اللہ تعالیٰ سے صبر کی توفیق حاصل کرنے کا راستہ یہ ہے کہ بندہ خود عزم و ہمت سے کام لے اور پورے اخلاص و المحاح کے ساتھ اللہ تعالیٰ سے

صبر کی توفیق اور اس کا فیضان مانگے، جو بندہ ایسا کرے گا اللہ تعالیٰ اس کو صبر کی دولت اور طاقت عطا فرمائے گا۔

صبر والوں کا انجام اور مقام

اگرچہ مندرجہ بالا اکثر آیتوں میں بھی صبر کے حکم اور اس کی تلقین کے ساتھ اُس کے اجر اور اُس کی خوش انجامیوں کی طرف اشارات موجود ہیں، تاہم دو تین آیتیں خاص صبر کے اجر و انجام ہی کے متعلق اور بھی پڑھ لیجئے :-

سورہ رعد میں ایک جگہ اُن بندوں کے خاص اوصاف و اخلاق کا ذکر کیا گیا ہے جن پر اللہ تعالیٰ کا خاص الخاص انعام ہوگا۔ اس سلسلہ بیان میں ان بندوں کا ایک خاص حال یہ بھی بیان فرمایا گیا ہے :-

وَالَّذِينَ صَبَرُوا ابْتِغَاءَ وَجْهِ رَبِّهِمْ ۝ (رعد ۴-۲)

”وہ لوگ جنہوں نے اللہ کی رضا طلبی میں (ہر قسم کی ناگواریوں اور سختیوں پر) صبر کیا“ پھر اُن کا آخری انجام بیان فرماتے ہوئے ارشاد فرمایا گیا ہے :-

وَاللَّذِينَ لَا يَدْخُلُونَ عَلَيْهِمْ مِنْ سُورٍ ۝ سَلَامٌ عَلَيْهِمْ بِمَا صَبَرُوا ثُمَّ قَدِّعَهُمْ هَقِيئَتِ الدَّارِ ۝ (رعد ۴-۲)

”اور وہاں (جنت میں) اُن کے گھر کے ہر دروازے سے فرشتے اُن کے پاس اُن کے اکرام کے لئے آئیں گے اور کہیں گے کہ سلام ہو تم پر یہ سبب اس کے کہ تم نے دنیا میں صبر کو اپنا شعار بنایا، کیا ہی اچھلے یہ عاقبت کا ٹھکانا“

اور سورہ آل عمران میں جنتی بندوں کے اوصاف و اخلاق بیان کرتے ہوئے سب سے پہلے اُن کی صفت صبر ہی کا ذکر فرمایا گیا ہے۔ ارشاد ہے :-

الْمُشْبِرِينَ وَالْمُتَّقِينَ وَالْمُؤْمِنِينَ ۝ (آل عمران ۴-۲)

”صبر کرنے والے، پر جاننے والے، اللہ تعالیٰ کی فرمانبرداری کرنے والے“

اسی طرح سورہ احزاب میں جہاں مسلمان مردوں اور عورتوں کو اُن کے ایمانی اوصاف و اخلاق کی بنا پر محفرت و رحمت کی بشارت سنائی گئی ہے وہاں بھی صبر کی صفت کا ذکر خصوصیت کے

ساتھ کیا گیا ہے۔ ارشاد ہے :-

وَالصَّابِرِينَ وَالصَّابِرَاتِ ۝ (احزاب ع- ۵)

”صبر کرنے والے مرد اور صبر کرنے والی عورتیں“

اس کے بعد اسی قسم کی ان کی چند اور اخلاقی صفات بیان کرنے کے بعد ارشاد فرمایا گیا ہے :-

أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (احزاب ع- ۵)

”اللہ تعالیٰ نے اپنے ان بندوں اور بندویوں کے لئے مغفرت (کا فیصلہ فرمایا ہے) اور اجر عظیم تیار کیا ہے“

ان ہی چند آیات سے سمجھا جاسکتا ہے کہ قرآنی دعوت و تعلیم میں صبر کا کیا مقام ہے اور صابریں کے لئے دنیا اور آخرت ہی میں کیسی کیسی خوش انجامیوں کی اللہ تعالیٰ کی طرف سے ضمانت ہے۔

سچائی اور راست بازی

قرآن مجید سے جن اخلاق کی بہت زیادہ اہمیت اور فضیلت معلوم ہوتی ہے ان میں سے ایک سچائی اور راست بازی بھی ہے۔ پھر قرآن مجید ہی سے یہ بھی معلوم ہوتا ہے کہ صداقت اور سچائی کا مطلب صرف یہی نہیں ہے کہ زبان سے غلط اور خلاف واقعات نہ کسی جائے اور سچ بولا جائے بلکہ اس کا دائرہ بہت وسیع ہے۔ اس میں دل کی سچائی اور عمل کی سچائی بھی شامل ہے۔

دل کی سچائی کا مطلب یہ ہے کہ اس میں کسی قسم کا نفاق اور کوئی دغا فریب نہ ہو اور عمل کی سچائی یہ ہے کہ جو عقیدہ اور قول ہو وہی عمل بھی ہو اور ظاہر و باطن میں پوری یکسانیت ہو جن بندوں کا یہ حال ہو وہی قرآن مجید کی اصطلاح میں صادق ہیں اور اگر اس صفت میں کامل ہوں تو صدیق ہیں۔ اور قرآن مجید کی دعوت و تعلیم یہ ہے کہ آدمی کو ایسا ہی ہونا چاہیے اور ایسوں ہی کے ساتھ رہنا چاہیے تاکہ ”صحبت صالح ترا صالح کند“ کے فطری اصول پر ان کی ہم رنگی نصیب ہو۔ سورہ توبہ میں ارشاد فرمایا گیا ہے :-

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝ (توبہ ۴-۱۵)

”اے ایمان والو! اللہ سے ڈرو اور صادقین کے ساتھ ہو جاؤ“

صدق اور سچائی کے معنی کی اس وسعت پر سورہ بقرہ کی ان آیات سے بھی روشنی پڑتی ہے جن میں فرمایا گیا ہے کہ اللہ تعالیٰ کے نیک بندے وہ ہیں اور اہل نیکی انہی کی نیکی ہے جن کے دلوں میں اللہ تعالیٰ اور یوم آخرت اور دوسرے ایمانی حقائق پر ایمان ہو اور اس ایمان کی بہرہ سے وہ اپنا کاما ہو مال اللہ تعالیٰ کے حاجت مند بندوں، یتیموں، مسکینوں وغیرہ پر صرف کرتے ہوں اور عہد کے پورا کرنے والے اور حق و صداقت کی راہ میں پڑنے والی مصیبتوں اور تکلیفوں کو صبر و ثابت قدمی کے ساتھ برداشت کرنے والے ہوں۔ ان بندوں کے یہ تمام اوصاف بیان فرمانے کے بعد انھیں فرمایا گیا ہے :-

أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ ۝ (بقرہ ۴-۲۲)

”یہی بندے ہیں جو سچے ہیں اور یہی ہیں سچی پرہیزگار“

اسی طرح سورہ حجرات میں فرمایا گیا ہے :-

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ لَمْ يَلْعَنُوا مَا جَاءُوا بِهِمْ وَأُولَئِكَ هُمُ الصَّادِقُونَ ۝ (حجرات ۴-۲)

”اصل مومن بندے تو بس وہی ہیں جو ایمان لائے اللہ پر اور اس کے رسول پر پھر کسی طرح کا

شک و شبہ نہیں کیا اور اللہ تعالیٰ کے راستے میں اپنے جان و مال سے پوری جدوجہد کی بس

یہی بندے ہیں سچے“

اور اسی وجہ سے کہ صدق اور سچائی کے معنی میں دل کی اور عمل کی سچائی بھی شامل ہے، سورہ

احزاب کی ایک آیت میں صادقین کے مقابلہ میں منافقین کا لفظ استعمال کیا گیا ہے -

ارشاد ہے :-

لَيَجْزِي اللَّهُ الصَّادِقِينَ بِمِثْقَلِ ذَرَّةٍ مِمَّا كَسَبُوا وَاللَّهُ سَمِيعٌ عَلِيمٌ ۝ (احزاب ۴-۳)

”تاکہ اللہ تعالیٰ سچوں کو ان کی سچائی کا عوض اور صلہ دے اور منافقین کو اگر چاہے“

صدق و سچائی کے یہ معنی اور اس کی یہ وسعت اور گہرائی معلوم ہونے کے بعد آپ سے آپ یہ بات

معلوم ہو جاتی ہے کہ جن بندوں کو ایمان کے ساتھ صدق و سچائی کی یہ صفت پوری طرح نصیب

ہو وہ اللہ تعالیٰ کے کامل ترین بندے ہیں اور نبیوں کے سوا ان سے اوجھا مقام کسی کا نہیں اسی لئے قرآن مجید میں جہاں اہل ایمان کے اُن چار طبقوں کا ذکر کیا گیا ہے جن کو اللہ تعالیٰ کا خاص قرب اور مقبولیت و محبوبیت کا خاص مقام حاصل ہے اور جن پر اللہ تعالیٰ کا خصوصی انعام ہے، وہاں نبیوں کے بعد دوسرے نمبر پر صدیقین ہی کا ذکر فرمایا گیا ہے۔ ارشاد ہے:-

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝ (النساء - ع ۹)

”اور جو اللہ تعالیٰ کی اطاعت و فرمانبرداری کریں، پس وہ (جنت میں) اللہ کے اُن خاص بندوں کے ساتھ ہوں گے جن پر اللہ تعالیٰ کی خصوصی نوازش ہے، یعنی انبیاء، صدیقین، شہدار اور صالحین اور یہ لوگ بڑے ہی اچھے ساتھی ہیں۔“

صداقت و صدیقیت کی صفت کی بلند مقامی کا اندازہ اس سے بھی کیا جاسکتا ہے کہ قرآن مجید میں حضرت ابراہیم خلیل اللہ جیسے جلیل القدر پیغمبر کی تعریف میں فرمایا گیا ہے کہ ان میں صدیقیت کی صفت موجود تھی۔ سورہ مریم میں ارشاد ہوا ہے:-

وَإِذْ كُنَّا فِي الْكِتَابِ إِبْرَاهِيمَ إِذْ قَالَ كَانُ صِدِّيقًا نَبِيًّا ۝ (مریم - ع ۳)

”اور اس کتاب میں ابراہیمؑ کا حال ذکر کرو، وہ تھے صدیق، نبی!“

اسی طرح اسی سورہ مریم کے اس سے اگلے رکوع میں حضرت ادریس علیہ السلام کے متعلق بھی بالکل یہی الفاظ فرمائے گئے ہیں اور اسی طرح حضرت مریمؑ کی شان میں بھی بڑے سے بڑا تعریفی کلمہ قرآن مجید میں یہ فرمایا گیا ہے: **وَأَمَّا صِدِّيقَةٌ** (حضرت یسٰح کی والدہ مریم صدیقہ تھیں۔ نیز قرآن مجید کا بیان ہے کہ حضرت یوسف علیہ السلام کے قید خانہ کے اس ساتھی نے جو اُن سے بہت متاثر اور اُن کا بڑا معتقد ہو گیا تھا اُن کو صدیق ہی کی صفت سے پکارا اور کہا:-

يُوسُفُ أَيُّهَا الصِّدِّيقُ ”اے بڑے صادق و راست باز یوسف!“

پھر اس سے بھی بڑی بات یہ ہے کہ قرآن مجید میں صدق اور سچائی کو اللہ تعالیٰ کی بھی صفت بتایا گیا ہے بلکہ فرمایا گیا ہے کہ وہ سب سے بڑا سچا ہے:-

وَمَنْ أَصْدَقُ مِنَ اللَّهِ قِيلًا ۝ (النساء - ع ۱۸)

”اور اللہ سے زیادہ کون سچا ہو سکتا ہے قول میں؟“ (کوئی نہیں)

وَمَنْ أَصْدَقُ مِنَ اللَّهِ حَدِيثًا ۝ (النساء ع- ۱۱)

”اور کون اللہ سے زیادہ سچا ہو سکتا ہے بات میں؟“ (کوئی بھی نہیں)

صدق اور سچائی کی صفت کی یہ عظمت اور اہمیت معلوم ہو جانے کے بعد خود ہی سمجھا جاسکتا ہے کہ اللہ تعالیٰ کے یہاں اس صفت کا کتنا بڑا درجہ ہے اور اس کا کیسا عظیم صلہ ملنے والا ہے۔ تاہم قرآن مجید کی چند آیتیں اس سلسلہ میں بھی پڑھ لیجئے :-

ابھی صبر کے بیان میں سورہ آل عمران کی وہ آیت ذکر کی جا چکی ہے جس میں صحتی بندوں کے اوصاف و اخلاق بیان کرتے ہوئے سب سے پہلے ان کی صفتِ صبر اور صدق ہی کا ذکر کیا گیا ہے :-

الْقَابِرِينَ وَالْمُشْرِكِينَ كُفْرًا تَتْلُونَ - الآية - (آل عمران ع- ۲)

”صبر کرنے والے، سچے اور راست نماز اور اللہ کے فرمانبردار بندے“

آر وسودہ اعجاز میں صاحبِ ایمان بندوں اور بندگیوں کے لئے جن صفات پر اللہ تعالیٰ کی خاص مغفرت اور اجرِ عظیم کی بشارت سنائی گئی ہے، ان میں ایمان و اسلام اور اللہ کی فرمانبرداری کے بعد سب سے پہلے ان کی صفتِ صداقت اور سچائی ہی کا ذکر کیا گیا ہے۔ ارشاد ہے :-

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ

وَالْقَادِرِينَ وَالْقَادِرَاتِ - الآية - (اعزاب ع- ۵)

”اسلام و ایمان لانے والے بندے اور بندیاں اور اللہ کی فرمانبرداری کرنے والے بندے

اور بندیاں اور صدق و سچائی کی صفت رکھنے والے بندے اور بندیاں“

آگے ان کی چند اور صفات بیان فرمانے کے بعد ان کو بشارت سنائی گئی ہے کہ :-

أَعَدَّ اللَّهُ لَهُمْ مَغْفِرَةً وَأَجْرًا عَظِيمًا - (اعزاب ع- ۸)

”اللہ تعالیٰ نے ان کے لئے مغفرت (کافی صلہ فرمایا ہے) اور اجرِ عظیم تیار

کر کے رکھا ہے“

آر وسودہ مائدہ کے آخری رکوع میں قیامت کے دن کے بارے میں ارشاد ہوا ہے :-

هَذَا يَوْمٌ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ الْفَوْزُ الْعَظِيمُ ۝ (مائدہ کا ع-۱۶)

”یہ وہ دن ہے کہ نفع دے گا صادقین کو یعنی سچوں کو اُن کا صدق اور اُن کی راست بازی اُن کے لئے جنتیں ہیں جن کے نیچے نہریں جاری ہیں وہ ان میں ہمیشہ ہمیشہ رہیں گے اُن کا اللہ اُن ہی راضی، اور وہ اپنے اللہ سے خوش، یہ بڑی عظیم الشان کامیابی ہے“

قرآن مجید نے صادقین کو مغفرت و جنت اور اجر عظیم اور رضائے الہی کی یہ روح پرور باتیں سنا کر دراصل ایک خاص انداز سے صدق و سچائی کی نہایت مؤثر دعوت اور دلکش ترغیب دی ہے۔

وفائے عہد

عہد کا پورا کرنا بھی دراصل صدق اور سچائی ہی کی ایک خاص شکل ہے بلکہ قرآن مجید میں بعض مقامات پر تو اس کے لئے صدق ہی کا لفظ استعمال کیا گیا ہے۔ سورۃ انزاب میں ارشاد ہے:-

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ ۝ (انزاب ع-۳)

”ایمان والوں میں کچھ لوگ وہ ہیں جنہوں نے اللہ کے لئے سے جو عہد کیا تھا اُس میں وہ سچے اُترے“

اس آیت میں وفائے عہد کو صدق ہی کے لفظ سے ادا کیا گیا ہے۔ بہر حال یہ صدق ہی کی ایک خاص قسم ہے لیکن قرآن مجید میں چونکہ اس کا مطالبہ وفائے عہد اور وفائے عہد کے مستقل عنوان سے کیا گیا ہے، اس لئے ہم نے بھی یہی مناسب سمجھا کہ اس سلسلہ کے قرآن مجید کے ارشادات کو مستقل عنوان کے ذیل میں ذکر کریں۔ سورۃ مائدہ کی سب سے پہلی آیت جس سے یہ سورۃ شروع ہوتی ہے، سنئے! ارشاد ہے:-

يَا أَيُّهَا الَّذِينَ آمَنُوا أَوْفُوا بِالْعُقُودِ ۝ (مائدہ ع-۱)

”اے ایمان والو! تمہارے جو عہد، معاہدے اور جو معاملے ہوں اُن کو پورا کرو۔“

اور سورۃ بنی اسرائیل میں فرمایا گیا ہے:-

وَأَوْفُوا بِالْعَهْدِ إِنَّ الْعَهْدَ كَانَ مَسْئُورًا ۝ (بنی اسرائیل ع-۲)

”عہد کو پورا کرو، یقیناً عہد کے بارے میں (قیامت کے دن) پوچھ گچھ ہوگی“
وفاتے عہد کی اس صریح دعوت و تعلیم اور اس طرح کے سیدھے اور براہ راست مطالبے کے علاوہ اس کی ترغیب قرآن مجید میں اس طرح بھی دی گئی ہے کہ عہد کے پورا کرنے والوں کو جا بجا جنت کی اور اقربوی فوز و فلاح کی اور اللہ تعالیٰ کی رضا کی بشارت سنائی گئی ہے۔

سورہ بقرہ کے بائیسویں رکوع کی ان آیات کا تذکرہ ابھی اوپر صدق کے بیان میں ہو چکا ہے جن میں اللہ تعالیٰ کے نیک اور متقی بندوں کے اوصاف بیان کئے گئے ہیں، وہاں ایک خاص وصف اُن کا یہ بھی بیان ہوا ہے :-

وَالْمُؤْتُونَ بِالْعَهْدِ إِذَا عَاهَدُوا - (بقرہ ع-۲۳)

”اور وہ بندے جو پورا کرنے والے ہیں اپنا عہد حیب وہ عہد کریں“

اسی طرح سورہ مومنوں کے شروع میں جہاں فلاح پانے والے اہل ایمان کے اوصاف و اخلاق بیان کئے گئے ہیں، وہاں اُن کا ایک خاص وصف یہ بھی بیان کیا گیا ہے :-

وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ ۝ (المومنون ع-۱)

”اور وہ جو اپنی امانتوں اور اپنے عہد کا پاس لحاظ رکھتے ہیں“

اور سورہ معارج میں جہاں جنتی مسلمانوں کے اوصاف کا کسی قدر تفصیل سے ذکر کیا گیا ہے، وہاں بھی اُن کی اس صفت کو بالکل انہی الفاظ میں ذکر کیا گیا ہے۔ (معارج ع-۱۴)

قرآن مجید نے وفاتے عہد کی عظمت کو ایک دوسرے انداز میں اس طرح بھی ظاہر کیا ہے کہ اس کو حق تعالیٰ کی صفت بتایا ہے۔ ارشاد ہے :-

وَمَنْ أَوْفَىٰ بِعَهْدِهِ مِنِّي اللَّهُ - (توبہ ع-۱۳)

”اور اللہ سے زیادہ کون اپنے عہد کو پورا کرنے والا ہے؟“

اور دوسری جگہ منفی انداز میں فرمایا :-

وَعَدَ اللَّهُ لَا يَخْلِفُ اللَّهُ وَعْدًا - (بدر ع-۱)

”اللہ کا وعدہ ہوا ہے، اللہ وعدہ کے خلاف نہیں کرتا“

اور ایک اور جگہ تاکید کے صیغہ کے ساتھ فرمایا گیا ہے :-

وَلَنْ يُخْلِفَ اللَّهُ وَعْدًا - (حجج ع - ۶)

”اور اللہ تعالیٰ ہرگز وعدہ خلافی نہیں کرے گا“

اور ایک جگہ فرمایا گیا ہے :-

إِنَّ اللَّهَ لَا يُخْلِفُ الْمِعَادَ - (رعد ع - ۴)

”یقین کر لو کہ اللہ تعالیٰ اپنے وعدے کے خلاف نہیں کرے گا، جو اس کا وعدہ ہے

ضرور پورا ہوگا“

ان آیتوں کا مفاد یہی ہے کہ وفائے عہد اللہ تعالیٰ کی صفت ہے۔ وہ اپنے ہر عہد اور ہر وعدہ کا پورا کرنے والا ہے۔ ظاہر ہے کہ اس میں بندوں کے لئے اس کی کس قدر موثر اور دلکش ترغیب ہے کہ وہ بھی عہد کو پورا کیا کریں اور عہد شکنی سے بچیں۔

امانت

امانت بھی دراصل سچائی اور راست بانڈی ہی کی ایک خاص شکل ہے۔ اُردو محاورہ میں تو اس کا مطلب صرف اتنا ہی سمجھا جاتا ہے کہ کسی نے جو چیز کسی کے پاس رکھ دی ہو اس میں کوئی خیانت اور کوئی بددیانتی نہ کی جائے اور اس شخص کے مطالبہ پر پل ہی وہ جوں کی توں واپس کر دی جائے۔ اور یہ بھی بلاشبہ ایک اخلاقی نیکی ہے لیکن عربی زبان اور خاص کر قرآنی محاورہ میں امانت کا مفہوم اس سے بہت زیادہ وسیع ہے اور تمام حقوق و فرائض کا دیانت داری کے ساتھ ادا کرنا اور ہر قابل لحاظ بات کا لحاظ رکھنا اس میں داخل ہے۔

امانت کے مفہوم کی اس وسعت کو ذہن میں رکھ کر اس کے متعلق قرآن مجید کی آیات پڑھئے۔ سورہ نساء میں ارشاد ہوا ہے :-

إِنَّ اللَّهَ يَأْمُرُكُمْ أَنْ تُؤَدُّوا أَلْمَانَاتِ إِلَىٰ أَهْلِهَا - (النساء ع - ۸)

”بیشک اللہ تعالیٰ تم کو حکم دیتا ہے کہ (تمہارے پاس اور تمہارے ذمہ) جن کی امانتیں ہیں ان کو وہ امانتیں ادا کرو“

پس اس آیت کی دوسے ہر مسلمان کا فرض ہے کہ اگر اُس کے پاس کسی شخص کی کوئی بھی امانت ہو یا کسی کا مالی یا غیر مالی کوئی حق ہو تو اُس کو تو پوری دیانت داری کے ساتھ ادا کرے اور اُس کے ادا کرنے میں کوئی کوتاہی اور خیانت نہ کرے۔ یہاں تک کہ اگر کوئی کسی معاملہ میں اس سے مشورہ لے تو پوری خیر خواہی کے ساتھ مشورہ دے۔ اسی طرح اگر کسی کا کوئی راز معلوم ہو جائے تو اُس کو بھی امانت ہی سمجھے اور اس کا افساء نہ کرے۔

الغرض ادائے امانت کے اس قرآنی حکم میں اس طرح کی تمام صورتیں داخل ہیں۔

نیز قرآن مجید میں ادائے امانت کے اس حکم کے علاوہ اس کی ترغیب اس طرح بھی دی گئی ہے کہ امانتیں ٹھیک ٹھیک ادا کرنے والوں کو فلاح یاب اور جنتی بتلایا گیا ہے۔ چنانچہ سورہ مومن اور سورہ معارج کے پہلے رکوع میں فلاح پانے والوں اور جنت میں جانے والوں کے اوصاف ذکر کرتے ہوئے فرمایا گیا ہے کہ :-

وَالَّذِينَ هُمْ رِءَايَا نِعْمَتِهِمْ وَعَهْمٌ حَسِبُوهَا عَمَلًا ۝ (المومن ع ۱۱، المعارج ع ۱۰)

”اور جو اپنی امانتوں اور اپنے عہد کا پاس کرتے ہیں“

قرآن مجید میں اس وصف امانت کی عظمت کو اس طرح بھی ظاہر کیا گیا ہے کہ اس کو اللہ تعالیٰ کے مقدس رسولوں کی اور اس کے مقرب ترین فرشتہ جبرئیل علیہ السلام کی خاص صفت بتلایا گیا ہے۔ سورہ شعراء میں متعدد پیغمبروں کے تذکرے میں فرمایا گیا ہے کہ انہوں نے اپنی امانتوں سے کہا :-

إِنِّي لَكَلِمَةٌ رَسُولٌ آمِينٌ ۝ فَاتَّقُوا اللَّهَ وَأَطِيعُوا ۝ (الشعراء ع ۱۰۶، ۱۰۷، ۱۰۸)

”میں تمہارے لئے اللہ کا امانت دار پیغمبر ہوں (میرا خاص پیغام یہ ہے کہ) اللہ سے ڈرو اور میرے لئے ہونے احکام کی فرمانبرداری کرو“

اور قرآن مجید کے بارے میں اسی سورہ شعراء میں ایک جگہ فرمایا گیا ہے :-

نَزَلَ بِهِ الرُّوحُ الْأَمِينُ ۝ (الشعراء ع ۱۱)

”لے کر اتر رہے اس کو روح الامین۔“

پس اللہ تعالیٰ کے جن بندوں کی یہ چاہت اور آرزو ہو کہ اللہ تعالیٰ کے نبیوں اور رسولوں اور اُس کے مقرب فرشتوں سے اُن کو کوئی نسبت حاصل ہو اور اُن کے پاکیزہ اوصاف و

اخلاق میں اُن کا کوئی حصہ ہو تو انہیں چاہیئے کہ وہ امانت کے وصف کو اپنائیں اور جس کا جو حق اُن کے ذمہ ہو اور جو اُن کی ڈیوٹی ہو اس کو پوری امانت داری اور دیانتداری کے ساتھ ادا کریں۔

عدل و انصاف

قرآن مجید کی دعوت و تعلیم میں جن اخلاقی اور معاشرتی امور پر بہت زیادہ زور دیا گیا ہے اُن میں ایک عدل و انصاف بھی ہے، یہ بھی دراصل سچائی اور راست بازی ہی کی ایک خاص قسم ہے۔ اس کا مطلب یہ ہوتا ہے کہ ہر شخص کے ساتھ بلا رو و رعایت وہ معاملہ کیا جائے اور اس کے بارے میں وہ خدا لگتی بات کہی جائے جس کا وہ واقعہ میں مستحق ہے۔ اسی عدل و انصاف پر دُنیا کا نظام قائم ہے، جس قوم اور جس سماج میں عدل و انصاف نہ ہو وہ اللہ کی رحمت سے محروم رہے گی اور دُنیا میں بھی اس کا انجام بہت ہی بُرا ہو گا۔ قرآن مجید نے اپنی دعوت و تعلیم میں عدل و انصاف کو جو خاص درجہ اور مقام دیا ہے اُس کا اندازہ سورہ حدید کی ایک آیت سے لگایا جاسکتا ہے: ارشاد ہے :-

لَقَدْ اَرْسَلْنَا رُسُلَنَا بِالْبَيِّنَاتِ وَاَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ ۝ (المحید ع-۳)

”ہم نے اپنے رسول بھیجے، کھلے کھلے احکام لے کر اور اُتاریں ہم نے ان کے ساتھ (ہدایت کی) کتابیں اور عدل و انصاف کا فرمان، تاکہ لوگ اپنے معاملات میں عدل و انصاف سے کام لیں“

اس آیت میں ”المیزان“ سے مراد عدل و انصاف کے احکام و قوانین ہیں، اس بناء پر آیت کا مفہوم یہ ہوا کہ اللہ تعالیٰ نے اپنے رسولوں کے ساتھ جس طرح مختلف صحیفے اتارے اسی طرح عدل و انصاف کے فرامین اور احکام و قوانین بھی اتارے تاکہ اُس کے بندے ان صحیفوں کی روشنی میں اس کی بندگی کے راستے پر چلیں اور عدل و انصاف کے فرامین کی رہنمائی میں آپس میں عدل و انصاف کے برتاؤ کریں۔

الغرض اس آیت میں ”المیزان“ یعنی عدل و انصاف کا ذکر جس طرح ”الکتاب“ کے

ساتھ کیا گیا ہے۔ اس سے سمجھا جا سکتا ہے کہ اللہ تعالیٰ کی نگاہ میں اور قرآن مجید کی دعوت و تعلیم میں عدل و انصاف کی کتنی غیر معمولی اہمیت ہے۔

قرآن میں ایک دوسری جگہ بھی اللہ تعالیٰ کی کتاب کے ساتھ عدل و انصاف کے ایک فرمان کا ذکر اسی طرح کیا گیا ہے۔ سورہ شوریٰ میں رسول اللہ صلی اللہ علیہ وسلم کو حکم ہے :-

قُلْ اٰمَنْتُ بِمَاۤ اَنْزَلَ اللّٰهُ مِنْ كِتٰبٍ وَّ اَمَرْتُ بِالْعَدْلِ بَيْنَكُمْ وَّ اللّٰهُ رَبِّنَا
وَدَّبَّكُمْ۔ (شوریٰ ع - ۲۰)

”اے پیغمبر! آپ (ان یہودیوں اور عیسائیوں سے) کہہ دیجئے کہ میں ایمان لایا ہوں اس مقدس کتاب پر جو اللہ تعالیٰ نے آجاری ہے اور مجھے اس کا فرمان ہے کہ میں تمہارے درمیان انصاف کروں اللہ تمہارا بھی مالک و رب ہے اور تمہارا بھی“

اس آیت میں بھی عدل و انصاف کے فرمان کا ذکر جس طرح ایمان بالکتاب کے ساتھ کیا گیا ہے وہ قرآن مجید کے اشارہ شناسوں کو یہ سمجھنے کے لئے کافی ہے کہ قرآنی دعوت و تعلیم میں عدل و انصاف کی کتنی اہمیت ہے۔

اور یہی وجہ ہے کہ سورہ نحل میں جہاں ایمان والوں کو بہت سے اہم اخلاقی احکام دیئے دیئے گئے ہیں، وہاں سب سے پہلا حکم انصاف ہی کا دیا گیا ہے۔ وہ رکوع شروع ہی ان الفاظ سے ہوتا ہے :-

اِنَّ اللّٰهَ يَآمُرُ بِالْعَدْلِ وَاِلْحْسَانِ الْخ (النحل ع - ۱۳)

”اللہ تعالیٰ حکم دیتا ہے انصاف کا اور اچھا سلوک کرنے کا“

اور سورہ انعام میں جہاں اللہ تعالیٰ کے اہم اوامر و نواہی کو یکجا بیان کیا گیا ہے وہاں بھی عدل و انصاف کی تاکید کرتے ہوئے فرمایا گیا ہے :-

وَ اِذَا قُلْتُمْ فَاعْدِلُوْا وَاَوْكُوْا كَانَ ذٰلِكَ رُبِّيْ ۝ (الانعام ع - ۱۹)

”جب (کسی نزاعی معاملہ میں) تمہیں کچھ کہنا یا فیصلہ دینا ہو تو پورا انصاف کرو، اگرچہ (فرقی معاملہ) تمہارا کوئی قرابت دار ہو“

سورہ نساء کی ایک آیت میں اور زیادہ وضاحت و تفصیل سے فرمایا گیا ہے کہ ایمان والوں کا فرض ہے کہ وہ بے لاگ انصاف کرنے والے اور خدا کے لئے سچی گواہی دینے والے

نہیں۔ اگرچہ اس سے خود اُن کو یا اُن کے ماں باپ یا اور قربت داروں کو نقصان پہنچے۔
ارشاد ہے :-

يَا أَيُّهَا الَّذِينَ آمَنُوا اتَّقُوا إِمِينَ بِالْإِسْطِ شَهْدَاءِ رَبِّهِمْ وَتَوَعَّلُوا أَنْفُسَكُمْ
أَوِ الْوَالِدِينَ وَالْأَقْرَبِينَ إِنْ تَكُنْ غَنِيًّا أَوْ قَرِيبًا فَإِنَّهُ أَوْلَىٰ بِهِمَا فَلَا
تَتَّبِعُوا الْهَوَىٰ أَنْ تَعْدِلُوا وَإِنْ تَلَوْا ----- أَوْ تَعْرِضُوا فَإِنَّ اللَّهَ كَانَتْ بِمَا
تَعْمَلُونَ خَبِيرًا ۝ (النساء ۷۶-۷۷)

”اے ایمان والو! ہو جاؤ خوب انصاف پر قائم رہنے والے اور انصاف کے حامی اور اللہ
کے لئے سچی گواہی دینے والے، اگرچہ (وہ انصاف اور وہ گواہی) تمہارے ہی خلاف پڑے
یا تمہارے ماں باپ اور دوسرے اقرباء کے خلاف پڑے، اگر فریق معاملہ دولت مند ہیں
یا محتاج (دونوں صورتوں میں) اللہ تعالیٰ تم سے زیادہ اُن کا خیر خواہ ہے، پس تم انصاف
کرنے میں اپنے نفس کی خواہش کی پیروی نہ کرو، اگر تم (کسی کی قربت یا امیری غریبی
کے لحاظ سے فیصلے میں یا گواہی میں) لاگ لپیٹ یا اپنی بیچ کی بات کرو گے یا خدا لگتی بات
کہنے سے پہلو تہی کرو گے تو یقین رکھو کہ اللہ تعالیٰ تمہارے اعمال سے پوری طرح خبردار ہے۔“
عدل و انصاف کے حکم کے بارے میں یہ آیت کتنی جامع اور کسی محکم اور واضح ہے، فرمایا گیا
ہے کہ معاملات میں عدل و انصاف کو اور سچی خدا لگتی بات کہنے کو اپنا اصول اور
نصب العین بنا لو، اور پوری دیانت داری اور لٹھیت کے ساتھ اس فرض کو ادا کرو
خواہ اس سے خود تم کو یا تمہارے اعزاز و اقرباء کو کتنا ہی نقصان پہنچے، لیکن اللہ تعالیٰ
کے مقابلہ میں اور سچائی اور انصاف کے معاملہ میں کسی کی جانب داری نہ کرو، نہ کسی امیر
کی امیری کی وجہ سے اُس کی طرف داری کرو، اور نہ کسی غریب کی غربت و ناداری پر
ترس کھا کر اس کی بے جا حمایت کرو، انصاف اور سچائی سب سے مقدم ہے، غریبوں کی
غربت کو بھی اللہ تعالیٰ تم سے زیادہ دیکھنے والا ہے اور وہی سب کا حقیقی والی اور
کام ساز ہے۔

آخر میں یہ بھی فرمایا کہ کسی ایک فریق کی یا دونوں فریقوں کی ناراضگی سے بچنے کے لئے
بات لگی لپیٹی اور اپنی بیچ والی بھی نہ کہی جائے اور فیصلہ اور گواہی سے پہلو تہی بھی نہ کی جائے،

یہ دونوں باتیں بھی عدل و انصاف کے خلاف اور گناہ ہیں۔
 آخر میں ایک آیت سورہ مائدہ کی اور پڑھ لیجئے جس میں عدل و انصاف کے حکم کے
 ساتھ ساتھ یہ بھی تاکید فرمائی گئی ہے کہ اگر کچھ لوگ تمہارے دشمن اور بدخواہ ہوں تب بھی
 اُن کے ساتھ تم انصاف ہی کرو۔ ارشاد ہے :-

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَا
 نُ قَوْمٍ عَلَىٰ أَنْ تَتَعَدَّوْا إِلَىٰ عَدُوِّكُمْ وَأَنْ تَكُونُوا مِنَ الظَّالِمِينَ (المائدہ-۵-۶)

و اے ایمان والو! ہو جاؤ کھڑے ہونے والے اللہ کے لئے، کہنے والے عدل و انصاف کے
 ساتھ خدا لگتی اور لوگوں کی عداوت و بدخواہی تم کو اس گناہ کے ارتکاب پر آمادہ نہ
 کروے (یعنی کسی کی دشمنی سے متاثر ہو کر تم ایسے نہ ہو جاؤ) کہ اُن کے ساتھ بے انصافی
 کملے (گو تم ہر حال میں) انصاف ہی کرتے رہو، یہی طرزِ عمل قرین تقویٰ ہے۔“

اوپر کی آیتوں میں یہ تاکید فرمائی گئی تھی کہ اپنے ذاتی نفع نقصان کے خیال سے یا رشتہ اور
 قرابت کی وجہ سے یا کسی کی امیری کے لحاظ سے یا کسی کی غربت پر ترس کھا کر اُسے نفع
 پہنچانے کی نیت سے کوئی بے انصافی اور جانبداری نہ کی جائے بلکہ صرف اللہ تعالیٰ کی
 خوشنودی کے لئے اور سچائی کا حق ادا کرنے کے لئے ہر معاملہ میں عدل و انصاف کیا جائے
 اور بات سچی اور خدا لگتی کسی جائے۔

اب سورہ مائدہ کی اس آیت میں یہ فرمایا گیا کہ کسی دشمن کی دشمنی کی وجہ سے بھی اُس کے
 ساتھ بے انصافی نہ کی جائے بلکہ اس کی دشمنی اور بدخواہی کے باوجود معاملات میں اس کے
 ساتھ پورا انصاف کیا جائے، اور کسی معاملہ میں اگر وہ برسرِ حق ہو تو اس کی حمایت کی
 جائے اور اس کے حق میں فیصلہ دیا جائے۔

یہ ہے قرآن مجید کی دعوت و تعلیم عدل و انصاف کے باب میں۔

کاش! اگر مسلمانوں میں یہی ایک بات موجود ہوتی تو اس میں شبہ کی گنجائش نہیں ہے کہ
 اللہ تعالیٰ اس دنیا کا انتظام آج بھی انہی کے ہاتھوں میں دیتا اور مصیبت زدہ دنیا
 انہی کو سربراہی کے لئے منتخب کرتی۔

سماحت و سخاوت

جن اخلاقی نیکیوں پر قرآن مجید میں خاص طور سے زور دیا گیا ہے ان میں سے ایک سماحت و سخاوت بھی ہے جس کا مطلب یہ ہے کہ اللہ تعالیٰ نے کسی بندے کو جو دولت و قوت اور جو نعمت اس دُنیا میں دی ہے، وہ اس سے صرف خود ہی فائدہ نہ اٹھائے بلکہ اللہ تعالیٰ کے دوسرے بندوں پر بھی اس کو خرچ کرے اور اس سے ان کو فائدہ پہنچائے۔ اس کا دائرہ ظاہر ہے کہ بہت وسیع ہے اور بندگانِ خدا کی خدمت و اعانت کی تمام صورتیں اس عنوان کے تحت آجاتی ہیں۔

دوسرے ضرورت مندوں پر اپنی دولت خرچ کرنا، اپنے علم و فن اور اپنی قابلیت سے اُن کی کوئی خدمت کرنا، خود تکلیف اٹھا کر اُن کے کام کر دینا اور جس مدد کے وہ محتاج ہوں اپنے وسائل سے اُن کی وہ مدد کر دینا، یہ سب شکلیں سماحت و سخاوت ہی کی شاخیں ہیں۔ اور قرآن مجید نے اس کو بنیادی نیکی قرار دے کر مختلف عنوانوں سے اس کی ترغیب دی ہے۔

سورہ بقرہ کے پہلے ہی رکوع میں (جس کو قرآن مجید کا تمہیدی حصہ کہنا صحیح ہے) قرآنی ہدایت سے فائدہ اٹھا کر فلاح یاب ہونے والے گروہ کے جو بنیادی اوصاف ذکر کئے گئے ہیں، ان میں سے ایک یہ بھی ہے کہ :-

وَمِمَّا رَزَقْنَاهُمْ يُنْفِقُونَ - (البقرہ ع-۱)

دو اور ہم نے ان کو جو کچھ دیا ہے وہ اس میں سے (ہماری راہ میں دوسرے بندوں پر بھی) خرچ کرتے ہیں :-

مفسرین نے لکھا ہے کہ مال و دولت کے علاوہ جو خدا داد قوت و طاقت، قابلیت اور محنت وغیرہ اللہ کے بندوں کی نفع رسانی کے لئے خرچ کی جائے وہ سب بھی اس میں داخل ہے، پھر اسی سورہ بقرہ کے آخری حصہ میں ایک جگہ ارشاد فرمایا گیا ہے :-

يَا أَيُّهَا الَّذِينَ آمَنُوا إِنَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعٌ فِيهِ وَلَا خِلَّةٌ وَلَا تَسْمَاعَةٌ ط (البقرہ ع-۳۴)

”اے ایمان والو! ہم نے جو کچھ تم کو دیا ہے اس میں سے (بہاری راہ میں دوسروں پر بھی) خرچ کرو، قبل اس کے کہ (قیامت کا) وہ دن آجائے جس میں نہ کوئی خرید و فروخت ہوگی نہ کسی یار کی یاری، نہ کسی کی سفارش کام آئے گی۔“

اور تین رکوع کے بعد اسی سورہ بقرہ میں راہِ خدا میں اپنی دولت و طاقت وغیرہ خرچ کرنے کی ترغیب دیتے ہوئے اُس کی نافعیت اور اس کے اجر و ثواب کے بارے میں فرمایا گیا ہے :-

وَمَا تَنْفِقُوا مِنْ خَيْرٍ فَلَا نُنْفِسُكُمْ وَمَا تَنْفِقُونَ إِلَّا ابْتِغَاءَ وَجْهِ اللَّهِ وَمَا تَنْفِقُوا مِنْ خَيْرٍ ثَوَاتٌ إِلَيْكُمْ وَأَنْتُمْ لَا تظَلَمُونَ ۝ (بقرہ ۶-۳۴)

”اور جو اچھی چیز تم (اللہ کے بندوں پر) خرچ کرو گے اس کا نفع اور ثواب تم ہی کو پہنچے گا اور تمہارا خرچ کرنا اللہ ہی ہونا چاہیے اور جو اچھی چیز بھی تم راہِ خدا میں خرچ کرو گے تم کو اس کا پورا پورا صلہ ملے گا اور تمہاری کوئی حق تلفی نہ ہوگی۔“

ایک دو آیتوں کے بعد پھر ارشاد ہوا ہے :-

الَّذِينَ يُنْفِقُونَ أَمْوَالَهُمْ بِالسَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ۝ (البقرہ ۲۷۳-۲۷۴)

”جو بندے خرچ کرتے ہیں (اللہ کی راہ میں دوسروں پر) اپنا سرمایہ رات میں اور دن میں خفیہ اور علانیہ، پس اُن کے واسطے اُن کے رب کے ہاں (جنت میں) اُن کا اجر ہے (جو اس کریم رب کے شان کے لائق ہے) اور (ان کا حال یہ ہوگا کہ) نہ اُنہیں کوئی خوف ہوگا اور نہ وہ غمگین ہوں گے۔“

راہِ خدا میں اللہ تعالیٰ کے دوسرے بندوں پر اپنی چیزیں خرچ کرنے کی ترغیب کے سلسلہ میں ایک بات قرآن مجید نے یہ بھی کہی ہے کہ اس راہ میں خرچ کرنے والا جتنا خرچ کرے گا اللہ تعالیٰ کی طرف سے اُس کا سینکڑوں گنا اس کو دیا جائے گا، اس لئے اس راہ میں خرچ کرنا گویا ایک انتہائی نفع بخش تجارت اور ایک ایسی کھیتی ہے جس سے ایک دانہ کے عوض سینکڑوں، ہزاروں دانے کا شتکارہ کو حاصل ہوتے ہیں۔ اسی سورہ بقرہ میں ارشاد ہوا ہے :-

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ جَذَّةٍ أُنْبِتَتْ سَبْعَ سَنَابِلٍ فِي كُلِّ سَنَابِلَةٍ مِائَةٌ جَذَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ ۝ (البقرہ ع - ۲۵)

”جو لوگ راہِ خدا میں اپنا مال خرچ کرتے ہیں، اُن (کے اس مال) کی مثال اس دانہ کی سی ہے جس سے سات بالیں اُگیں، اُن میں سے ہر بالی میں سو دانے ہوں اور اللہ جس کے لئے چاہے (اس سے اور زیادہ بھی) بڑھاتا ہے اور اللہ بڑی وسعت والا اور سب کچھ جاننے والا ہے۔“

راہِ خدا میں خرچ کرنے کی ترغیب کے لئے ایک نہایت مؤثر انداز قرآن مجید میں بھی استعمال کیا گیا ہے کہ اس میں خرچ کرنے کو اللہ تعالیٰ کو قرض دینے سے تعبیر کیا گیا ہے۔ سورہ مزمل میں ارشاد ہوا ہے :-

وَ اقْرِضُوا لِلَّهِ قَرْضًا حَسَنًا ۝ (مزمل ع - ۲)

”اور اللہ کو اچھا قرض دو (یعنی چیز بھی اچھی ہو اور نیت بھی اچھی ہو)۔“

اور اس سے بھی زیادہ دلکش انداز میں سورہ بقرہ میں ارشاد ہوا ہے :-

مَنْ ذَا الَّذِي يُقرِضُ اللّٰهَ قَرْضًا حَسَنًا فَيُضْعِفُهُ لَهُ اَضْعَافًا كَثِيْرَةً ۙ (البقرہ ع - ۲۲)

”کون وہ بندہ ہے جو اللہ تعالیٰ کو اچھا قرض دے، پھر اللہ تعالیٰ (اس کے بدلہ میں) اس کو بہت گنا بڑھا کر دے۔“

اسی طرح سورہ حدید میں فرمایا گیا ہے :-

مَنْ ذَا الَّذِي يُقرِضُ اللّٰهَ قَرْضًا حَسَنًا فَيُضْعِفُهُ لَهُ وَ لَهُ اَجْرٌ كَرِيْمٌ ۙ (حدید ع - ۲)

”کون ایسا بندہ ہے جو اللہ تعالیٰ کو قرض حسن دے، پھر اللہ تعالیٰ اس کو اُس کے واسطے بڑھا دے اور اُس کے واسطے کریماں اجر ہے۔“

اور سورہ تغابن میں ارشاد ہوا ہے :-

اِنْ تَقْرَضُوا اللّٰهَ قَرْضًا حَسَنًا فَيُضْعِفْهُ لَكُمْ وَيَغْفِرْ لَكُمْ وَاللّٰهُ شَكُوْرٌ

حَلِيمٌ ۵ (تغابن ع-۲)

”اگر تم اللہ تعالیٰ کو قرضِ حسن دو گے تو اللہ تعالیٰ اس کو تمہارے لئے خوب بڑھائے گا اور تمہیں بخش دے گا اور اللہ بڑا قادر دان اور صاحبِ علم ہے“
اس نیکی کی ترغیب کے لئے یہ ”قرضِ حسن“ دینے کی تعبیر ظاہر ہے کہ محض بندہ نوازی ہے وہ اللہ تعالیٰ تو ”عَنْ عَنِ الْعَالَمِينَ“ ہے۔ اس کی پاک ذات قرضہ لینے دینے اور اس قسم کے بہر معاملہ اور کاروبار سے وراء الوریاء ہے۔

اس سلسلہ میں قرآن پاک کی ایک ہدایت اور تعلیم یہ بھی ہے کہ اللہ کی راہ میں اُس کے بندوں پر اچھی اور خوب محبوب چیز خرچ کی جائے، ایسا نہ ہو کہ جب کوئی چیز اپنے لئے ناقابلِ استعمال اور ناکارہ اور بے قیمت ہو جائے تو اُس کو اٹھا کر اللہ تعالیٰ کی راہ میں دے دیا جائے۔

سورہ بقرہ کے اواخر میں جہاں راہِ خدا میں خرچ کرنے کی بار بار ترغیب دی گئی ہے وہیں یہ ہدایت بھی فرمائی گئی ہے :-

يَا أَيُّهَا الَّذِينَ آمَنُوا أَنْفِقُوا مِنْ طِبَابَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا يَتَّبِعْهُوا الْخَبِيثَاتِ مِنْهُ تُنْفِقُونَ وَلَسْتُمْ بِأَخِيذٍ إِلَّا أَنْ تَغْمِضُوا فِيهِ ۵ (البقرہ ع-۳۷)

”اے ایمان والو! تم اپنی کمائی میں سے اور زمین سے ہماری نکالی ہوئی پیداوار میں سے اچھی عمدہ چیزیں (ہماری راہ میں) خرچ کرو، اور ایسا نہ ہو کہ بالقصد اور سوچ سمجھ کر رذی اور خراب چیزیں اس میں سے (اُس راہ میں) خرچ کرو، اور حال یہ ہے کہ (اگر تمہیں کوئی ایسی رذی چیز دے تو) نہیں ہو تم اس کے لینے والے،
الآیہ کہ تم اس میں چشم پوشی سے کام لو“

اور سورہ آل عمران میں ارشاد ہوا ہے :-

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۵ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۵ (آل عمران ع-۱۰)

”ہرگز تم نبی کو نہیں پاسکتے جب تک تم (راہِ خدا میں) اس میں سے خرچ نہ کرو جو تم

کو محبوب اور عزیز ہے اور تم جو چیز بھی (اچھی یا بُری) خرچ کرو گے تو یقین رکھو کہ اللہ تعالیٰ کو اس کا خوب علم ہے۔“

اس سلسلہ میں ایک خاص ہدایت یہ بھی دی گئی ہے کہ اللہ کی راہ میں اس کے بندوں پر جو کچھ خرچ کیا جائے اور ان کی جو بھی خدمت اور مدد کی جائے اس کی غایت اور اس کا مقصد بس رضائے الہی ہونا چاہیئے۔

سورہ بقرہ کے ۳۷ ویں رکوع کی وہ آیت اُوپر نقل ہو چکی ہے جس میں ارشاد فرمایا گیا ہے :-

وَمَا تَنْفِقُونَ إِلَّا ابْتِغَاءَ وَجْهِ اللَّهِ -

”اور نہیں خرچ کرتے ہو تم (اے اہل ایمان) مگر صرف رضائے الہی کی طلب میں۔“
مطلب یہ ہے کہ مومنین کی شان یہی ہے کہ اس طرح کے کام وہ صرف اللہ تعالیٰ کی رضا طلبی کے داعیہ ہی سے کریں اس کے سوا ان کی کوئی غرض نہ ہو۔

اور سورہ لیل میں فرمایا گیا ہے کہ اللہ تعالیٰ کا جو پرہیزگار بندہ اپنا مال (اس کے دوسرے بندوں پر) صرف اس کی رضا کے لئے خرچ کرتا ہے اور رضائے الہی کے سوا اس سے اس کا کوئی مقصد نہیں ہے تو اُس کو اللہ تعالیٰ کی رضا بھی حاصل ہو جائے گی اور دوزخ کے عذاب سے بھی وہ بالکل محفوظ رہے گا۔ ارشاد ہے :-

وَسَيَجْزِيهَا اللَّهُ الَّذِي يُؤْتِي مَالَهُ يَتَزَكَّى ۚ وَمَا آتَاكَ مِنْ دُونِ اللَّهِ فَغَبَّهٖ ۚ وَسَيَجْزِيهَا اللَّهُ الَّذِي يُؤْتِي مَالَهُ يَتَزَكَّى ۚ وَمَا آتَاكَ مِنْ دُونِ اللَّهِ فَغَبَّهٖ ۚ وَسَيَجْزِيهَا اللَّهُ الَّذِي يُؤْتِي مَالَهُ يَتَزَكَّى ۚ وَمَا آتَاكَ مِنْ دُونِ اللَّهِ فَغَبَّهٖ ۚ

”اور اس آتش دوزخ سے وہ پرہیزگار بندہ دُور رکھا جائے گا جو اپنا مال اللہ تعالیٰ کے لئے اُس کے دوسرے بندوں کو، اس لئے دیتا ہے کہ اس کے عمل کے ذریعہ اس کو پاکیزگی حاصل ہو، اور یہ بات نہیں ہے کہ اس پر کسی کا احسان ہو جس کا بدلہ دیا جائے بلکہ اپنے بزرگ و بزرگوار پروردگار کی رضا طلبی ہی کے لئے دیتا ہو۔ اور بلاشبہ اس کا پروردگار اس سے راضی ہو جائے گا۔“

اس سلسلہ میں ایک اہم ہدایت قرآن مجید میں یہ بھی دی گئی ہے کہ اللہ تعالیٰ کے لئے جس بندہ کو کچھ دیا جائے یا اس کی کچھ خدمت اور مدد کی جائے تو اس پر اس کا احسان ہرگز

نہ بتایا جائے۔ اگر ایسا کیا گیا تو اس سے وہ نیکی بالکل اکارت ہو جائے گی۔
سودہ بقرہ ہی میں ارشاد ہوا ہے :-

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَىٰ ط (البقرہ ۲۶-ع)

”اے ایمان والو! اپنے صدقات کو احسان بنا کر اور اذیت دے کر رائیگاں نہ کرو“

یعنی اگر کسی نے کسی بندہ خدا کو کچھ دیا اور اُس کی کوئی خدمت اور مدد کی اور کچھ بھی اس پر احسان دھرایا طعنہ کے طور پر تذکرہ کر کے اس بیچارے کا دل دکھایا تو گویا اپنی کی ہوئی نیکی کو بالکل میلا میٹ کر دیا۔

ایشار

سماحت اور سخاوت ہی کی ایک اعلیٰ شکل یہ ہے کہ آدمی خود ضرورت مند ہوتے ہوئے اپنی چیز دوسروں پر صرف کرے اور دوسروں کی ضرورت کو اپنی ضرورت پر مقدم رکھے۔ خود بھوکا رہے اور دوسروں کو کھلائے، خود تکلیف اٹھائے اور دوسروں کو آرام پہنچائے۔

قرآن مجید میں انصارِ مدینہ کی تعریف میں فرمایا گیا ہے :-

وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ - (الحشر ۱۰)

”اور وہ مقدم رکھتے ہیں (ضرورت مند مہاجرین کو) خود اپنے پر، اگرچہ خود ان کو تکلیف اور تنگی ہو“

اور ایک دوسری آیت میں اللہ تعالیٰ کے نیک اور مقبول جنتی بندوں کی تعریف میں ارشاد فرمایا گیا ہے :-

وَيُطْعَمُونَ الْمَطْعَامَ عَلَىٰ حُبِّهِ مَشَكُتًا وَيَتِيمًا وَأَسِيرًا - (الدھر ۲۰-ع)

”اور اللہ کے یہ بندے کھانے کی چاہت اور رغبت کے باوجود کھلا دیتے ہیں، وہ کھانا کسی مسکین یا یتیم یا کسی بے چارے قیدی کو“

اس وصف پر اللہ تعالیٰ کی طرف سے اپنے بندوں کی یہ تعریف و تحسین بلاشبہ دوسرے بندوں کو اس کی بڑی موثر دعوت و ترغیب ہے کہ وہ اپنے میں یہ مخلوق پیدا کر کے

اللہ کے مقبول بندے بنیں۔

بُخْلِ

سماحت اور سخاوت کی ضد یعنی اس نیکی کے مقابلے کی بُرائی کا نام بُخْلِ ہے، اس لئے قرآن مجید نے جس طرح سماحت و سخاوت کی ترغیب و تعلیم دی ہے، اسی طرح بُخْلِ کی ممانعت اور اس کی سخت ترین مذمت فرمائی ہے۔ ایک دو آیتیں اس سلسلہ کی بھی یہیں پڑھ لی جائیں۔

سورہ آل عمران میں ارشاد ہے :-

وَلَا يَحْسَبَنَّ الَّذِينَ يَتَّخِلُونَ بِمَا أَنَّهُمْ اللَّهُ مِنْ فَضْلِهِ هُوَ خَيْرٌ لَّاهُمْ بَلْ هُوَ شَرٌّ لَّهُمْ سَيُطَوَّقُونَ مَا يَخْلُقُ اللَّهُ يَوْمَ الْقِيَامَةِ (آل عمران ع-۱۸)

”اور جو لوگ بُخْلِ کرتے ہیں اُس میں جو اللہ تعالیٰ نے ان کو اپنے فضل و کرم سے دیا ہے (یعنی جو لوگ اللہ تعالیٰ کی بخشی ہوئی دولت و قوت وغیرہ دوسرے بندوں پر خرچ نہیں کرتے وہ) یہ خیال نہ کریں کہ یہ (طرزِ عمل) اُن کے لئے کچھ اچھا اور نفع مند ہے (مہرگز ایسا نہیں ہے) بلکہ یہ اُن کے لئے نہایت بُرا ہے جو دولت انراہِ بخْلِ وہ بچا بچا کر رکھ رہے ہیں، یقیناً وہ (قیامت کے دن) اُن کے گلے کا طوق بنے گی“

یہی بات سورہ توبہ میں اور زیادہ واضح اور مؤثر الفاظ میں اس طرح فرمائی گئی ہے :-

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَتَفَقَّهُوْنَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ه يَوْمَ يُحْمَلُونَ عَلَيْهَا فِي نَارٍ جَهَنَّمَ تَتَكَلَّبُ بِهَا صِبْأَهُمْ وَجُنُوبُهُمْ وَظُهُودُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ ه (التوبہ ع-۵)

”اور جو لوگ اپنی دولت، سونا چاندی (وغیرہ) کو بطور ذخیرہ کے جمع کرتے اور جوڑتے رہتے ہیں، اور اس کو اللہ تعالیٰ کی راہ میں خرچ نہیں کرتے، پس اے

پہنمبر! آپ اُن (پرستارانِ دولت) کو دوزخ کے دردناک عذاب کی ”خوشخبری“ سنا دیجئے (یہ دردناک عذاب اُنہیں اُس دن ہوگا) جس دن کہ ان کی جمع کردہ دولت کو دوزخ کی آگ میں تپایا جائے گا۔ پھر اس سے اُن کے ماتھے، اُن کے پہلو اور اُن کی پیٹھیں داغی جائیں گی (اور اُن سے کہا جائے گا) یہ ہے (تمہاری وہ دولت) جس کو تم نے اپنے لئے جوڑا اور ذخیرہ کیا تھا، پس مزہ چکھو تم اپنی اس دولت اندوزی کا“

بُخل و کجوسی کی مذمت اور بد انجامی کے بیان میں اگر قرآن مجید میں صرف یہی ایک آیت ہوتی تو کافی تھی، اس اخلاقی اور روحانی لعنت سے انسانوں کو بچانے کے لئے اس سے زیادہ اور کیا کہا جاسکتا ہے۔ اللہ تعالیٰ ہمارے قلوب کو ان حقائق کا ادعا و یقین نصیب فرمائے۔

استغناء و قناعت

سماحت و سخاوت کی طرح استغناء و قناعت بھی انسان کے اعلیٰ شریفانہ اخلاق میں سے ہے، بلکہ کہنا چاہیے کہ یہ دونوں نفس انسانی کی ایک ہی پاکیزہ صفت کے دو رخ ہیں۔

استغناء و قناعت کا مطلب یہ ہے کہ انسان کو جو کچھ اپنے جائز ذرائع اور اپنی محنت کے نتیجے میں اللہ تعالیٰ کی طرف سے ملے وہ اسی کو اپنا حق و حصہ اور اپنے لئے کافی سمجھے اور دوسروں کی چیز پر لہجائی ہوئی نگاہیں نہ ڈالے اور نہ مخلوق میں سے کسی کے سامنے احتیاج و طلب کا ہاتھ پھیلائے۔

قرآن مجید کی ہدایت ہے کہ ہر انسان اللہ تعالیٰ کا بندہ ہے اور اللہ تعالیٰ ہی اس کا رحیم و کریم رب ہے، لہذا اس کو چاہیے کہ اپنی حاجتوں کے لئے اس کے سوا کسی کے سامنے اپنا ہاتھ نہ پھیلائے۔ اللہ تعالیٰ کے خزانے میں سب کچھ ہے اور اُس کی رحمت بندوں کے لئے کافی ہے۔

اس مضمون کی متعدد آیتیں توحید کے بیان میں ذکر کی جا چکی ہیں، ایک آیت

یہاں اور بھی پڑھ لیجئے۔ ارشاد ہے :-

أَلَيْسَ اللَّهُ بِكَافٍ عَبْدًا - (زمر ع - ۴)

”کیا اللہ تعالیٰ اپنے بندے کے لئے کافی نہیں؟ (پھر وہ کیوں کسی دوسرے کے

سامنے ہاتھ پھیلائے؟)

اللہ تعالیٰ نے دوسروں کو جو کچھ اس دنیا میں دے رکھا ہے اس کی حرص نہ کرنے اور اس کی طرف طمع کی نگاہ سے نہ دیکھنے کا براہِ راست حکم دیتے ہوئے ایک جگہ ارشاد

فرمایا گیا ہے :-

وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ ۝ (طہ ع - ۸)

”اور ہرگز آنکھ اٹھا کے نہ دیکھو ان سامانوں کی طرف جن سے ہم نے ان میں کے مختلف

لوگوں کو متمتع کر رکھا ہے“

ایک دوسری جگہ ہدایت فرمائی گئی ہے :-

وَلَا تَمْتَمُوا ۚ أَمَا فَضَّلَ اللَّهُ بِهِ بَعْضَكُمْ عَلَىٰ بَعْضٍ ط (النساء ع - ۵)

”اور مت تمنا اور ہوس کرو اس چیز کی جس میں اللہ تعالیٰ نے تم میں سے بعض

کو بعض پر بڑائی اور فوقیت دی ہے“

مطلب یہی ہے کہ جو چیز اللہ تعالیٰ نے اس دنیا میں کسی کو دی اور تمہیں نہیں دی،

تو تم اس کی ہوس مت کرو بلکہ اس کی طرف آنکھ اٹھا کے بھی نہ دیکھو، بس اسی کا

نام قناعت ہے۔

تَوَكَّلْ

استغناء اور قناعت کی جڑ بنیاد توکل ہے۔ اللہ تعالیٰ کے جس بندے کو توکل یعنی

اللہ تعالیٰ کی رحمت و ربوبیت پر اعتماد اور بھروسہ نصیب ہو اور اس کا دل اس

پر مطمئن ہو کہ اللہ تعالیٰ میری ہر ضرورت کے لئے کافی ہے اور وہ میرا رحیم و کریم

پروردگار اور کارساز ہے۔ اس میں استغناء و قناعت کی صفت کا بدرجہ کمال ہونا

بالکل قدرتی بات ہے۔ علاوہ ازیں توکل بذاتِ خود اور بجائے خود اعلیٰ ترین ایمانی

صفت ہے، جس بندے کو توکل نصیب ہو وہ اللہ تعالیٰ کو اور اُس کی قدرت، اُس کے سارے خزانوں اور شکروں کو ہر وقت اپنے ساتھ سمجھتا اور دیکھتا ہے، اس لئے قرآن مجید اپنے ماننے والوں کو توکل کی صفت اپنے اندر پیدا کرنے کی خاص طور سے تلقین اور تاکید کرتا ہے۔ ایک جگہ ارشاد ہے :-

إِنْ يَنْصُرْكُمْ اللَّهُ فَلَا غَالِبَ لَكُمْ وَإِنْ يَخْذُ لَكُمْ فَسَنَ ذَ الَّذِي يَنْصُرْكُمْ
مِنْ بَعْدِهِ ۗ وَعَلَى اللَّهِ فَلْيَتَوَكَّلِ الْمُؤْمِنُونَ ۝ (ال عمران ۶-۱۰)

» اگر اللہ تعالیٰ تمہاری مدد فرمائے تو کوئی تم پر غالب نہیں آسکتا اور اگر اللہ تعالیٰ تمہاری مدد سے ہاتھ اٹھالے تو اس کے بعد کون تمہاری مدد کر سکتا ہے، اور ایمان والوں کو اللہ ہی پر توکل اور بھروسہ کرنا چاہیے «

ایک دوسری جگہ ارشاد فرمایا گیا ہے :-

اللَّهُ لَا إِلَهَ إِلَّا هُوَ ۗ وَعَلَى اللَّهِ فَلْيَتَوَكَّلِ الْمُؤْمِنُونَ ۝ (تغابن ۶-۱۰)

» اللہ کے سوا کوئی معبود نہیں (صرف وہی مالک و معبود ہے)، اور ایمان والوں کو بس اللہ ہی پر توکل کرنا چاہیے «

ایک اور جگہ ارشاد فرمایا گیا ہے :-

وَتَوَكَّلْ عَلَى اللَّهِ لَا يَمُوتُ ۝ (الفرقان ۵-۵)

» اور تم بھروسہ کرو اُس زندہ جاوید ہستی پر جس کو فنا اور موت نہیں (اور اس کے سوا سب فانی ہیں) «

ایک جگہ ارشاد ہوا ہے :-

وَمَنْ يَتَوَكَّلْ عَلَى اللَّهِ فَهُوَ حَسْبُهُ ۗ إِنَّ اللَّهَ بَالِغُ أَمْرِهِ ۗ

(طلاق - ۶-۱)

» اور جو بندہ توکل کرے اللہ تعالیٰ پر، تو اللہ تعالیٰ اس کے لئے بالکل کافی ہے، بلاشبہ اللہ تعالیٰ اپنا کام پورا کرنے والا ہے «



تواضع

قرآن مجید نے جن اخلاق پر خاص طور سے زور دیا ہے اُن میں سے ایک تواضع بھی ہے۔ تواضع تکبر کی ضد ہے اور اس کا مطلب یہ ہے کہ آدمی دوسروں سے اپنے کو کمتر سمجھے، اس کی روش اللہ تعالیٰ کے عاجز بندوں کی سی ہو اور دوسروں کے ساتھ معاملت و برتاؤ نیچا بن کے کرے۔

تواضع کا ظہور رفتار میں بھی ہوتا ہے، گفتار میں بھی اور کردار میں بھی، حتیٰ کہ نشست و برخاست میں بھی۔

سورہ فرقان میں جہاں التذیباک کے خاص مقبول بندوں کے اوصاف و اطوار بیان فرمائے گئے ہیں، وہاں ایک صفت اُن کی یہ بھی بیان فرمائی گئی ہے کہ وہ فروتنی کی چال چلتے ہیں۔ ارشاد ہے :-

وَعِبَادُ الرَّحْمٰنِ الَّذِيْنَ يَمْشُوْنَ عَلٰى اَرْضٍ هَوْنًا الْحَمْدُ (الفرقان ع-۶)

”اور رب رحمن کے (خاص) بندے تو وہ ہیں جو چلتے ہیں زمین پر نیچے بن کر“

اور سورہ بنی اسرائیل میں جہاں اخلاص توحید اور اعمال و اخلاق وغیرہ کے متعلق قریباً دو رکوع میں واضح ہدایات دی گئی ہیں، وہاں آخری ہدایت یہ دی گئی ہے :-

وَلَا تَمْشِ فِيْ اَرْضٍ مَّرْحًا لِّكَ لَنْ تَخْرِقَ اِلَّا كَرْهًا وَ لَنْ تَبْلُغَ

الْجِبَالَ طَوْقًا ۝ (بنی اسرائیل ع-۴)

”اور زمین پر اڑتے اور ایلٹھتے نہ چلو، نہ تو تم زمین کو پھاڑ سکتے ہو، نہ پہاڑوں کی لمبائی کو پہنچ سکتے ہو“

اور سورہ لقمان میں حضرت لقمان کی زبان سے تواضع کے بارے میں یہ جامع نصیحت نقل فرمائی گئی ہے۔

انہوں نے اپنے بیٹے کو نصیحت کرتے ہوئے فرمایا :-

وَلَا تَصْعَرَ مَعًا لَكَ لِلنَّاسِ وَلَا تَمْشِ فِيْ اَرْضٍ مَّرْحًا ۚ اِنَّ اللّٰهَ لَا يُحِبُّ

كُلَّ مُتَّخَالٍ فَخُوْرٍ ۚ وَاَقْصِدْ فِيْ مَشِيْكَ وَاغْضُضْ مِنْ صَوْتِكَ ۝

إِنَّ أَنْكَرَ أَرْوَاحِ صَوَاتِ لَصَوَاتِ الْحَمِيرِ ۝ (لقمان ع- ۲)

”اور اپنے گال نہ پھللا لوگوں کے لئے (یعنی اُن کے ساتھ غرور کے ساتھ پیش نہ آ) اور زمین پر اتر آتا ہوا اور اکرٹکے نہ چل، اللہ تعالیٰ کسی متکبر اور مغرور کو پسند نہیں کرتا اور اپنی رفعت میں اعتدال پیدا کر اور اپنی آواز نہ سچی لکھ (یعنی متکبروں کی طرح گرج کر نہ بولا کہ آوازوں میں سب سے بڑی گدھوں کی آواز ہے“

بلاشبہ ان آیتوں میں تواضع کا نہایت ہی جامع اور بڑا ہی موثر درس ہے ”فَقَهْلٌ مِنْ مَّذَكِرٌ؟“ قرآن مجید میں تواضع کی تاکید رسول اللہ صلی اللہ علیہ وسلم کی ذات خاص کو مخاطب بنا کر بھی کی گئی ہے تاکہ سمجھ لیا جائے کہ دنیا میں کسی کو خواہ کتنی ہی بڑائی اور عظمت حاصل ہو، اُس کے لئے ضروری ہے کہ وہ اللہ تعالیٰ کے بندوں کے ساتھ تواضع اور فروتنی سے پیش آئے اور اُن کے سامنے اپنی بڑائی کا مظاہرہ نہ کرے۔ دنیا میں فضیلت و عظمت کا سب سے بلند مقام رسول اللہ صلی اللہ علیہ وسلم کو حاصل ہے تاہم قرآن مجید میں آپ صلی اللہ علیہ وسلم کی ذات پاک کو مخاطب کر کے فرمایا گیا ہے :-

وَإِخْفِضْ جَنَاحَكَ لِلْمُؤْمِنِينَ ۝ (حجوع - ۶)

”اور اپنے بازو نیچے کرو، ایمان والے بندوں کے لئے (یعنی اُن کے ساتھ تواضع کا برتاؤ کرو)“

دوسری جگہ ارشاد فرمایا گیا ہے :-

وَإِخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ۝ (الشعراء - ع- ۱۰)

”اور جھکا دو اپنے بازو اُن اہل ایمان کے لئے جنہوں نے آپ کی پیروی اختیار کی ہے“

ان دونوں آیتوں سے یہ بھی معلوم ہوا کہ تواضع اور فروتنی اُن ہی بندوں کا حق ہے جو صاحبِ ایمان ہوں۔ ان کے علاوہ جو لوگ ایمان سے محروم اور کفر و شرک کی گندگیوں میں مبتلا ہیں، اگر وہ ہمارے خلاف برسرِ پیکار اور ڈر پئے اُزار نہیں ہیں تو اُن کے ساتھ رواداری اور حسنِ اخلاق اور حسبِ موقع احسان و ترحم کا معاملہ تو کیا

جائے گا۔ جیسا کہ قرآن مجید میں اس کا حکم دیا گیا ہے۔ لیکن کفر و شرک کی وجہ سے وہ تواضع کے مستحق نہیں ہیں، اُن کے ساتھ تواضع سے پیش آنا غیرتِ ایمانی کے خلاف ہے اس لئے قرآن مجید میں تواضع کا حکم صرف اہل ایمان کے لئے دیا گیا ہے۔

تکبر اور غرور

جیسا کہ اوپر عرض کیا گیا تواضع کی ضد تکبر اور غرور ہے، اس لئے تواضع اللہ تعالیٰ کو جس قدر محبوب ہے، غرور اور تکبر اسی قدر مبغوض ہے۔ قرآن مجید میں جا بجا تکبر اور متکبرین کی مبغوضیت کا اظہار فرمایا گیا ہے۔ ایک جگہ ارشاد ہوا ہے :-

لَوْ جَعَلَ آتَى اللَّهِ يَعْلَمُو مَا يُسْتَرُونَ وَ مَا يُخْفُونَ آتَى لَهُ لَا يَجِبُ الْمُتَكَبِّرِينَ ۝

(النحل ۶-۳)

”ضروری بات ہے کہ اللہ تعالیٰ ان سب کے ظاہر و باطن کو جانتا ہے، یقینی ہے کہ وہ تکبر کرنے والوں کو پسند نہیں کرتا۔“

دوسری جگہ ارشاد ہے :-

إِنَّ اللَّهَ لَا يُحِبُّ مَنْ كَانَ مُتَعَبِّدًا فَخُورًا ۝ (النساء ۶-۷)

”یقیناً اللہ تعالیٰ ایسے آدمی کو پسند نہیں کرتا ہے جو تکبر و مغرور اور اپنی بڑائی ظاہر کرنے والا ہو۔“

ایک اور جگہ فرمایا گیا ہے کہ جنت اُن ہی بندوں کا گھر بنے گی جو دنیا میں بلند و بالا ہونے کے خواہش مند نہ ہوں اور ان کا مزاج تکبر پسند نہ ہو۔ ارشاد ہے :-

بَلَدِكَ الدَّارُ الْآخِرَةُ تَجْمَعُهَا لِلَّذِينَ لَا يُرِيدُونَ عُلُوًّا فِي الْأَرْضِ
وَلَا فَسَادًا ۝ (قصص ۶-۷)

”رہنے کا وہ آخری گھر (یعنی جنت) ہم اُس کو دیں گے، اُن بندوں کے لئے جو نہیں چاہتے دنیا میں اونچا بننا اور فساد کرنا۔“

اس آیت کے اشارہ سے معلوم ہوا اور تجربہ بھی بتلاتا ہے کہ دنیا کے سارے فساد، بڑائی اور بالاتری کی خواہش ہی سے پیدا ہوتے ہیں، اس لئے تکبر ہی سارے فساد

کی جڑ بنیاد ہے۔

تکبر کی ایک بڑی نحوست یہ بھی ہے کہ وہ حق و ہدایت کے قبول کرنے سے بھی مانع ہو جاتا ہے، قرآن مجید میں کتنے ہی پیغمبروں کے تذکرہ میں بتایا گیا ہے کہ ان کی قوموں کے تکبرین نے صرف غرور و تکبر ہی کی وجہ سے ان پر ایمان لانے اور ان کا اتباع کرنے سے انکار کیا۔

سُورَةُ نَعْلِ فِي فِرْعَوْنَ اور اُس کی قوم کے بارے میں تو صراحت سے یہاں تک فرمایا گیا ہے کہ موسیٰ علیہ السلام اُن کے پاس اللہ تعالیٰ کی جو نشانیاں لے کر آئے انہیں دیکھ کر اُن کے دلوں کو اگرچہ اس کا پورا یقین ہو گیا کہ یہ سب اللہ تعالیٰ کی طرف سے ہیں، اور اُن کے لانے والے موسیٰ اللہ تعالیٰ کے نبی ہیں۔ لیکن اپنی معکبرانہ ذہنیت کی وجہ سے انہوں نے زبان سے پھر بھی انکار کیا اور کفر ہی پر قائم رہے اور انجام کار عذاب الہی کا شکار ہوئے :-

وَجَحَدُوا بِهَا وَاسْتَيْقَنَتْهَا أَنفُسُهُمْ ظُلْمًا وَعُلُوًّا فَانظُرْ كَيْفَ كَانَ

عَاقِبَةُ الْمُفْسِدِينَ ۝ (النحل ۷-۱۰)

” اور انہوں نے اللہ تعالیٰ کی اُن نشانیوں کا انکار کیا، حالانکہ اُن کے دلوں نے ان کا یقین کر لیا تھا (اس دلی یقین کے بعد بھی انہوں نے انکار) صرف ظلم اور غرور و تکبر کی بناء پر کیا، پھر دیکھو کیسا انجام ہوا ان مفسدین کا۔“
اور سورہ والصفۃ میں جہنمیوں کے ایک طبقہ کا حال بیان کرتے ہوئے ان کی بدبختی کا خاص سبب یہ بیان کیا گیا ہے کہ :-

إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ۝ وَيَقُولُونَ

أَيْنَا لَنَارِكُوا إِلَهْتِنَا لِسَاءِ عِرْمَاجُنُونَ ۝ (والصفۃ ۷-۲)

” ان لوگوں کا وطیرہ یہ تھا کہ جب ان کو توحید کا پیغام دیا جاتا اور صرف ایک اللہ کی پرستش کو کہا جاتا تو وہ ازراہ تکبر ناک بھوں چڑھاتے تھے اور کہتے تھے کہ کیا ہم ایک دیوانے شاعر کے کہنے سے اپنے دیوتاؤں کو چھوڑنے والے ہیں“

اور شیطان کی مردودیت کا بنیادی سبب بھی قرآن مجید نے اس غرور و تکبر ہی کو بتایا ہے :-

قرآن پاک کا بیان ہے کہ جب اللہ تعالیٰ نے اس کو آدم کے سامنے سجدہ کرنے کا حکم دیا تو اُس نے اس حکم کی تعمیل نہیں کی، اللہ تعالیٰ نے اس سے پوچھا کہ :-

مَا مَنَعَكَ اَلَّا تَسْجُدَ اِذَا اَمْرُتُكَ ؟

”کس چیز نے تجھے سجدہ کرنے سے روکا؟ جبکہ میں نے تجھے حکم دیا تھا“

اُس نے کہا :-

اَنَا خَيْرٌ مِّنْهُ ۔ (الاعراف ۴-۲۰)

”میں اس سے بہتر ہوں اور وہ مجھ سے گھٹیا ہے“ (پھر میں اس کو کیوں سجدہ کروں) بہر حال شیطان کو اُس کے غرور اور تکبر ہی نے اس سرکشی اور بغاوت پر آمادہ کیا۔

اَبْنِي وَاَسْتَكْبَرَا وَكَانَ مِنَ الْكٰفِرِيْنَ ۝ (بقرہ ۵-۳)

”اُس نے حکم ماننے سے انکار کیا اور تکبر کا رویہ اختیار کیا اور ہو گیا کافروں میں سے“

تکبر عز ازل را خوار کرد! بہندان لعنت گرفتار کرد

حلم اور درگزر

حلم اور درگزر کا مطلب یہ ہے کہ کسی کی ایذا رسانی اور اشتعال انگیزی کو فرخ حوصلگی اور عالی ظرفی سے برداشت کر لیا جائے اور انتقام لینے اور سزا دینے کی پوری قدرت رکھنے کے باوجود اس غلط کار اور قصور وار شخص سے کوئی تعرض نہ کیا جائے اور اُس کی جہالت اور نا سمجھی کو لائق نظر اندازی سمجھ کر اُس کو معاف کر دیا جائے، بلاشبہ اخلاق میں اُس کا بڑا بلند مقام ہے۔ اور قرآن مجید نے اس کی بڑی ترغیب دی ہے :-

سورہ آل عمران میں ایک جگہ اللہ تعالیٰ کی مغفرت اور رحمت اور اُس کی خاص محبت کے حق دار بندوں کے اوصاف بیان کرتے ہوئے ارشاد فرمایا گیا ہے :-

الَّذِينَ يُنْفِقُونَ فِي السَّرَّاءِ وَالْقَرْءِ وَالْكَاطِمِينَ الْغَيْظَ وَالْعَافِينَ
عَنِ النَّاسِ ۗ وَاللَّهُ يُحِبُّ الْمُحْسِنِينَ ۝ (آل عمران ع- ۱۴)

”وہ بندے جو راہِ خدا میں خرچ کرتے ہیں خوشحالی میں بھی اور تنگی میں بھی اور جو پی جانے والے ہیں، غصہ کو اور معاف کر دینے والے ہیں لوگوں کے قصور اور اللہ تعالیٰ ایسے نیکو کار بندوں سے محبت کرتا ہے۔“

اور سورہ شورٰی میں ہر ظلم و زیادتی کا مناسب بدلہ لینے کا قانونی جواز بیان فرمانے کے بعد برداشت کر لینے اور معاف کر دینے کی ترغیب دیتے ہوئے ارشاد فرمایا گیا ہے :-
وَلَمَن صَبَرَ وَغَفَرَ إِنَّ ذَٰلِكَ مِنْ عَزِيمِ أَمْرٍ مُّوْرٍ - (شورٰی ع- ۴)

”اور جو بندے برداشت کر لیں اور معاف کر دیں تو یہ بڑی عزیزیت اور بلند ہمتی کی بات ہے۔“

اور اسی سورہ کے اسی رکوع میں چند آیتیں پہلے، آخرت میں اللہ تعالیٰ کے خاص انعامات سے سرفراز ہونے والے اہل ایمان کے اوصاف بیان کرتے ہوئے اُن کا ایک خاص وصف یہ بھی بیان کیا گیا ہے :-

وَإِذَا مَا غَضِبُوا هُمْ يَغْفِرُونَ ۝ (شورٰی ع- ۴)

”اور جب (کسی شرارت اور بد تمیزی پر) ان کو غصہ آتا ہے، تو وہ (انتقام) نہیں لیتے بلکہ معاف کر دیتے ہیں۔“

اور سورہ نور میں اپنے قصور واروں کو معاف کر دینے کی ترغیب کس قدر مؤثر انداز اور کیسے دلنشین پیرایہ میں دی گئی ہے -

ارشاد ہے :-

وَلْيَغْفِرُوا وَلْيَصْفَحُوا ۗ إِنَّهُ يَغْفِرُ اللَّهُ لَكُمْ ۗ وَاللَّهُ
غَفُورٌ رَّحِيمٌ ۝ (النور ع- ۶)

”اور ایمان والوں کو چاہیے کہ (جس سے اُن کے حق میں کوئی زیادتی اور قصور ہو جائے اس کو) وہ معاف اور نظر انداز کر دیا کریں۔ کیا تم یہ نہیں جانتے کہ اللہ تعالیٰ تمہیں معاف کر دے اور اللہ تعالیٰ بخشنے والا اور

قرآن آپ سے کیا کہتا ہے۔ کاپی ۱۴

بہت مہربان ہے۔“

مطلب یہ ہوا کہ جو بندہ یہ چاہے اور اس کی تمنا اور آرزو رکھے کہ اللہ تعالیٰ اُس کے ساتھ مہربانی اور بخشش کا معاملہ کرے اُسے چاہیئے کہ وہ اپنے قصور واروں کے ساتھ مہربانی کا معاملہ کرے اور اُن کو معاف کر دیا کرے۔ اگر وہ ایسا کرے گا تو اللہ تعالیٰ بھی اس کے ساتھ بخشش اور رحمت کا معاملہ فرمائے گا اور اللہ تعالیٰ کی بخشش و رحمت اُس کی عالی شان کے مطابق ہوگی۔

پھر ترغیب کا ایک دوسرا پہلو اس آیت میں یہ بھی ہے کہ اللہ تعالیٰ جس طرز عمل کا ہم کو حکم دے رہا ہے۔ وہ فرماتا ہے کہ خود میرا بھی وہی طرز عمل ہے، میں اپنے گناہگار بندوں کو بخشنے والا اور اُن پر رحم کرنے والا ہوں، تم بھی اپنے قصور وار بھائیوں کے قصور معاف کر دیا کرو۔ اور اس طرح میرا صفاتی قرب حاصل کر کے میرے رنگ میں رنگ جاؤ۔

قرآن پر اور قرآن نازل فرمانے والے رب رحیم پر ایمان رکھنے والا کون بندہ ہوگا جو اس پیام رحمت سے متاثر نہ ہو۔

قریب قریب یہی مضمون سورۃ تغابن میں اَنْعِ الْفَاطِمٰتِ اِرشاد فرمایا گیا ہے :-

وَ اِنْ تَعَفُّوْا وَ تَصْفَحُوْا وَ تَغْفِرُوْا فَاِنَّ اَكْثَرَ اَهْلٍ غَفُوْرًا رَّحِيْمًا ۝

(تغابن ۲-۴)

”اور اگر تم درگزر کیا کرو اور نظر انداز کر دیا کرو اور معافی دے دیا کرو، تو

اللہ تعالیٰ بھی بہت بخشنے والا اور بڑا مہربان ہے۔“

یہاں تک جو آیتیں درج ہوئیں وہ خطاب عام کی قبیل سے تھیں، اب ایک آیت سورۃ اعراف کے آخری رکوع کی پڑھئے جس میں خاص طور سے رسول اللہ صلی اللہ علیہ وسلم کو مخاطب کر کے فرمایا گیا ہے :-

هٰذَا نَعُوْا وَاْمُرُ بِالْعُرْفِ وَاَعْرِضْ عَنِ الْجَاهِلِيَّتِ ۝ (اعراف ۳۳)

” (لوگوں کی بیہودہ باتوں اور جاہلانہ حرکتوں سے) اُپ درگزر کرنے اور معاف

کردینے کا شیوہ اختیار کیجئے اور نیک کاموں کے لئے کہتے رہیئے اور ان

جاہلوں، ناجسمحوں (کی جاہلانہ باتوں) کا کچھ خیال نہ کیجئے اور کوئی اثر نہ لیجئے۔“
 اور سورہ قصص میں اللہ تعالیٰ کے خاص فضل و انعام کے مستحق اہل
 ایمان کے اوصاف و اخلاق کا بیان کرتے ہوئے ان کی ایک خاص صفت یہ
 بیان فرمائی گئی ہے :-

وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لَنَا أَعْمَالُنَا وَأَعْمَالُكُمْ
 سَلَامَةٌ عَلَيْكُمْ لَمْ نَبْتَغِ الْجَاهِلِينَ ۝ (قصص ع-۶)

”اور جب وہ سنتے ہیں (جاہلوں اور باشوں سے) کوئی بے ہودہ بات تو اس کو
 نظر انداز کر دیتے ہیں کہ بھائی! ہمیں اپنے کئے کا بدلہ ملے گا اور تم کو تمہارے کئے کا
 بس ہمارا سلام لو، ہم جاہلوں کے الجھنا نہیں چاہتے۔“
 اسی طرح سورہ فرقان میں بھی اللہ تعالیٰ کے خاص مقبول بندوں کی یہ صفت بیان
 کی گئی ہے :-

وَإِذَا خَاطَبَهُمُ الْجَاهِلُونَ قَالُوا سَلَامًا ۝ (فرقان ع-۶)

”اور جب جاہل لوگ ان سے جہالت کی باتیں کرتے ہیں تو وہ (ان سے) اُلجھتے

نہیں بلکہ کہتے ہیں بس بھائی! ہمارا سلام۔“

اگر قرآن مجید کی اس تعلیم و تلقین پر عمل کیا جائے تو دُنیا کے کتنے جھگڑے فساد ختم ہو
 جائیں اور باغ عالم میں امن و سکون اور اُلُفت و محبت کی کیسی بہار آجائے۔

ہاں ایک بات یہاں قابلِ لحاظ ہے اور وہ یہ کہ جہلم و درگزر کی اس قرآنی
 تعلیم کا تعلق ذاتی اور سببی معاملات و حقوق سے ہے۔ مثلاً اگر کوئی شخص میری ذات
 کو دکھ پہنچاتا ہے اور میرا ہی قصور وار ہے، تو میرے لئے بہتر یہی ہے کہ میں اس
 کو معاف کر دوں۔ قرآن مجید کی تعلیم و ترغیب میرے لئے یہی ہے۔ لیکن اگر کوئی
 فرد یا گروہ دُنیا میں فساد برپا کرتا یا گمراہی پھیلاتا ہے یا اللہ تعالیٰ کی مقرر کی ہوئی
 حدود کو توڑتا ہے اور اس طرح فضا کو خراب کرتا ہے تو وہ ہرگز اس جہلم اور درگزر
 کا مستحق نہیں ہے اور اس کے ساتھ نرمی اور درگزر کا برتاؤ کرنے میں اللہ تعالیٰ کی
 مخلوق کی اور اللہ تعالیٰ کے مقرر کئے ہوئے قانون کی حق تلفی ہو گئی اسلئے اسے شرف و فساد کے اندر کیلئے

مناسب کارروائی کرنی ضروری ہوگی۔ قرآن عزیز میں جہاں جہاں مختلف قسم کے مجرموں اور بدکاروں کے حق میں سختی اور شدت کے برتنے کا حکم دیا گیا ہے وہ ایسے ہی مواقع کے لئے ہے، اس فرق کو ہمیشہ ملحوظ رکھنا چاہیئے۔

جُرأت و شجاعت

قرآن کریم جس طرح تو واضح و خاکساری اور درگزر و بردباری کی تعلیم دیتا ہے، اسی طرح وہ اپنے موقع پر بہادری اور جانبازی اور جُرأت و اظہارِ قوت کی بھی تلقین کرتا ہے مثلاً اگر حق و باطل کا معرکہ ہو تو قرآن مجید اپنے ماننے والوں کو حکم دیتا ہے کہ وہ فولادی انسانوں کی طرح پوری بہادری اور ثابت قدمی کے ساتھ جنگ کریں۔

ایک موقع پر ارشاد ہے :-

يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاغْلِبُوا ه (انفال ع-۶)

”اے ایمان والو! جب تمہارا مقابلہ (دشمن کی) کسی فوج سے ہو تو تم ثابت قدم رہو“

ایک دوسرے موقع پر ارشاد فرمایا گیا :-

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَأَنَّهُمْ
بُنْيَانٌ مَّرْصُوعٌ ه (صفت ع-۱)

”اللہ تعالیٰ اپنے اُن بندوں سے محبت کرتا ہے جو اُس کی راہ میں صف بستہ ہو کر اور ایسے جم کر جنگ کرتے ہیں کہ گویا وہ سیسہ پلائی دیوار ہیں۔“

ایک اور موقع پر رسول اللہ صلی اللہ علیہ وسلم کے اصحاب کرام کی اس ایمانی قوت اور شجاعت کا ذکر خاص پیارا اور تحسین کے انداز میں کیا گیا ہے کہ جب ان کو مرعوب اور دہشت زدہ کرنے کے لئے یہ خبریں پہنچائی گئیں کہ تمہارے دشمنوں نے تمہیں ختم کرنے کے لئے بڑی تیاریاں کی ہیں، اور بہت سا ماں جنگ جمع کیا ہے تو وہ بالکل مرعوب نہیں ہوئے بلکہ اس سے ان کی ایمانی قوت میں اور ترقی ہوئی اور انہوں نے کہا کہ ہمیں ہمارا اللہ کافی ہے، ہم سب دیکھ لیں گے۔

سورہ آل عمران میں ارشاد ہے :-

الَّذِينَ قَالُوا لَعْنَةُ النَّاسِ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ

إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ ۝ (آل عمران ۱۸-۱۷)

”ہمارے وہ صاحبِ ایمان بندے جن سے لوگوں نے کہا کہ تمہارے مٹانے کیلئے سارے

لوگ جمع ہوئے ہیں اور انہوں نے بڑا سامان جمع کیا ہے، تم کو ان سے ڈرنا چاہیے،

تو اس بات نے ان کی ایمانی کیفیت میں اور اضافہ کیا اور انہوں نے کہا ہمیں اللہ تم

کافی ہے اور وہ اچھا کارساز ہے“

اسی طرح غزوہ احزاب میں دشمنوں کی ٹڈی دل فوجوں کو دیکھنے کے بعد اہل ایمان نے

جس ایمانی جرات و ہمت اور شجاعت کا ثبوت دیا تھا، اس کا ذکر بھی قرآن پاک میں

بڑی تحسین کے انداز میں کیا گیا ہے :-

ارشاد ہوا ہے :-

وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ

اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ۝ (الاحزاب ۳-۴)

”و اور جب دیکھا ایمان والوں نے دشمن کی فوجوں کو، تو ان کی زبان سے نکلا یہ

تو وہی ہے جس کی ہم کو اللہ و رسول نے پہلے سے خبر دے دی تھی، اور بیشک

سچ فرمایا تھا اللہ و رسول نے اور اس سے ان کے ایمان و یقین میں اور ان کی

اطاعت کی صفت میں اور ترقی ہوئی“

اس سلسلہ میں ایک بات یہ بھی سمجھنے کی ہے کہ موت کا خوف یا کسی تکلیف یا نقصان کا

اندیشہ ہی وہ چیز ہے جو جرات و شجاعت کے راستہ میں رکاوٹ بنتی ہے اور آدمی کو

بزور بنا دیتی ہے -

قرآن مجید نے بزور کی اس جڑ ہی کو کاٹ دیا، جا بجا فرمایا گیا ہے کہ موت کا وقت

مقرر ہے، اگر وہ وقت آگیا ہے تو کوئی پہچان نہیں سکتا اور اگر وہ وقت ابھی نہیں آیا

ہے تو کوئی مار نہیں سکتا -

اسی طرح جا بجا فرمایا گیا ہے کہ کسی تکلیف یا نقصان کا پہنچنا نہ پہنچنا اللہ تعالیٰ

کی مشیت اور ارادہ پر موقوف ہے، جب تک اس کا ارادہ اور حکم نہ ہو ہمیں کوئی گزند اور نقصان کسی طرف سے نہیں پہنچ سکتا اور جب اس کا حکم ہو تو کوئی ہمیں تکلیف اور نقصان سے بچا نہیں سکتا۔ دو تین آیتیں اس سلسلہ میں بھی پڑھ لیجئے سورہ آل عمران میں ارشاد فرمایا گیا ہے :-

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَيْتَابًا مُّؤَجَّلًا ۝ (آل عمران ع-۱۵)
 ”اور کسی کو موت نہیں آسکتی بغیر حکم خدا کے، لکھا جا چکا ہے معین وقت (موت کا)“
 ایک دوسرے موقع پر ارشاد ہے :-

إِذَا جَاءَ أَجْلُهُمْ فَلَا يَسْتَأْذِرُونَ سَاعَةً وَلَا يَسْتَقْدِمُونَ ۝ (یونس ع-۵)
 ”جب آوے گا مدت اُن کی موت کا تو نہ ایک گھڑی پیچھے رہ سکیں گے اور نہ آگے جا سکیں گے (ٹھیک مقرر وقت پر اٹھائے جائیں گے)“
 اسی طرح ایک جگہ فرمایا گیا ہے :-

مَا أَصَابَ مِنْ مُّصِيبَةٍ إِلَّا بِإِذْنِ اللَّهِ ۝ (تغابن ع-۲)
 ”کوئی مصیبت نہیں آسکتی بدوں حکم خدا کے“

اور سورہ توبہ میں ارشاد ہے :-

قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ ۝ (توبہ ع-۱۰۰)

”اے رسول! آپ فرما دیجئے کہ ہمیں ہرگز کوئی مصیبت نہیں پہنچ سکتی سوائے اس کے جو اللہ تعالیٰ نے ہمارے لئے مقدر کر دیا ہے، وہ ہمارا مالک ہے اور ایمان والوں کو سب کام اسی اللہ کے سپرد کر دینے چاہئیں“
 غور کیا جائے جس دل میں یہ تعلیم اتر جائے پھر اس میں بزدلی کے لئے کہاں گنجائش رہ سکتی ہے؟ اور حجرات و شجاعت کی راہ میں اس کے لئے کیا رکاوٹ ہو سکتی ہے؟

وقار و خودداری

جزأت و شجاعت سے قریبی مناسبت رکھنے والی ایک اخلاقی صفت یہ بھی ہے جسے ہم اپنی زبان میں وقار اور خودداری کہتے ہیں۔ قرآن مجید اپنے ماننے والوں کو اس کی بھی ہدایت کرتا ہے کہ وہ باوقار اور خوددار ہو کر رہیں، ایسا رویہ نہ اختیار کریں کہ لوگوں کی نظروں میں ذلیل و خوار ہوں، حتیٰ کہ اگر کسی وقت ناداری اور حالات کی ناسازگاری سے نوبت فقر و فاقہ کی بھی آجائے تو بھی اپنے اس حال کو جہاں تک ہو سکے دوسروں پر ظاہر نہ ہونے دیں۔ ایسے ہی لوگوں کے بارے میں سورۃ بقرہ میں ایک جگہ فرمایا گیا ہے :-

يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ تَعْرِفُهُمْ بِسِيمَاهُمْ (بقرہ ۴-۳۷)

» ناواقف آدمی اُن کی بے سوالی کی وجہ سے اُن کو آسودہ حال سمجھے گا، تم پہچان سکتے ہو ان کو ان کے چہرہ کی خاص کیفیت سے «

اور سورۃ فرقان میں جہاں اللہ تعالیٰ کے خاص مقبول بندوں کے امتیازی اخلاق و اوصاف کا ذکر کیا گیا ہے، وہاں ان کا ایک وصف یہ بھی بیان فرمایا گیا ہے :-

وَإِذَا مَرُّوا بِاللَّغْوِ مَرُّوا كِرَامًا - (فرقان ۶-۷)

» اور جب ان کا گزر ہوتا ہے لوگوں کی بے ہودہ باتوں پر تو وہ باوقار و شریفوں کی طرح گزر جاتے ہیں «

الغرض اپنے ماننے والوں کو قرآن مجید کی ہدایت ہے کہ ان کا رویہ ایسا ہی خودداری اور وقار کا ہونا چاہیے۔

حیا اور عفت

شرم و حیا اور عفت و پاکدامنی بھی ان اخلاق میں سے ہے جن پر قرآن مجید نے خاص طور سے زور دیا ہے اور اس کی ضد بے حیائی اور اخلاقی آلودگی سے (جس کے لئے جامع لفظ قرآن مجید میں "فاحشہ" اور "مخشاء" کا استعمال کیا گیا ہے) بچنے کی سخت

تاکید فرمائی ہے، بلکہ منہیات و محرمات کے بیان میں کئی جگہ پہلے نمبر پر اسی کا ذکر کیا گیا ہے، مثلاً سورہ نخل کی اس آیت میں جو مختصر ہونے کے باوجود قرآن مجید کا ایک جامع ہدایت نامہ ہے (اور اسی وجہ سے جمعہ وغیرہ کے خطبوں کے آخر میں عام طور سے اس کو پڑھا جاتا ہے) ارشاد فرمایا گیا ہے کہ :-

”اللہ تعالیٰ اپنے بندوں کو عدل و انصاف اور احسان وغیرہ مکارمِ اخلاق کا حکم دیتا ہے“
اور :-

وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ (النخل ع ۱۳)
”منع فرماتا ہے بے حیائی سے اور عام بُرائی سے اور ظلم و زیادتی کرنے سے، اللہ تعالیٰ تم کو یہ نصیحت کرتا ہے تاکہ تم نصیحت پکڑو“

اسی طرح سورہ اعراف میں جہاں بنیادی محرمات کا ذکر فرمایا گیا ہے وہاں بھی سب سے پہلے نمبر پر ”فواحش“ ہی کا نام لیا گیا ہے، ارشاد ہے :-

قُلْ إِنَّمَا حَرَّمَ ذَرْبِي الْفَوَاحِشَ مَا ظَهَرَ مِنْهَا وَمَا بَطَنَ ۖ وَالذُّمَّ وَالْبَغْيَ
بِغَيْرِ الْحَقِّ ۖ وَأَنْ تُشْرِكُوا بِاللَّهِ مَا لَمْ يُنَزَّلْ بِهِ سُلْطَانًا ۚ إِنَّكُمْ لَعَلَّكُمْ
عَلَىٰ اللَّهِ مَالِكٌ تَعْلَمُونَ ۝ (اعراف ع ۴)

”اے رسول! آپ لوگوں کو فرمائیے کہ میرے رب نے حرام کر دیا ہے سب بے حیائی کی باتوں کو جو ان میں سے اعلانیہ ہوں اور جو چھپی ہوں (یعنی بے حیائی کی یہ باتیں اعلانیہ کرنا بھی حرام ہیں اور پردہ میں بھی) اور اسی طرح اللہ تعالیٰ نے حرام کیا ہے گناہ کو اور ناحق ظلم و زیادتی کو، اور اس بات کو کہ تم شریک کر دو اس کے ساتھ کسی بھی ہستی کو جس کی اللہ تعالیٰ نے کوئی دلیل نہیں اتاری اور یہ کہ تم اللہ تعالیٰ کے متعلق وہ بات کہو جس کا تمہیں (کسی صحیح ذریعہ سے) علم نہ ہو“

ان دونوں آیتوں میں اور ان کے علاوہ کئی جن آیتوں میں بے حیائی کی باتوں (فواحش یا فاحشہ یا فواحش) کی ممانعت فرمائی گئی ہے، تو یہ ممانعت دراصل نہی کی شکل میں حیا اور عفت کا امر و حکم ہے۔

اس کے علاوہ قرآن مجید نے ان باتوں سے بھی منع فرمایا ہے جو بذاتِ خود اگرچہ بے حیائی کی باتیں نہیں ہیں لیکن اُن سے بے حیائی اور اخلاقی آلودگی کے پیدا ہونے کا اندیشہ ہو سکتا ہے۔ اسی بناء پر حکم دیا گیا ہے کہ نامحرم مردوں اور عورتوں کا جب سامنا ہو جائے تو دونوں نگاہیں نیچی کر لیا کریں۔ ایک دوسرے کی طرف نہ دیکھیں۔ سورہ نور میں ارشاد فرمایا گیا ہے :-

قُلْ لِلْمُؤْمِنِينَ كَيْفَ يُنْظَرُونَ أَبْصَارُهُمْ وَتُحْفَفُ أَعْيُنُهُمْ كَالَّذِي أَذَىٰ لَهُمُ
إِنَّ اللَّهَ خَبِيرٌ بِمَا يَفْعَلُونَ ۝ وَقُلْ لِلْمُؤْمِنَاتِ كَيْفَ يَغُضُّونَ مِنْ أَبْصَارِهِنَّ
وَتُحْفَفْنَ فُرُوجَهُنَّ ۝ (نور ع-۴)

”اے رسول! آپ ایمان والوں کو حکم دیجئے کہ (جب نامحرم عورتوں کا سامنا ہوتو) وہ اپنی نگاہیں نیچی رکھیں اور اپنی ٹہرنگا ہوں کی حفاظت کریں، یہ اُن کے لئے زیادہ پاکیزگی کی بات ہے اور جو کچھ وہ کرتے ہیں اور کریں گے اللہ تعالیٰ اس سے پوری طرح باخبر ہے۔ اور (اسی طرح) ایمان والی ہماری بندوں کو آپ حکم سنائیے کہ وہ اپنی نگاہیں نیچی رکھا کریں اور ٹہرنگا ہوں کی حفاظت کریں“

خود آیت کے الفاظ سے ظاہر ہے کہ آنکھوں پر یہ پابندی جیسا اور عفت و عصمت کی حفاظت ہی کے لئے لگائی گئی ہے بلکہ پردہ سے متعلق سارے احکام کی اصل نوعیت یہی ہے کہ وہ جیاد اور عفت و عصمت کی حفاظت کے لئے دیئے گئے ہیں۔ سورہ احزاب میں جہاں یہ حکم دیا گیا ہے کہ رسول اللہ صلی اللہ علیہ وسلم کی گھوڑیوں سے جب کوئی چیز مانگنی ہو تو پردے کی اوٹ سے مانگا کرو (وَإِذَا سَأَلَ الْمُسَوِّمَاتُ مَتَاعًا فَاسْأَلُوهُنَّ مِنْ وَرَاءِ حِجَابٍ) تو وہیں اس کی حکمت اور وجہ یہ بیان فرمادی گئی ہے :-

ذَٰلِكُمْ أَطْهَرُ لِقُلُوبِكُمْ وَقُلُوبِهِنَّ - (احزاب ع-۷)

”یہ طرز عمل تمہارے اور اُن کے دلوں کو زیادہ پاک رکھنے والا ہے“

نیز اسی سورہ احزاب میں جن ایمانی اخلاق و اوصاف رکھنے والے مرد اور عورتوں کو

لے یہ آیت اگرچہ اپنے سیاق کے لحاظ سے انوارِ مطہرات سے متعلق ہے لیکن حکم عام ہے - ۱۲

مغفرت اور اجرِ عظیم کی بشارت سنائی گئی ہے۔ اُن میں سے ایک وصف یہ پاکدامنی بھی ذکر فرمایا گیا ہے۔ ارشاد ہے۔

وَالْحَفِيفَاتِ فُرُوجَهُمْ وَالْحٰفِظَاتِ وَالذَّاكِرَاتِ اَللّٰهُ كَثِيْرًا وَّالذَّاكِرَاتِ
اَعَدَّ اللّٰهُ لَهُمْ مَغْفِرَةً وَّ اَجْرًا عَظِيْمًا ۝ (احزاب ع- ۵)

”اور اپنی شرمگاہوں کی حفاظت کرنے والے مرد اور حفاظت کرنے والی عورتیں اور اللہ تعالیٰ کا کثرت سے ذکر کرنے والے مرد اور اسی طرح کثرت سے اس کا ذکر کرنے والی عورتیں اللہ تعالیٰ نے ان سب کے لئے مغفرت کا فیصلہ فرما رکھا ہے اور اجرِ عظیم کا سامان تیار کیا ہے“

اسی طرح سورہ مومنون اور سورہ معارج میں اللہ کے رحمت اور جنت کے مستحق مومنین کے جن امتیازی اوصاف کا ذکر کیا گیا ہے ان میں ان کی عفت اور پاکدامنی بھی ہے، دونوں جگہ الفاظ بالکل یکساں ہیں۔ ارشاد ہے :-

وَالَّذِيْنَ هُمْ لِفُرُوجِهِمْ حٰفِظُوْنَ ۝ (مومنون ع- ۱- معارج ع- ۱)

”اور وہ بندے جو اپنی شرمگاہوں کی حفاظت کرنے والے ہیں (یعنی وہ جنت کے وارث ہوں گے اور جنت میں اُن کا بڑا اعزاز و اکرام ہوگا“)

بہر حال قرآن مجید کی تعلیم کے مطابق حیا و عفت بھی ان خاص ایمانی اوصاف میں سے ہیں جن سے انسانوں کی نجات و فلاح کا مسئلہ وابستہ ہے۔

طہارت و پاکیزگی

اخلاق و آداب ہی کے سلسلہ کی قرآن مجید کی ایک تعلیم یہ بھی ہے کہ ہر قسم کی نجاست اور گندگی سے اپنے کو پاک صاف رکھا جائے۔ سورہ مدثر میں رسول اللہ صلی اللہ علیہ وسلم کو مخاطب بنا کر ارشاد فرمایا گیا ہے :-

وَيٰٓاَيُّهَا بٰنٰكُ فَطَهِّرْهُ ۝ وَالرُّجُزَ فَاَهْبِزْهُ۔ (مدثر ع- ۱)

”اور اپنے کپڑے (بھی) پاک صاف رکھو اور ہر طرح کی گندگی اور میل کچیل سے دور رہو“

اور سورہ توبہ میں اصحابِ نبیؐ کے ایک خاص طبقے کی صفائی پسندی اور اس کے خالص
اہتمام کا ذکر فرما کر ارشاد فرمایا گیا ہے :-

وَاللّٰهُ يُحِبُّ الْمُتَطَهِّرِيْنَ - (توبہ ۳-۱۳)

”اور اللہ تعالیٰ ان لوگوں کو محبوب رکھتا ہے جو خوب پاک صاف رہتے ہیں اور
اس کا اہتمام کرتے ہیں“

اور سورہ بقرہ میں ایک جگہ ارشاد فرمایا گیا ہے :-

اِنَّ اللّٰهَ يُحِبُّ التَّوَّابِيْنَ وَ يُحِبُّ الْمُتَطَهِّرِيْنَ ۝ (بقرہ ۳-۲۸)

”وہ اللہ تعالیٰ محبت رکھتا ہے توبہ کرنے والے اور پاک صاف رہنے والے

بندوں سے“

گویا طہارت و پاکیزگی ان اوصاف میں سے ہے جن کی وجہ سے بندہ اللہ تعالیٰ کی
محبوبیت کا مستحق ہو جاتا ہے۔

اَللّٰهُمَّ اجْعَلْنَا مِنَ التَّوَّابِيْنَ وَ اجْعَلْنَا مِنَ الْمُتَطَهِّرِيْنَ -

معاملات میں پاکبازی اور اکل حلال

قرآن مجید نے انسانی زندگی کے تزکیہ اور اس کی سیرت کی تعمیر کے سلسلہ میں جو ہدایات اپنے ماننے والوں کو دی ہیں، ان میں سے ایک اہم ہدایت یہ بھی ہے کہ وہ اپنے لین دین کے معاملات میں پورے پاکباز ہوں اور اپنی روزی صرف جائز اور پاک ذالیعوں سے حاصل کریں کسی ناجائز طریقے سے ایک پیسہ بھی نہ کمائیں۔

سورہ بقرہ میں ماہ رمضان کے روزوں کی فرضیت اور ان کے متعلق چند خاص احکام بیان فرمانے کے بعد متعللاً ارشاد فرمایا گیا ہے :-

وَلَا تَأْكُلُوا أَمْوَالَكُم بَيْنَكُم بِالْبَاطِلِ ۝ (بقرہ ع- ۲۳)

”اور تم ایک دوسرے کا مال آپس میں ناحق اور ناروا طریقوں سے نہ کھاؤ یعنی حرام و ناجائز روزی سے تم ہمیشہ ہی روزہ رکھو“

اور قریب قریب انہی الفاظ میں سورہ نساء میں ارشاد فرمایا گیا ہے :-

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِذْ أَنْتُمْ سَوَّانٌ
بِحَبَابَةٍ ۖ عَنْ تَرَاجِينٍ مِّنْكُمْ ۖ (النساء ع- ۵)

”اے ایمان والو! تم ایک دوسرے کے مال آپس میں ناجائز طریقوں سے ہضم نہ کرو، ہاں اس میں حرج نہیں کہ باہمی رضامندی سے تمہارے درمیان جائز تجارت لین دین ہو“

ان دونوں آیتوں میں ناجائز کمائی کی ممانعت کے لئے ایسا وسیع اور عام عنوان اختیار کیا گیا ہے جس میں کمائی کے سارے ہی ناجائز طریقے آجاتے ہیں۔ اس طرح ان آیتوں سے سود، رشوت، جوا، سٹہ، لاٹری، دھوکہ، فریب کی تجارت اور ان کے علاوہ بھی کمائی کے سارے ناجائز طریقے خواہ وہ پرانے ہوں یا نوا ایجاد، ان آیتوں کی رو سے ممنوع اور حرام ہو گئے۔

پھر سُود اور جُوئے وغیرہ کی حرمت قرآن مجید میں جاہِ بجا مستقلاً بھی بیان فرمائی گئی ہے مثلاً سورہ بقرہ کے آیتیسویں رکوع میں سُود خوروں کی مذمت اور اُن کے بُرے انجام کے ذکر کے ساتھ ”حَرَّمَ الْيَتْرَبُ“ کے صاف صریح الفاظ میں سُود کی حرمت کا اعلان فرمایا گیا پھر ”يَمْتَحِقُ اللَّهُ الْيَتْرَبُ“ کے الفاظ سے سُود کی نحوست اور اللہ تعالیٰ کی نگاہ میں اُس کی مبعوضیت و ملعونیت کو اور زیادہ واضح کیا گیا ہے۔ پھر جو لوگ یہ سب کچھ سننے کے بعد بھی سُودی کاروبار نہ چھوڑیں ان کو مخاطب کر کے سنایا گیا :-

فَاذْنُوبًا يَحْزِبُ مِنَ اللَّهِ وَرَسُولِهِ - ”یعنی تمہیں اب خبردار رہنا چاہیے کہ تم سے اللہ و رسول کی جنگ ہے، تم اب اللہ و رسول کے دشمن ہو اور اللہ و رسول تمہارا دشمن ہیں“ (نعوذ باللہ ثمّ نعوذ باللہ ثمّ نعوذ باللہ)

کھائی اور کھانے پینے ہی کے سلسلے میں شراب اور جُوئے وغیرہ جو چند ناپاکیاں عربوں کی زندگی کا گویا جزو بنی ہوئی تھیں، اُن کے بارے میں سورہ ماائدہ میں ارشاد فرمایا گیا ہے :-

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَاتِّعَابُ وَارْتَاةٌ زُلْمٌ مِّمَّنْ
مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ (مائدہ: ۴-۱۲)

”اے ایمان والو! یہ شراب اور جوئے بازی اور یہ استھان (یعنی معبودانِ باطل کے آستانے اور اُن کے چڑھاوے)، اور یہ پانسے (یعنی پانسوں کے ذریعہ قرعہ اندازی جو جوئے ہی کی ایک خاص شکل ہے) یہ سب گندے ناپاک شیطانی کام ہیں اُن سے بچو تو تمہاری فلاح کی امید ہو سکتی ہے“

ناپ تول میں کمی بیشی جو بہت پرانی اور بہت عام بددیانتی ہے اس کے بارے میں قرآن مجید میں فرمایا گیا ہے :-

وَأَوْفُوا بِالْكَيْلِ إِذَا كَلْتُمْ وَزِنُوا بِالْقِسْطِ الْمُسْتَقِيمِ ۝

(بنی اسرائیل: ۳۰)

وہ اور جب تمہیں کوئی چیز کسی کو ناپ کر دینی ہو تو پیمانہ پورا بھر کر دو اور جب کسی کو تول کر کچھ دینا ہو، تو، ٹھیک ترازو سے تولو (باطل ترازو میں کوئی

پھیرا اور بل نہ ہو۔“)

اور سورہ الرحمن میں ارشاد فرمایا :-

وَاقْبِصُوا تَوَازِنَ بِالْقَيْسِطِ وَلَا تَحْسِرُوا وَالْمِيزَانَ ۝ (الرحمن ع-۱)

”اور حق و انصاف کے مطابق ٹھیک تولو اور وزن میں کمی نہ کرو (ڈنڈی نہ مارو)۔“

قرآن مجید نے ان واضح اور صریح احکام کے علاوہ ناپ تول میں بددیانتی کرنے والوں کو قیامت کے عذاب سے ایسے انداز میں ڈرایا ہے کہ جس دل میں خدا کے خوف اور ڈر کی کچھ بھی گنجائش ہو وہ لرز کے رہ جائے اور پھر کبھی بھول کے بھی اُس سے یہ بددیانتی سرزد نہ ہو۔

ارشاد فرمایا گیا ہے :-

وَسِئْرًا لِّلْمُطَقِّفِينَ الَّذِينَ إِذَا أَكَلُوا مِمَّا كَانُوا هُمْ ۝ وَإِذَا كَانُوا لَهُمْ

أَوْ ذُرِّيَّتَهُمْ يُخْسِرُونَ ۝ أَلَا يَلْقَىٰ أُولَٰئِكَ أَنَّهُمْ قَبْعُ قَبْعٍ لُّؤُنٍ ۝ لِيَوْمٍ عَظِيمٍ ۝

يَوْمَ يَقُومُ النَّاسُ لِرَبِّ الْعَالَمِينَ ۝ (تطفیف)

”بڑی خرابی اور بہت بُرا انجام ہے ناپ تول میں بددیانتی کرنے والوں کے لئے

(جن کا طرز عمل یہ ہے کہ) جب لوگوں سے وہ اپنے لئے ناپ کر لیتے ہیں تو پھر لوپ لیتے

ہیں اور جب دوسروں کے لئے وہ کوئی چیز ناپتے یا تولتے ہیں تو کم دیتے ہیں کیا

انہیں اس کا خیال نہیں ہے کہ وہ (مرنے کے بعد حساب اور جزا کے) یومِ عظیم کے لئے

پھر زندہ کر کے اُٹھائے جائیں گے، جس دن کہ سارے انسان جلال و جبروت والے

رب العالمین کے حضور میں کھڑے ہوں گے۔“

جو شخص سچے دل سے قرآن مجید کو اللہ تعالیٰ کی کتاب مانے وہ ان آیتوں کے سننے

کے بعد ناپ تول میں بددیانتی کس طرح کر سکتا ہے، اگر ایمان کا دعوے لے کرنے

والوں میں بھی ایسے لوگ کہیں نظر آتے ہیں تو سمجھنا چاہیے کہ ان کے دل حقیقت

ایمان سے محروم ہیں۔

حرام خوری کی ایک نہایت ہی لعنتی شکل یہ ہے کہ کوئی شخص مذہبی و روحانی

پیشوائی کا باہادہ بن کر یعنی عالمِ دین یا درویش بن کر جیلوں اور تھکنڈوں سے اللہ

کے سادہ دل بندوں سے نذرانے، چڑھاوے وصول کرے۔ ایسے لوگوں کا عام طریقہ یہ ہوتا ہے کہ تحصیل وصول کے اس سلسلہ کو ہمیشہ باقی رکھنے اور اپنی آنے والی نسلوں کے لئے بھی محفوظ کرنے کے لئے وہ اس کی پوری کوشش کرتے ہیں کہ ان کے یہ ام فائدہ عوام دین کی صحیح تعلیم سے کبھی آشنا نہ ہونے پائیں اور اللہ تعالیٰ کے مخلص بندوں اور دین حق کے سچے خادموں اور داعیوں سے ہمیشہ دور دور اور الگ تھلگ رہیں۔ رسول اللہ صلی اللہ علیہ وسلم کے زمانے میں ایسے لوگ زیادہ تر یہودیوں میں تھے۔ لیکن ہمارے اس زمانے میں بدقسمتی سے خود مسلمانوں میں ایسے پیشہ ور مولویوں اور پیروں کا ایک پورا طبقہ موجود ہے جس کا یہی کردار اور کاروبار ہے۔

بہر حال ایسے لوگ خواہ کبہ یہودیوں، عیسائیوں میں ہوں یا مسلمانوں میں، قرآن مجید میں ان کے بارے میں فرمایا گیا ہے :-

يَا أَيُّهَا الَّذِينَ آمَنُوا إِنَّ كَثِيرًا مِّنَ أَوْلِيَاءِ الَّذِينَ آمَنُوا أَمْوَالِ النَّاسِ بِالْبَاطِلِ وَ يَصُدُّونَ عَنْ سَبِيلِ اللَّهِ - (توبہ ع- ۵)

وہ اے ایمان والو! بہت سے "عالم مولوی" اور "پیر فقیر" بندگانِ خدا کا مال ناجائز حیلوں اور ترکیبوں سے کھاتے ہیں (اور بجائے اس کے کہ ان بے چاروں کو کوئی دینی فائدہ پہنچاتے اور اللہ تعالیٰ کا راستہ بتاتے، اُلٹے ان کو) اللہ کے راستے سے روکتے ہیں۔

رسول اللہ صلی اللہ علیہ وسلم کے زمانہ میں یہود کے مذہبی پیشواؤں کا ایک طبقہ تھا جو پہلی آسمانی کتابوں (تورات وغیرہ) کے ان مضامین سے خوب واقف تھا جن سے رسول اللہ صلی اللہ علیہ وسلم کی نبوت و رسالت اور آپ کے لائے ہوئے دین و شریعت کی تصدیق ہوتی تھی، لیکن وہ اپنے عوام کے سامنے اس حقیقت کو ظاہر نہیں کرتا تھا، بلکہ تحریف و تاویل کے پروے ڈال کر اس کو چھپانا چاہتا تھا تا کہ یہ بے چارے عوام اسی طرح ان کے حال میں پھنسے رہیں اور نذرانوں، چڑھاووں کے سلسلہ میں کوئی فرق نہ پڑے۔ قرآن مجید میں سورہ بقرہ میں ان لوگوں کو سخت وعید سنائی گئی ہے فرمایا گیا ہے :-

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًا
أُولَئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ
وَلَهُمْ عَذَابٌ أَلِيمٌ ط (البقرہ ۷۵-۷۶)

”اللہ تعالیٰ نے جو کتابیں نازل کیں، جو لوگ ان کے مضامین کو لوگوں سے چھپاتے
ہیں اور اس حق پوشی کے دریغے تھوڑے سے پیسے (نذرانے پڑھاوے) حاصل
کرتے ہیں وہ اپنے پیٹ صرف آگ سے بھر رہے ہیں (وہ لوگوں کو دھوکہ دینے
کے لئے یہاں خدا رسیدہ اور اللہ والے بنے ہوئے ہیں، لیکن حقیقت یہ ہے
کہ اللہ تعالیٰ ان بہر و پیوں سے سخت ناراض اور بیزار ہے) قیامت کے دن
اللہ تعالیٰ ان سے بات بھی نہیں کرے گا اور ان کو بخش کر، گناہوں سے پاک
بھی نہیں کرے گا اور ان کے لئے وہاں صرف دردناک عذاب ہے“

قرآن مجید نے ایک طرف تو کمائی کے ناجائز طریقوں اور حرام غذاؤں کو ممنوع قرار دیا اور
ان پر سخت و عیدیں سنائیں اور دوسری طرف اس کی بھی ترغیب دی کہ اللہ تعالیٰ نے
جن چیزوں اور جن کمائیوں کو حلال و طیب قرار دیا ہے (جن کا دائرہ بہت وسیع ہے)
ان کو اللہ تعالیٰ کی نعمت سمجھ کر اس کے حکم کے مطابق آزادی سے استعمال کیا جائے
اور اس کا شکر ادا کیا جائے، اپنے کو خواہ مخواہ تنگی میں نہ گھڑا جائے۔ سورہ بقرہ میں
ارشاد فرمایا گیا :-

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِن كُنتُمْ
إِيَّاهُ تَعْبُدُونَ ه (البقرہ ۷۱-۷۲)

”اے ایمان والو! ہم نے جو پاک طیب چیزیں تمہیں بخشی ہیں، ان کو بے تکلف کھاؤ
اور اللہ تعالیٰ کا شکر ادا کرو، اگر تم صرف اسی کی بندگی کرنے والے ہو (تو تمہارا طرز
عمل یہی ہونا چاہیے)“

اور سورہ نحل میں فرمایا گیا :-

فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا نِعْمَةَ اللَّهِ إِن كُنتُمْ
رَايَاهُ تَعْبُدُونَ ه (نحل ۱۵)

”اللہ تعالیٰ نے جو حلال و طیب چیزیں تم کو عطا فرمائی ہیں، اُن کو بے تکلف کھاؤ اور اللہ تعالیٰ کی نعمت کا شکر ادا کرو، اور اگر تم صرف اسی کی عبادت کرتے ہو تو تمہیں ایسا ہی کرنا چاہیئے“
اور سورہ مائدہ میں ارشاد فرمایا گیا :-

يَا أَيُّهَا الَّذِينَ آمَنُوا لَا تَحْزَمُوا طَيِّبَاتٍ مَا حَلَّلَ اللَّهُ لَكُمْ وَرَدَّ تَعْتَدُوا إِنَّ اللَّهَ لَا يُحِبُّ الْمُعْتَدِينَ ۝ وَكُلُوا مِمَّا رَزَقَكُمُ اللَّهُ حَلَالًا وَطَيِّبًا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ۝ (مائدہ ع - ۱۳)

”اے ایمان والو! اللہ تعالیٰ نے جو پاکیزہ چیزیں تمہارے لئے حلال کی ہیں ان کو اپنے لئے حرام مت کر لو اور اللہ تعالیٰ کی مقرر کی ہوئی حدود سے تجاوز نہ کرو ایسا کرنے والے اللہ تعالیٰ کو پسند نہیں اور اللہ تعالیٰ نے جو حلال طیب چیزیں تمہیں عطا فرمائی ہیں ان کو بے تکلف کھاؤ پئو اور جس اللہ پر تمہارا ایمان ہے اس سے ڈرو (اور اس کے حدود و احکام کے پابند رہو)“

حق اور نیکی کو پھیلانے اور عام کرنے کی جدوجہد اور اس راہ میں جانبازی

عقائد اور اعمال، اخلاق اور معاملات وغیرہ زندگی کے مختلف شعبوں میں قرآن مجید نے جو ہدایات دی ہیں۔ جو کسی قدر تفصیل سے گذشتہ اوراق میں ذکر کی جا چکی ہیں، کوئی عقل سلیم والا اس میں شک نہیں کر سکتا کہ یہ سب حق اور نیکی کی ہدایات ہیں، قرآن مجید ان ہدایات پر عمل کرنے کے مطالبے کے ساتھ اپنے ماننے والوں سے اس کا بھی مطالبہ کرتا ہے کہ وہ اس حق اور نیکی کو دوسروں میں پھیلانے اور عام کرنے کی بھی جدوجہد کریں۔ یعنی اس کی پوری کوشش کر لیں کہ اللہ تعالیٰ کے زیادہ سے زیادہ بندے حق اور نیکی کے اس راستے کو اختیار کر کے اللہ تعالیٰ کی رضا اور رحمت اور آخرت میں جنت کے حق وار بنیں۔

حالات کے مطابق اس کوشش کی شکلیں اور اس کے درجے مختلف ہوتے ہیں، دعوت الی الخیر، امر بالمعروف، نہی عن المنکر، جہاد فی سبیل اللہ، ان مختلف شکلوں کے عنوانات ہیں۔ یہ ناچیز اس موضوع پر تفصیلی کلام اپنی کتاب ”دین و شریعت“ میں کر چکا ہے، یہاں صرف یہی بتانا مقصود ہے کہ قرآن مجید کا مطالبہ اور اس کی دعوت و ہدایت اس بارے میں کیا ہے؟ اس لئے یہاں صرف اس سلسلے کی چند آیات درج کی جاتی ہیں۔

سورہ آل عمران میں ارشاد ہے :-

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ
عَنِ الْمُنْكَرِ وَأُولَئِكَ هُمُ الْمُفْلِحُونَ ۝ (ال عمران ع- ۱۱)
”اور ضروری ہے کہ تم میں ایک ایسی اُمت ہو جو لوگوں کو بھلائی کی طرف دعوت
دے نیکی کے لئے لوگوں سے کئے اور بُرائی سے روکے اور یہ کام کرنے والے
ہی فلاح یاب ہوں گے“

اس آیت کے لفظ ”مِنْكُمْ“ سے لوگوں کو یہ شبہ ہو جاتا ہے کہ اس کام کا مطالبہ اس
آیت میں قرآن کی ماننے والی پوری اُمت سے نہیں کیا گیا ہے بلکہ یہ اس کے کسی خاص طبقہ
کی ذمہ داری ہے۔ لیکن اگر غور کیا جائے تو اس آیت ہی کے آخری جملہ ”وَأُولَئِكَ هُمُ
الْمُفْلِحُونَ“ سے اس غلط فہمی کی تردید ہو جاتی ہے، کیونکہ اس سے معلوم ہوتا ہے
کہ فلاح و سعادت کے حق دار کھپوت وہی لوگ ہوں گے جو اس کام کو انجام دیں اور
جس عمل پر فلاح و سعادت کا حصول موقوف ہو۔ ظاہر ہے کہ اس کا مطالبہ صرف کسی
خاص طبقہ سے نہیں کیا جاسکتا، بلکہ اس کی دعوت پوری اُمت کو دی جانی ضروری ہے
علاوہ ازیں اس آیت سے ۴، ۵ ہی آیتوں کے بعد قرآن نے اس مطالبہ کو
پہران الفاظ میں دوہرایا ہے :-

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ
عَنِ الْمُنْكَرِ وَتُقِيمُونَ الصَّلَاةَ بِاللَّهِ - (ال عمران ع- ۱۲)

”اے پیروانِ محمد! تم تمام اُمتوں میں بہترین اُمت ہو جو لوگوں (کی اصلاح
و ہدایت) کے لئے ظہور میں لائی گئی ہے، تمہارا کام یہ ہے کہ تم نیکی کا حکم دیتے ہو
بُرائی سے روکتے ہو اور اللہ تعالیٰ پر ایمان رکھتے ہو“

اس آیت میں اس اُمت کے وجود و ظہور کی غرض و غایت ہی یہ بتائی گئی ہے کہ
اس کو ایمان باللہ کے ساتھ امر بالمعروف و نہی عن المنکر اور لوگوں کی اصلاح و ہدایت
کی خدمت انجام دیتا ہے۔

الغرض اس آیت سے بھی یہ بات بالکل صاف ہو جاتی ہے کہ اُمت کا کوئی
خاص طبقہ اس کام کا ذمہ دار نہیں ہے، بلکہ پوری اُمت سے اس کا مطالبہ ہے۔

ہاں اس کام کی خاص نوعیت ایسی ہے کہ اکثر حالات میں امت کے ہر فرد کا اس میں لگن ضروری نہیں ہوتا، بلکہ اس کی اہلیت و صلاحیت رکھنے والے افراد اگر بقدر کفایت اس کام میں لگے رہیں اور دوسروں کا تعاون انہیں حاصل رہے تو بھی کام پورا ہوتا رہتا ہے اور اس عاجز کا خیال ہے کہ غالباً اسی طرف اشارہ کرنے کے لئے پہلی آیت میں لفظ "مَسْكُمْ" لایا گیا ہے۔ واللہ اعلم
اور سورہ طہ سجدہ میں فرمایا گیا :-

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ۝ (حمد سجدہ ع - ۵)

جو اور کون زیادہ اچھا ہو سکتا ہے اس شخص سے بات میں جس نے بلایا اللہ تعالیٰ کی طرف اور خود بھی نیک کرداری اختیار کی اور کہا کہ میں اللہ تعالیٰ کے فرمانبرداروں میں سے ہوں ؟

یعنی سب سے اچھی بات اس بندہ کی ہے جو ایمان و عمل صالح کا ذاتی سرمایہ رکھنے کے ساتھ اللہ تعالیٰ کے دوسرے بندوں کو بھی اس کی طرف بلاتا ہو اور ان کی اصلاح کی کوشش کرتا اور اس راہ میں جان کھاتا ہو۔

اور سورہ العصر میں فرمایا گیا :-

وَالْعَصْرِ ۝ إِنَّ الْإِنْسَانَ لِرَبِّهِ لَكْفُورٌ ۝ إِذْ الَّذِمْنَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝ (العصر)

”زمانہ کی گردش کی قسم! سارے انسان خسارہ میں ہیں، خسارہ سے بچنے والے اور فلاح پانے والے صرف وہ بندگانِ خدا ہیں جو ایمان لائیں، نیک اعمال کریں، اور راہِ حق پر چلنے کی اور نفس کو بُری خواہشوں سے تقاضے رکھنے کی ایک دوسرے کو وصیت و نصیحت بھی کریں“

اس صورت میں خسارہ سے بچنے اور فلاح پانے کے لئے ایمان اور عمل صالح کے ساتھ ”تواصی بالحق“ اور ”تواصی بالصبر“ کی بھی شرط لگانی ہے۔ اس ”تواصی بالحق“ کا مطلب ظاہر ہے کہ یہی ہے کہ عقائد میں، ایمان میں، اخلاق میں، معاملات میں (غولہ وہ معاملات

اور معبودانِ باطل کی غلامی سے نجات دلا کر ان کو اللہ تعالیٰ کی بندگی میں لالے کے لئے اور ان کی زندگی کو پاکیزہ اور نورانی بنا کر ان کو اللہ تعالیٰ کی رحمت اور جنت کا مستحق بنانے کے لئے جو کوشش اور قربانی تم کر سکتے ہو اس میں دریغ نہ کرو۔ قرآن مجید میں اس کام کو اتنی عظمت دی گئی ہے کہ اس کو خود اللہ تعالیٰ کی نعمت اور اس کے کرنے والوں کو انصار اللہ یعنی ”اللہ کے مددگار“ کہا گیا ہے اور ان کے لئے دنیا اور آخرت کی بڑی سے بڑی سرفرازیوں اور سر بلندیوں کے وعدے کئے گئے ہیں۔ سورہ صف کی یہ چند آیتیں پڑھئے :-

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ
 تَأْتِيكُمْ مِنَ اللَّهِ وَرَسُولِهِ وَيُكَافِلُكُمْ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ
 خَيْرٌ لَّكُمْ إِنْ كُنْتُمْ تَعْلَمُونَ ۚ تَبِعُوا لَكُمْ وَكُفُّوا بَكُمْ وَيُدْخِلْكُمْ حَيْثُ تَجْرِي
 مِنْ تَحْتِهَا الْأَنْهَارُ وَمَسَاكِنَ طَيِّبَةً فِي جَنَّاتِ عَدْنٍ ۗ ذَٰلِكَ الْفَوْزُ الْعَظِيمُ
 وَأُخْرَىٰ يُحِبُّونَهَا نُفُوسٌ مِّنْ اللَّهِ وَقَتْحٌ قَرِيبٌ ۗ وَبَشِيرٌ لِّلْمُؤْمِنِينَ ۗ يَا أَيُّهَا
 الَّذِينَ آمَنُوا كُونُوا أَنْصَارًا لِلَّهِ كَمَا قَالَ عِيسَىٰ بْنُ مَرْيَمَ لِلْحَوَارِيِّينَ مَنْ أَنْصَارِي
 إِلَى اللَّهِ قَالَ الْحَوَارِيُّونَ قَحْنُ أَنْصَارٍ اللَّهُ - (صف ۴-۲)

”اے ایمان والو! کیا میں تمہیں ایک ایسا کاروبار بتا دوں جو دردناک عذاب تمہیں نجات دلا دے؟ (سنو وہ یہ ہے) ایمان لاؤ اللہ اور اس کے رسولؐ پر اور اس ایمان کے تعاضوں کو پورا کر کے اپنے حقیقی مومن ہونے کا ثبوت دو اور اپنے جان و مال سے اللہ تعالیٰ کے راستہ میں اور اس کے دین کے لئے جدوجہد کرو اس میں تمہارے لئے سراسر بہتری ہے اگر تم کو حقیقت کا علم ہو۔

(تم نے اگر ایسا کیا) تو اللہ تعالیٰ تمہارے گناہ بخش دے گا اور تم کو بہشت کے ان باغات میں پہنچا دے گا جن کے نیچے نہریں جاری ہیں اور سدابہارِ جنوں کے نہایت ہی نفیس مکتوں میں تمہیں بسائے گا یہی عظیم الشان کامیابی ہے (اور آخرت کی اس جنت اور کامیابی کے علاوہ اور اس سے پہلے) ایک دوسری نعمت بھی تم کو عطا کرے گا جس کی تمہیں چاہت ہے (اور وہ ہے) دشمنوں کے مقابلہ میں

انفرادی ہوں یا اجتماعی، شخصی ہوں یا قومی یا بین الاقوامی، اپنوں کے ساتھ ہوں یا غیروں کے ساتھ) غرض زندگی کے ہر معاملہ اور ہر شعبہ میں حق پر چلنے کے لئے لوگوں کو دعوت دی جائے۔

اسی طرح تو اسی بالصبر کا مطلب یہ ہے کہ غلط راہوں پر چلنے اور غلط کام کرنے کی جو خواہشیں مختلف محرکات کی وجہ سے نفس میں پیدا ہوتی ہیں، اُن سے باز رہنے اور نفس کو قابو میں رکھ کر حق و ہدایت کا پابند رکھنے کی بھی دوسروں کو دعوت دی جائے اور وصیت و نصیحت کی جائے۔

بہر حال اس سورۃ میں بتایا گیا ہے کہ ایمان اور عمل صالح کی طرح یہ کام بھی ہمارے اُن بنیادی فرائض میں سے ہے جن کو ادا کئے بغیر ہم فلاح و سعادت سے ہٹ سکتے ہیں ہو سکتے۔

اس کام کا ایک جامع اور وسیع تر عنوان جیسا کہ عرض کیا گیا جہاد فی سبیل اللہ بھی ہے، جس کا اصل مطلب ہے اللہ تعالیٰ کے راستہ میں پوری محنت، اور کوشش کرنا، یعنی اللہ تعالیٰ کے بندوں کو اللہ کے راستہ پر لگانے اور اس کی رضا و رحمت کا مستحق بنانے کے لئے جس وقت جس محنت و کوشش اور جس قربانی کی ضرورت ہو اور جو اپنے امکان میں ہو وہ کر گزرنا۔

جہاد کے اصل معنی یہ ہیں، ہاں اس کی شکلیں جیسا کہ عرض کیا جا چکا حالات کے لحاظ سے مختلف ہوتی ہیں۔ مثلاً رسول اللہ صلی اللہ علیہ وسلم مکہ معظمہ کے بارہ تیرہ سالوں میں جس طرح یہ کام کرتے رہے وہ جہاد کی ایک شکل تھی، پھر مدینہ طیبہ کے ابتدائی دور میں آپ نے اور آپ کی رہنمائی میں آپ کے اصحاب کرام نے جو دعوتی اور تبلیغی کوششیں فرمائیں اور جو محنتیں اور مشقتیں اس سلسلہ میں اٹھائیں وہ بھی جہاد کی ایک شکل تھی اور اس کے بعد بدر و اُحد اور دوسرے غزوات میں جنگ و قتال کے جو معرکے ہوئے وہ بھی جہاد ہی کی ایک شکل تھی۔

پس قرآن مجید میں جہاں جہاں اہل ایمان سے جہاد فی سبیل اللہ کا مطالبہ کیا گیا ہے، اس کا مطلب یہی ہے کہ اللہ کے بندوں کو اللہ والا بنانے کے لئے اور شیطان و نفس

اللہ تعالیٰ کی مدد اور قریبی نفع اور اے پیغمبر! آپ ایمان والے بندوں کو اس کی خوشخبری سنا دیجئے۔ اے ایمان والو! ہو جاؤ اللہ کے مددگار جیسا کہ عیسیٰ بن مریم نے حواریوں سے کہا تھا کہ کون ہیں میری مدد کرنے والے اللہ کے راستہ میں؟ تو حواریوں نے کہا کہ ہم ہیں اللہ کے انصار اور اُس کے راستہ میں آپ کے مددگار۔“

اور سورہ مائدہ میں فرمایا گیا ہے :-

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝ (مائدہ ع- ۶)

”اے ایمان والو! اللہ تعالیٰ سے ڈرو اور اُس کے (قرب و رضا) کا راستہ تلاش کرو (یعنی ایسے عمل کرنا جن سے اُس کی رضا اور قرب حاصل ہو، اس سلسلہ کا خاص الخاص عمل یہ ہے کہ) اُس کے دین کی راہ میں (یعنی اس کے بندوں کو اس کی راہ پر لگانے کے لئے) بھرپور کوشش کرو تاکہ تم فلاح پاسکو۔“

اور سورہ ع کے خاتمہ میں ارشاد فرمایا گیا ہے :-

وَجَاهِدُوا فِي اللَّهِ حَقَّ جِهَادِهِ ۚ هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ۚ مِلَّةَ أَبِيكُمْ إِبْرَاهِيمَ ۚ هُوَ سَمَّاكُمُ الْمُسْلِمِينَ مِنْ قَبْلِ وَ فِي هَذِهِ الْبُيُوتِ الرَّسُولُ شَهِدَ عَلَيْكُمْ وَ تَكُونُوا شُهَدَاءَ عَلَى النَّاسِ ۚ (الجم ع- ۸)

”اور جہد و جہد کرو اللہ کی راہ میں (یعنی اس کے بندوں کو اس کے راستہ پر لگانے کے لئے پوری محنت اور کوشش کرو) جیسی محنت اور کوشش کا اس کا حق ہے (اے اُمتِ محمد اب) اللہ نے تم کو اس خدمت کے لئے چُنا ہے، طریقہ ہے تمہارے باپ ابراہیم کا، اُس نے تمہارا (کیسا اچھا) نام مسلم رکھا ہے، اس (کتاب قرآن مجید) میں، اور اس سے پہلے (والی کتابوں میں) تو ایسا ہو کہ رسول تو تمہیں بتانے والا ہو اور تم باقی دنیا کے بتانے والے بنو۔“

اور سورہ حجرات میں اس جہاد فی سبیل اللہ یعنی دین کے لئے محنت و قربانی کو لازماً ایمان بتایا گیا ہے اور صاف فرمایا گیا ہے کہ سچے مومن بس وہی ہیں جن کو اللہ و رسول پر اور ان کی باتوں پر یقین ہو۔ دل میں کسی شک و شبہ کا گزرنہ ہو اور

وہ اللہ تعالیٰ کی راہ میں جدوجہد اور قربانی بھی کرتے ہوں -

ارشاد ہوا ہے :-

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ لَمْ يَأْتُوا بِالْبُحْتِ وَلَا هُمْ يَأْتُوا بِالْمُؤْمِنِينَ وَالْمُؤْمِنَاتِ فِي سَبِيلِ اللَّهِ أُولَئِكَ هُمُ الصِّدِّيقُونَ

(المحجرات ع - ۲)

”اہل مومن تو بس وہی بندے ہیں جو یقین لائے اللہ تعالیٰ پر اور اس کے رسول پر، پھر وہ کسی شک و شبہ میں گرفتار نہیں ہوتے اور انہوں نے خوب کوشش کی اور قربانی دی اپنے جان و مال کی اللہ کے راستے میں، بس وہی بندے (ایمان کے دعوے میں) صادق اور سچے ہیں۔“

آخر میں سورۃ توبہ کی ایک آیت اور پڑھ لی جائے جس میں بتایا گیا ہے کہ اہل ایمان کی شان یہ ہونی چاہیے کہ دنیا کی ہر محبوب اور پسندیدہ چیز چھوٹی کہ اپنے ماں باپ اور بیوی بچوں سے بھی زیادہ اللہ اور رسول کی محبت اور اللہ کی راہ میں جدوجہد اور جاننازی محبوب ہو۔ اگر کسی کا یہ حال نہ ہو تو وہ اللہ کی رحمت و عنایت کا نہیں بلکہ سزا کا مستحق ہے۔ العیاذ باللہ۔

سورۃ توبہ میں فرمایا گیا :-

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ رَّابِحَةٌ فَتَمَوْهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ ۗ ط وَاللَّهُ لَا يَهْدِي الْقَوْمَ الْفَاسِقِينَ ۝ (توبہ ع - ۳)

”اے پیغمبر! مسلمانوں سے کہئے کہ اگر تمہارے ماں باپ اور تمہاری اولاد اور تمہارے بھائی بند اور تمہاری بیویاں اور تمہارا کنبہ قبیلہ اور تمہاری کمائی، ہوتی دولت اور تمہاری وہ تجارت جس کے ٹھپ ہو جانے کا تمہیں خطرہ ہے اور تمہارے رہنے کے مکانات جو تمہیں عزیز ہیں (تو اگر یہ چیزیں) زیادہ پیاری ہیں، تم کو اللہ سے اور اس کے رسول سے، اور اس کی راہ میں محنت و جاننازی سے

تو منتظر رہو، یہاں تک کہ اللہ تعالیٰ اپنا فیصلہ کر دے (اور تم کو اس کی منزل مل جائے) اور اللہ تعالیٰ کا دستور یہ ہے کہ وہ نافرمانوں کو ہدایت کی نعمت عطا نہیں فرماتا۔“

اس آیت سے معلوم ہوا کہ مومن کی اصل شان یہ ہے کہ راہِ خدا میں جان بازی اور دین کے لئے جدوجہد اس کو دنیا کی ساری چیزوں سے زیادہ محبوب و مرغوب ہو۔

گویا صرف یہ عمل ہی نہیں بلکہ اس عمل سے عشق ہونا چاہیے۔ اور بے شک عشق ہی کی طاقت سے اس راستہ کی مشکلات کو عبور کیا جاسکتا ہے۔

در رہ منزل لیلیٰ کہ خطر ہاست بے
شرط اول قدم آنست کہ بچنوں باشی



قرآنی خطبات و مواعظ

یوں تو سارا قرآن ہی نصیحت و موعظت ہے اور مختلف عنوانات کے تحت جو کئی سو آیتیں ہم نے یہاں تک اس کتاب میں درج کی ہیں وہ سب ہی کسی نہ کسی نصیحت و موعظت کی حامل ہیں لیکن قرآن پاک میں بہت سے مقامات ایسے بھی ہیں جن کی حیثیت مستقل خطبات و مواعظ کی ہے اور گذشتہ عنوانات میں سے کسی کے تحت ہم نے ان کو درج بھی نہیں کیا ہے۔ اب اس عنوان کے تحت ہم ان ہی کو درج کرنا چاہتے ہیں۔

اگرچہ قرآن مجید میں ایسے مقامات پچاسوں کیا بلکہ سینکڑوں ہیں لیکن یہاں ہم صرف دس مقامات کی چند چند آیتیں قرآن مجید کی ترتیب ہی کے لحاظ سے درج کرنے پر اکتفا کریں گے۔ یہی ہماری اصل کتاب کا آخری عنوان اور گویا ”خاتمہ الکتاب“ ہے۔

وَاللّٰهُ يَهْدِيْ مَنْ يَّشَاءُ اِلَى صِرَاطٍ مُّسْتَقِيْمٍ ۝

آزمائشوں کے دور میں صبر اور نماز سے مدد حاصل کی جائے

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ ۗ إِنَّ اللَّهَ مَعَ الصَّابِرِينَ ۝ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۗ بَلْ أَمْوَاتٌ ۗ وَلَٰكِن لَّا تَشْعُرُونَ ۝ وَلَنَبَلِّغُنَّكُمْ بِشَيْءٍ مِّنَ الْحَرْبِ وَالجُرُوعِ وَنُقْصِ مِنَ الْأَمْوَالِ وَأَرْوِ نَفْسٍ وَالثَّمَرَاتِ ۗ وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُّصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ۝ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَ

دَحْمَةً وَأَوْلِيكَ هُمُ الْمُهْتَدُونَ ۝ (بقرہ ع - ۱۹)

”اے ایمان والو! (مشکلات و مصائب کے مقابلہ کے لئے) صبر اور نماز سے مدد لو، اللہ تعالیٰ (کی نصرت) صبر کرنے والوں کے ساتھ ہے (اور نماز کے ذریعہ بندہ اپنے رب سے خاص رابطہ پیدا کرتا اور اُس کے حضور میں پہنچ جاتا ہے) اور (اے اہل ایمان تم میں سے) جو لوگ اللہ تعالیٰ کی راہ میں شہید کر دیئے جائیں اُن کے بارے میں نہ (تو ایسا خیال کرو اور نہ زبان سے) کہو کہ وہ مُردے ہیں (وہ سڑے نہیں ہیں) بلکہ ایک خاص حیات کے ساتھ وہ زندہ ہیں لیکن تم اُن کی اس خاص زندگی کا شعور نہیں رکھتے ہو۔

اور ہم ضرور تمہیں آزمائشوں کی مہلکی میں ڈالیں گے اور خوف و خطر اور فاقہ کشی اور جان و مال کے نقصانات اور پیداوار کی کمی میں تم کو ہم مبتلا کریں گے (کیونکہ حق پر چلنے والوں اور حق کی دعوت دینے والوں کے لئے ان منزلوں سے گزرنا ضروری ہے) اور اے پیغمبر افلاح و کامرانی کی بشارت دیکھئے ان صابر بندوں کو جن کا حال یہ ہے کہ جب اُن پر کوئی مصیبت آتی ہے تو وہ (دل و زبان سے) کہتے ہیں کہ ہم اللہ تعالیٰ کے ہیں اور اللہ تعالیٰ ہی کے لئے ہیں اور (سبا کی یہ چند روزہ زندگی غم کر کے) ہمیں اسی کی طرف پلٹ کے جانا ہے۔ یہ وہ بندے ہیں جن پر اُن کے پروردگار کی خاص عنایتیں اور رحمتیں ہیں اور یہی ہدایت یاب ہیں۔“

مصیبتوں اور آزمائشوں کے وقت کے لئے ان آیتوں میں اہل ایمان کی تسلی اور رہنمائی کا کتنا کافی سامان ہے۔

صبر کی صفت اپنے اندر پیدا کرنا اور نماز کے ذریعے اللہ تعالیٰ سے رابطہ قائم کرنا اور اس حقیقت کا استحضار اور مراقبہ کہ ہم اور ہمارا سب کچھ اللہ تعالیٰ ہی کا ہے اور اللہ تعالیٰ ہی کے لئے ہے اور ہم کو پلٹ کر اسی کے حضور میں جانا ہے، یہ تینوں طاقت کے وہ خزانے ہیں جن کے اپنے پاس ہوتے ہوئے کوئی صاحبِ ایمان اپنے کو کبھی کمزور نہیں محسوس کر سکتا۔

بندوں کو اُن کے مالک کا بلا و اجنت اور رحمت کی طرف

سورہ آل عمران میں ارشاد فرمایا گیا ہے :-

وَاطِيعُوا لِلَّهِ وَالطَّيْعَ لِلرَّسُولِ لَعَلَّكُمْ تُرْحَمُونَ ۝ وَسَارِعُوا إِلَىٰ مَغْفِرَةٍ
مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ مِمَّا أُعِدَّتْ لِلْمُتَّقِينَ ۝ الَّذِينَ
يُنْفِقُونَ فِي السَّرَّاءِ وَالظَّمْرَاءِ وَالْكُلُوبِ الْعَيْظِ وَالْعَافِينَ عَنِ النَّاسِ
وَإِنَّ اللَّهَ يُحِبُّ الْمُحْسِنِينَ ۝ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنفُسَهُمْ
ذَكَرُوا اللَّهَ فَاَسْتَغْفَرُوا وَإِلَيْهِمْ وَمَنْ يَغْفِرَ اللَّهُ لَهُ ۖ وَكَرِهُوا
لِيَصْرُوعُوا عَلَىٰ مَا فَعَلُوا وَهُمْ يَعْلَمُونَ ۝ أُولَٰئِكَ جَزَاءُ هُم مَّغْفِرَةً مِّن
رَّبِّهِمْ وَجَنَّةٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَبِئْسَ
أَجْرًا لِّلْعَمَلِينَ ۝ (آل عمران ۷۷-۸۰)

وہ اور فرمانبرداری کرو اللہ تعالیٰ کی اور اُس کے رسول کی تاکہ تم رحمت کے
مستحق ہو جاؤ (اللہ و رسول کے فرمانبردار بندے ہی رحمت کے مستحق ہوتے ہیں)
اور تیزی سے بڑھو اپنے پروردگار کی بخشش کی طرف اور اس جنت کی طرف جس
کی وسعت تمام آسمان و زمین کی وسعت کے برابر ہے جو اہل تقویٰ کے لئے تیار
اور آراستہ کی گئی ہے (جن کا طریقہ یہ ہے کہ وہ نیکی کی راہوں میں) خرچ کرتے
ہیں، فراغت و خوشحالی میں بھی اور تکلیف و تنگدستی کی حالت میں بھی، اور وہ پی
جانے والے ہیں غصہ کو اور معاف کر دینے والے ہیں لوگوں کے قصور، اور
اللہ تعالیٰ محبت کرتا ہے ایسے نیکو کاروں سے اور وہ بندے بھی مغفرت
و جنت کے مستحق ہیں) جن کا حال یہ ہے کہ جب کوئی بُری اور بے حیائی کی حرکت
اُن سے سرزد ہو جاتی ہے یا کوئی گناہ کر کے وہ اپنے اوپر ظلم کر بیٹھتے ہیں تو فوراً
اللہ تعالیٰ ان کو یاد آجاتا ہے، پھر وہ اپنے اس مالک سے اپنے گناہوں کی معافی
اور بخشش چاہتے ہیں۔

اور اللہ تعالیٰ کے سوا کون ہے جو گناہوں کو بخش سکے۔ اور وہ دیدہ و دانستہ

اپنے ان اعمالِ بد پر اصرار نہیں کرتے، یہ سب بندے وہ ہیں کہ اُن کی جزا اور ان کا صلہ بخشش ہے اُن کے پروردگار کی طرف سے اور بہشتی باغات ہیں جن کے نیچے نہریں جاری ہیں وہ ہمیشہ اُن میں رہیں گے اور یہ اچھا بدلہ ہے ان عمل کرنے والوں کے لئے۔“

گویا، ہمارے مالک اور پروردگار کا اعلان ہے کہ میری رحمت اور جنت کا دروازہ ان گناہگار بندوں کے لئے بھی کھلا ہوا ہے جنہیں اپنے گناہ پر اصرار نہ ہو اور وہ گناہ کے بعد توبہ کر کے اور بخشش کے طالب بن کر میری طرف رجوع کریں۔

اللَّهُمَّ إِنَّا نَسْأَلُكَ التَّوْبَةَ وَنَسْأَلُكَ الْجَنَّةَ -

دینِ حق کے بنیادی احکام اور نصائح

سودہ انعام میں ارشاد ہے :-

قُلْ تَعَالَوْا أَتْلُ مَا حَرَّمَ رَبِّي عَلَيْكُمْ أَن تَشْرَكُوا بِهِ شَيْئًا وَبِالْوَالِدَيْنِ إِحْسَانًا وَلَا تَقْتُلُوا أَوْلَادَكُمْ مِمَّنْ إِمْلَاقٍ طَخْنُ مَرْزُوقِكُمْ وَإِيَاهُمْ وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ ۖ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَٰلِكُمْ وَصَّيْتُكُمْ بِهِ لَعَلَّكُمْ تَعْقِلُونَ ۝ وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۖ وَأَوْفُوا بِالْكَيْلِ وَالْمِيزَانَ بِالْقِسْطِ ۚ وَلَا تَكَلِّفُوا نَفْسًا إِلَّا وُسْعَهَا ۚ وَإِذَا قُلْتُمْ فَاعْدُوا ۚ وَلَا تَقْرَبُوا مَالَ الْيَتِيمِ إِلَّا بِالْحَقِّ ذَٰلِكُمْ وَصَّيْتُكُمْ بِهِ لَعَلَّكُمْ تَعْقِلُونَ ۝ (الانعام ۷۸-۸۱)

”اے پیغمبر! اُن سے کہئے! اُو میں تمہیں سناؤں کہ تمہارے پروردگار نے کیا کیا تم پر حرام کیا ہے؟ (اور اس نے کیا کیا خاص پابندیاں تم پر لگائی ہیں۔ سب سے پہلا اور سب سے اہم حکم اُس کا یہ ہے کہ اس کے ساتھ کسی کو شریک نہ کرو (ہر قسم کے شریک سے بچو) اور (اس کے بعد دوسرا حکم اس کا یہ ہے کہ) ماں باپ کے ساتھ اچھا سلوک کرو۔ اور افلاس کی وجہ سے اپنے پیدا ہونے والے بچوں کو ہلاک نہ کر ڈالو، ہم تمہیں بھی رزق دیتے ہیں اور انہیں بھی دیں گے۔ اور بے ثمری

بِهِ أَنْ يُوَصَّلَ وَيُخْشَوْنَ رَبَّهُمْ وَيُخَافُونَ سُوءَ الْحِسَابِ ۝ وَالَّذِينَ
صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ سِرًّا
وَعَلَانِيَةً وَيَسْتَدْرءُونَ بِالْحَسَنَةِ السَّيِّئَةِ أُولَٰئِكَ لَهُمْ عُقْبَى الدَّارِ ۝
جَنَّتْ عَدْنٌ يَدُهَا حَلَقَتُهُمَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّتِهِمْ
وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ ۝ سَلَّمَ عَلَيْكُمْ بِمَا صَبَرْتُمْ
فَرِحَ عُمُقَبَى الدَّارِ ۝ وَالَّذِينَ يَلْقَظُونَ عَهْدَ اللَّهِ مِنْ بَعْدِ مِيثَاقِهِ
وَيَقْطَعُونَ مَا أَمَرَ اللَّهُ بِهِ أَنْ يُوَصَّلَ وَيُفْسِدُونَ فِي الْأَرْضِ أُولَٰئِكَ
لَهُمُ الْعَذَابُ وَلَهُمْ سُوءُ الدَّارِ ۝ (الرعد ع ۲-۳)

”جن بندوں نے اپنے پروردگار کی بات مانی اور دعوتِ ایمانی اور پیغامِ ربانی کو قبول کیا ان کے لئے بڑی خوش اچھائی ہے اور جنہوں نے قبول نہیں کیا (ان کے لئے بڑا بُرا انجام ہے) ان کا حال وہاں یہ ہو گا کہ اگر بالفرض ان کے پاس وہ سب کچھ ہو جو ساری دنیا میں ہے، اور اس کے ساتھ اتنا ہی اور بھی ہو تو وہ اپنی خلاصی کے لئے بطور فدیہ کے اس سب کو دے ڈالیں گے، ان کے واسطے بڑا سخت حساب ہے اور دوزخ ان کا (آخری اور دائمی) ٹھکانہ ہے اور وہ بڑی بڑی فرار گاہ ہے (اے پیغمبر!) جس (خوش نصیب بندہ) کو اس حقیقت کا علم ولیقین نصیب ہے کہ جو کچھ تم پر تمہارے پروردگار کی طرف سے نازل کیا گیا ہے وہ حق ہے کیا وہ اُس (بدبخت شخص) کی طرح اور (انجام میں) اس جیسا ہو سکتا ہے جو اس حقیقت سے اندھا ہے (ظاہر ہے کہ ان دونوں کا انجام ایک نہیں ہو سکتا) نصیحت تو بس صحیح عقل و بصیرت رکھنے والے ہی قبول کرتے ہیں، جو بندے اللہ تعالیٰ کے عہد کو پورا کرتے ہیں، اور عہد شکنی نہیں کرتے اور جو ان روابط اور تعلقات کو جوڑتے ہیں جن کے جوڑنے کا اللہ تعالیٰ نے حکم دیا ہے، اور اپنے مالک سے ڈرتے ہیں، اور حساب و انجام کی بُرائی کا اندیشہ رکھتے ہیں اور جو بندے اپنے مالک کی رضا جوئی میں اپنے نفسوں کو قابو میں رکھتے ہیں اور نماز اہتمام سے ادا کرتے ہیں اور ہم نے جو کچھ ان کو دیا ہے وہ (نیکی کی راہوں میں) اُس میں

سے پوشیدہ اور اعلانیہ خرچ کرتے ہیں، اور جن کا طریقہ یہ ہے کہ بُرائی کا جواب بھی وہ نیکی سے دیتے ہیں، بس یہ وہ بندے ہیں جن کے لئے دارِ آخرت کی خوش انجائی ہے (یعنی سدا بہار جنتیں ہیں، جن میں داخل کئے جائیں گے اور ان کے ساتھ ان کے) وہ ماں باپ اور وہ بیوی بچے بھی جن میں کچھ صلاح اور نیکی ہوگی اور مَلَائِکَۃ ہر دروازے سے ان کے پاس پہنچیں گے (اور ان کو اس طرح سلامی دیں گے) "سَلَامٌ عَلَیْکُمْ بِمَا صَبَرْتُمْ فَنِعْمَ عُقْبَى الدَّارِ" (یعنی سلام آپ لوگوں پر بہ سبب اس کے کہ آپ لوگ مضبوطی سے جمے رہے (حق اور نیکی کے لئے) اس پر) پس بہت اچھا ہے آپ لوگوں کا اخروی انجام اور اس کے برعکس جن لوگوں کی یہ سیرت ہے کہ وہ اللہ تعالیٰ کے عہد کو پکا کرنے کے بعد توڑتے ہیں اور جن روابط و علائق کے جوڑنے کا حکم دیا گیا ہے، ان کو توڑتے ہیں اور اللہ پاک کی زمین میں فساد اور گمراہی پھیلاتے ہیں، ان کے لئے اللہ کی لعنت ہے اور دارِ آخرت کا بُرا انجام ہے۔"

سرکش مجرموں کو سخت انتباہ اور قیامت میں

ان کا انجام

سورہ ابراہیم کا یہ پورا آخری رکوع پڑھیے! کیسا لرزہ خیز انتباہ ہے؟

اللَّهُمَّ احْفَظْنَا -

ارشاد ہے :-

وَلَا تَحْسَبَنَّ اللَّهَ غَافِلًا عَمَّا تَعْمَلُ الظَّالِمُونَ ۗ إِنَّمَا يُؤَخَّرُهُمْ لِيَوْمِ
تَشْخِصَ فِيهِ الْأَبْصَارُ ۗ مَهْطِعِينَ مُقْنِعِي رُءُوسِهِمْ لَا يَرْتَدُّ
إِلَيْهِمْ طَرْفُهُمْ ۗ وَأَفْئِدَتُهُمْ هَوَاءٌ ۗ وَأَنْذِرِ النَّاسَ يَوْمَ يَا أَبْتِئِهِمْ
الْعَذَابَ فَيَقُولُ الَّذِينَ ظَلَمُوا رَبَّنَا أَخِّرْنَا إِلَىٰ أَجَلٍ قَرِيبٍ نَّحْبِ دَعْوَتِكَ
وَنَلْبِغِ الرُّسُلَ ۗ أَوْ لَمْ نَكُلُوبًا أَقْسَمْتُمْ مِنْ قَبْلِ مَا لَكُم مِّنْ زَوَالٍ ۗ
وَسَلَّكْتُمْ فِي مَمَلِكِنَ الَّذِينَ ظَلَمُوا أَنْفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ

وَضَرَبْنَا لَكُمْ آيَةً مِّنَ السَّمَاءِ ۖ وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ وَإِنْ كَانَ مَكْرُهُمْ لِتَزُولَ مِنْهُ الْجِبَالُ ۚ فَلَا تَخْشَبَنَّ اللَّهَ مُخَلَّفًا وَعَدْدَةٌ رُّسُلُهُ ۗ إِنَّ اللَّهَ عَزِيزٌ ذُو انْتِقَامٍ ۚ يَوْمَ يُبَدِّلُ الْأَرْضَ رُيُوسًا وَالسَّمَوَاتِ وَبَرَزُوا لِلَّهِ الْوَاحِدِ الْقَهَّارِ ۚ وَتَرَى الْمُجْرِمِينَ يَوْمَئِذٍ مُّقْرَنِينَ فِي الْأَصْفَادِ ۚ سَرَابِئِلُهُمْ مِنْ طَعْنَانٍ وَتَغْشَىٰ وَجُوهَهُمُ النَّارُ ۚ لِيَجْزِيَ اللَّهُ كُلَّ نَفْسٍ مَّا كَسَبَتْ ۗ إِنَّ اللَّهَ سَرِيعُ الْحِسَابِ ۚ هَذَا بَلَّغٌ لِلنَّاسِ وَلِيُنذِرُوا بِهِ وَيَلْعَلُوا آتَمَّاهُ إِلَهُ وَاحِدٌ وَلِيَذَّكَّرَ أُولَئِكَ لِبَابٍ ۚ (ابراہیمہ رکوع آخر)

”اور ہرگز ایسا مت خیال کہو کہ اللہ تعالیٰ ظالموں کی بدکرداریوں سے بے خبر ہے (ایسا نہیں ہے اُسے سب خبر ہے اُن کے سارے کرتوت اس کی نظر میں ہیں وہاں) اُن کے جزا سزا کے معاملہ کو اُس نے اس ”یوم عظیم“ کے لئے موخر اور ملتوی کیا ہے، جس دن (کی ہولناکیوں کو دیکھ کر) ان مجرموں کی آنکھیں پھٹی کی پھٹی رہ جائیں گی (وہ اونٹ کی طرح) سر آسمان کی طرف اٹھائے (ہانپتے کا پتے) دوڑے چلے جا رہے ہوں گے (ان کی دہشت و گھبراہٹ اور بدحواسی کا یہ عالم ہو گا کہ اوپر ہی کی جانب اٹھی رہیں گی ان کی) نگاہیں، خود اُن کی طرف لوٹ کے نہ آئیں گی، (یعنی آنکھیں اپنے کو دیکھنا ہی بھول جائیں گی) اور اُن کے دل بالکل خالی ہوں گے (صبر و قرار اور فکر و فہم کی صلاحیت سے) اور اے پیغمبر! لوگوں کو اس دن کی آمد سے خبردار کر دو جس دن کہ اللہ تعالیٰ کا عذاب بالکل اُن کے سامنے آجائے گا، تو جنہوں نے (کفر و شرک کر کے) اپنے کو تباہ و برباد کیا ہے، وہ کہیں گے :

ہمارے مالک و مولا! ہمیں تھوڑی سی مدت کے لئے اور رحمت دیدے (اور اپنی حالت کے درست کرنے کا ذرا موقع دے دے) ہم تیرے پیام اور تیری دعوت کو قبول کریں گے، یعنی ایمان لائیں گے (اور رسولوں کی پیروی کریں گے) (انہیں جواب ملے گا، آج جب عذاب تمہارے سامنے آ گیا ہے تو یہ باتیں

کرتے ہو، کیا تم ہی نہ تھے کہ (قیامت اور آخرت کی جزائز کا انکار کرتے ہوئے) تم نے اس سے قبل قسمیں کھا کھا کر کہا تھا کہ تمہیں کبھی کسی طرح کا زوال نہ ہوگا (اور کبھی تم کسی عذاب میں مبتلا نہیں کئے جاؤ گے) حالانکہ تم اگلے زمانے کے ان لوگوں کی نسبتوں ہی میں بسے تھے، جنہوں نے (پہلے شُرک و کفر کر کے تمہاری ہی طرح) اپنے نفسوں کو تباہ و برباد کیا تھا، اور تم پر اچھی طرح واضح ہو گیا تھا کہ ہم نے اُن کے ساتھ کیا کیا (اور اُن کا کیسا انجام ہوا) اور (اس کے علاوہ) ہم نے تمہارے لئے (اپنے پیغمبروں کے ذریعے تاریخی) مثالیں بیان کی تھیں (لیکن تم نے ان میں سے کسی بات سے بھی کوئی فائدہ نہیں اٹھایا اور انکار و بغاوت ہی پر قائم رہے) اور (حق کا راستہ روکنے کے لئے) انہوں نے بڑی بڑی چالیں چلیں اور اُن کی ساری چالیں اللہ کے سامنے ہیں، اور یقیناً اُن کی چالیں ایسی تھیں کہ اُن سے پہاڑ بھی اپنی جگہ سے ٹل جائیں۔ (لیکن ارادہ الہی کے مقابلے میں ان کی کوئی چال بھی کامیاب نہیں ہو سکتی)۔

پس ایسا خیال نہ کرو کہ اللہ تعالیٰ جو وعدہ اپنے رسولوں سے کر چکا ہے (مثلاً یہ کہ سرکش مجرموں کو وہ ضرور سزا دے گا) وہ اس کے خلاف کرنے والا ہو جائے گا، ہرگز ایسا نہیں ہو سکتا اور باغیوں کو مجرموں کو سزا دینے سے کوئی اس کو نہیں روک سکتا۔ یقیناً اللہ تعالیٰ زبردست اور سب پر غالب ہے (مجرموں کو اُن کے اعمال بد کی) سزا دینے والا ہے (یہ سب کچھ اُس دن ظہور میں آئے گا) جس دن یہ زمین بدل کر ایک دوسری ہی زمین ہو جائے گی اور آسمان بھی بدل جائے گا اور سارے آدمی اللہ واحد قہار کے سامنے پیش ہوں گے اور تم دیکھو گے اُس دن (اللہ تعالیٰ کے باغیوں) مجرموں کو زنجیروں میں جکڑے ہوئے، اُن کے گرتے قطر ان تیل کے ہوں گے (جو گندھک کی طرح آگ کو لیتا ہے اور بہت تیزی سے جلتا ہے) اور آگ کی لپٹیں اُن کے چہرے کا لعاب ہوں گی۔ یہ سب اس لئے ہوگا کہ اللہ تعالیٰ ہر شخص کو اس کے کئے کے مطابق بدل دے، اللہ تعالیٰ بڑی جلدی حساب لیتے والا ہے۔ یہ خداوندی

پیغام و اعلان ہے سب لوگوں کے لئے اور مقصد یہ ہے کہ وہ اس کے ذریعے
آگاہ ہوں اور انہیں معلوم ہو کہ (ان کا اور سب کا) معبود برحق بس ایک ہی
معبود ہے اور جو لوگ عقل و خود سے محروم نہیں ہیں وہ نصیحت پکڑیں۔

دین کی بنیادی ہدایتیں اور خداوندی احکام

سورہ بنی اسرائیل میں ارشاد فرمایا گیا ہے :-

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ ۚ وَبِالْوَالِدَيْنِ إِحْسَانًا ۚ إِنَّمَا بَلَغْتَ عِندَكَ
الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا آيَاتٍ وَلَا تَنْهَهُمَا ۚ وَكُلْ
لَهُمَا قَوْلًا كَرِيمًا ۚ وَاتَّقِعْنِ لَهُمَا جَنَاحَ الذُّلِّ مِنَ الرَّحْمَةِ ۚ وَ
كُلْ رِزْقَ الرَّحْمَتِ مَا كَرِهْتَ لِغِيظِ صَفِيحَتِي ۚ صَغِيرًا ۚ رَبُّكُمْ أَعْلَمُ بِمَا فِي نُفُوسِكُمْ ۚ
إِن تَكُونُوا صَادِقِينَ فَإِنَّهُ كَانَ لِلَّهِ أَقْبِنُ مَا نَفَخْتُمْ ۚ وَأَنذَرْنَا
حَقَّهُ ۚ وَالْمُسَكِينِ ۚ وَابْنِ السَّبِيلِ ۚ وَلَا تُبَدِّرْ بَدْرًا ۚ إِنَّا الْمُبَدِّرِينَ
كَانُوا إِخْوَانَ الشَّيْطَانِ ط ۚ وَكَانَ الشَّيْطَانُ لِرَبِّهِ كَفُورًا ۚ وَإِنَّمَا تَعْرِضُ
عَنْهُمْ ابْتِغَاءَ رَحْمَةٍ مِّنْ رَبِّكَ تَرْجُوهَا فَقُلْ لَهُمْ قَوْلًا مَّيْسُورًا ۚ وَلَا
تَجْعَلْ يَدَكَ مَغْلُوبَةً إِلَىٰ عُنُقِكَ ۚ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا
مَّحْسُودًا ۚ إِنَّا رَبُّكَ يَبْسُطُ الرِّزْقَ لِمَن يَشَاءُ وَيَقْدِرُ ۚ إِنَّهُ كَانَ بِعِبَادِهِ
خَبِيرًا ۚ بَصِيرًا ۚ وَلَا تَقْتُلُوا أَوْلَادَكُمْ تَحْسَبُ إِمْلَاقٍ ط ۚ لَكُمْ فِيهَا نُدُورٌ
وَأَيَّامٌ ۚ إِن قَتَلْتُمُوهُمْ كَانَ خِطَاً كَبِيرًا ۚ وَلَا تَقْرَبُوا الرِّزْقَ إِنَّمَا كَانَ
فَاحِشَةً ط ۚ وَسَاءَ سَبِيلًا ۚ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ
وَمَن قُتِلَ مَظْلُومًا فَقَدْ جَعَلْنَا لَوْلِيهِ سُلْطٰنًا فَلَا يَسْرِفُ فِي الْقَتْلِ
إِنَّهُ كَانَ مَنصُورًا ۚ وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ
حَتَّىٰ يَبْلُغَ أَشُدَّهُ ۚ وَأَوْفُوا بِالْعَهْدِ ۚ إِنَّا الْعَهْدَ كَانَ مَسْئُولًا
وَأَوْفُوا بِالْكَيْلِ ۚ إِذَا كَلَّمْتُمُوزِنُوا بِالْقِسْطِ ۚ سِ الْمُسْتَقِيمِ ۚ ذٰلِكَ
خَيْرٌ وَأَحْسَنُ تَأْوِيلًا ۚ وَلَا تَقْفُ مَا لَيْسَ لَكَ بِهِ عِلْمٌ ۚ إِنَّا

السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُودٌ ۝ وَلَا تَنْصُرِ
فِي الْأَرْضِ مَرَحًا بِإِنِّكَ لَكُن تَخْرِقُ الْأَرْضَ وَ لَنْ تَبْلُغَ الْجِبَالَ
طُورًا ۝ كُلُّ ذَا لِكَ كَانَ سَيِّئُهُ عِنْدَ رَبِّكَ مَكْرُوهًا ۝ ذَٰلِكَ مِمَّا أَوْحَى
إِلَيْكَ رَبُّكَ مِنَ الْحِكْمَةِ ۝ وَلَا تَجْعَلْ مَعَ اللَّهِ إِلَهًا آخَرَ فَتُنْفِلَىٰ فِي جَهَنَّمَ
مَلُومًا مَّدْحُورًا ۝ (بنی اسرائیل ع ۲-۳)

”اور تمہارے مالک کا حکم ہے کہ اس کے سوا کسی کی عبادت اور بندگی نہ کرو، اور
(اس توحید خالص کے حکم کے بعد دوسرا حکم اس کا یہ ہے کہ) اپنے ماں باپ کے
ساتھ اچھا سلوک کرو۔ اگر ان میں سے کوئی ایک یا دونوں تمہارے ہوتے ہوئے
بڑھاپے کی عمر کو پہنچ جائیں (اور ان کا بوجھ تمہیں اٹھانا پڑے) تو بھی اُن کی شان
میں کوئی نامناسب اور ان کو آزر دہ کرنے والا کلمہ نہ کہو، بلکہ اُن سے ادب و
احترام والی بات ہی کہو، اور مدد مندی سے اُن کے سامنے انکسار کے ساتھ
نیچے بنے رہو اور اُن کے واسطے اللہ تعالیٰ سے دعا بھی کرتے رہو کہ :-

”اے پروردگار! میرے ان ماں باپ پر رحمت فرما (ان کو دُنیا اور آخرت

میں راحت اور عافیت دے) جیسا کہ انہوں نے مجھے بچنے کی حالت

میں پالا (اور میری راحت و عافیت کی فکر کی) تمہارا رب تمہارے

دلوں کی بات کو خوب جانتا ہے۔ پس اگر تم ہو گے لائق اور سعادتمند

(اور دل سے ماں باپ کی خدمت اور اُن کے ادب و احترام کا ارادہ رکھنے والے)۔

لیکن اس کے باوجود تم سے اُن کے ادب اور حسن سلوک کے بارے میں کوئی
قصور ہو گیا اور تم نے اس کے بعد توبہ تلافی کی تو تمہارا وہ پروردگار توبہ کرنے
والوں کو بخش دینے والا ہے۔

اور (ماں باپ کے علاوہ بھی) اپنے سب قرابت داروں کا حق ادا کرو اور
(قرابت کے دائرہ سے باہر بھی) عام حاجت مندوں اور (مدد کے مستحق) مسافروں
کو بھی دیتے رہو، اور (اللہ تعالیٰ کے دیئے مال کو) بیجانہ ادا کرو (بیجا ادا کرنے
والے لوگ شیطانوں کے بھائی بند ہیں، اور شیطان اپنے پروردگار کا بڑا ناشکر

ہے (لہذا تم ایسے نہ بنو) اور اگر (کبھی ایسی صورت ہو کہ تمہارا ہاتھ خالی ہو اور ان کی خدمت سے مجبوری ہو اور اس کی وجہ سے تمہیں ان سے دوگردانی کرنی پڑے اور اللہ تعالیٰ کے کرم اور اس کی رحمت کی تمہیں امید اور جستجو ہو تو (معذرت کے طور پر) ان سے نرم اور خوشگوار بات کہہ دو، ایسی بات اس وقت بھی نہ کہو جس سے ان کا دل دکھے۔

اور نہ تو ایسا کرو کہ اپنا ہاتھ (بالکل) اپنی گردن سے باندھ لو (کہ کسی کو کچھ دینے کے لئے ہاتھ بڑھ ہی نہ سکے، جو بخیلوں، کجخوسوں کا طریقہ ہے) اور نہ ایسا کرو کہ (مغضول اڑانے والے ناعاقبت اندیشوں کی طرح) اپنا ہاتھ بالکل کھول ہی دو، اور پھر اس کا نتیجہ یہ ہو کہ تم بیٹھ جاؤ بالکل در ماندہ ہو کر، جس کو ہر طرف سے ملامت کی جائے (بہر حال افراط و تفریط سے بچو اور اعتدال و میان روی کو اپنا اصول و دستور بناؤ۔)

تمہارا پروردگار جس کے لئے چاہتا ہے روزی میں وسعت دیتا ہے اور جس کے لئے چاہتا ہے تنگی کرتا ہے، وہ اپنے سب بندوں کی پوری پوری خبر رکھنے والا اور سب کو پوری طرح دیکھنے والا ہے (رزق کی کنجیاں تمہارے یا کسی دوسری مخلوق کے ہاتھ میں نہیں ہیں بلکہ اُس کے ہاتھ میں ہیں، وہی سب کی روزی کا کنٹیل ہے) اور تم پیدا ہونے والے اپنے بچوں کو افلاس و ناداری کے خطرے سے ہلاک نہ کر ڈالو، ہم ان کو بھی روزی دیں گے اور تم کو بھی (اگر تم سمجھتے ہو کہ روزی کا مسئلہ تمہارے ہاتھ میں ہے تو تمہارا یہ خیال نہایت جاہلانہ اور بالکل کافرانہ ہے۔ بہر حال افلاس اور تنگی کے خطرے سے اپنے بچوں کو ہلاک نہ کر ڈالنا بہت ہی بڑا گناہ ہے۔

اور دیکھو زناد کے قریب بھی نہ جاؤ، وہ بڑی بے حیائی کی اور گندی بات ہے اور بُری راہ ہے۔

اور مت قتل کرو کسی ایسی جان کو (جس کا ماننا) اللہ تعالیٰ نے حرام کیا ہے مگر حجت کی بناء پر (مثلاً قصاص میں یا کسی اور ایسے سنگین مجرم کی پاداش میں جس

کی سزا اللہ تعالیٰ کی طرف سے قتل ہی مقرر ہے) اور جو کوئی ناحق مار ڈالا جائے تو ہم نے اُس کے وارث کو (قصاص میں قاتل کی جان لینے کا) حق دیا ہے، پس اس کو قتل کے بارے میں حدِ شرعی سے تجاوز نہیں کرنا چاہیئے، بے شک وہ ہمدردی اور مدد کا مستحق ہے (لیکن اس کو اس کی اجازت ہرگز نہیں ہے کہ وہ جوڑیں انتقام میں قصاص کی مقرر حد سے آگے بڑھے۔

اور یتیموں کے مال کے پاس بھی نہ جاؤ (اور اُن کے مال کو ہاتھ بھی نہ لگائو) اللہ یہ کہ (اُن کے فائدے کے لئے اُن کے مال میں کوئی تصرف نہ ضروری ہو جائے تو) اچھے طریقے سے (کر سکتے ہو، اور وہ بھی صرف) اس وقت تک کہ یتیم اپنے سن رشد کو پہنچ جائے۔

اور اپنے عہد پورے کرو، عہد کی ضرور باز پرس ہوگی۔

اور جب کسی کو تم کوئی چیز ناپ کر دو تو پورا ناپو، اور (جب کوئی چیز تول کر کسی کو دینی ہو تو) ٹھیک ترازو سے تولو (لین دین میں دھوکے دھڑی کی کوئی بات نہ ہو) یہی تمہارے لئے بہتر ہے اور اس کا انجام زیادہ اچھا ہے۔

اور جس بات کا تمہیں تحقیقی علم نہ ہو اس پر نہ چلو (یعنی توہمات اور بے تحقیق باتوں کی پیروی نہ کرو اور اُن کو بنیادِ کار نہ بناؤ۔ اللہ تعالیٰ نے علم و تحقیق کے جو ذریعے سب انسانوں کو دیئے ہیں (یعنی) کان اور آنکھیں اور دل یقیناً (قیامت کے دن) ان سب کی بابت پوچھا جائے گا کہ تم نے حتیٰ شفا کی راہ میں ان سے کتنا کام لیا) اور زمین پر (مشکبوں کی طرح) اترتے اور اگرتے نہ چلو (اپنی حقیقت کو نہ مہملو، نہ تو تم اپنے زور قدم سے) زمین کو چیر پھاڑ سکتے ہو، اور نہ لمبائی میں پہاڑوں کو پہنچ سکتے ہو۔ یہ سارے بُرے کام تمہارے مالک کو ناپسند ہیں۔

اے پیغمبر! یہ باتیں اس دفترِ حکمت میں سے ہیں جو تمہارے رب نے تمہاری طرف وحی کیا ہے۔

اور اے انسانو! آخر میں پھر مکرر تاکید کی جاتی ہے کہ (اللہ تعالیٰ کے

ساتھ کوئی دوسرا معبود نہ بناؤ (شرک وہ گناہِ عظیم ہے کہ اگر اس سے تم آلودہ ہو گئے تو بس جہنم میں جھونک دیئے جاؤ گے اور پھر تم پر (ہر طرف سے) لعنت و ملامت اور دھتکار ہوگی۔“

سبحان اللہ! قرآن مجید کا یہ ”خطبہ“ احکام و ہدایات کو کس قدر جامع ہے، اور پھر طرز بیان کتنا سادہ اور اسی کے ساتھ کس قدر مؤثر ہے! بلاشبہ اگر ذوقِ سلیم نصیب ہو تو اس کی ہر آیت پڑھ کر دل گواہی دے گا کہ بے شک یہ مالک الملک اور الحکم العالمین ہی کا ہدایت نامہ ہے۔

اُمّتِ مسلمہ کے خاص فرائض اور اُس کا نصب العین

سورۃ الحج کے آخر میں ارشاد فرمایا گیا ہے :-

يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَافْعَلُوا
الْخَيْرَ لَعَلَّكُمْ تُفْلِحُونَ ۝ وَجَاهِدُوا فِي اللَّهِ حَقَّ جِهَادِهِ هُوَ اجْتَبَاكُمْ
وَمَا جَعَلَ عَلَيْكُمْ فِي الدِّينِ مِنْ حَرَجٍ ط مِلَّةَ أَبِيكُمْ إِبْرَاهِيمَ هُوَ
سَمِعُكُمْ الْمُسْلِمِينَ ۝ مِنْ قَبْلُ وَفِي هَذَا لِيَكُونَ الرَّسُولُ شَهِيدًا عَلَيْكُمْ
وَتَكُونُوا شُهَدَاءَ عَلَى النَّاسِ فَأَقِمْوا الصَّلَاةَ وَآتُوا الزَّكَاةَ وَاعْتَصِمُوا
بِاللَّهِ هُوَ مَوْلَاكُمْ فَنِعْمَ الْمَوْلَى وَنِعْمَ النَّصِيرُ ۝ (الحج ۱۰-۷)

”ہے وہ لوگو! جنہوں نے دعوتِ ایمانی کو قبول کر لیا (اب تمہارے فرائض اور تمہارے کرنے کے خاص کام یہ ہیں کہ اپنے پروردگار کے لئے) رکوع و سجدہ کرو، اور (ہر طرح) اپنے رب کی عبادت و بندگی کرو، اور (اس کی مخلوق کے ساتھ) بھلائی کرو، تاکہ تم فلاح یاب اور باخیراد ہو جاؤ۔ اور اللہ کی راہ میں خوب کوشش کرو اور جان لڑاؤ، جیسا کہ اُس کی راہ میں کوشش اور جان بازی کا حق ہے، اُس نے (اپنی خاص بندگی اور اپنی راہ کی جدوجہد کے لئے) تمہارا انتخاب کیا ہے اور دین میں تمہارے لئے اُس نے کوئی تنگی نہیں رکھی ہے (بلکہ بڑی وسعت اور کشادگی والا یہ دین ہے جو محمد رسول اللہ کے ذریعہ تم کو عطا کیا گیا ہے) وہی طریقہ

تمہارے باپ ابراہیم کا، اُس نے تمہارا نام رکھا "مسلمین"، پہلے بھی، اور اس (آخری کتاب قرآن) میں بھی، تاکہ رسول بتانے والا ہو تم کو، اور تم بتانے والے ہو (دنیا کے) اور سب لوگوں کو، پس اے اہل ایمان! (ان ذمہ داریوں سے عہدہ برآ ہونے کے لئے) تم نماز قائم کرو اور زکوٰۃ ادا کرو، اور اللہ تعالیٰ کی رستی کو مضبوطی سے تھام لو اور اس کی کار سازی اور مدد گاری پر بھروسہ کر کے جدوجہد کے میدان میں کود پڑو) وہ تمہارا والی اور کار ساز ہے اور کیسا اچھا مددگار ہے!"

سبحان اللہ! چھوٹی چھوٹی ان دو تین آیتوں میں اُمتِ مسلمہ کے نصب العین، اس کے مقصد و وجود، اس کے منصب اور اُس کے فرائض کو کیسی جامعیت کے ساتھ بیان فرمایا گیا ہے کہ صرف یہ آیتیں بھی اُمت کی اصولی رہنمائی کے لئے بالکل کافی ہیں۔

اللہ تعالیٰ ہم مسلمانوں کو توفیق دے کہ قرآن مجید کے اس طرح کے ارشادات کی روشنی میں اپنے مقصد و نصب العین اور اپنے منصبی فرائض کو سمجھیں اور اپنی زندگی کو ان ہدایات کے مطابق بنا کر اللہ تعالیٰ کی رضا و رحمت کے مستحق ہوں، یہی ہے انسانوں کی حقیقی معراج۔

اپنے گناہ گار بندوں کا اللہ تعالیٰ کا بلاوا،

اور نہ ماننے والوں کا انجام

سورہ زمر میں ارشاد فرمایا گیا ہے :-

قُلْ لِيَعْبُدِيَ الَّذِينَ أَسْرَفُوا عَلَىٰ أَنفُسِهِمْ ۖ هُمْ لَا تَقْنَطُوا مِن رَّحْمَةِ اللَّهِ ۗ إِنَّ اللَّهَ يَغْفِرُ الذُّنُوبَ جَمِيعًا ۗ إِنَّهُ هُوَ الْغَفُورُ الرَّحِيمُ ۝ وَابْتَغُوا إِلَىٰ رَبِّكُمُ وَاَسْلِمُوا إِلَيْهِ ۖ مِن قَبْلِ أَن يَأْتِيَكُمُ الْعَذَابُ ۗ لَمَّا تَتَنصَرُونَ ۝ وَاجْتَبِعُوا حَسَنَ مَا أُنزِلَ إِلَيْكُم مِّن رَّبِّكُمْ ۖ مِن قَبْلِ أَن يَأْتِيَكُمُ الْعَذَابُ ۗ بَغْتَةً ۖ وَ أَنْتُمْ لَا تَشْعُرُونَ ۝ أَن تَقُولَ نَفْسٌ يُحْسِرُنِي عَلَىٰ مَا فَرَطْتُ فِي جَنْبِ اللَّهِ ۖ وَإِنْ كُنْتُ لَمِنَ السَّاجِرِينَ ۝ أَوْ تَقُولَ لَوْ أَنَّ اللَّهَ هَدَانِي

كُنْتُ مِنَ الْمُتَّقِينَ ۝ أَوْ لَقَوْلٍ حِينَ تَرَى الْعَذَابَ لَوْ أَنَّ لِي كَرَّةً فَأَكُونَ
 مِنَ الْمُحْسِنِينَ ۝ بَلَى قَدْ جَاءَ تِلْكَ آيَاتِي فَكَذَّبْتَ بِهَا وَاسْتَكْبَرْتَ
 وَكُنْتَ مِنَ الْكَافِرِينَ ۝ وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وَجْهَهُمْ
 مُسْوَدَّةً أَلَيْسَ فِي جَهَنَّمَ مَثْوًى لِمُتَكَبِّرِينَ ۝ وَيُنَادِي اللَّهُ الَّذِينَ
 اتَّقَوْا أَيْعَازَتِهِمْ لَا يَمَسُّهُمْ الشُّعُورُ وَلَا هُمْ يَحْزَنُونَ ۝ اللَّهُ خَالِقُ
 كُلِّ شَيْءٍ ۖ وَهُوَ عَلَى كُلِّ شَيْءٍ وَكِيلٌ ۝ لَهُ مَقَالِيدُ السَّمَوَاتِ وَالْأَرْضِ
 وَالَّذِينَ كَفَرُوا بآيَاتِ اللَّهِ أُولَئِكَ هُمُ الْخَاسِرُونَ ۝ قُلْ أَغْفِرَ اللَّهُ
 تَاْمُرُوْنَ فِي أَعْيُنِهَا الْجَاهِلُونَ ۝ وَلَقَدْ أَوْحَيْتَ إِلَيْكَ وَإِلَى الَّذِينَ
 مِنْ قَبْلِكَ لَئِنْ أَسْرَلْتَ لِيَجِدَنَّ عَمَلَكَ وَكَفَاؤُنَ مِنْ الْخَاسِرِينَ ۝
 بَلِ اللَّهُ فَاعْبُدْ وَكُنْ مِنَ الشَّاكِرِينَ ۝ وَمَا قَدَرُوا اللَّهَ حَتَّى قَدَّرَهُ سُبْحَانَ
 وَالْأَرْضِ جَمِيعًا قَبْضَتُهُ يَوْمَ الْقِيَامَةِ وَالسَّمَوَاتِ مَطْوِيَّاتٍ بِيَمِينِهِ
 سُبْحَانَهُ وَتَعَالَى عَمَّا يُشْرِكُونَ ۝ وَلِنَفِّعَ فِي السَّمَوَاتِ وَمَنْ فِي
 السَّمَوَاتِ وَمَنْ فِي الْأَرْضِ إِنْ شَاءَ اللَّهُ ۖ لَمْ نَفْعَ فِيهِ أُخْرَىٰ فَإِذَا
 هُمْ قِيَامٌ يَنْظُرُونَ ۝ وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ
 وَجَاءَتْ بِالسُّبْحِينَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ
 وَوَقَّيْتُ كُلَّ نَفْسٍ مَاعَمَلَتْ وَهُوَ آخِظٌ بِمَا يَفْعَلُونَ ۝

(زمر - ع - ۶ - ۷ - ۸)

» اے پیغمبر! (اپنی میری طرف سے میرے بندوں سے) کہئے کہ اے میرے وہ بندو
 جنہوں نے (کفر و شرک کر کے) اپنے نفسوں پر ظلم کیا ہے، خدا کی رحمت سے تم (بھی)
 نا امید مت ہو (اور یہ خیال مت کرو کہ تمہاری بخشش نہیں ہو سکتی، اگر تم شرک و
 کفر اور بغاوت کی زندگی سے نکل آؤ اور توبہ کر لو تو بخشش کا دروازہ تمہارے
 لئے بھی کھلا ہوا ہے) اللہ تعالیٰ سارے گناہ بخش دیتا ہے، وہ بڑا بخشنے وال
 اور بہت مہربان ہے (پس اگر اللہ تعالیٰ کی بخشش چاہتے ہو تو، توبہ کر لو)
 یہ جو ع ہو جاؤ اپنے رب کی طرف، اور اس کی فرماں برداری اختیار کر لو، قبل

اس کے کہ (کفر و شرک کی پاداش میں) تم پر عذاب آجائے اور پھر کسی طرف سے تم کو کوئی مدد نہ مل سکے۔

اور (بغاوت و معصیت کی زندگی چھوڑ کر) پیروی اختیار کر لو اس بہترین شریعت کی جو تمہاری طرف تمہارے پروردگار کی طرف سے آمادی گئی ہے قبل اس کے کہ اچانک تم پر اللہ تعالیٰ کا عذاب آپڑے اور تمہیں اس کا خیال بھی نہ ہو۔ اور دیکھو ایسا نہ ہو کہ (کل قیامت میں تم میں سے) کوئی شخص (حسرت سے) کہے کہ ہائے افسوس! میری اس کوتاہی پر جو میں نے اللہ تعالیٰ کی جناب میں کی اور میں تو ہنسی مذاق ہی کرتا رہا۔ یا کوئی یوں کہے کہ اگر اللہ تعالیٰ مجھے ہدایت دیتا تو میں بھی متقیوں میں سے ہوتا، یا کوئی شخص (اس دن) عذاب الہی دیکھ کر کہنے لگے، کاش! دنیا میں پھر مجھے ایک دفعہ جانا مل جاتا تو میں بڑے نیک بندوں میں سے ہو جاتا۔

(اللہ تعالیٰ کی طرف سے کہا جائے گا) ہاں بے شک میری آیتیں تیرے پاس پہنچی تھیں تو تو نے ان کی تکذیب کی اور استکبار و غرور کا ذریعہ اختیار کیا اور لوگوں میں ہی رہا۔

اور تم دیکھو گے قیامت کے دن ان لوگوں کے چہرے بالکل سیاہ (ہوں گے) جنہوں نے جھوٹ بولا اللہ تعالیٰ پر (مثلاً جنہوں نے اپنے مشرکانہ عقائد و اعمال یا دوسری جاہلانہ رسوم و خرافات کے بارے میں کہا کہ ہمیں اللہ تعالیٰ نے ہی ایسا کرنے کا حکم دیا ہے، تو ایسے سب مفتر یوں کے چہرے قیامت کے دن بالکل کالے ہوں گے اور ان پر لعنت برتی ہوگی) کیا ان متکبرین کا ٹھکانہ جہنم نہیں ہے۔

اور جن بندوں نے (کفر و معصیت کی زندگی چھوڑ کر) تقویٰ کو اپنا شعار بنایا، اللہ تعالیٰ ان کو پوری کامیابی کے ساتھ (جہنم سے) نجات دے گا ان کو ذرا بھی تکلیف نہیں پہنچے گی اور نہ وہ سچ و غم میں مبتلا ہوں گے، اللہ تعالیٰ ہر چیز کا خالق ہے اور ہر چیز اسی کے سپرد ہے، زمین و آسمان کی بنیادیں اسی کے

اختیار میں ہیں، اور جو لوگ اللہ تعالیٰ کی باتوں کو نہیں مانتے وہ بڑے خسارے میں رہیں گے۔

اے پیغمبر! آپ (ان مشرکوں سے) کہئے، اے جاہلو! حقیقت ناشناسو! کیا تم مجھ سے فرمائش کرتے ہو کہ میں اللہ تعالیٰ کے سوا کسی اور کی بھی عبادت کروں، اور واقعہ یہ ہے کہ آپ کی طرف بھی اور آپ سے پہلے جو پیغمبر بھیجے گئے ان سب کی طرف بھی وحی کے ذریعے یہ پیغام ہدایت بھیجا جا چکا ہے کہ لے انسان! اگر تُو نے شرک کیا تو تیرا سب کیا کرنا یا غارت ہو جائے گا اور تُو بڑے خسارہ والوں میں سے ہو جائے گا (پس ہرگز شرک کے پاس نہ جاؤ) بلکہ صرف اللہ تعالیٰ ہی کی عبادت کرو اور اُس کے شکر گزار بندوں میں سے ہو جاؤ۔

اور (افسوس!) انہوں نے خدا کی وسیع عظمت نہ کی جیسی عظمت اُس کی کرنی چاہیے تھی، حالانکہ (اس کی وہ شان ہے کہ) ساری زمین (مشرق سے مغرب تک) قیامت کے دن اُس کی مٹھی میں ہوگی اور تمام آسمان لپٹے لپٹائے اس کے خاص دستِ قدرت میں ہوں گے۔ وہ پاک ہے اور برتر ہے اُن کے شرک سے۔

اور جب قیامت کا صور پھونکا جائے گا تو زمین و آسمان کی ساری مخلوق کے ہوش اُڑ جائیں گے (ہاں) مگر جس کو اللہ تعالیٰ چاہے گا (ہوش میں رکھنا تو وہ ہوش کی حالت میں رہے گا) پھر (جب) دوسری دفعہ (مردوں کے جلدانے کے لئے) صور پھونکا جائے گا تو دفعۃً سب کے سب (جی کے) اُٹھ کھڑے ہوں گے (اور اُٹھ بھاڑ بھاڑ کے حیرت سے ہر طرف) دیکھتے ہوں گے اور زمین اپنے رب کے نُور سے جگمگا جائے گی اور (سب کا) نامہ اعمال (سامنے) دکھ دیا جائے گا اور پیغمبر اور گواہ (در بار الہی میں) حاضر کئے جائیں گے اور سب کے مابین ٹھیک ٹھیک فیصلہ کیا جائے گا اور اُن پر ظلم بالکل نہ ہوگا۔

اور جس نے جو کچھ کیا ہوگا اُس کو اس کا بھر پور بدلہ دیا جائے گا، اور وہ احکم الحاکمین بندوں کے سارے اعمال و افعال کو خوب جانتا ہے۔

اللہ تعالیٰ کی بات ماننے والوں اور اُس کی راہ پر چلنے والوں کو بشارت

سورہ حم سجدہ میں ارشاد فرمایا گیا ہے :-

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أُولَئِكَ قَدُوا
وَلَا يَمَسُّهُمُ الْوَأْدُ أَبْشِرُوا بِالْجَنَّةِ الَّتِي كُنْتُمْ تُوعَدُونَ ه تَخُنُّ أَوْلِيَاءُ كُفْرًا فِي
الْحَيَاةِ الدُّنْيَا وَفِي الْآخِرَةِ ه وَكُفْرٍ فِيهَا مَا لَشْتَىٰ أَنْفُسُكُمْ وَكُفْرٍ فِيهَا مَا
تَدَّعُونَ ه نُزُلًا مِنْ غُفُورٍ رَحِيمٍ ه وَمَنْ أَحْسَنُ قَوْلًا مِنْ ذَا عَالِي اللَّهِ
وَعَمَلٍ صَالِحًا وَقَالَ إِنِّي مِنَ الْمُسْلِمِينَ ه وَلَا تَسْكُبُوا الْحَسَنَةَ وَلَا الشَّيْئَةَ ط
إِذْ نَعُ بِاللَّيِّ هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ه
وَمَا يُلْقِيهَا إِلَّا الَّذِينَ صَبَرُوا ه وَمَا يُلْقِيهَا إِلَّا ذُو حِفْظٍ عَظِيمٌ ه وَإِنَّمَا
يُنزَّلُهَا مِنَ السَّمَاءِ نَزْلًا فَاسْتَعِذْ بِاللَّهِ إِنَّهُ هُوَ السَّمِيعُ
الْعَلِيمُ ه

(حم سجدہ ۴-۵-۶)

”جن بندوں نے دل سے اقرار کر لیا کہ ہمارا رب بس اللہ ہے (اور ہم اسی کی
بندگی والی زندگی گزاریں گے) پھر وہ اس پر پوری طرح قائم رہے، نازل ہوں گے
اُن پر فرشتے (یہ پیام لے کر) کہ نہ کوئی اندیشہ کرو اور نہ رنج کرو (بلکہ مطمئن) اور
خوش رہو اس جنت کے ملنے پر جس کا تم سے (پیغمبروں کی معرفت) وعدہ کیا جاتا تھا
ہم تمہارے رفیق اور سرپرست ہیں دنیوی زندگی میں اور آخرت میں، اور اس آخرت
میں تمہارے لئے وہ سب کچھ ہے جس کو تمہارے جی چاہیں گے اور وہاں تمہارے
واسطے وہ سب کچھ مہیا ہے جو تم مانگو گے، خداوند غفور رحیم کی طرف سے یہ تمہاری
مہمانی ہوگی۔“

اور اُس بندہ سے بہتر کس کی بات ہو سکتی ہے جو اللہ کے بندوں کو اللہ تعالیٰ
کی طرف بلائے اور خود بھی نیکو کار اور خوش کردار ہو اور اعلان کرتا ہو کہ میں
اللہ تعالیٰ کے فرمانبردار بندوں میں شامل ہوں۔ اور نیکی اور بدی برابر نہیں

ہوسکتی (بلکہ ہر ایک کا اثر اور ابخام جدا ہے، اس لئے آپ کو اور آپ کے
 متبعین کو ہدایت اور نصیحت کی جاتی ہے کہ دشمنوں کی دشمنی اور شرارت کا
 آپ جواب دیجئے اپنے اچھے برتاؤ سے پس (اس کا نتیجہ یہ ہوگا کہ تمہارے اور جس شخص
 کے درمیان دشمنی ہوگی (تمہارے اچھے برتاؤ سے متاثر ہو کر) وہ ایسا ہو جائے گا گویا کہ
 تمہارا دلی دوست ہے، اور یہ بات ان ہی بندوں کو نصیب ہوسکتی ہے جن میں صبر
 کی صفت ہے اور اس کی توفیق بس ان ہی کو مل سکتی ہے جو بڑے نصیب والے
 ہیں اور اگر (ایسے وقت میں) شیطان کی طرف سے تمہیں کوئی وسوسہ آنے لگے (مثلاً
 دل میں اشتعال اور انتقام کا جذبہ پیدا ہونے لگے) تو اللہ تعالیٰ کی پناہ مانگو،
 وہ خوب سننے والا اور سب کچھ جاننے والا ہے (اس کی طرف سے تمہاری مدد اور
 دیکھیری ہوگی اور شیطان کے وار سے تم محفوظ رہو گے)۔“

اپنے کو جہنم کی آگ سے بچاؤ اور سچی توبہ کر کے
 آخرت کی ہر ثروٹی اور جنت حاصل کرو

سورہ تحریم میں ارشاد فرمایا ہے :-

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ
 عَلَيْهَا مَلَائِكَةٌ غُلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ه
 يَا أَيُّهَا الَّذِينَ كَفَرُوا لَا تَعْتَدُوا الْيَوْمَ إِنَّمَا جِزْوَتُ مَأْكَنتُمْ تَعْمَلُونَ ه يَا
 أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً لَّصُوحًا عَسَىٰ رَبُّكُمْ أَن يُكَفِّرَ عَنْكُمْ
 سَيِّئَاتِكُمْ وَيُدْخِلَكُمْ جَنَّاتٍ تَجْرِي مِن تَحْتِهَا الْأَنْهَارُ ط يَوْمَ لَا يُخْزِعُ اللَّهُ
 النَّاسَ فِي شَيْءٍ وَالَّذِينَ آمَنُوا مَعَهُ قَدْ هُمُ الَّذِينَ بَيْنَ أَيْدِيهِمْ وَبِأَيْمَانِهِمْ يَقُولُونَ
 رَبَّنَا آتِنَا لَنَا نُورًا وَاعْفِرْ لَنَا إِنَّا كُنَّا عَلَىٰ سَبِيلٍ قَدِيرٍ ه (سورۃ التحریم ع-۲)

”اے ایمان والو! خود اپنے کو اور اپنے اہل و عیال کو دوزخ کی آگ سے بچاؤ جس کا ایندھن
 آدمی اور پتھر ہیں اُس پر (خدا کی طرف سے وہ) فرشتے متین ہیں جو بڑے سخت مزاج اور
 طاقتور ہیں، جو حکم اللہ تعالیٰ ان کو دیتا ہے وہ اس کی بالکل نافرمانی نہیں کرتے

اور وہی کرتے ہیں جو اُن کو حکم ملتا ہے۔ (قیامت کے اس دن میں کافروں، منکروں سے کہا جائے گا کہ) اے کافرو! منکرو! آج تم کوئی عذر معذرت پیش نہ کرو، آج تم کو تمہارے اعمال ہی کا بدلہ دیا جائے گا (لہذا جس کو اس انجام و عذاب سے بچنا ہو اُس کو چاہیے کہ اس دُنیا ہی میں کفر سے باز آجائے اور ایمان والی زندگی اختیار کرے)۔

اے اہل ایمان! تم اللہ تعالیٰ کے آگے توبہ کرو، پوری مخلصانہ توبہ! امید رکھو کہ (پہلی توبہ کے بعد) تمہارا پروردگار (تم پر خاص لطف و کرم فرمائے گا) تمہارے گناہ مٹا دے گا (یعنی معاف فرمادے گا) اور تم کو ان جنتوں میں داخل کرے گا جن کے نیچے نہریں جاری ہیں (اور یہ اُس دن ہوگا) جس دن کہ اللہ تعالیٰ اپنے نبی صلی اللہ علیہ وسلم کو اور اُن کے ساتھ والے اہل ایمان کو (پوری پوری سرخرونی عطا کرے گا اور بالکل) مساوات کرے گا (وہاں اُن کی شان یہ ہوگی کہ) ان کا نور اُن کے آگے اور اُن کے داہنے دوڑتا ہوگا، اور ان کی زبانوں پر یہ (الہامی) دُعا ہوگی :-

رَبَّنَا آتِنَا لِنُؤدَّكَ نَا فَغْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ ۝ -

اس آخری عنوان "قرآنی خطبات و مواعظ" کے تحت ہم نے دس مقامات کی جو آیات درج کی ہیں اُن کی حیثیت بس "مشتمل نمونہ از خبردارے" کی ہے، ورنہ حقیقت یہ ہے کہ قرآن پاک میں پچاسوں مقامات ایسے ہیں کہ جن میں ان انسانوں کے لئے جن کے دل پتھر کے نہیں ہیں، مواعظ و نصیحت کا پورا پورا سامان ہے، خاص کر قرآن مجید کا آخری جو تھائی حصہ (یعنی سورہ سبأ سے لے کر آخر تک) تو مواعظ و خطبات ہی سے بھرا ہوا ہے اور اس میں ذرا بھی شبہ نہیں ہے کہ اگر آدمی کی فطرت سلیم ہو اور اس کو عربی زبان کا کچھ بھی ذوق ہو، تو قرآن پاک کے خاص کر اس آخری تذکیری حصہ کے ہر ورق اور ہر صفحہ کی تلاوت کے وقت اس کو اس تاثیر اور اس کیفیت کا تجربہ ہوگا جس کو قرآن مجید نے خود ہی ان الفاظ میں بیان فرمایا ہے :-

تَقْسِرُ مِنْهُ جُلُودَ الَّذِينَ يَخْشَوْنَ رَبَّهُمْ لَمَّا تَلَيْنِمْ أَجَلَهُمْ
وَقَلُّوا لَهُمْ إِلَىٰ ذِكْرِ اللَّهِ ط

”جن بندوں میں کچھ خوفِ خدا ہے، اس قرآن مجید (کے پڑھنے یا سننے) سے ان کے جسموں کے رونگٹے کھڑے ہو جاتے ہیں، پھر ان کے جسم اور ان کے قلوب (یعنی سارا ظاہر و باطن) نرم پڑ کر اللہ تعالیٰ کی نصیحت اور اس کے پیغام کا تابع ہو جاتا ہے۔“
جی چاہتا تھا کہ اس آخری عنوان کے تحت قرآن مجید کا کافی حصہ نقل کیا جائے۔ لیکن اب کتاب کی ضخامت بہت کافی بڑھ چکی ہے اور یقین ہے کہ ایسے ایسے دس بیس مقامات اور نقل کرنے کے بعد بھی یہ خواہش باقی ہی رہے گی۔ اس لئے میں اس پر اکتفا کیا جاتا ہے۔

آخری گزارش یہ ہے کہ ناظرینِ کرام اس پوری کتاب کو قرآن مجید کی دعوت و تعلیم اور موعظت و نصیحت کا بس ایک نمونہ اور مختصر تعارف ہی سمجھیں، میں اللہ تعالیٰ کو گواہ بنا کر یہ قسم عرض کرتا ہوں (و کفیٰ بہ شہیداً) کہ میرا صرف عقیدہ مندانہ نہیں بالکل حقیقت پسندانہ احساس و اعتراف یہ ہے کہ اگر حاتی سو صفحات کی اس کتاب میں قرآن مجید کی دعوت و تعلیم کے بارے میں جو کچھ میں نے لکھا ہے اس کو اصل قرآن پاک سے قطرہ اور دریا کی بھی نسبت نہیں ہے۔ پس چاہیے کہ اس قسم کی کوششوں کے ذریعہ قرآن پاک کی دعوت و تعلیم سے مناسبت پیدا کر کے آدمی اہل قرآن ہی سے وابستگی پیدا کرے۔ بلاشبہ قرآن پاک سے وابستگی اللہ تعالیٰ سے وابستگی ہے۔ اللہ تعالیٰ اس کے لئے ہم سب کے سینے کھول دے۔

وَالْحَمْدُ لِلَّهِ آوَدًا وَآخِرًا -

وَقَالَ رَبُّكَ
ادْعُونِي أَسْتَجِبْ لَكُمْ

فَضائلُ

قرآن کریم و احادیث کی روشنی میں دُعا کی فضیلت اور اہمیت، دُعا کے
آداب، قبولیت کے مواقع، قبولیت دُعا کی شرائط، استغفار کے فضائل،
توبہ کی حقیقت و ضرورت، ہر مقام اور ہر موقع کی مسنون دُعا ہیں۔
بسمعہ رسالہ الحرب المقبول
ساتھ ہی نزل پر منقسم جامع فضائل کا مجموعہ جو ہیں ہر فرقہ کا سوال ہے اور ہر شخص پناہ مانگتی ہے

تالیف

حضرت مولانا عاشق الہی بلینہ شہری دستِ پاکتم

ناشر

ادارہ اسلامیات

۱۹۰- انارکلی- لاہور

۷۲۳۳۹۹۱

۳۵۳۲۵۵

اِرشاداتِ مُجددِ الفِثانی

انتخابِ مکتوباتِ امامِ ربّانی شیخ احمد سرہندی قدس سرہ

انتخابِ عنوانات:

جناب لانا محمود شرف عثمانی دہشت کاہنم



اِخْتِارَةُ اِسْلَامِيَّاتٍ

انارکلی، لاہور، پاکستان

فونٹ ۴۲۲۴۸۵ ۴۲۲۳۹۹۱ ۴۲۵۳۲۵۵

www.KitaboSunnat.com



www.KitaboSunnat.com



297.1229

م 546 د



* 2 6 0 6 8 - E U - 6 4 *